

تىنجالق داسۇئىلىمىي رۇزىلى

پەلسەپە، ئىجتىمائىي پەن قىسمى

4



(پەلسەپە - ئىجتىمائىي پەن قىسمى)



(ئومۇمىي 36 - سان)

پەسىللىك ژۇرنال

12 - ئاينىڭ 1 - كۈنى نەشىردىن چىقتى

بۇ ساندا

- سوتسىيالىزىمنىڭ تۆۋەن باسقۇچى توغرىسىدا نەزەرىيىۋى مۇھاكىمە
- شۇي جىڭفۇشەن دەي يى جېڭ جىيەنباڭ ياڭ خەنجاڭ لوگوجېي سۇن گوخۇا
1 (قەيۇم قۇربان تەرجىمىسى) 1
- سوتسىيالىستىك تاۋار ئىگىلىكىنىڭ يېڭى تەرتىپىنى ئورنىتىش مەسىلىسى
2 2 توغرىسىدا جۇمىياخۇن نىياز
- خامبۇرابى قانۇنى توغرىسىدا سۈي بىڭ 3 1
- «ئىككىنچى قوشۇلۇپ بىر بولۇشى» توغرىسىدا بەزى قاراشلىرىم
4 0 رەھىم يۈسۈپ
- ئۇيغۇر فولكلورىدىكى تەبىئەت قاراشلىرى توغرىسىدا
4 7 ئابدۇكېرىم راخمان
- بالىلار ئەدەبىياتى ئەسەرلىرىدىكى پىسخىك تەسۋىر ۋە پېرسوناژ ئوبرازىنىڭ
5 7 گۈزەللىكى تۇرسۇن قۇربان
- ئۇيغۇر خەلق مەسەللىرى توغرىسىدا بەزى چۈشەنچىلىرىم
6 6 ئوسمان ئۆمەر
- «تارىخى خاتىرىلەر» نىڭ نەشر قىلىنىشى مۇناسىۋىتى بىلەن
8 0 ھاچى ياقۇپ يۈسۈپى (ئانات)

目 录

社会主义初级阶段的理论探讨…许征帆 戴 逸 郑建邦 杨焕章 罗国杰 孙国华 文
 ……………克尤木·库尔班 译

简论建立社会主义商品经济的新秩序…………… 居马洪·尼亚孜

《汉漠拉比法典》略论…………… 崔 斌

浅谈“合二而一”…………… 热依木·玉苏甫

论维吾尔民间文学的自然观…………… 阿不都克里木·热合曼

谈儿童文学作品中的心里描写与人物形象塑造…………… 吐尔逊·库尔班

浅谈维吾尔寓言…………… 乌斯曼·乌买尔

写在《史记》(维文版)出版之前…………… 阿吉·牙甫甫

抗日战争时期新疆的妇女运动……………张宝裕 文
 ……………安斯尔丁 译

贾玛尔·喀尔施和他的《苏拉赫词典补编》…………… 海来提江·乌斯曼

新民主主义革命时期中国共产党在新疆斗争纪事…《纪事》编写组 文 尼·阿合每地译

ياپون باسقۇنچىلىرىغا قارشى ئۇرۇش دەۋرىدە شىنجاڭدىكى ئاياللار
 ھەرىكىتى جاك باۋيۇ (ئەنسىرەدىن تەرجىمىسى) 105

جامال قارشى ۋە ئۇنىڭ «سۇراخ لۇغىتى» گە ئىلاۋە دېگەن
 ئەسىرى..... غەيرەتجان ئوسمان 125

يېڭى دېموكراتىك ئىنقىلاب دەۋرىدە جۇڭگو كوممۇنىستىك پارتىيىسىنىڭ
 شىنجاڭدا ئېلىپ بارغان كۈرەشلىرىدىن خاتىرە
 «خاتىرە» يېزىش گۇرۇپپىسى (ن. ئەخمىدى تەرجىمىسى) 138

سوتسىيالىزىمنىڭ تۆۋەن باسقۇچى توغرىسىدا نەزەرىيىۋى مۇھاكىمە

تەھرىر ئىلاۋىسى:

پارتىيىنىڭ 13 - قۇرۇلتىيىدا، سوتسىيالىزىمنىڭ تۆۋەن باسقۇچى توغرىسىدىكى يېڭى نەزەرىيە ئوتتۇرىغا قويۇلغاندىن كېيىن، مەملىكىتىمىزدە، جۈملىدىن پۈتۈن دۇنيادا غايەت زور تەسىر قوزغىدى. مۇشتىرىلىرىمىزنى سوتسىيالىزىمنىڭ تۆۋەن باسقۇچى توغرىسىدىكى نەزەرىيە ئۈستىدە بىر قەدەر سىستېمىلىق، ئەتراپلىق چۈشەنچىگە ئىگە قىلىش ۋە مۇھاكىمىنى يەنىمۇ چوڭقۇرلاشتۇرۇشقا جەلپ قىلىش مەقسىتىدە، «جۇڭگو خەلق داشۆسى ئىمامى ژۇرنىلى» تەھرىر بۆلۈمى تەرىپىدىن ئۇيۇشتۇرۇلغان مۇھاكىمە يىغىنىدا بىرقانچىلىغان پروفېسسور ۋە تەتقىقاتچىلار بايان قىلغان پىكىرلەرنى ژۇرنىلىمىزغا باستۇق. مۇشتىرىلىرىمىزنىڭ پايدىلىنىشىنى ئۈمىد قىلىمىز.

دۇنيانىڭ قىممىتى ئەمەلىيەتنى ئاساس قىلغانلىقىدا

شۈي جېڭفەن

(ماركىزىملىق نەزەرىيىۋى تەربىيە تەتقىقاتى ئىنستىتۇتىنىڭ
باشلىقى، پروفېسسور)

13 - قۇرۇلتاينىڭ ھۆججىتى ئېلان قىلىنغاندىن كېيىن، بۇنىڭغا مەملىكەتنىڭ ئىچى ۋە سىرتىدا ناھايىتى ياخشى باھا بېرىلدى، بولۇپمۇ ئۇنىڭ ئەمەلىيەتنى ئاساس قىلغانلىقى ئالاھىدە تاھا ئېلىندى.

ئىلگىرى بىز ھەمىشە: كوممۇنىستىك پارتىيە ئالغا سۈرگۈچىلەردىندۇر، كوممۇنىستىكلاردا غايە، ئىنتىلىش بولۇشى كېرەك، سوتسىيالىزىمدىن ئىبارەت تارىخىي باسقۇچتا

كوممۇنىزمغا بالدۇرراق ئۆتۈشكە ئىنتىلىش لازىم، كوممۇنىزمىنى ئىمكان قەدەر بال-
دۇرراق ئەمەلگە ئاشۇرۇش كۈرىشىدە ئىنقىلابىي شىجائەتنى يۈكسەك دەرىجىدە جارى
قىلدۇرۇش لازىم، دەپ كەلدۇق. ئابستىراكت جەھەتتىن ئېيتقاندا، بۇ گەپنىڭ خاتى
يېرى يوق. بىراق، ئەمەلىي تۇرمۇشتا، بىز ئەمەلىيەتنى ئاساس قىلمايلا، شىجائەت،
ئىنتىلىش ئۈستىدە گەپ سېتىۋەردۇق، نەتىجىدە، شىجائەت مۇبالىغىلەشتۈرۈشكە، ئىنتى-
لىش قاراملىق بىلەن ئىلگىرىلەشكە ئېلىپ كەلدى. بۇنىڭ گەۋدىلىك ئىپادىسى شۇ
بولدىكى، دۆلىتىمىزنىڭ ئەھۋالى ئۈستىدە ماركىسىزىملىق تەھلىل يۈرگۈزمەيلا، ھەدەپ
ئىجتىمائىي مۇناسىۋەتنىڭ ساپ بولۇشىنى، سوتسىيالىستىك قۇرۇلۇش كۆلىمىنىڭ چوڭ
بولۇشىنى، سوتسىيالىستىك تەرەققىيات سۈرئىتىنىڭ تېز بولۇشىنى قوغلاشتۇق. ئالدى-
راپ - تېنەپ ساپ قىلىشقا ئۇرۇنۇش نەتىجىسىدە، ئەمەلىيەتكە ئۇيغۇن بولمىسىمۇ چوڭ
قىلىشقا ئۇرۇنىدىغان، شەرت - شارائىت يار بەرمىسىمۇ تېز بولۇشىنى قوغلىشىدىغان،
كىچىكىنى چوڭ قىلىشقا، ساپ بولمىغان نەرسىنى ساپ قىلىشقا ئالدىرايدىغان ئەھۋال
كېلىپ چىقتى. شۇنداق قىلىپ، ئەمەلىيەتكە ئۇيغۇن بولمىغان بۇ ئۈچ ئىنتىلىش
«باسقۇچتىن ھالقىپ كېتىش» كېسىلىنى پەيدا قىلدى - دە، بىزگە ئۇرغۇن قىيىنچى-
لىقلارنى ئېلىپ كەلدى. بۇ جەھەتتىكى تەجرىبە - ساۋاقلارنى ئەستايىدىل يەكۈنلەپ،
13 - قۇرۇلتاينىڭ ھۇججىتىنى قايتا - قايتا مۇلاھىزە قىلىش روھى بىلەن ئوقۇيدىغان
پولساق، ئۇنىڭ ئەمەلىيەتنى ئاساس قىلىش روھى ۋە ئىستىلى بىزنىڭ ئۆزلەشتۈرۈ-
شىمىزگە ۋە جارى قىلدۇرۇشىمىزغا ئىنتايىن ئەرزىيدۇ.

«ماركىسىزم ئىمكانىيەتنى ئەمەس، ئەمەلىيەتنى ئاساس قىلىدۇ. ماركىسىزمچىلار
پەقەت دەلىل - ئىسپاتى بار بولغان ھەقىقىي پاكىتتىلا ئۆز سىياسىتىمىزنىڭ ئاساسى
قىلىدۇ.» («لېنىن ئەسەرلىرى»، 35 - توم، خەنزۇچە نەشرى، 230 - بەت) بىزنىڭ
13 - قۇرۇلتاينىڭ ھۇججىتىنى ئىجادىي خاراكتېرغا ئىگە ماركىسىزىملىق ھۇججەت دېيىپ
شىمىزدىكى سەۋەب شۇكى، ئۇ ئىلمىي ئاساستا شەرھىلىگەن سوتسىيالىزىمنىڭ تىۋەن
باشقۇچى توغرىسىدىكى نەزەرىيە، لۇشىيەن ۋە بۇ نەزەرىيىنى، لۇشىيەننى ئاساس
قىلغان بىر قاتار زور سىياسەتلەرنىڭ ھەممىسى دەلىل - ئىسپاتى بار بولغان ھەقىقىي
پاكىتنى ئاساس قىلغان؛ ئۇ دۆلىتىمىزنىڭ تولۇق تەرەققىي قىلغان كاپىتالىزم باشقۇ-
چىنى بېسىپ ئۆتمەيلا سوتسىيالىزم يولىغا ماڭغانلىقىنى مۇئەييەنلەشتۈردى؛ دۆلىتىمىزدە
سوتسىيالىستىك تۈزۈم بەرپا قىلىنغاندىن كېيىن، ئىقتىساد، سىياسىي، ئىدىئولوگىيە
قاتارلىق ساھەلەردە بارلىققا كەلگەن غايەت زور ئۆزگىرىشلەرگە دېققەت - ئېتىبار
بىلەن قارىدى؛ سوتسىيالىستىك تۈزۈمىمىزدە غايەت زور ئۆزگىرىشلەر بارلىققا كەلگەن
بولسىمۇ، لېكىن دۆلىتىمىزنىڭ قالاق قىياپىتىنى ئۆزگەرتەلمىگەنلىكىنى كۆرسىتىپ
ئۆتتى؛ دۆلىتىمىزنىڭ قالاقلىقىنىڭ ئاساسەن سانائەتلەشتۈرۈش ۋە ئىشلەپچىقىرىشنى
تاۋارلاشتۇرۇش، ئىجتىمائىيلاشتۇرۇش، زامانىۋىلاشتۇرۇش ئىشلىرىنىڭ ئەمەلگە ئاشمىغان

ئىقىدا ئىپادىلىنىدىغانلىقىنى كۆرسىتىپ بەردى؛ دۆلىتىمىز سوتسىيالىزىمنىڭ ئومۇمىي ئەمەس، بەلكى ئالاھىدە مەنىدىكى تۆۋەن باسقۇچىدا تۇرۇۋاتقانلىقىنى مۇئەييەنلەشتۈردى. بىر جۈملە سۆز بىلەن ئېيتقاندا، ئەمەلىيەت ئۇنىڭ ھاياتىنىڭ ئاساسى، كۈچ - قۇدرىتىنىڭ مەنبەسى.

بۇنداق ئەمەلىيەتنى ئاساس قىلىش روھى سوتسىيالىزىمنىڭ تۆۋەن باسقۇچى توغرىسىدىكى نەزەرىيىمىزنىڭمۇ جەۋھىرى. ئىمكانىيەتنى ئەمەس، ئەمەلىيەتنى ئاساس قىلغاندا، شۇنى سەگەكلىك بىلەن كۆرۈۋالالايمىزكى، بىزدە يېرىم سۈختەملىككە، يېرىم فېئوداللىق جەمئىيەتتىن تۆرەلگەن سوتسىيالىزىمنىڭ ئۆزىنىڭ ئىجتىمائىي ئىشلەپچىقىرىش مۇناسىۋىتى ۋە باشقا تۈرلۈك ئىجتىمائىي مۇناسىۋەتلىرى جەھەتتە، ھەدىگە ئىگە بولۇپ كېتىشى مۇمكىن ئەمەس، ئەمەلىيەتكە ئۇيغۇن بولمىغان چۇقىرى سۈرئەت ۋە ئاساسى پۇختا بولمىغان «چوڭ ھەم ئومۇمىي» لىق جەھەتتىمۇ قىسقىغىنا مۇددەت ئىچىدە ساپ بولۇش دەرىجىسىگە يېتىشى ھەرگىز مۇمكىن ئەمەس. بىر مۇنچە جەھەت لەردە ساپ بولمىغان ئەمەلىيەت ئاساسىدا سوتسىيالىزم قۇرۇش ئۈچۈن، ئەمەلىيەتنى ئاساس قىلىش روھىنى جارى قىلدۇرۇشىمىزغا، ساپ نەرسە بىلەن ساپ ئەمەس نەرسىنى سېلىشتۇرۇشىمىزغا، پەرقلەندۈرۈشىمىزگە، ھەقىقىي ساپ بىلەن يالغان ساپنىڭ چەك - چېگرىسىنى ئېنىق ئايرىشىمىزغا، ساپ بولۇش بىلەن ساپ بولماسلىقنىڭ مۇناسىۋىتىنى ماھىرلىق بىلەن بىر تەرەپ قىلىشىمىزغا، ھازىرقى ئانچە ساپ بولماسلىقتىن كەلگۈسىدىكى نۇرغۇن جەھەتلەردە ساپ بولۇشقا ئۆتۈشنى ئۈستىلىق بىلەن ئورۇنلاشتۇرۇشىمىزغا، شۇنىڭ بىلەن ئىشلەپچىقىرىشنىڭ تۈرلۈك باسقۇچلاردىكى تەرەققىيات ئەھۋالىغا ئۇيغۇنلىشىپ، سوتسىيالىستىك تەرەققىياتنىڭ ئاھاڭداشلىق سىستېمىسىنى يېزىپ چىقىشىمىزغا توغرا كېلىدۇ. ئىسلاھات جەريانىدا قوللىنىلغان بەزى تەدبىرلەر، مەسىلەن، ئىشلەپچىقىرىش ۋاسىتىلىرى بازىرى، پۇل - مۇئامىلە بازىرى، تېخنىكا بازىرى ۋە ئەمگەك - مۇلازىمەت بازىرىنى راۋاجلاندۇرۇش، قەرز چېكى ۋە پاي چېكى تارقىتىش قاتارلىق تەدبىرلەرنى پەقەت ئەمەلىيەتنى ئاساس قىلىش روھىنى جارى قىلدۇرۇش بىلەن كۆزەتكەندىلا، ئاندىن بۇ تەدبىرلەرنىڭ كاپىتالىزىمغا خاس بولغان نەرسە ئەمەس، بەلكى ئىجتىمائىيلاشقان يىرىك ئىشلەپچىقىرىش بىلەن تاۋار ئىگىلىكىنىڭ تەرەققىياتىغا ئەگىشىپ مۇقەررەر يوسۇندا بارلىققا كەلگەن نەرسە ئىكەنلىكىنى ئېنىق بىلىۋالالايمىز. سوتسىيالىزم جەمئىيەتتە بۇ نەرسىلەرنى سوتسىيالىزم ئۈچۈن خىزمەت قىلدۇرۇشقا بولىدۇ ۋە شۇنداق قىلىش كېرەك. شۇ چاغدىلا «كاپىتالىزم ۋە ھىممىسى» كېسىلىنىڭ تەكرارلىنىشىدىن، «ھەممە يەردە كاپىتالىزىمنىڭ قۇيرۇقى بار، ھەرقانداق ۋاقىتتا كاپىتالىزىمنىڭ قۇيرۇقىنى كېسىش كېرەك» دەيدىغان تراگېدىيىلىك كومېدىيىسىنىڭ قايتا ئويىنىلىشىدىن كۈچلۈك تۈردە ساقلانغىلى بولىدۇ، ئىجتىمائىيلاشقان يىرىك ئىشلەپچىقىرىش بىلەن تاۋار ئىگىلىكىنىڭ تەرەققىياتىدا مۇقەررەر يوسۇندا بارلىققا

كەلگەن شەيئەلەرگە پۈتۈنلەي كاپىتالىزمنىڭ تامغىسىنى بېسىپ قويىدىغان خاتالىقىنى قەتئىي تۈگىتىپ، سوتسىيالىستىك ئىگىلىكنىڭ تەرەققىياتى ئۈچۈن تېخىمۇ كۆپ يوللارنى ئاچقىلى، تېخىمۇ كۆپ شەكىل، ئۇسۇل، قورال ۋە ۋاسىتىلەرنى تاپقىلى بولىدۇ. بۇرۇن قوللىنىلغان بىر مۇنچە ئۇسۇللارنى، مەسىلەن، كارخانىلارغا بۇيرۇق خاراكتېرلىك كۆرسەتكۈچلەرنى بىۋاسىتە ھالدا ھەددىدىن زىيادە كۆپ چۈشۈرۈش، بىر تۇتاش سېتىۋېلىش — بىر تۇتاش سېتىش ۋە تەمىنات تۈزۈمى شەكىلدىكى تەقسىماتنى يولغا قويۇش ئۇسۇللىرىنى ئەمەلىيەتنى ئاساس قىلىش روھى بىلەن كۆزەتكەندىلا، ئاندىن بۇ ئۇسۇللارنىڭ سوتسىيالىستىك تۈزۈم مۇقەررەر تەلەپ قىلىدىغان ئۆزگەرمەس نەرسىلەر ئەمەس، بەلكى ئۇنىڭ بەزىلىرىنىڭ دۆلىتىمىز يېڭى قۇرۇلغان دەسلەپكى مەزگىلدىكى ئىچكى ۋە خەلقئارا شارائىتىغا سانائەتلىشىشكە تېزىرەك ئاساس سېلىش ئۈچۈن قوللىنىلغانلىقىنى، بەزىلىرىنىڭ ئۇرۇش يىللىرىدىن تارتىپ داۋاملىشىپ كەلگەنلىكىنى ئوچۇق كۆرۈۋالالايمىز. ھازىر ئەھۋال كۆپ ئۆزگەردى، بۇ نەرسىلەر ئىسلاھ قىلىنمىسا، ئىشلەپچىقىرىش كۈچلىرىنىڭ تەرەققىياتىغا توسالغۇ بولىدۇ. سوتسىيالىستىك تۈزۈمنىڭ بەرپا قىلىنىشى بىلەن بىللە بارلىققا كەلگەن نەرسىلەرنىڭ ھەممىسىنى ئاق - قارىسىنى ئايرىمايلا سوتسىيالىزمنىڭ نەرسىسى دەپ قارىماق، بۇ بىر تەرەپلىمىلىك قاراش بولۇپ قالىدۇ. شۇنداق بىر قائىدىنى ئېنىقلىۋېلىشىمىز كېرەككى، قېتىپ قالغان، ئۆلۈك نۇقتىئىنەزەرلەر ئارقا - ئارقىدىن بارلىققا كېلىپ تۇرىدىغان جانلىق، جۇشقۇن شەيئەلەر بىلەن سىغىشالمايدۇ. كاپىتالىستىك خاراكتېردا بولۇپ كۆرۈنگەنلىكى نەرسىلەرنىڭ كاپىتالىزمنىڭ نەرسىسى بولۇشى ناتايىن؛ سوتسىيالىستىك خاراكتېردا بولۇپ كۆرۈنگەنلىكى نەرسىلەرنىڭ سوتسىيالىزمنىڭ نەرسىسى بولۇشى ناتايىن، گەپ نۇقتىئىنەزەردە ئەمەس، ئادەت قارىشىدا ئەمەس، بەلكى ئەمەلىي رولدا، ھەقىقىي تۈردىكى يېڭى ئىقتىداردا، دەلىل - ئىسپات ۋە ئاساسى بار بولغان ئەمەلىيەتتە.

قىسقىسى، ئەمەلىيەتنى ئاساس قىلىش روھىنى جارى قىلدۇرۇپ، ھەقىقىي تۈردە ئەمەلىيەتنى ئاساس قىلىدىغانلا بولساق، سوتسىيالىزمنىڭ تۆۋەن باسقۇچى توغرىسىدىكى نەزەرىيىنى چوڭقۇر چۈشىنىلەيمىز، سوتسىيالىزمنىڭ تۆۋەن باسقۇچى توغرىسىدىكى ئاساسىي لۇشىيەن ۋە تۈرلۈك فاڭجېن - سىياسەتلەرنى ياخشى ئىزچىلاشتۇرالايمىز.

بىزنىڭ ئەمەلىيەتنى ئاساس قىلىش روھىنى تەكىتلەپ، ئىمكانىيەتنى ئەمەس، ئەمەلىيەتنى ئاساس قىلىشىمىز سوتسىيالىستىك ئىجتىمائىي مۇناسىۋەتنى ئىنكار قىلغاندا لىق ئەمەس، سوتسىيالىستىك قۇرۇلۇشنىڭ كىچىك كۆلەمىدىن چوڭ كۆلەمگە قاراپ كېڭىيىش، سوتسىيالىزم ئىشلىرى تەرەققىياتىنىڭ ئاستا سۈرئەتتىن تېز سۈرئەتكە قاراپ ئىلگىرىلەش ئىمكانىيىتىنى ئىنكار قىلغانلىق ئەمەس. ياق! ماركسىزم بىزگە مەملىكىتىمىزدە سوتسىيالىستىك زامانىۋىلاشتۇرۇشتىن ئىبارەت ئۇلۇغۋار نىشاننى ئەمەلگە ئاشۇرۇشنىڭ رېئال ئىمكانىيىتىنى ئىلمىي يوسۇندا ئالدىنلا كۆرسىتىپ بەردى. بىز قەتئىي

ئىشلىتىش، جۇڭگوچە سوتسىيالىزم قۇرۇش يولى ماڭغانسېرى كېڭىيىپ بارىدۇ! تارىخىي تەجرىبىلەر بىزگە شۇنى ئېنىق كۆرسەتتىكى، ئىمكانىيەتنى رېئاللىققا، ئابستىراكت ئىمكانىيەتنى رېئال ئىمكانىيەتكە ئايلاندۇرۇپ قويىمىساقلا، رېئال ئىمكانىيەتنى كەم بولسا بولمايدىغان تۈرلۈك رېئال شەرت - شارائىتقا ئايلاندۇرۇشنىڭ ئاچقۇچلۇق ئەھمىيىتىگە سەل قارىمىساقلا، ئەتىكى، ئۆزۈڭكى رېئاللىقنى بۈگۈنكى رېئاللىققا، بۈگۈنكى رېئاللىقنى مەۋجۇت رېئاللىققا ئايلاندۇرۇپ قويىمىساقلا، سوتسىيالىستىك قۇرۇلۇشنى پۇختا قەدەم بىلەن ئېلىپ بارالايمىز، خىزمىتىمىزنى ئوبدان ئىشلەپ، غايىنى پەيدىنپەي جانلىق رېئاللىققا ئايلاندۇرالايمىز.

ئەمەلىيەتكە يۈزلىنىپ، ئەمەلىيەتنى ئاساس قىلىپ، سىياسەت بەلگىلەشتە ئەمەلىيەتكە ئاساسلىنىشنىڭ مۇھىم نۇقتىسى ھازىرقى ئەھۋال بىلەن قانائەتلىنىپ قېلىشتا ئەمەس، ھازىرقى ئەھۋالدىكى قالاق تەرەپنى ياقلاشتىمۇ ئەمەس، بەلكى ئىسلاھات ئېلىپ بېرىشقا بەل باغلاپ، ئارتۇقچىلىقنى جارى قىلدۇرۇپ، يېتەرسىزلىكنى تۈگىتىپ، جاسارەت بىلەن ئىلگىرىلەشتۈرۈش. 13 - قۇرۇلتاينىڭ ھۆججىتىدە گەۋدىلەندۈرۈلگەن ئەمەلىيەتنى ئاساس قىلىش روھى قانداقتۇ ھېچنەمگە يارىمايدىغان پاسسىپ روھ ئەمەس، ئاقلاشقا تېگىشلىك بولغان نەزەرىيىمۇ ئەمەس، بەلكى ئىسلاھات بىلەن ئالغا ئىلگىرىلەيدىغان روھ، ھەقىقەتنى ئەمەلىيەتتىن ئىزدىگەن ھالدا دۇنيانى بىلىدىغان ۋە ئۆزگەرتىدىغان نەزەرىيە. 13 - قۇرۇلتاي ھۆججىتىنىڭ قىسمىگە ئىگە بولغان بۇنداق ئەمەلىيەتنى ئاساس قىلىش روھى سوتسىيالىستىك زامانىۋىلاشتۇرۇش ئىشىمىزنىڭ ئىلگىرىلىشىگە ئەگىشىپ، ئۈزلۈكسىز تۈردە ئىلمىي نۇر چاچىدۇ.

كاپىتالىزم تۈزۈمىدىن ھالقىپ ئۆتۈشكە بولىدۇكى، ئەمچىماتىي، ئەمچىماتىي ئىقتىسادىي تەدۈرىمىزنىڭ ئومۇمىي مۇساپىسىدىن ھالقىپ ئۆتۈشكە بولمايدۇ

دەي يى

(كۈتۈپخانىنىڭ باشلىقى، پروفېسسور)

13 - قۇرۇلتاينىڭ دوكلاتىدا، جۇڭگو خېلى ئۇزاق دەۋرگىچە سوتسىيالىستىك تۈزۈم باسقۇچىدا تۇرىدۇ، دەپ ھۆكۈم چىقىرىلدى، بۇ - ئىلمىي ھۆكۈمدۇر. بۇ ھۆكۈم جۇڭگونىڭ ۋە دۇنيانىڭ يېقىنقى ۋە ھازىرقى زامان تارىخىي تەرەققىياتىنى ئومۇمىيۈز - لۈك ئەسلەش، پارتىيىمىزنىڭ ۋە خەلقئارا كوممۇنىزم ھەرىكىتىنىڭ تەجرىبە - ساۋاقلىرىنى يەكۈنلەش ئاساسىدا ئوتتۇرىغا قويۇلدى.

سوتسىيالىزمنىڭ تۈزۈم باسقۇچى توغرىسىدىكى نەزەرىيە جۇڭگونىڭ يېقىنقى

100 نەچچە يىللىق تارىخىنى ۋە ھازىرقى ئەمەلىي ئەھۋالنى ھەقىقەتنى ئەمەلىيەتتە - تىن ئىزدىگەن ئاساستا سەگەكلىك بىلەن تونۇشتىن ئىبارەت. 1840 - يىلىدىكى ئەپپۇن ئۇرۇشىدىن كېيىن، بىز ئۇزاققىچە جاھانگىرلىككە، فېئوداللىق قارشى كۈرەش ئېلىپ باردۇق، دېموكراتىك ئىنقىلاب غەلبە قىلغاندىن كېيىن، ئاندىن ئىقتىسادىي قۇرۇلۇشقا، مەدەنىيەت قۇرۇلۇشىغا كۆچتۈرۈۋالدىمىز. جۇڭگو يېرىم مۇستەملىكە، يېرىم فېئوداللىق جەمئىيەتتىن سوتسىيالىزىمغا قەدەم قويدى، ئەسلىدىكى ئىشلەپچىقىرىش كۈچلىرىنىڭ سەۋىيىسى تۆۋەن، ئىقتىساد قالاق بولۇپ، تەبىئىي ئىگىلىك مۇھىم ئورۇننى ئىگىلەيتتى، تاۋار ئىگىلىكى تەرەققىي قىلىنغان، ئاھالە كۆپ، مەبلەغ كەمچىل ئىدى. دۆلەتنىڭ زېمىنى كەڭ بولغان بىلەن، جايلارنىڭ تەرەققىياتى تەكشى ئەمەس، چېگرا رايونلار بىلەن تاغلىق رايونلارنىڭ بىر-بىرىگە تەبىئىي ئىنتايىن نامرات بولۇپ، تەبىئىي بايلىق تېخى ئېچىلمىغان ئىدى. دۆلەتتىمىز قۇرۇلغاندىن بۇيان، بىز نۇرغۇن تىرىشچانلىق كۆرسىتىپ، ئىقتىسادىي قۇرۇلۇش جەھەتتە ناھايىتى زور نەتىجىلەرنى قولغا كەلتۈردۈق، لېكىن بىز ئۆزۈمىزنى دۇنيادىكى تەرەققىي قىلغان دۆلەتلەر بىلەن سېلىشتۇرۇپ، مەيلى مىللىي ئىشلەپچىقىرىشنىڭ ئادەم بېشىغا توغرا كېلىدىغان ئومۇمىي قىممىتى جەھەتتە بولسۇن، مەيلى مۇھىم سانائەت، يېزا ئىگىلىك مەھسۇلاتلىرىنىڭ ئادەم بېشىغا توغرا كېلىدىغان مېقدارى جەھەتتە بولسۇن، ياكى تۈرلۈك ئاساسىي مۇئەسسەسەلەر ۋە يەنە - تېخنىكا سەۋىيىسى جەھەتتە بولسۇن، تېخى ئۇلاردىن ناھايىتى كېيىن تۇرىمىز. سوتسىيالىزىمنىڭ تۆۋەن باسقۇچى توغرىسىدىكى نەزەرىيە بۇ ئەھۋالنى دەل ئىلمىي تەھلىل قىلىپ، بۈگۈنكى جۇڭگونىڭ تارىخىي ئورۇننى بەلگىلىدى، ئالغا ئىلگىرىلەش نىشانىمىزنى توغرا كۆرسىتىپ بەردى. مانا بۇ - ھازىرقى جۇڭگونىڭ قۇرۇلۇش ۋە ئىسلاھات نىشانىمىزنى يەنىمۇ ئىلگىرىلەپ تەتقىق قىلىشىمىز ۋە ھەل قىلىشىمىزنىڭ ئاساسىدۇر.

ئىلگىرى، سوتسىيالىزم قۇرۇشنى تولىمۇ ئاددىي چاغلانغان ئىكەنمىز. ئەمدى شۇنى بىلدۈرۈپ، جۇڭگونىڭ ئەھۋالىنى ئاساس قىلغاندا، سوتسىيالىزىمنىڭ تۆۋەن باسقۇچىنى ناھايىتى ئۇزاق مۇددەت باشتىن كەچۈرگەندىن كېيىن، ئاندىن نامراتلىق، قالاقلىقتىن پەيدىنپەي قۇتۇلۇپ، ھاللىق سەۋىيىگە يېتەلەيمىز ۋە يەنىمۇ ئىلگىرىلەپ زامانىۋىلاشقان باي - قۇدرەتلىك، دېموكراتىك، مەدەنىيەتلىك سوتسىيالىستىك دۆلەت قۇرۇشتىن ئىبارەت ئۇلۇغۋار نىشاننى ئىشقا ئاشۇرالايمىز.

بىز سوتسىيالىزم قۇرۇش جەھەتتە بىر-بىرىمىزگە ئەگرى يول ماڭدۇق، بۇنىڭ سەۋەبى مۇرەككەپ، ساۋاقلىرى چوڭقۇر، بۇ ھەقتە مۇنداق ئىككى مەسىلىنى نۇقتىلىق كۆرسىتىپ ئۆتمەكچىمەن. بىرىنچىدىن، ھەرقانداق شارائىتتا ھەقىقەتنى ئەمەلىيەتتىن ئىزدەشتىن ئىبارەت ئىدىيىۋى لۇشىيەندە چىڭ تۇرۇش لازىم. يېڭى دېموكراتىك ئىنقىلاب دەۋرىدە، ماۋجۇشى ماركسىزم - لېنىنىزم نەزەرىيىسىنى تەتبىق قىلىپ، جۇڭگونىڭ

ئەمەلىي ئەھۋالنى ئاساس قىلىپ، غەرب دۆلەتلىرىنىڭ شەھەردە قوزغىلاڭ كۆتۈرۈش يولى بىلەن ھاكىمىيەتنى قولغا كەلتۈرۈش ئەندىزىسىدىن خالى بولۇپ، جۇڭگو دېموكراتىك ئىنقىلابىنىڭ بىر يۈرۈش نەزەرىيىسى ۋە سىياسەتلىرىنى ئوتتۇرىغا قويىدى ۋە يېزا ئارقىلىق شەھەرنى قورشاشتىن ئىبارەت قوراللىق ئىنقىلاب يولىنى ئېچىپ بەردى. نەزەرىيە جەھەتتىكى بۇ بىر سەكرەش يېڭى دېموكراتىك ئىنقىلابنى غەلبىگە ئېرىشتۈردى. ھازىرقى كۈندە، جۇڭگودەك مۇشۇنداق بىر نامرات، قالاق، ناھالىمىسى كۆپ بولغان چوڭ دۆلەتتە سوتسىيالىزم قۇرۇشتا ئوخشاشلا باشقا دۆلەتلەرنىڭ ئەندىزىسىنى كۆچۈرۈپ كېلىشكە بولمايدۇ، ئۆزىمىزنىڭ ئالاھىدىلىكىنى ئاساس قىلىپ، ئۆزىمىزنىڭ يولىدا مېڭىشقا توغرا كېلىدۇ. ھەممە ئىشتا جۇڭگونىڭ سوتسىيالىزمىنىڭ تىۋەن باس-قۇچىدا تۇرۇۋاتقان خاراكتېرىنى ۋە بۇ باسقۇچنىڭ ئېھتىياجىنى ئاساس قىلىپ، ئۆزىمىز يول ئېچىپ، ئىزدىنىپ ۋە يېڭىلىق يارىتىپ بارىدىغانلا بولساق، سوتسىيالىزم يولى ماڭغانسېرى كېڭىيىپ بارىدۇ. جۇڭگوچە سوتسىيالىزم قۇرۇشنىڭ جەۋھىرى ئەنە شۇ يەردە.

ئىككىنچىدىن، ئەمەلىيەتنى ئاساس قىلىش، مۇھىمى تارىخىي تەرەققىياتنىڭ ئويىپكىتىپ قانۇنىيىتى بويىچە ئىش قىلىش لازىم. سوتسىيالىزمىنىڭ تىۋەن باسقۇچى توغرىسىدىكى نەزەرىيىنىڭ ئەڭ مۇھىم تۆھپىسى بىزگە شۇنى ئۇقتۇردىكى، بىر تەرەپتىن، بىز كاپىتالىزم تۈزۈمىدىن ھالقىپ كېتەلەيمىزكى، ئارقىمىزغا يېنىپ يەنە كاپىتالىزم بىلەن شۇغۇللىنىشقا بولمايدۇ، چۈنكى يېقىنقى ۋە ھازىرقى زامان جۇڭگو ئىنى-قىلابىنىڭ تارىخى جۇڭگودا كاپىتالىزمىنىڭ ئاقمايدىغانلىقىنى ئىسپاتلىدى. بىزنىڭ دەسلەپكى قەدەمدە بەرپا قىلغان سوتسىيالىستىك تۈزۈمىمىز ئانچە مۇكەممەل بولمىغان بولسىمۇ، لېكىن ئۇنى قەتئىي داۋاملاشتۇرۇشقا ۋە پەيدىنپەي ياخشىلاشقا توغرا كېلىدۇ، چېكىنىش نىجائلىق يولى ئەمەس. يەنە بىر تەرەپتىن، ئىجتىمائىي، ئىقتىسادىي تەرەققىياتنىڭ ئومۇمىي مۇساپىسىدىن ھالقىپ ئۆتۈشكە بولمايدۇ. چۈنكى، سوتسىيالىزم جەمئىيىتى ھامان زامانىۋىلاشقان، ئىجتىمائىيلاشقان يېرىك ئىشلەپچىقىرىش ئاساسىدا قۇرۇلىدۇ، ۋاھالەنكى، ئىنسانلارنىڭ دۇنيانى ئۆزگەرتىش ئۇسۇلى ۋە ئىقتىدارىنىڭ ئۆزگىرىشى، شۇنىڭدەك ئىلىم - پەن سەۋىيىسى ۋە ماددىي ئەسلىھەلەرنىڭ يۈكسىلىشى بولسا پەقەت كۈنلەر ۋە ئايلىرىنى ئۆتكۈزۈش، پەلەمپەي شەكلىدە يىزۇقىرى ئۆزلەش ئاساسىدا بولىدۇ. شۇڭا، بىز ئىجتىمائىي ئىشلەپچىقىرىش كۈچلىرىنى راۋاجلاندۇرۇشنى پۈتۈن خىزمەتنىڭ مەركىزى قىلىشىمىز لازىم. جۇڭگونىڭ ئەھۋالى ۋە دۇنيانىڭ ھازىرقى تەرەققىياتى بىزدىن ھەم دۇنيانىڭ يېڭى تېخنىكا ئىنقىلابى دولقۇنىغا تىرىشىپ يېتىشمەشۈپلىشىنى، ھەم نۇقتىلىق ھالدا ئەنئەنىۋى سانائەت ئىنقىلابىنى ئىلىگىرى سۈرۈپ، تاۋار ئىگىلىكىنى زور كۈچ بىلەن راۋاجلاندۇرۇپ، ئىقتىسادىي ئۈنۈمنى ۋە مەھسۇلاتنىڭ سۈپىتىنى ئۆستۈرۈشنى تەلەپ قىلىدۇ. شۇنىڭ بىلەن بىللە، ئىشلەپچىقىرىش كۈچى

لىرىنىڭ تەرەققىيات ئېھتىياجىغا ماسلىشىپ، ئومۇميۈزلۈك ئىسلاھات ئېلىپ بېرىپ ۋە ئىشكىنى سىرتقا ئېچىۋېتىپ، ئىشلەپچىقىرىش كۈچلىرىنىڭ تەرەققىياتىغا پايدىلىق بولغان بارلىق ۋاسىتىلەر ۋە پىشاڭلار، مەسىلەن، ئىجارە تۈزۈمى، كۆنۈرە تۈزۈمى، پاي تۈزۈمى، پۇل مۇئامىلە بازىرى، ئەمگەك كۈچى بازىرى قاتارلىقلاردىن ماھىرلىق بىلەن پايدىلىنىش لازىم. دۇنيانىڭ ھازىرقى ئىقتىسادىي تەرەققىيات مۇساپىسى شۇنى كۆرسەتتىكى، كاپىتالىزم تۈزۈمى شارائىتىدا، ئىقتىسادىي تەرەققىياتنىڭ بۇ ئۈنۈملۈك ۋاسىتىلىرى سانائەت ۋە تېخنىكا ئىنقىلابى بىلەن بىرلىشىپ، يەر ئاستىدا ئۇخلاۋاتقان غايەت زور ئىشلەپچىقىرىش كۈچلىرىنى سېھىرگەرلەرچە ئويغىتىپ، ئىشلەپچىقىرىشنىڭ تاۋارلىشىشى، ئىجتىمائىيلىشىشى ۋە زامانەۋىيلىشىشىنى ئىشقا ئاشۇرۇپ، غايەت زور ئىقتىسادىي مۇۋەپپەقىيەتلەرنى ياراتتى. مېنىڭچە، بۇ چوڭقۇر تەتقىق قىلىشقا ۋە شەرھىلەشكە ئەرزىيدىغان تارىخىي ھادىسىدۇر. ئىسلاھاتنىڭ ئەمەلىيىتى شۇنى ئىسپاتلىدىكى، بەزى ئىقتىسادىي ۋاسىتىلەر ۋە ئىقتىسادىي پىشاڭلار كاپىتالىزم ئۈچۈنمۇ، سوتسىيالىزم ئۈچۈنمۇ خىزمەت قىلىۋېرىدۇ. ئىلگىرى بىز ئاددىيلا ھالدا بەزى ئوتتۇرا خاراكتېردىكى نەرسىلەرگە پۈتۈنلەي كاپىتالىزمنىڭ تامغىسىنى بېسىپ چەتكە قاقىتۇق، ئۇنىڭدىن پايدىلىنىشنى رەت قىلدۇق، ئۆزىمىزنى ئايىمۇ رامكىنىڭ ئىچىگە سولاپ قويۇپ، ئىقتىسادىي تۈزۈلمىنى قاتمىللىشىپ ۋە بىر خىللىشىپ كەتكەن ئەندىزىگە ئايلاندۇرۇپ، ئىشلەپچىقىرىش كۈچلىرىنى بوغۇپ قويدۇق. بىز سوتسىيالىزمنىڭ تۆۋەن باسقۇچىدىن ئىبارەت ئەمەل-پەتنى ئاساس قىلىپ، سوتسىيالىزمنىڭ تۆۋەن باسقۇچتىكى ئىقتىسادىي تەرەققىياتىنىڭ قانۇنىيەتلىرىگە ئاساسەن، يۈرەكلىك ھالدا ئىزدىنىپ، پائال تۈردە ئىسلاھ قىلىپ، باتۇرلۇق بىلەن يېڭىلىق يارىتىپ، پايدىلىنىشقا بولىدىغانلىكى ۋاسىتىلەر ۋە ئىقتىسادىي پىشاڭلاردىن پايدىلىنىپ، ئىشلەپچىقىرىش كۈچلىرىنى راۋاجلاندۇرۇپ، سوتسىيالىستىك ئىقتىسادىمىزنى جانلاندۇرۇشىمىز لازىم.

سوتسىيالىزمنىڭ تۆۋەن باسقۇچىنىڭ ئويىپىكتىپ، ئاساسى توغرىسىدا

چېڭ جىيەنباڭ

(خەلقئارا سىياسىي فاكولتېتىنىڭ پروفېسسورى)

سوتسىيالىزمنىڭ تۆۋەن باسقۇچىنىڭ ئەمەلىيەت ئاساسى ئاساسەن ئىككى تەرەپ-تىن ئىبارەت. بىرى، تارىخىي ئەمەلىيەت؛ يەنە بىرى، رېئال ئەھۋال. تارىخىي ئەمەلىيەت جەھەتتىن ئالغاندا، مەملىكىتىمىز ئەسلىدە يېرىم فېئوداللىق، يېرىم مۇستەملىكە دۆلەت بولۇپ، ئۇنىڭ زەرب كاپىتالىزمدىن ئىبارەت كونا يولغا

ھاڭسا بولمايدىغانلىقىنى سانسىز پاكىتلار ئىسپاتلىدى. ھاركىسىز ھاملىق ئىنقىلابىي نەزەردە يىگە ۋە ئىنسانىيەت تارىخىدىكى ئىجتىمائىي فورماتىسىيەلەرنىڭ ئالمىشىش ئۈلگىسىگە ۋە ھازىرقى دۇنيا ۋە زىيىتىگە ئاساسلانغاندا، مەملىكىتىمىز كاپىتالىستىك تەرەققىيات باس-قۇچىدىن ھالقىپ ئۆتۈپ سوتسىيالىزمغا كىرەلەيدۇ. دېموكراتىك ئىنقىلابنىڭ ئۇلۇغ غەلبىسى ۋە سوتسىيالىستىك ئۆزگەرتىشنىڭ ئورۇندىلىشى بۇنىڭ پۈتۈنلەي توغرا ئىكەنلىكىنى تولۇق ئىسپاتلىدى. لېكىن، بۇنداق ھالقىپ ئۆتۈش پەقەت كاپىتالىستىك ئىقتىسادىي تۈزۈم ۋە كاپىتالىستىك دۆلەت تۈزۈمىدىنلا ھالقىپ ئۆتۈش بولۇپ، ئەسلىدە كاپىتالىزم شارائىتىدا ئورۇنداشقا تېگىشلىك بولغان سانائەتلىشىشتۈرۈش ۋە ئىشلەپچىقىرىشنى تاۋارلاشتۇرۇش، ئىجتىمائىيلاشتۇرۇش، زامانىۋىلاشتۇرۇش ئەشىدىن ھالقىپ ئۆتۈشنى كۆرسەتمەيدۇ ۋە ئۇنداق بولۇشىمۇ مۇمكىن ئەمەس. بۇ ھال مەملىكىتىمىز سوتسىيالىزمغا كىرگەن بولسىمۇ، لېكىن ئىشلەپچىقىرىش كۈچلىرى يەنىلا ئىنتايىن قالاق بولغانلىقتىن، سوتسىيالىزمنىڭ ناھايىتى ئۇزاق مۇددەتلىك تۆۋەن باسقۇچىنى باشتىن كەچۈرۈش ئارقىلىق سانائەتلىشىشتۈرۈش ۋە ئىشلەپچىقىرىشنى تاۋارلاشتۇرۇش، ئىجتىمائىي-لاشتۇرۇش، زامانىۋىلاشتۇرۇش ئىشنى ئىشقا ئاشۇرۇش لازىملىقىنى بەلگىلىگەن. بۇ مەسىلىنى ئىلگىرى بىز خېلى ئۇزاق مەزگىلگىچە بىلەلمەي، بۇ ئىككىسىنى ئارىلاشتۇرۇپ، ۋېتىپ، تاۋار ۋە پۇلنى ئەمەلدىن قالدۇرۇپ، ئىشلەپچىقىرىش مۇناسىۋەتلىرىنى بىراقلا ئۆزگەرتىپ، ئىشلەپچىقىرىش كۈچلىرىنى راۋاجلاندۇرماي ۋە ئىشلەپچىقىرىشنىڭ ئىجتىمائىيلىشىشىنى ئىشقا ئاشۇرماي تۇرۇپلا كوممۇنىزمغا ئۆتۈش خىيالىدا بولسۇنۇق. نەتىجىدە «سول» چېللىق خاتالىقنى سادىر قىلىپ، سوتسىيالىستىك قۇرۇلۇش ئىشلىرىغا ئېغىر زىيان يەتكۈزدۇق، بۇ ساۋاقنى ئەستە چىڭ ساقلىشىمىز لازىم.

رېئال ئەھۋالدىن قارىغاندا، بىر تەرەپتىن، مەملىكىتىمىزدە ئىشلەپچىقىرىش ۋاسىتىلىرىگە بولغان ئومۇمىي مۈلۈكچىلىك ئاساسىدىكى سوتسىيالىستىك ئىقتىسادىي تۈزۈم، خەلق دېموكراتىيىسى دىكتاتورىلىقىدىكى سوتسىيالىستىك سىياسىي تۈزۈم ۋە ھاركىسىز مەملىكىتىمىز كۆپ، ئاساسىمىز ئاجىز، بىر مىلياردتىن ئارتۇق ئاھالىنىڭ 800 مىليونى يېزىدا، ئۇلار ھېلىمۇ ئاساسىي جەھەتتىن قول ئەمگىكى سايمانلىرى بىلەن قورساققا ئىشلەۋاتىدۇ، سوتسىيالىستىك ئىقتىسادىي تۈزۈم تېخى كامال تاپقىنى يوق، سوتسىيالىستىك دېموكراتىك سىياسىي تېخى مۇكەممەللىشىپ كەتكىنى يوق، فېئودالىزم ۋە كاپىتالىزمغا خاس چىرىك ئىدىيەلەرنىڭ ۋە ئۇششاق ئىشلەپچىقىرىشقا خاس ئادەت كۈچلىرىنىڭ جەمئىيەتتىكى تەسىرى تېخى كەڭ. بۇ ھال بىزدە سوتسىيالىزم بەرپا قىلىنغان بولسىمۇ، لېكىن ئۇنىڭ تېخى كامال تاپمىغانلىقىنى، تېخى مۇكەممەلەشمەي كەلگىنى، بىزنىڭ يەنىلا سوتسىيالىزمنىڭ تۆۋەن باسقۇچىدا تۇرۇۋاتقانلىقىمىزنى چۈشەندۈرۈپ بېرىدۇ.

بۇنداق ئەھۋال، ناساسەن مەملىكىتىمىزدە ئېكسپىلاتاتسىيە تۈزۈمى ۋە ئېكسپىلاتاتسىيە قىلىنۇچى سىنىپلار يوقىتىلغان، دۆلەتنىڭ ئىقتىسادىي كۈچى غايەت زور دەرىجىدە ئاشقان بولسىمۇ، لېكىن ئىجتىمائىي ئىشلەپچىقىرىش كۈچلىرى سەۋىيىسىنىڭ يەنىلا بىر قەدەر تۆۋەن بولۇپ تۇرۇۋاتقانلىقىدىن ئىبارەت. بۇنداق تۆۋەنلىك سانائەت ئىشلەپچىقىرىشىمىزنىڭ خەلق ئىگىلىكىدە تۇتقان سالمىقىغا قاراپ ئېيتىلغان ئەمەس، بەلكى ھازىرقى دۇنيا ئەللىرىنىڭ سانائەتلىشىش ۋە زامانىۋىلىشىش سەۋىيىسىگە قاراپ ئېيتىلغان. بىزگە مەلۇمكى، دۆلىتىمىزنىڭ سانائىتى ئەسلىدىلا ناھايىتى قالاق ئىدى، 1949 - يىلى دېمۇكراتىك ئىنقىلاب غەلبە قىلغان چاغدا، سانائەت ئىشلەپچىقىرىشىنىڭ سانائەت، يېزا ئىگىلىك مەھسۇلاتلىرىنىڭ ئومۇمىي قىممىتىدە تۇتقان سالمىقى 30 پىرسەنتتىكىمۇ يەتمەيتتى، 1 - بەش يىللىق پىلان مەزگىلىدىكى ئىقتىسادىي قۇرۇلۇش ئارقىلىق، سانائەت ناھايىتى زور دەرىجىدە راۋاجلىنىپ، 1956 - يىلى سوتسىيالىزمغا قەدەم قويغان چېغىمىزدىمۇ، سانائەت، يېزا ئىگىلىك مەھسۇلاتلىرىنىڭ ئومۇمىي قىممىتىدە ئاران 50 پىرسەنتتىن ئىگىلىدى. كېيىن، سوتسىيالىستىك قۇرۇلۇش جەريانىدا بەزى خاتالىقلارنى ئۆتكۈزگەن بولساقمۇ، يەنىلا زامانىۋىلاشقان بىر تۈركۈم يىرىك سانائەتنى قۇرۇۋالدۇق، بولۇپمۇ پارتىيىنىڭ 11 - نۆۋەتلىك مەركىزىي كومىتېتى 3 - ئومۇمىي يىغىنىدىن بۇيان، لۇشىيەننىڭ توغرا بولۇشى، پۈتۈن مەملىكەتتىكى ھەر مىللەت خەلقىنىڭ ئورتاق تىرىشچانلىق كۆرسىتىشى ئارقىسىدا، زامانىۋى سانائەت كۆرۈنەرلىك دەرىجىدە راۋاجلاندى، ھازىر، سانائەت ئىشلەپچىقىرىشى سانائەت، يېزا ئىگىلىك مەھسۇلاتلىرىنىڭ ئومۇمىي قىممىتىدە 67 پىرسەنتتىن ئىگىلەيدۇ، يېزا ئىگىلىكى ئاران 32 پىرسەنتتىن ئىگىلەيدۇ، سانائەت مەھسۇلاتلىرىنىڭ قىممىتى يېزا ئىگىلىك مەھسۇلاتلىرى قىممىتىنىڭ ئىككى ھەسسىسىگە باراۋەر كېلىدۇ. ئىلگىرى مۇشۇنداق بولمىدىغان بولسا، دۆلىتىمىزنى ئالدىنقى قىرغاق سانائەتلىشىپ بولغان سانائەت دۆلىتى دېيىشكە بولاتتى. چۈنكى، ئىلگىرى XVIII ، XIX ئەسىرلەردىكى كاپىتالىستىك دۆلەتلەرنىڭ ۋە كېيىن سوۋېت ئىتتىپاقى قىرغاق سانائەتلىشىشى سانائەت مەھسۇلاتلىرى قىممىتىنىڭ يېزا ئىگىلىك مەھسۇلاتلىرىنىڭ قىممىتىدىن ئېشىپ كېتىشىنى ئۆلچەم قىلغان. لېكىن ھازىر ئۇنداق ئەمەس، يېقىنقى 20 يىل مابەينىدە، دۇنيا كاپىتالىزمىنىڭ پەن - تېخنىكىسى ۋە زامانىۋى سانائىتى ناھايىتى زور دەرىجىدە راۋاجلاندى. دۆلىتىمىزنى دۇنيا دائىرىسىگە قويغاندا، ئاھالىسىمىزنىڭ 70 - 80 پىرسەنتى يېزىدا، مىللىي ئىشلەپچىقىرىشنىڭ جان سانىغا توغرا كېلىدىغان ئومۇمىي قىممىتى دۇنيا بويىچە ئاخىرقى قاتارىدا تۇرىدۇ. دۇنيا بانكىسىنىڭ مەلۇماتىغا قارىغاندا، 1984 - يىلى مەملىكىتىمىزدە ئىشلەپچىقىرىشنىڭ جان سانىغا توغرا كېلىدىغان ئومۇمىي قىممىتى... 128 دۆلەت ۋە رايون ئەچىدە ئارقىدىن سانائەتچاندا 20 - ئورۇنغا توغرا كەلگەن، ھازىرمۇ ئازىچە چوڭ ئۆزگىرىش بولمىدى. بۇ ھال سانائىتىمىزنىڭ تەرەققىيات سەۋىيىسىنىڭ دۇنيادىكى تەرەققىي قىلغان دۆلەتلەر -

نىڭكىگە قارىغاندا يەنىلا ئارقىدا ئىكەنلىكىنى، سانائەتلىشىش، زامانىۋىلىشىش ئۆلچىمىدىن تېخى ناھايىتى يىراق تۇرىدىغانلىقىنى، تېخى سانائەتلەشكەن، زامانىۋىلاشقان دۆلەت قاتارىدا تۇرالمايدىغانلىقىمىزنى، مىللىي ئىشلەپچىقىرىشنىڭ جان سانىغا توغرا كېلىدىغان ئومۇمىي قىممىتى جەھەتتە ئوتتۇرا ھال تەرەققىي قىلغان دۆلەتلەرنىڭ سەۋىيىسىگە يەتكەندىلا، يەنى جان سانىغا 4000 ئامېرىكا دوللىرى توغرا كەلگەندىلا، ئاندىن ئاساسىي جەھەتتىن سانائەتلەشكەن ۋە زامانىۋىلاشقان دۆلەتلەر قاتارىغا ئۆتەلەيدىغانلىقىمىزنى چۈشەندۈرىدۇ. دېمەك، ئاھالىنىڭ تۈزۈلىشى، جان سانىغا توغرا كېلىدىغان ئوتتۇرىچە دارامەت بىر دۆلەتنىڭ سانائەتلىشىش ۋە زامانىۋىلىشىش ئۆلچىمىگە يەتكەن - يەتمىگەنلىكىنى بەلگىلەيدىغان ئۆلچەم ھېسابلىنىدۇ. بۇ - ھازىرقى دۇنيا بىلىمىنىڭ يېڭى ئۆلچىمىدۇر. پارتىيىنىڭ 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، مەملىكىتىمىزنىڭ ئىقتىسادىي قۇرۇلۇشىنىڭ ستراتېگىيىلىك ئورۇنلاشتۇرۇلۇشىنىڭ ئاساسەن ئۈچ قەدەمگە بۆلۈنۈشى ئەنە شۇنىڭغا ئاساسەن بولغان. بىرىنچى قەدەمدە، مىللىي ئىشلەپچىقىرىشنىڭ ئومۇمىي قىممىتىنى 1980 - يىلىدىكىدىن بىر قانداقلاپ، خەلقنىڭ كىيىمىنى پۈتۈن قىلىش، قورسىقىنى تويغۇزۇش مەسىلىسىنى ھەل قىلىش؛ ئىككىنچى قەدەمدە، مۇشۇ ئەسەرنىڭ ئاخىرىدا مىللىي ئىشلەپچىقىرىشنىڭ ئومۇمىي قىممىتىنى يەنە بىر ھەسسە ئاشۇرۇپ، خەلقنىڭ تۇرمۇشىنى ھاللىق سەۋىيىگە يەتكۈزۈش؛ ئۈچىنچى قەدەمدە، كېلەر ئەسىرنىڭ ئوتتۇرىلىرىدا، مىللىي ئىشلەپچىقىرىش قىممىتىنىڭ كىشى بېشىغا توغرا كېلىدىغان ئوتتۇرىچە سەۋىيىسىنى ئوتتۇرا ھال تەرەققىي قىلغان مەملىكەتلەرنىڭكىگە يەتكۈزۈپ، خەلقنىڭ تۇرمۇشىنى بىر قەدەر باياشات قىلىش بەلگىلەندى. بۇ ئۈچ قەدەمنى بېسىپ بولۇش ئۈچۈن، ئىلگىرى - ئاخىر بولۇپ 100 يىلچە ۋاقىت كېتىدۇ، بۇ ئۇزاق تارىخىي باسقۇچ بىز ئۈچۈن ئېيتقاندا، پەقەت سوتسىيالىزىمنىڭ تۆۋەن باسقۇچىدىلا ئىبارەت بولمىدۇكى، ئۇنىڭدىن باشقا باسقۇچىنىڭ بولۇشى مۇمكىن ئەمەس.

ناھايىتى ئېنىقكى، سوتسىيالىزىمنىڭ تۆۋەن باسقۇچى باشقىلاردىن كۆچۈرۈپ كېلىنكەن ياكى كىتابتىن تېپىۋېلىنغان نەرسە بولماستىن، بەلكى دۆلىتىمىزنىڭ تارىخىي ۋە ھازىرقى ئەھۋالىغا ئاساسەن بەلگىلەنگەن. مەملىكىتىمىزنىڭ ئەھۋالىنى ئاساس قىلىپ سوتسىيالىزىم قۇرۇش دېگەنلىك سوتسىيالىزىمنىڭ تۆۋەن باسقۇچىدىن ئىبارەت مۇشۇ ئەڭ تۈپ ئەمەلىيەتنى ئاساس قىلىپ، ماركسىزم - لېنىنىزىملىق مەيدان، نۇقتىئىنەزەر ۋە ئۇسۇلنى قوللىنىپ، چوڭقۇر تەكشۈرۈپ تەتقىق قىلىش ئاساسىدا، بۇ ئەڭ تۈپ ئەمەلىيەتنى ئىلمىي ئاساستا چۈشەندۈرۈش دېگەنلىكتۇر، مانا بۇ - بىزگە ئوخشاش نەزەرىيە ساھەسىدىكىلەر ئۈچۈن، بۇنىڭدىن كېيىن ئۇزاق مەزگىلگىچە ئەڭ مۇھىم تەتقىقات تېمىسى بولۇپ قالىدۇ.

تارىخىي ئەھمىيەتلىك چوڭ بىر مەسىلە

— سوتسىيالىزىمنىڭ تۆۋەن باسقۇچىدىكى زىددىيەت سىستېمىسى

ياڭ خەنچاڭ

(پەلسەپە فاكولتېتىنىڭ پروفېسسورى)

سوتسىيالىزىمنىڭ تۆۋەن باسقۇچى ناھايىتى ئۇزاق مۇددەتلىك بىر تارىخىي جەرياندىۇر. بىزنىڭ بۇ جەرياننىڭ ئەھۋالى ۋە ئۇنىڭ قانۇنىيەتلىرى توغرىسىدىكى تونۇشىمىز بىر مۇنچە جەھەتلەردە تېخى تولۇق ۋە چوڭقۇر ئەمەس، بەزىلىرىنى كەلگۈسىدىكى يېڭى تونۇشىمىز بويىچە تۈزىتىشكە توغرا كېلىدۇ. سوتسىيالىزىمنىڭ تۆۋەن باسقۇچىدىكى تارىخىي ۋەزىپىلەرنى ئوڭۇشلۇق ئورۇنلاشقا كاپالەتلىك قىلىش ئۈچۈن، بىزنىڭ لۇشىيەن، فاڭجېن، سىياسەتلىرىمىز سوتسىيالىزىمنىڭ تۆۋەن باسقۇچىدىكى ئوبيېكتى تىپ ئەھەلىيەتكە ماسلىشىشى كېرەك، بۇنىڭ ئۈچۈن، بۇ تۆۋەن باسقۇچنىڭ ئەھۋالى ۋە قانۇنىيەتلىرى ئۈستىدە تېخىمۇ تولۇق، تېخىمۇ چوڭقۇر تەتقىقات ئېلىپ بارماي بولمايدۇ. ئۇنىڭ ئىچىدە، سوتسىيالىزىمنىڭ تۆۋەن باسقۇچىدىكى زىددىيەتلەرنىڭ ئەھۋالىنى تەھلىل ۋە تەتقىق قىلىش ھەممىدىن مۇھىمدۇر.

سوتسىيالىزىمنىڭ تۆۋەن باسقۇچى ھەر خىل زىددىيەتلەر بىلەن تولغان بىر سىستېمىدىن ئىبارەت. بۇ زىددىيەت سىستېمىسىنىڭ باش گەۋدىسىنى ئىگىلىگەن، بۇ سىستېمىدىكى تۈرلۈك زىددىيەتلەرنىڭ خاراكتېرى، ئالاھىدىلىكى، ئورنى، رولى ۋە ئۇلارنىڭ ئۆزئارا باغلىنىشىنى تەھلىل قىلىپ، ئۇنى ھەل قىلىشنىڭ ئۇسۇلى ۋە يوللىرىنى تېپىپ چىقىش دەۋرنىڭ بىزگە ئوخشاش پەلسەپە خادىملىرىغا تاپشۇرغان شانلىق ۋەزىپىسى. بىز بۇ ۋەزىپىنى ئاڭلىق ھالدا ئۈستىمىزگە ئېلىپ، تۈرلۈك تەرەپلەردىن تىرىشچانلىق كۆرسىتىشىمىز لازىم. 13 - قۇرۇلتايدا سوتسىيالىزىمنىڭ تۆۋەن باسقۇچى توغرىسىدىكى نەزەرىيە رەسمىي ئوتتۇرىغا قويۇلغاندىن بۇيان، ئانچە ئۇزاق بولمىغان ۋاقىت ئىچىدە، سوتسىيالىزىمنىڭ تۆۋەن باسقۇچىغا دائىر تۈرلۈك ماقالىلار، ئەسەرلەر خۇددى يامغۇردىن كېيىنكى بامبۇك نوتىسىدەك ئارقا - ئارقىدىن بارلىققا كېلىشكە باشلىدى. بۇ قىزغىنلىق ئومۇمىي جەھەتتىن ئالغاندا ياخشى ئەھۋال، بۇ كۆپچىلىكنىڭ سوتسىيالىزىمنىڭ تۆۋەن باسقۇچى توغرىسىدىكى مەسىلىنى تەتقىق قىلىشقا ناھايىتى ئەھمىيەت بەرگەنلىكىنى كۆرسىتىدۇ. لېكىن شۇنىمۇ ئېتىراپ قىلىشىمىز كېرەككى، سوتسىيالىزىمنىڭ تۆۋەن باسقۇچى توغرىسىدىكى مەسىلىنىڭ ئوتتۇرىغا قويۇلغىنىغا ئانچە ئۇزاق بولمىغاچقا، بىزنىڭ بۇ ھەقتىكى تونۇشىمىزمۇ تېخى «تۆۋەن باسقۇچ» تا تۇر-

ماقتا، «سوتسىيالىزمنىڭ تۆۋەن باسقۇچى» دېگەن بۇ ئىلمىي ئۇقۇم تېخى ئابستىراكت ئۇقۇمدىن كونكرېت ئۇقۇمغا ئۆتۈش جەريانىدا تۇرماقتا، ئوتتۇرىغا قويۇلغان بەلگىلىمەلەرنى يەنە داۋاملىق سىناپ كۆرۈشكە توغرا كېلىدۇ، تېخىمۇ نۇرغۇنلىغان تۈرلۈك بەلگىلىمىلەرنى يەنىمۇ ئىلگىرىلەپ تېپىشقا ۋە تەتقىق قىلىشقا، تەھلىل قىلىشقا ۋە ئومۇملاشتۇرۇشقا توغرا كېلىدۇ. سوتسىيالىزمنىڭ تۆۋەن باسقۇچىنىڭ قانۇنىيەتلىرىنى سىستېمىلىق، ئومۇميۈزلۈك يەكۈنلەش تېخى بالدۇر، سوتسىيالىزمنىڭ تۆۋەن باسقۇچى توغرىسىدىكى نەزەرىيە سىستېمىسىنى شەكىللەندۈرىدىغان شەرتلەر تېخى پىشپى يېتىلمىدى. دەۋر بىزدىن ئاۋال سوتسىيالىزمنىڭ تۆۋەن باسقۇچى توغرىسىدىكى نەزەرىيە رامكىسىنى قۇرۇۋېلىپ، ئاندىن ئۇنى ئەمەلىي مەزمۇن بىلەن تولدۇرۇپ چىقىشنى، ئاۋال يۈرەكلىك ھالدا بەزى «قانۇنىيەت» لەرنى ئوتتۇرىغا قويۇپ، ئاندىن ئۇنى ئىسپاتلاش ئۈچۈن ئېھتىياتچانلىق بىلەن ماتېرىيال توپلاشنى ئەمەس، بەلكى سوتسىيالىزمنىڭ تۆۋەن باسقۇچىدىكى زىددىيەت ئەھۋالىنى پۇختا، چوڭقۇر، كونكرېت ھالدا كۆزدىتىپ، ئاندىن ئۇنىڭ قانۇنىيەتلىرىنى تېپىپ چىقىشنى تەلەپ قىلىدۇ. ئۇنداق بولمىسا، پارتىيە يېمىزنىڭ بىرقانچە يىللىق ئەمەلىيەت ئارقىلىق ھاسىل قىلغان سوتسىيالىزمنىڭ تۆۋەن باسقۇچى توغرىسىدىكى تونۇشى تەجرىبىچىلىك فورمۇلىسىغا ئايلىنىپ قالىدۇ. 13 - قۇرۇلتايدا ئوتتۇرىغا قويۇلغان سوتسىيالىزمنىڭ تۆۋەن باسقۇچى توغرىسىدىكى نەزەرىيە سوتسىيالىزمنىڭ تۆۋەن باسقۇچىنى يەنىمۇ ئىلگىرىلەپ تەتقىق قىلىشىمىز ئۈچۈن يول ئېچىپ بەردى، لېكىن سوتسىيالىزمنىڭ تۆۋەن باسقۇچى توغرىسىدىكى ھەقىقەتنى تولۇق ئېچىپ بەرگىنى يوق؛ سوتسىيالىزمنىڭ تۆۋەن باسقۇچىنى تەتقىق قىلىشىمىز ئۈچۈن نىشان كۆرسىتىپ بەردى، لېكىن ئۇ سوتسىيالىزمنىڭ تۆۋەن باسقۇچى توغرىسىدىكى ئەمەلىي تەتقىقاتنىڭ ئورنىنى باسالمايدۇ. شۇڭا، بىز بىر تەرەپتىن، 13 - قۇرۇلتاينىڭ سوتسىيالىزمنىڭ تۆۋەن باسقۇچى توغرىسىدىكى نەزەرىيىسىنى ئەستايىدىل ئۆگىنىشىمىز لازىم؛ يەنە بىر تەرەپتىن، بۇ نەزەرىيەدە گەۋدىلەندۈرۈلگەن ماركسىزم - لېنىنىزم، ماۋزېدۇڭ ئىدىيىسىنىڭ مەيدانى، نۇقتىسىنى زەرى ۋە ئۇسۇلىنى يېتەكچى قىلىپ، سوتسىيالىزمنىڭ تۆۋەن باسقۇچىدىكى تۈرلۈك مەسىلىلەرنى يەنىمۇ ئىلگىرىلەپ تەتقىق قىلىشىمىز لازىم.

سوتسىيالىزمنىڭ تۆۋەن باسقۇچىدىكى زىددىيەت سىستېمىسىنى تەتقىق قىلىش شۇنىڭ ئۈچۈن تارىخىي ئەھمىيەتلىك چوڭ مەسىلىكى، بىرىنچىدىن، سوتسىيالىزمنىڭ تۆۋەن باسقۇچىدىكى زىددىيەتلەرنى ئەستايىدىل تەتقىق قىلماي تۇرۇپ، مەملىكىتىمىزدە ئىنقىلاب ئەمەلىيىتىدىكى «ئىككىنچى قېتىملىق سەكرەش» نى ئەمەلگە ئاشۇرۇش، يەنى جۇڭگوچە سوتسىيالىزم قۇرۇش ۋەزىپىسىنى ئورۇنلاش مۇمكىن ئەمەس. پارتىيىمىز سوتسىيالىزمنىڭ تۆۋەن باسقۇچىدىكى زىددىيەت ئەھۋالىنى تەھلىل قىلىش ئارقىلىق، بۇ تارىخىي باسقۇچتىكى ئاساسىي لۇشىيەننى ئوتتۇرىغا قويدى، لېكىن بۇ ئاساسىي لۇشىيەننى

ئىزچىلاشتۇرۇش ئۈچۈن، يەنە بىر قاتار كۆنكۈپت لۇشىيەن، فاكجېن، سىياسەتلىرىنى تۈزۈپ چىقىشقا توغرا كېلىدۇ، ھالبۇكى، بۇ ئىشلارنى سوتسىيالىزىمنىڭ تۆۋەن باسقۇچىدىكى كۆنكۈپت زىددىيەتلىرىنى كۆنكۈپت تەھلىل قىلماي تۇرۇپ ئورۇنلاش مۇمكىن ئەمەس. ئىككىنچىدىن، سوتسىيالىزىمنىڭ تۆۋەن باسقۇچىدىكى زىددىيەتلىرىنى ئەستايىدىل تەتقىق قىلماي تۇرۇپ، مەملىكىتىمىزدە ماركسىزم نەزەرىيىسىدىكى «ئىككىنچى قېتىملىق سەكرەش» نى ئەمەلگە ئاشۇرۇش، يەنى يېڭى تارىخىي شارائىتتا ماركسىزم - لېنىنىزم، ماۋزېدۇڭ ئىدىيىسىنى بېيىتىش ۋە راۋاجلاندۇرۇش ۋەزىپىسىنى ئورۇنلاش مۇمكىن ئەمەس. پارتىيىمىز جۇڭگو خەلقىنىڭ ئىنقىلابىي كۈرىشىگە رەھبەرلىك قىلىش جەريانىدا، جۇڭگو خەلقىگە تايىنىپ جۇڭگونىڭ ئەھۋالىنى چۈشىنىپ، جۇڭگو جەمئىيىتىدىكى زىددىيەت ئەھۋالىنى ئەستايىدىل كۆزىتىپ ۋە تەھلىل قىلىپ، ماركسىزم - لېنىنىزمنىڭ ئومۇمىي پىرىنسىپلىرىنى جۇڭگو ئىنقىلابىنىڭ كۆنكۈپت ئەھمىيىتى بىلەن بىرلەشتۈرۈشنى ئىشقا ئاشۇردى، تۈرلۈك زىددىيەتلىرىنى ھەل قىلىش جەريانىدا ۋە بۇ تەجرىبىلەرنى يەكۈنلەش ئاساسىدا، ماركسىزم - لېنىنىزمنى راۋاجلاندۇرۇپ، ماۋزېدۇڭ ئىدىيىسىنى ۋۇجۇدقا كەلتۈردى. بۈگۈنكى كۈندە، ئوخشاشلا، يېڭى تارىخىي شارائىتتا، سوتسىيالىزىمنىڭ تۆۋەن باسقۇچىدىكى زىددىيەت ئەھۋالىنى ئەستايىدىل كۆزىتىپ ۋە تەھلىل قىلىپ، ماركسىزم - لېنىنىزمنىڭ ئومۇمىي پىرىنسىپلىرىنى جۇڭگونىڭ سوتسىيالىستىك قۇرۇلۇش ۋە ئىسلاھات ئەھمىيىتى بىلەن بىرلەشتۈرۈشنى ئىشقا ئاشۇرۇشىمىز، سوتسىيالىزىمنىڭ تۆۋەن باسقۇچىدىكى تۈرلۈك زىددىيەتلىرىنى ھەل قىلىش جەريانىدا ۋە بۇ تەجرىبىلەرنى يەكۈنلەش ئاساسىدا، ماركسىزم - لېنىنىزمنى، ماۋزېدۇڭ ئىدىيىسىنى بېيىتىپ ۋە راۋاجلاندۇرۇپ، ئۇنى يېڭى بىر باسقۇچقا كۆتۈرۈشىمىز لازىم. مانا بۇ - ماركسىزمنىڭ جۇڭگودىكى يېڭى غەلبىسىنى قولغا كەلتۈرۈشىمىزنىڭ ئاچقۇچى، شۇنداقلا بۈگۈنكى كۈندە ماركسىزمنى راۋاجلاندۇرۇشىمىزنىڭ يېڭى ساھەسى ۋە ئاساسىي يولى. زىددىيەتنى تەھلىل قىلىش ئۇسۇلى يەنىلا سوتسىيالىزىمنىڭ تۆۋەن باسقۇچىنى بىلىشنىڭ تۈپ ئۇسۇلىدۇر.

ماركسىزىمداق ئېتىكا دۇچ كېلىۋاتقان يېڭى مەسىلە

لۇگوچىيى

(مەكتەپنىڭ مۇئاۋىن مۇدىرى، پروفېسسور)

سوتسىيالىزىمنىڭ تۆۋەن باسقۇچىدىكى مۇھىم بىر نەزەرىيە مەسىلىسى ئىشلەپ-چىقىرىش كۈچلىرىنىڭ ئۆلچىنى مەسىلىسىدۇر. سوتسىيالىزم جەمئىيىتىدە ئىشلەپچىقىرىش

كۈچلىرىنىڭ تەرەققىياتى يەنىلا پۈتكۈل جەمئىيەت تەرەققىياتىنىڭ ئاخىرقى ھەل قىلىش-ئۆزگىرىش كۈچى ھېسابلىنىدۇ، شۇڭا، ئىشلەپچىقىرىش مۇناسىۋەتلىرى بىلەن ئۈستۈن-ئاستا سوتسىيالىزىمنىڭ تۈۋەن باسقۇچىدىكى ئىشلەپچىقىرىش كۈچلىرىنىڭ ئەمەلىي سەۋىيىسىگە ۋە تەرەققىيات ئېھتىياجىغا ئۇيغۇن كەلگەندىلا، ئاندىن ئىشلەپچىقىرىش كۈچلىرىنىڭ تەرەققىياتىنى تېخىمۇ ياخشى ھالدا ئالغا سۈرەلەيدۇ. ئەگەر سوتسىيالىزىمنىڭ تۈۋەن باسقۇچىدىكى ئىشلەپچىقىرىش كۈچلىرىنىڭ تەرەققىياتىنى ئىلگىرى سۈرەلمىسە، خەلق ئاممىسىنىڭ كۈندىن - كۈنگە ئۆسۈۋاتقان ماددىي ۋە مەنىۋى ئېھتىياجىنى قاندۇرالمىسا، ئۇ ھالدا، سوتسىيالىزىمنىڭ تىلغا ئالغۇدەك يەنە نېمە ئەۋزەللىكى بولسۇن؟

ھەممىدە ئىشلەپچىقىرىش كۈچلىرىنىڭ ئەھۋالىنى ئاساس قىلىش، ھەممىدە ئىشلەپچىقىرىش كۈچلىرىنىڭ تەرەققىياتىغا پايدىلىق بولۇشىنى كۆزدە تۇتۇش سوتسىيالىزىمنىڭ تۈۋەن باسقۇچىنى تەتقىق قىلىشتىكى تۈپ نۇقتىسىدۇر. شۇنداقلا ئۇ جەمئىيەتتىكى ئىشلەپچىقىرىش كۈچلىرىنى تەتقىق قىلىش جەھەتتىن ئالغاندىمۇ، مۇھىم يېتەكچى ئەھمىيەتكە ئىگە. ئەخلاق ئىقتىسادىي بازىسى ئۈستىگە قۇرۇلغان ئۈستۈن-ئاستا بولغانلىقى ئۈچۈن، بارلىق ئەخلاق پىرىنسىپلىرى، ئەخلاق قائىدىلىرى ۋە ئەخلاق كۆز قاراشلىرىنىڭ ئەقىلگە مۇۋاپىق ياكى مۇۋاپىق ئەمەسلىكىگە ھۆكۈم قىلىشىمۇ، ئەلۋەتتە، ئۇلارنىڭ ئىشلەپچىقىرىش كۈچلىرىگە نىسبەتەن قانداق رول ئوينىغانلىقىنى، يەنى ئىشلەپچىقىرىش كۈچلىرىنىڭ تەرەققىياتىغا پايدىلىق بولغان ياكى بولمىغانلىقىنى نەزەردە تۇتۇشقا توغرا كېلىدۇ. يېقىنقى يىللاردىن بۇيانقى ئىسلاھات ئېلىپ بېرىش، ئىشلىتىش ئېچىۋېتىش ئەھمىيىتىدە ئەھمىيەتلىك تۇرمۇش شۇنى ئىسپاتلىدىكى، ئىگىلىك يارىتىش روھى، جاسارەت بىلەن قېتىقنىپ ئىشلەش روھى، رىقابەتلىشىش روھى ۋە ۋاقىت كۆز قارىشى، ئۈنۈم كۆز قارىشى، مەنپەئەت كۆز قارىشى قاتارلىق يېڭى كۆز قاراشلارنىڭ شەكىللىنىشى ۋە تەرەققىي قىلىشى نۆۋەتتىكى ئىجتىمائىي ئىشلەپچىقىرىش كۈچلىرىنىڭ تېز سۈرئەت بىلەن راۋاجلىنىشىغا تۈرتكە بولۇپ، ھادىيى بىلەن ئىشلىتىش كەڭرەك دائىرىدە كۆپىيىشىنى ئىلگىرى سۈردى، شۇنىڭ بىلەن كۆپ ساندىكى خەلقىمىزنىڭ ماددىي تۇرمۇش ئەھۋالىنى روشەن ھالدا ياخشىلىدى، تېگى - تەكتىدىن ئالغاندا، خەلق ئاممىسىنىڭ ئەخلاق سەۋىيىسىمۇ ئۆستۈردى. بولۇپمۇ بىزنىڭ سوتسىيالىزىمىمىز يۈكسەك دەرىجىدە تەرەققىي قىلغان كاپىتالىزىم جەمئىيىتىدىن تۈرەلمىگەن، تاۋار ئىگىلىكىمىز تەرەققىي قىلىنغان، شۇڭا، سوتسىيالىستىك پىلانلىق تاۋار ئىگىلىكىنى راۋاج-لاندىرۇش مەملىكىتىمىزدە ئىجتىمائىي ئىشلەپچىقىرىش كۈچلىرىنى تەرەققىي قىلدۇرۇشنىڭ مۇھىم بىر ھالقىسى بولۇپ قالدى. لېكىن، فېئودالىزىم ئىدىيىسىنىڭ تەسىرى تۈپەيلىدىن تىجارەت ۋە سودا - سېتىق بىلەن شۇغۇللىنىش ئۇزاقتىن بېرى كەمىيىپ كەلدى. «مەككالىق» سودىگەرلىك بىلەن بىرلەشتۈرۈلۈپ، سودا تىجارىتى ئەخلاقسىز ئىشلار بىلەن بىر قاتاردا قويۇلۇپ كەلدى. فېئودالىق ئەخلاق ئېگىنى ئاساس قىلىۋالغان كە-

شىملەر ھەتتا: كىشىلەرنىڭ ھەرىكىتىدە ئىقتىسادىي مۇددىئا كۆزلەنگەنلا ئىسكەن، بۇ مۇددىئا نېمىنى كۆزلىگەن بولۇشىدىن قەتئىنەزەر، كىشىلەرنىڭ ئەخلاقىي پەزىلىتىنى بۇزىدۇ، ئەخلاقلىق، نىيىتى تۈز، سەمىمىي ئادەم «پۇل» ئۈستىدە گەپ قىلماسلىقى كېرەك، كىمكى مەنپەئەت ئېلىشنى كۆزلەيدىكەن، ئۇ «چاكنى ئادەم» دۇر، دەپ قاراپ كەلدى. جۇڭگونىڭ فېئوداللىزم جەمئىيىتىدە ئىزچىل تۈردە ھۆكۈمران ئورۇندا تۇرۇپ كەلگەن كۆڭزىچىلارنىڭ ئىنساپ، مەنپەئەت كۆز قارىشى ئىنساپنى مۇھىم بىلىپ، مەنپەئەتكە سەل قارايدىغان، ئىنساپنى ئەلا بىلىپ، مەنپەئەتنى پەس كۆرىدىغان، ئالدى بىلەن ئىنساپنى، ئاندىن كېيىن مەنپەئەتنى كۆزدە تۇتىدىغان ۋە ئىنساپ ئارقىلىق مەنپەئەتنى تېزگىنلەيدىغان كۆز قاراشتىن ئىبارەت بولۇپ، بۇ دەل كۆڭچىيۇنىڭ «ئالىي-جانابىلار ئىنساپنى بىلىدۇ، چاكنىلار مەنپەئەتنى بىلىدۇ» دېگەن سۆزنىڭ ئۆزىدۇر. شۇنى كۆرۈشمىز كېرەككى، سوتسىيالىستىك تاۋار ئىگىلىكىنىڭ تەرەققىيات دولقۇنى بۇ فېئوداللىق ئەخلاق ئىدىيىسىنى شىددەت بىلەن سۈپۈرۈپ تاشلىماققا، بىراق، ئۇ نەچچە مىڭ يىل داۋام قىلىپ كەلگەچكە، چوڭقۇر يىلتىز تارتىپ كەتكەن، ئۇنى قىسقا ۋاقىت ئىچىدىلا بىر تەرەپ قىلىۋەتكىلى بولمايدۇ. بۇ جەھەتتە، بىزگە ئوخشاش ماركسىزىملىق ئېتىقاد نەزەرىيىسى بىلەن شۇغۇللانغۇچىلار يەنىلا ئېغىر ۋەزىپىگە دۇچ كەلمەكتىمىز. سوتسىيالىستىك تاۋار ئىگىلىكىنى راۋاجلاندۇرۇش ئۈچۈن، تاۋار ئىگىلىكىنى راۋاجلاندۇرۇشىمىزغا توسالغۇ بولۇپ تۇرىۋاتقان روھىي كىشەننى ئۈزۈل - كېسىل پىچاقلاپ تاشلاپ، پۈتۈن جەمئىيەتتە يېڭى قىممەت ئىدىيىسىنى تىكلەشمىز لازىم. ھالال ئەمگەك بىلەن ئېلىپ بېرىلىۋاتقان سودا ئىشلىرىنى ھەققانىي ھەرىكەت دەپ قاراپلا قالماي، بەلكى ئۇنىڭغا ئەخلاقىي جەھەتتىنمۇ توغرا باھا بېرىشىمىز لازىم. سوتسىيالىزىمنىڭ تۆۋەن باسقۇچىدا، كارخانا ئۈچۈن، كوللېكتىپ ئۈچۈن، دۆلەت ئۈچۈن تېخىمۇ كۆپرەك پايدا ئېلىشقا تىرىشىۋاتقان كارخانىچىلار، تىجارەتچىلەرنىڭ بولۇشى ئىجتىمائىي، ئىقتىسادىي تەرەققىياتنىڭ ئېھتىياجى ئىكەنلىكىنى ھەممە ئادەمگە بىلىدۈرۈشىمىز كېرەك. تېخىمۇ كۆپ پايدا ئېلىشنى كۆزلەپ، جەمئىيەتنىڭ بايلىقىنى ئاشۇرۇپ، خەلقنىڭ تۇرمۇشىنى ئۆستۈرۈپ، دۆلەتنىڭ باي، قۇدرەتلىك بولۇشىنى ئىلگىرى سۈرىدىغان يېڭى ئىدىيە سوتسىيالىستىك تاۋار ئىگىلىكىنى راۋاجلاندۇرۇش ئۈچۈن، تولىق بولغان ئەخلاقىي، مەنىۋى شەرت يارىتىپ بېرىدۇ.

شۇنىمۇ كۆرىشىمىز كېرەككى، بىزدە سوتسىيالىزىمنىڭ تۆۋەن باسقۇچى سوتسىيالىزىم جەمئىيىتىنىڭ بىر تەرەققىيات باسقۇچى بولۇپ، ئۇ ئومۇمىي مۈلۈكچىلىك ئىگىلىكىنى ئاساسىي گەۋدە قىلىدۇ، ماركسىزىمنى يېتەكچى ئىدىيە قىلىدۇ ۋە ئاخىرىدا كوممۇنىزىمغا ئۆتىدۇ، بۇنداق بولغاندا، سوتسىيالىزىمنىڭ تۆۋەن باسقۇچىدىكى ئەخلاقىي قىممەت جەھەتتىن يېتەكلەش مەسىلىسى مەۋجۇت. دېمەك، سوتسىيالىزىمنىڭ تۆۋەن باسقۇچىدا ئەخلاقلىقنىڭ ھەممىسى سوتسىيالىزىم جەمئىيىتىنىڭ قىممەت نىشانىدىن نېرى

كېتەلمەيدۇ. سوتسىيالىزىمنىڭ خاراكتېرىغا ۋە ئەخلاقنىڭ يېتەكچىلىك رولىغا ئاساسلانغاندا، بىزنىڭ ئەخلاق پىرىنسىپىمىز پەقەت شەخسنىڭ، كولىكتىپنىڭ ۋە دۆلەتنىڭ مەنپەئەتىنى ئۆزگارتىش بىلەن چەكلەنگەن بولۇشى كېرەك. بۇنداق كولىكتىپنىڭ مەنپەئەت بىلەن شەخسىي مەنپەئەتنىڭ ئورگانىك بىرلىكىنى تەكىتلىشى، ھەم شەخسىي مەنپەئەت بىلەن كولىكتىپ ۋە دۆلەت مەنپەئەتى ئوتتۇرىسىدا زىددىيەت توغۇلۇپ قالسا، ئومۇمىيلىقنى ئېتىبارغا ئېلىپ، شەخسىي مەنپەئەتنى دۆلەت مەنپەئەتىگە بويسۇندۇرۇش روھىنى تەكىتلىشى لازىم. شۇڭا، شەخسنىڭ مەركەز قىلىدىغان بارلىق شەخسىيەتچىلىك، شەخسىي مەنپەئەتنىڭ كۆزلىدىغان، باشقىلارنىڭ زىيىنى ھېسابغا ئۆزى پايدا ئالدىدىغان بارلىق مەنپەئەتپەرەستلەرنىڭ ئىشلەپچىقىرىش كۈچلىرىنى تەرەققىي قىلدۇرۇش بايرىقىنى ئېسىۋېلىشىدىن قەتئىينەزەر، ئۇلارغا ئەخلاقىي باھا جەھەتتىن قارشى تۇرۇشىمىز لازىم. مەملىكىتىمىزدە ھازىر يولغا قويۇلۇۋاتقان ئاساسىي قانۇندا، ھەربىر پۇقرانىڭ ئىجتىمائىي ئەخلاققا رىئايە قىلىشى، يەنى «ۋەتەننى سۆيۈشى، خەلقنى سۆيۈشى ئەمگەكنى سۆيۈشى، ئىلىم - پەننى سۆيۈشى، سوتسىيالىزىمنى سۆيۈشى» بەلگىلەنگەن، بۇ مەملىكىتىمىزدە سوتسىيالىزىمنىڭ تۆۋەن باسقۇچىدىكى ئەخلاق تەلىپىگە پۈتۈنلەي ئۇيغۇن كېلىدۇ، شۇڭا ئۇ بارلىق كىشىلەرنىڭ ئەخلاقىي پائالىيەتكە باھا بېرىدىغان ئەڭ تۈپ ئۆلچەمگە ئايلىنىشى كېرەك.

دېمەك، سوتسىيالىزىمنىڭ تۆۋەن باسقۇچىدىكى ئەخلاق قۇرۇلۇشىدا، چوقۇم ئەمەلىيەتنى ئاساس قىلىش، ھەممىدە بىر تەرەپلىملىكتىن ساقلىنىش لازىم. تاۋار ئىشلەپچىقىرىشنى زور كۈچ بىلەن راۋاجلاندۇرۇش ئۈچۈن، ئەخلاق پىرىنسىپى ۋە ئەخلاق كۆز قارىشى جەھەتتە ۋاقتى ئۆتكەن، سوتسىيالىستىك تاۋار ئىشلەپچىقىرىشقا ئۇيغۇن كەلمەيدىغان كونا ئىدىيىلەرنى قەتئىي بۇزۇپ تاشلاپ، مۇناسىپ ھالدىكى يېڭى ئىدىيىلەرنى تۇرغۇزۇشىمىز لازىم. يەنە شۇنىڭغىمۇ دىققەت قىلىش كېرەككى، بىزنىڭ ئىقتىسادىي ئۈنۈمنى تەكىتلىشىمىز، مەنپەئەت كۆز قارىشىنى تەكىتلىشىمىز ھەرگىزمۇ بەزىلەرنى شەخسىيەتچىلىك ئىدىيىسىگە يېتەكلىگەنلىك ياكى ئىلھاملاندۇرغانلىق ئەمەس، ھەممىدە پۇلغا قاراش كېرەك دېگەنلىكىمۇ ئەمەس. شەخسنىڭ، كولىكتىپنىڭ ۋە دۆلەتنىڭ مەنپەئەتى مۇناسىۋىتىگە توغرا مۇئامىلە قىلىشنى تەكىتلىگەندە، شەخسنىڭ ئورۇنلۇق مەنپەئەتىگە ئېتىبار بېرىش، ئۇنى قوغداش ۋە ئىمكانىيەتنىڭ بېرىچە تىرىشپ قاندۇرۇش، كىشىلەرنىڭ ئۆزىنىڭ ھالال ئەمگىكىگە تايىنىپ باي بولۇشىغا ئىلھام بېرىش، شۇنىڭ بىلەن بىللە، تاۋار ئىگىلىكىنى راۋاجلاندۇرۇش جەريانىدا ئوتتۇرىغا چىققان مەنپەئەتپەرەستلىك، پۇلنى ھەممىدىن ئەلا بىلىش، ساختىپەزلىك قىلىش، ئۈي-دۇرىمچىلىق قىلىش، ئەتكەسچىلىك قىلىش، پارخورلۇق قىلىش قاتارلىق بولسىمۇ ئەھۋاللارغا قارشى تۇرۇش ۋە ئۇنى ئەيىپلەش لازىم. شۇنى پەرەز قىلىشقا بولىدۇكى، دۆلىتىمىزدە، كۆپچىلىك كىشىلەر مەنپەئەتپەرەستلىك قىلىپ، ھەممىدە پۇلنى ئاساس

قىلىش ئىدىيىسىدە بولسا، سوتسىيالىزمىنى ئويلاپمۇ قويمىسا، ئۇ ھالدا، بىزنىڭ زاماندا-
 نىمۇلاشتۇرۇش قۇرۇلۇشىمىز ۋە ئىسلاھ قىلىش، ئىشكىنى ئېچىۋېتىش ئىشلىرىمىزنىڭ
 ئەمەلگە ئېشىشى ئوڭۇشلىق بولماسلىقى مۇمكىن، ھەتتا ئېغىر زىيانغا ئۇچرىشىمۇ مۇمكىن،
 سوتسىيالىزمىنىڭ تۆۋەن باسقۇچىدا، ئىقتىسادىي ساھەدە، بولۇپمۇ ئىجتىمائىي تەقسىمات
 مۇناسىۋىتىدە بۇرۇنقىدەك ئۇزاق مۇددەت چىڭ قازاننىڭ تامىقىنى يېيىش، تەڭ تەق-
 سىماتچىلىق قىلىش خاھىشلىرىنى تۈگىتىش، ئەمگىكىگە قاراپ تەقسىم قىلىش ۋە تەڭ
 قىممەتتە ئالماشتۇرۇش پىرىنسىپىدا چىڭ تۇرۇشىمىز لازىم. لېكىن، تەڭ قىممەتتە ئال-
 ماشتۇرۇشنى ھەرگىز كىشىلەر بىلەن كىشىلەر ئوتتۇرىسىدىكى مۇناسىۋەتنى بىر تەرەپ
 قىلىشنىڭ بىردىنبىر مىزانى قىلىۋالماستىمىز لازىم. كولىپكتىپنىڭ مەنپەئەتى ئۈچۈن،
 خەلقنىڭ بەختى ئۈچۈن، دۆلەتنىڭ بىخەتەرلىكى ئۈچۈن، جۇڭخۇا مىللەتلىرىنىڭ ئۇلۇغ
 گۈللىنىشى ئۈچۈن، ئاۋال ئومۇمىي، ئاندىن شەخسىي كۆزدە تۇتۇش، ئومۇمىي مەن-
 پەئەتنى ئۈچۈن شەخسىي مەنپەئەتنى قۇربان قىلىشتەك پىداكارلىق روھىنى تەشەببۇس
 قىلىشىمىز لازىم. ئەگەر بۇ روھنى تاشلىۋەتسەك، ھەممە ئادەم ئۆزىنىڭ شەخسىي مەن-
 پەئەتىنى ھەركەز قىلىۋېلىپ، ئۆزىگە پايدىلىق بولسا ئىشلەيدىغان، پايدىسىز بولسا ئىش-
 لىمەيدىغان بولۇۋالىدۇ ۋە ئۇنى جەمئىيىتىمىزنىڭ ھازىرقى ئەڭ ئادىل ئەخلاق مىزانى
 دەپ قارايدۇ، بۇنداق بولغاندا، سوتسىيالىزم توغرىسىدا قانداقمۇ ئېغىز ئاچقىلى
 بولىمۇ؟

قىسقىسى، سوتسىيالىزمىنىڭ تۆۋەن باسقۇچى توغرىسىدىكى نەزەرىيىسىنىڭ ئوتتۇ-
 رىغا قويۇلۇشى ئەخلاق قۇرۇلۇشى بىلەن ئېتىكا تەتقىقاتىنى يەنىمۇ ئىلگىرى سۈرىدۇ.
 بىر تەرەپتىن، ئېتىكا تەتقىقاتىمىزنى تېخىمۇ ياخشى ھالدا تەسەۋۋۇرنى ئەمەس، رېئال-
 لىقنى، خىيالىنى ئەمەس، ئىلىم - پەننى، ئابستىراكت نەزەرىيىنى ئەمەس، كۈنىكىرىپت
 تۇرۇشى ئاساس قىلىش ئىمكانىيىتىگە ئىگە قىلىدۇ؛ يەنە بىر تەرەپتىن، بىزنى
 تېخىمۇ ياخشى ھالدا سوتسىيالىستىك ئەخلاقنىڭ قىممەت جەھەتتىكى يېتەكچىلىك رو-
 لىدا چىڭ تۇرۇش ۋە ئۇنى راۋاجلاندۇرۇش، سوتسىيالىستىك كولىپكتىۋىزىمدا چىڭ
 تۇرۇش ۋە ئۇنى راۋاجلاندۇرۇش، بۇرۇنغا شەخسىيەتچىلىكىگە قارشى تۇرۇش ئىمكانى-
 يىتىگە ئىگە قىلىدۇ. سوتسىيالىزمىنىڭ تۆۋەن باسقۇچى توغرىسىدىكى نەزەرىيە ھەرگىزمۇ
 جەمئىيەتتە ھازىر ساقلىنىۋاتقان تۈرلۈك ئەخلاقسىزلىق ھادىسىلىرىنى ئاقلايدىغان بانا -
 سەۋەب ئەمەس، بۇنداق پاسسىپ ھادىسىلەرنى ئەپۇ قىلىش ھەتتا ئۇنىڭغا يول قويۇپ
 بېرىشنىڭ ئاساسىمۇ ئەمەس. ئۇ ھەم نۆۋەتتىكى ئىشلەپچىقىرىش كۈچلىرىنىڭ تەرەققىيا-
 تىغا ماس كەلمەيدىغان كونا ئىدىيىنى يېڭىلىشىمىزغا تۈرتكە بولىدۇ، ھەم سوتسىيالىستى-
 تىك ئەخلاقنىڭ تەڭشەش ۋە يېتەكلەش رولىدا چىڭ تۇرۇپ، مىللىي روھىمىزنى ئىپادى-
 خىتىپ، زامانىۋىلىشىش قۇرۇلۇشىنى ئىلگىرى سۈرۈپ، سوتسىيالىستىك ئېتىكا تەتقىقاتى-
 نىڭ يېڭى ۋەزىيىتىنى يارىتىشىمىزغا تۈرتكە بولىدۇ.

سوتسىيالىستىك تاۋار ئىگىلىكىگە ئۇيغۇن كېلىدىغان قانۇن نۇقتىئىنەزەرنى تەمكىلى

سۇڭ گوخۇا

(قانۇن فاكولتېتىنىڭ پروفېسسورى)

13 - قۇرۇلتاينىڭ مەملىكىتىمىزنىڭ سوتسىيالىزمىنىڭ تۆۋەن باسقۇچىدا تۇرۇۋاتقانلىقى توغرىسىدىكى نەزەرىيىسى مەملىكىتىمىزنىڭ سوتسىيالىستىك دېموكراتىك سىياسىي ۋە قانۇنچىلىق قۇرۇلۇشى ئۈچۈن نەزەرىيىۋى ئاساس يارىتىپ، نىشانى كۆرسىتىپ بەردى، فاڭجېننى بەلگىلەپ بەردى، ۋەزىپىلەرنى ئوتتۇرىغا قويۇپ، قەدەم - باسقۇچلارنى پىلانلاپ بەردى. سوتسىيالىزمىنىڭ تۆۋەن باسقۇچىدىكى ئەھۋالىمىز مەملىكىتىمىزدە دېموكراتىيە ۋە قانۇنچىلىق قۇرۇلۇشىمىزنىڭ ھەم جىددىيلىكىنى، ھەم ئۇزاق مۇددەتلىكلىكىنى بەلگىلىدى. تىرىشىپ سوتسىيالىستىك دېموكراتىك سىياسىي بەرپا قىلىپ، مەملىكىتىمىزنىڭ دېموكراتىك سىياسىسىنى پەيدىنپەي تۈزۈملەشتۈرۈش، قانۇنلاشتۇرۇش «مەدەنىيەت ئىنقىلابى» نىڭ قايتا يۈز بېرىشىدىن ساقلىنىپ، دۆلەتنىڭ ئۇزاق مۇددەتلىك خاتىرجەملىكىنى ئىشقا ئاشۇرۇشنىڭ تۈپ كاپالىتى، زامانىۋىلاشقان باي، قۇدرەتلىك، دېموكراتىك، مەدەنىيەتلىك سوتسىيالىستىك مەملىكەت قۇرۇپ چىقىشنىڭ تۈپ سىياسىي شەرتى، شۇنداقلا قانۇنشۇناسلىرىمىزنىڭ مۇقەددەس بۇرچى. قانۇنشۇناسلىرىمىزنىڭ ۋەزىپىسىنى ئاساسىي جەھەتتىن مۇنداق ئىككى جەھەتكە، يەنى يول ئېچىش ۋە ئەقىل كۆرسىتىشكە يىغىنچاقلاش مۇمكىن.

يول ئېچىش دېگەنمىز سوتسىيالىستىك تاۋار ئىگىلىكىنىڭ تەرەققىياتى ئۈچۈن يول ئېچىشتىن ئىبارەت. بۇنىڭ ئۈچۈن، سوتسىيالىستىك تاۋار ئىگىلىكىگە ئۇيغۇن كېلىدىغان قانۇن نۇقتىئىنەزەرنى تىكلەش زۆرۈر. مەملىكىتىمىزدىكى قانۇن نەزەرىيىچىلىرىنىڭ ئەھۋالىدىن قارىغاندا، بۇنى تۆۋەندىكى سەككىز جەھەتتىن چۈشەندۈرۈشكە توغرا كېلىدۇ:

1. سوتسىيالىستىك قانۇن پىرىنسىپلىرىنى ئىشلەپچىقىرىش كۈچلىرىدىن چەتلىگەن ھالدا ئابستىراكت بايان قىلىدىغان تارىخىي ئىدىئالىستىك نۇقتىئىنەزەرنى تۈگىتىپ، سوتسىيالىزمىنىڭ تۆۋەن باسقۇچىدىكى ئەھۋالنى ئاساس قىلىپ، بىر مەركەز، ئىككى ئاساسىي نۇقتىدا چىڭ تۇرىدىغان قانۇن نۇقتىئىنەزەرنى تىكلەش.

2. «سىنىپىي كۈرەشنى تۇتقا قىلىش» پىرىنسىپى بويىچە، قانۇننىڭ دىكتاتورىيە رولىنى بىر تەرەپلىمە ھالدا تەكىتلەيدىغان نۇقتىئىنەزەرنى تۈگىتىپ، قانۇننىڭ سىنىپىي ھۆكۈمرانلىق رولى بىلەن ئىجتىمائىي ئاممىۋى رولىنى (بۇ ئىككىسى قانۇننىڭ ئوخشاش

بىر ماھىيىتىنى ئەكس ئەتتۈردى (تەڭ ئىجرا قىلىش، يەنى قانۇننىڭ سىنىپىيلىمىكى بىلەن ئىجتىمائىيلىقنى بىرلەشتۈرۈش نۇقتىسىنەزەرنى تىكلەش.

3 . قانۇننىڭ سىنىپىيلىكى بىلەن ئىزچىللىقنى قارىمۇ قارشى قىلىپ قويۇش نۇقتىسىنەزەرنى تۈگىتىپ، قانۇننىڭ سىنىپىيلىكى بىلەن ئىزچىللىقنى بىرلەشتۈرۈش نۇقتىسىنەزەرنى تىكلەش.

4 . فېئودالىق ئىمپېرىيە ئاساسىدىكى قانۇن نۇقتىسىنەزەرنى تۈگىتىپ، قانۇن ئالدىدا ھەممە ئادەم باراۋەر بولۇش نۇقتىسىنەزەرنى تىكلەش.

5 . پارتىيە بىلەن ھۆكۈمەتنى ئايرىماي، پارتىيىنى ھۆكۈمەت ئورنىغا دەسسە تىدىغان، پارتىيە سىياسىتىنى ئىجرا قىلىش بىلەن قانۇننى ئىجرا قىلىشنى قارىمۇ - قارشى قىلىپ قويدىغان قانۇن نۇقتىسىنەزەرنى تۈگىتىپ، پارتىيە بىلەن ھۆكۈمەتنىڭ ۋەزىپىسىنى ئايرىدىغان، پارتىيىنى ئاساسىي قانۇن ۋە قانۇن دائىرىسىدە ھەرىكەت قىلدۇرىدىغان، پارتىيە سىياسىتىنى ئىجرا قىلىش بىلەن قانۇننى ئىجرا قىلىشنى بىرلەش تۈرىدىغان قانۇن نۇقتىسىنەزەرنى تىكلەش.

6 . سۆزنى قانۇن ئورنىغا دەسسە تىدىغان، «ئادەم بىلەن ئىدارە قىلىدىغان» قانۇن نۇقتىسىنەزەرنى تۈگىتىپ، قانۇن بويىچە ئىش قىلىدىغان، قانۇن بىلەن ئىدارە قىلىدىغان قانۇن نۇقتىسىنەزەرنى تىكلەش.

7 . قانۇننىڭ جازالاش رولىنى بىر تەرەپلە ھالدا تەكىتلەپ، «قانۇن» دېمەك - «جازا» دېمەكتۇر، «جازا» دېمەك - «قانۇن» دېمەكتۇر، دەيدىغان ناتۇرال ئىگىلىك ئاساسىدىكى قانۇن نۇقتىسىنەزەرنى تۈگىتىپ، قانۇننىڭ رولىنى ئەتراپلىق چۈشىنىدىغان، قانۇننىڭ ئىقتىساد، سىياسىي ۋە ئىجتىمائىي تۇرمۇشتىكى ئىجابىي پائالىيەتچانلىق رولىغا ئەھمىيەت بېرىدىغان قانۇن نۇقتىسىنەزەرنى تىكلەش.

8 . ئۆز مەيلىچە ئىش قىلىدىغان سۇبېيىكتىپچىلىق ئاساسىدىكى قانۇن نۇقتىسىنەزەرنى تۈگىتىپ، ئىلمىي ئاساستىكى قانۇن نۇقتىسىنەزەرنى تىكلەش.

قانۇنشۇناسلىق تەتقىقاتى، بىر تەرەپتىن، سوتسىيالىستىك دېموكراتىيە ۋە قانۇن چىنامىق قۇرۇلۇشى ئۈچۈن كەڭ تۈردە جامائەت پىكرى توپلاپ، يول ئېچىشى لازىم. يەنە بىر تەرەپتىن، سوتسىيالىستىك دېموكراتىيە ۋە قانۇنچىلىق قۇرۇلۇشى ئۈچۈن ئەقىل كۆرسىتىشى لازىم. بۇ ئىش قانۇنشۇناسلىق تەتقىقاتىنىڭ ئىلمىيلىكىنى داۋاملىق تۈردە ئۆستۈرۈپ بېرىشنى تەلەپ قىلىدۇ. قانۇنشۇناسلىق قانۇن ھادىسىلىرىنىڭ ئومۇمىي قانۇنىيىتىنىلا (جەمئىيەت تەرەققىياتى قانۇنىيىتىنىڭ قانۇن ھادىسىلىرىدىكى ئىپادىسى) تەتقىق قىلىپ قالماي، بەلكى قانۇن ھادىسىلىرىنىڭ ئالاھىدە قانۇنىيىتىنىمۇ (مەخسۇس قانۇن مەسىلىلىرى) چوڭقۇر تەتقىق قىلىپ، سوتسىيالىزمنىڭ تۆۋەن باسقۇچىدىكى قانۇن ھادىسىلىرىنىڭ قانۇنىيىتىنى سىستېمىلىق تەتقىق قىلىپ، قانۇندىن ئىبارەت بۇ قورالنىڭ تۈرلۈك ئىقتىدارىنى چوڭقۇر شەرھىلەپ، سوتسىيالىزمنىڭ تۆۋەن

باسقۇچىدىكى ئەھۋال ۋە ئېھتىياجىغا ئۇيغۇن كېلىدىغان، جۇڭگوچە مۇكەممەل بولغان يېڭى قانۇنشۇناسلىقنى بەرپا قىلىپ، ئىقتىساد، سىياسىي، پەن - تېخنىكا، ھەدەنىيەت ۋە ئىجتىمائىي تۇرمۇشنىڭ ھەرقايسى تەرەپلىرىنى قانۇن ۋاسىتىلىرىدىن تېخىمۇ ئوبدان پايدىلىنىش يولى بىلەن باشقۇرۇش لازىم.

بۇنىڭ ئۈچۈن، ماركسىزىملىق مەيدان، نۇقتىئىنەزەر ۋە ئۇسۇلدا چىڭ تۇرۇش ئاساسىدا، پايدىلىنىشقا بولىدىغان بارلىق ئىلمىي ئۇسۇللاردىن پايدىلىنىپ، بۇلار ئارقىلىق قانۇنشۇناسلىقنى قوراللاندىرۇشسىمىز، زۆرۈر بولغان تەتقىقات كوللېكتىپىنى ئۇيۇش-تۇرۇپ، «پارچە ئىلىم» چەكلىمىسىنى بۇزۇپ تاشلاپ، ئومۇميۈزلۈك، كۆپ تەرەپلىسلىك مەخسۇس تېمىلار بويىچە تەتقىقات ئېلىپ بېرىپ، تەتقىق قىلىش جەريانىدا ماركسىزىملىق قانۇنشۇناسلىق نەزەرىيىسىنى بېيىتىشىمىز ۋە راۋاجلاندۇرۇشىمىز لازىم. قانۇنشۇناسلىق تەتقىقاتى دۇنياغا يۈزلىنىپ، باشقىلارنىڭ ئارتۇقچىلىقىنى ئۆگىنىش ئارقىلىق ئۆزىنىڭ يېتەرسىزلىكىنى تولدۇرۇشى، نەزەر دائىرىسىنى يېڭىلىشى، كېلىچەككە يۈزلىنىپ، تەرەققىي قىلىۋاتقان ئىستىقبالىنى كۆرۈشى، تۆتىنى زاھانمۇلاشتۇرۇشقا يۈزلىنىپ، سوتسىيالىستىك تاۋار ئىگىلىكىمىزنىڭ تەرەققىياتى ئۈچۈن، سوتسىيالىستىك دېمىكراتىيە ۋە قانۇنچىلىق قۇرۇلۇشى ئۈچۈن، يول ئېچىپ، ئەقىل كۆرسىتىشى كېرەك. ھالبۇكى، بۇ ئۈچ تەرەپ بىر - بىرىنى تەقەززا قىلىدۇ، بۇ ئۈچ تەرەپ ئوبدان بىرلەشتۈرۈلسە، مەملىكىتىمىزنىڭ قانۇنشۇناسلىق تەتقىقاتىنىڭ تېخىمۇ زور تەرەققىياتىغا ئېرىشىشىنى ئىلگىرى سۈرىدۇ.

— «جۇڭگو خەلق داشۆسى ئىلمىي ژۇرنىلى»

1988 - يىلى 3 - ساندىن ئېلىندى.

(قەيۇم قۇربان تەرجىمىسى)

سوتسىيالىستىك تاۋار ئىگىلىكىنىڭ يېڭى تەرتىپىنى ئورنىتىش مەسىلىسى توغرىسىدا

جۇماخۇن نىياز

سوتسىيالىستىك تاۋار ئىگىلىكىنىڭ يېڭى تەرتىپىنى ئورنىتىش، نۆۋەتتە، ئىسلا-
ھاتنى چوڭقۇرلاشتۇرۇشتا دۇچ كەلگەن مۇھىم بىر مەسىلە بولۇپ، بۇ مەسىلىنى چوڭ-
قۇر تەتقىق قىلىش ۋە بۇ ھەقتە بىر قەدەر ئەتراپلىق، توغرا قاراشنى تىكلەش ئىنتا-
يىن زور ئەھمىيەتكە ئىگە.

بىرىنچى، نەزەرىيە جەھەتتە

1. ھەرقانداق بىر ئىجتىمائىي ھالەتتە، كىشىلەرنىڭ ئىقتىسادىي پائالىيەتلىرىدە
مەلۇم قائىدە ۋە تەرتىپنىڭ شەكىللىنىشى مۇقەررەر. بۇنداق قائىدە - تەرتىپلەر ئىقتىسادىي
پائالىيەتلەرنىڭ نورمال ئېلىپ بېرىلىشىنى ۋە راۋاجلىنىشىنى تەمىن ئېتىدىغان،
ئىقتىسادىي تۇرمۇشتا قالايمىقانچىلىقلارنىڭ يۈز بېرىشىنى توسىدىغان، ئىقتىسادىي
تۇرمۇشتىكى تۈرلۈك زىددىيەتلەرنى تەڭشەپ تۇرىدىغان، جەمئىيەتتىكى ئاساسىي ئىقتى-
سادىي گەۋدىلەرنىڭ ھەرىكىتىنى كونترول قىلىپ، ئۇنىڭ پۈتۈن جەمئىيەتكە ۋە باشقى-
لارنىڭ مەنپەئەتىگە زىيان يەتكۈزمەسلىكىنى كاپالەتلەندۈرىدىغان مۇھىم ئىجتىمائىي
مېخانىزم. تاۋار ئىگىلىكى شارائىتىدا تېخىمۇ شۇنداق. كاپىتالىستىك بازار ئىگىلىكى-
نىڭ تەرەققىيات جەريانى ئۆز نۆۋىتىدە بازارغا دائىر قائىدە - ئۆلچەم ۋە تۈزۈملەر-
نىڭ تۇرغۇزۇلۇش جەريانى بولدى. بۇ جەريان، كاپىتالىزمنىڭ دەسلەپكى مەزگىللىرىدە
دىكى ئىقتىسادىي ھەرىكەتلەردە قائىدە - ئۆلچەم بولماسلىق، ئىجتىمائىي ئىقتىسادىي تەر-
تىپ قالايمىقان بولۇشتەك خېلى ئۇزاق بىر جەرياننىمۇ ئۆز ئىچىگە ئالغان، كېيىن
كاپىتالىستىك تاۋار ئىگىلىكىنىڭ راۋاجلىنىشىغا ئەگىشىپ، دۆلەت قانۇن چىقىرىش،
كىشىلەر كېلىشىپ ئادەتلىنىش قاتارلىق يوللار بىلەن كىشىلەرنىڭ ئىقتىسادىي ھەرىكەت-
لىرىنى چەكلەپ تۇرىدىغان، نورمال سودىغا ۋە كاپىتالىستىك ئەركىن رىقابەتكە كاپا-
لەتلىك قىلىدىغان، دۆلەتنىڭ تىزگىنلىشىگە ئىقتىسادقا ئارىلىشىشىغا كاپالەتلىك قىلىدۇ.

دىغان قانۇن - تۈزۈملەرنىڭ، قائىدە - ئۆلچەملەرنىڭ پەيدىنپەي ئورنىتىلىشى كاپىتالىزم شارائىتىدىكى تاۋار ئىگىلىكىنىڭ تەرتىپىنى ئورنىتىش ۋە مۇستەھكەملەشتە كۈچلۈك رول شىڭ بولدى. سوتسىيالىستىك ئىگىلىك ئىشلەپچىقىرىش ۋاسىتىلىرىغا بولغان ئومۇمىي مۈلۈكچىلىكىنى ئاساس قىلغان پىلانلىق تاۋار ئىگىلىكى. سوتسىيالىستىك تاۋار ئىگىلىكىنىڭ بۇ خاراكتېرى ئۇنىڭ جەزمەن قانۇن - تۈزۈملىرى، قائىدە - ئۆلچەملىرى بولغان، تەرتىپلىك تاۋار ئىگىلىكى بولىدىغانلىقىنى بەلگىلىگەن.

2. ھازىر، ئېلىمىزنىڭ ئىقتىسادىي تۈزۈلمە ئىسلاھاتىدا مەھسۇلات ئىگىلىكى ئەندىزىسىدىن تاۋار ئىگىلىكى ئەندىزىسىگە بۇرۇلۇش ئەمەلگە ئاشۇرۇلماقتا. بۇ ئوخشاش بولمىغان ئىقتىسادىي تۈزۈلمە تەلەپ قىلىدىغان ھەرىكەت ئۆلچىمىنىڭ ئوخشاش بولمايدىغانلىقىنى، ئىقتىسادىي تەرتىپىنىڭمۇ ئوخشاش بولمايدىغانلىقىنى بەلگىلەيدىغان بىر ئۆلچەم ئاساس. بۇ، ئوخشاش بولمىغان ئىقتىسادىي تۈزۈلمە ئوخشاش بولمىغان ھەرىكەت ئۆلچىمىنىڭ، ئوخشاش بولمىغان ئىقتىسادىي تەرتىپىنىڭ بولۇشىنى تەلەپ قىلىدىغانلىقىنى، بۇنىڭ ھەم بىر ئۆلچەم مۇقەررەرلىك ئىكەنلىكىنى كۆرسىتىپ بېرىدۇ. مەسىلەن، ئومۇمىي تاۋار ئىگىلىكى شارائىتىدا، تەڭ قىممەتتە ئالماشتۇرۇش، تەڭ - بارا - ۋە رىقابەتلىشىش ئەڭ ئاساسلىق ھەرىكەت ئۆلچىمى ھېسابلىنىدۇ؛ ئەنئەنىۋىي پىلانلىق ئىگىلىك ئاستىدىكى ئىقتىسادىي تۈزۈلمە شارائىتىدا، پىلاننىڭ ئۆزى قانۇن، پىلانغا بويسۇنۇشنىڭ ئۆزى تەرتىپ ھېسابلىناتتى. بۇ، كاپىتالىستىك تاۋار ئىگىلىكى تاۋار ئىگىلىكىنىڭ ئەڭ ئاخىرقى شەكلى، سوتسىيالىستىك جەمئىيەتتىكى تاۋار مۇناسىۋەتلىرى مۇكاپاتلىق تاۋار ئىگىلىكىنىڭ قالدۇقىدىن باشقا نەرسە ئەمەس - دەپ قارايدىغان خاتا ئەنئەنىۋىي قاراش تۈپەيلىدىن پىلانلىق ئىگىلىك بىلەن تاۋار ئىگىلىكى، پىلانلىق بولۇش قانۇنىيىتى بىلەن قىممەت قانۇنىيىتى بىر - بىرىگە قارىمۇ - قارشى قىلىپ قويۇلغانلىقىنىڭ مۇقەررەر نەتىجىسى ۋە گەۋدىلىك ئىپادىسى. ئەمەلىيەتتە بولسا، پىلانلىق ئىگىلىك بىلەن تاۋار ئىگىلىكى سوتسىيالىستىك ئومۇمىي مۈلۈكچىلىك ئاساسىدا بىرلىشىپ، پىلانلىق تاۋار ئىگىلىكىنى شەكىللەندۈرىدۇ. پىلانلىق تاۋار ئىگىلىكى سوتسىيالىستىك ئىگىلىكنىڭ ئاساسىي بەلگىسى. ئۇنىڭ پىلانلىق تەرەققى قىلىشى ئۇنىڭ كاپىتالىستىك بازار ئىگىلىكىدىن تۈپتىن پەرقلىنىدىغانلىقىنى كۆرسىتىدۇ. ئۇنىڭ تاۋار ئىگىلىكى ئىكەنلىكى، ئۇنىڭ كەلگۈسىدىكى كوممۇنىزىملىق مەھسۇلات ئىگىلىكىدىن پىرىنسىپال پەرقلىنىدىغانلىقىنى كۆرسىتىدۇ. مۇنداق ئىكەن، سوتسىيالىزىم تەرەققىياتىنىڭ تاۋار ئىگىلىكىدىن ئىبارەت بۇ باسقۇچىدىن ھالقىپ ئۆتۈپ مەھسۇلات ئىگىلىكىنى يولغا قويۇشتا زۆرۈر بولغان ئىشلەپچىقىرىش كۈچلىرى ھازىرلانمىغان ئەھۋال ئاستىدا، مەملىكىتىمىزنىڭ ئىقتىسادىي تەرەققىياتىمۇ تاۋار ئىگىلىكى باسقۇچىدىن ھالقىپ ئۆتۈپ، تەبىئىي ئىگىلىكتىن مەھسۇلات ئىگىلىكىگە بىۋاسىتە ئۆتۈشى تېخىمۇ مۇمكىن ئەمەس. بۇھال سوتسىيالىستىك پىلانلىق تاۋار ئىگىلىكىنىڭمۇ ئۆزىگە خاس قانۇن - تۈزۈملىرى،

ھەرىكەت ئۆلچەملىرى بولغان تەرتىپلىك تاۋار ئىگىلىكى بولىدىغانلىقىنى بەلگىلىگەن. بۇ پەقەت يېڭى ئىقتىسادىي تۈزۈلمىنى كونا ئىقتىسادىي تۈزۈلمىنىڭ ئورنىغا دەستىنىش داۋامىدىلا ئىشقا ئاشۇرۇلدى. بۇ نىلگىرىكى كونا ھەرىكەت ئۆلچەملىرىنى ئۈزۈل - كېسىل ئۆزگەرتىشنى، شۇنىڭدەك سوتسىيالىستىك تاۋار ئىگىلىكىنىڭ قانۇن - تۈزۈملىرىنى، قائىدە - ئۆلچەملىرىنى ھەرىكەت مىزانلىرىنى ئورنىتىشنى ۋە تېخىمۇ مۇكەممەللەشتۈرۈشنى تەلەپ قىلىدۇ.

شۇنىڭ ئۈچۈن. سوتسىيالىستىك تاۋار ئىگىلىكىنىڭ يېڭى تەرتىپىنى ئورنىتىش دېگەنلىك، ئاساسلىقى، تۈزۈلمە ئىسلاھاتىدىن كېيىن ئوتتۇرىغا چىققان، تاۋار ئىگىلىكىنىڭ راۋاجلىنىشىغا دەخلى يەتكۈزۈۋاتقان قائىدە - ئۆلچىمى يوق ھەرىكەتلەرنى ۋە قالايمىقانچىلىقلارنى قېلىپقا سېلىش، ھازىر يۈرگۈزۈلۈۋاتقان تۈرلۈك قانۇن - تۈزۈملەرنى، سىياسەت، بەلگىلىمىلەرنى تەرتىپكە سېلىپ، ئۇلارنى بىر - بىرىگە ماسلاشتۇرۇش، تېخىمۇ ياخشىلاش، مۇكەممەللەشتۈرۈش ۋە ئىلمىيلاشتۇرۇش، بۇنىڭغا مۇناسىپ ھالدا قانۇننى ئىجرا قىلىدىغان تارماقلارنىڭ خىزمىتىنى كۈچەيتىپ، يېڭى تەرتىپىنى ئورنىتىشنى تەشكىلى جەھەتتە كاپالەتلەندۈرۈش، قىسقىسى، سوتسىيالىستىك تاۋار ئىگىلىكىنى راۋاجلاندۇرۇشقا ئۇيغۇن كېلىدىغان قائىدە - تۈزۈملەرنى ۋە ھەرىكەت مىزانلىرىنى قانۇنلاشتۇرۇش، قېلىپلاشتۇرۇش، تۈزۈملەشتۈرۈش دېگەنلىك.

سوتسىيالىستىك تاۋار ئىگىلىكىنىڭ يېڭى تەرتىپىنى ئورنىتىش - ئىقتىسادىي پائالىيەتلەرگە دائىر يېڭى قائىدە - تۈزۈملەرنى ئورنىتىشنى ئۆز ئىچىگە ئېلىپلا قالماستىن، بەلكى يەنە ئۇنىڭغا مۇۋاپىق كېلىدىغان سوتسىيالىزىمنىڭ دەسلەپكى باسقۇچىدىكى دېموكراتىك سىياسىنىڭ ھەرىكەت مېخانىزىمىنى، ئىدىيە، مەدەنىيەت، ئەخلاق ئۆلچىمىنى، مەركەز بىلەن يەرلىك ئوتتۇرىسىدىكى، يەرلىك بىلەن يەرلىك ئوتتۇرىسىدىكى مۇناسىۋەت قاتارلىق مەزمۇنلارنى ئۆز ئىچىگە ئالىدۇ.

ئىككىنچى. ئىدىيە - سىياسىي جەھەتتە

1. سوتسىيالىستىك تاۋار ئىگىلىكىنىڭ يېڭى تەرتىپىنى ئورنىتىش - سوتسىيالىستىك تاۋار ئىگىلىكىنى راۋاجلاندۇرۇش تەلپىگە ئۇيغۇن كېلىدىغان قانۇن - تۈزۈم، قائىدە - ئۆلچەم ۋە ھەرىكەت مىزانى قۇرۇلۇشىنى كۈچەيتىشنى ئۆز ئىچىگە ئېلىپلا قالماستىن، بەلكى يەنە تاۋار ئىگىلىكىنى راۋاجلاندۇرۇشقا ماس كېلىدىغان ئىدىيە ۋە نوقتىئىنەزەرنى تۇرغۇزۇۋېلىشنى ۋە ئۇنى سوتسىيالىستىك تاۋار ئىگىلىكىنىڭ تەلپىگە ئاساسەن دائىم يېڭىلاپ تۇرۇشىمۇ ئۆز ئىچىگە ئالىدۇ. بولمىسا، تاۋار ئىگىلىكىنىڭ يېڭى تەرتىپىنى ئورنىتىش ئىدىيە جەھەتتە كاپالەتكە ئىگە بولالمايدۇ. ئىسلاھاتىنىڭ دەسلەپكى مەزگىللىرىدىلا، بۇ جەھەتتىكى ئىدىيەۋى تەييارلىق يېتەرلىك بولمىغاچقا، گەرچە

بىز ئىقتىسادىي تۈزۈلمە ئىسلاھاتى ئارقىلىق كونا تۈزۈلمىدىكى باشقۇرۇش شەكلىنى ۋە ھەرىكەت ئۇسۇلىنى بۇزۇپ تاشلاش بىلەن بىر ۋاقىتتا، يەنە كونا تۈزۈلمىدىكى ھەرىكەت مىزانلىرىنى، قائىدە - تۈزۈملەرنىمۇ بۇزۇپ تاشلىغان بولساقمۇ، لېكىن، يېڭى تاۋار ئىگىلىكىگە ماس كېلىدىغان ھەرىكەت مىزانلىرىنى ۋە قائىدە - تۈزۈملەرنى ئورنىتىشقا ئۈلگۈرەلمىدۇق. شۇڭا، تۈرلۈك ئىقتىسادىي پائالىيەتلەر قانۇن - تۈزۈملەر، قائىدە - ئۆلچەملەر، ۋە ھەرىكەت مىزانلىرى مۇجمەل بولغان ئەھۋال ئاستىدا ئېلىپ بېرىلدى. بۇ، ئىجتىمائىي - ئىقتىسادىي تۇرمۇشتا سوتسىيالىستىك تاۋار ئىگىلىكىنى راۋاجلاندۇرۇشقا پايدىسىز بولغان ئەھۋاللارنىڭ يۈز بېرىشىگە سەۋەب بولدى. مەسىلەن، ئىجتىمائىي كەيپىيات جەھەتتە بەزى پاسسىپ ئامىللار كۆپىيىپ قېلىۋاتىدۇ؛ خىيانەتچىلىك قىلىپ چىرىكىلىشىش، پارىخورلۇقنىڭ ئەۋج ئېلىپ قېلىشى، ئۆز نەپسىگە چوڭ تارتىش، تۇغ - قانچىلىق مۇناسىۋىتىنى قوغلىشىش، بىرۈكراتلىق قىلىش، مەسئۇلىيەتتىن قېچىش، يال - خانچىلىق قىلىش، سۆلەتۈزۈلۈككە بېرىلىپ ئىسراپچىلىق قىلىش، ئىنتىزامدا چېچىلاڭغۇلۇق قىلىش، ئەخلاققا كەتدۈرۈپ قويۇش؛ سودا ئىشلىرىدا چۆپىقەتچىلىك، ئىمتىيازنى ۋە پۇل پارە بېرىشنى ئاساسىي ۋاسىتە قىلىۋېلىش؛ ئومۇمىي مەنپەئەتنى كۆزدە تۇتماي قىسمەن مەنپەئەتنىلا قوغلىشىش، يەرلىك سىياسەتلەر كۆپىيىپ كېتىشى؛ ھەممە پۇل تېپىشقا بېرىلىپ كېتىش، ئىقتىسادىي ئۈنۈم تۆۋەنلەپ كېتىشى؛ ماكرۇ جەھەتتە تېز - گىناھش تەدبىرلىرى ئاجىزلاپ قىلىش قاتارلىقلار ھازىر ئاممىنىڭ قاتتىق نىرازىلىقىنى قوزغاۋاتقان ئىشلار بولۇپ، بۇ ئەينى ۋاقىتتا يەنە بىر قىسىم ئاممىنىڭ ئىسلاھاتقا، تۆتىنى زامانەۋىلاشتۇرۇشىغا ئۆزىنى بېغىشلاش قىزغىنلىقى تۆۋەنلەپ، ئۈمىدىسىزلىك، سوغۇق مۇئامىلە قىلىش، ئىشەنچسىزلىك كەيپىياتلىرىنىڭ ئۆسۈپ قېلىشىغا سەۋەب بولۇپ قېلىۋاتىدۇ، خىزمەتتىكى، ئۆگىنىشتىكى بوشاڭلىق، پاسسىپلىق جەھەتتە بەزى ھادىسىلەرنىڭ پات - پات يۈز بېرىشىگىمۇ سەۋەب بولۇۋاتىدۇ. مانا بۇلار نۆۋەتتە سوتسىيالىستىك تاۋار ئىگىلىكىنىڭ يېڭى تەرتىپىنى ئورنىتىشنى زۆرۈر قىلىپ قويۇۋاتقان، مۇقىمسىزلىققا، تەرتىپسىزلىككە كىرىدىغان ئەھۋاللار بولۇپ، بۇ سوتسىيالىستىك تاۋار ئىگىلىكىنىڭ يېڭى تەرتىپىنى ئورنىتىشنىڭ زۆرۈرلىكىنى ئالدى بىلەن ئىدىيەدە ئايدىڭلاشتۇرۇۋېلىش كېرەكلىكىنى چۈشەندۈرۈپ بېرىدۇ.

2 . سوتسىيالىستىك تاۋار ئىگىلىكىنىڭ يېڭى تەرتىپىنى ئورنىتىش ئىقتىسادىي تۈزۈلمىنىڭ چەكلىمىسىگە ئۇچىراپلا قالماستىن، بەلكى يەنە سىياسىي تۈزۈلمىنىڭمۇ چەكلىمىسىگە ئۇچرايدۇ. سوتسىيالىستىك تاۋار ئىگىلىكىنى راۋاجلاندۇرۇش تەلپىگە ماسلىشىش ئۈچۈن، ھۆكۈمەت، تاۋار ئىشلەپچىقارغۇچىلار ۋە ئىگىلىك باشقۇرغۇچىلاردىن ئىبارەت ئاساسىي ئىقتىسادىي ھەرىكەت گەۋدىلىرىنىڭ ھەرىكەتلىرى سوتسىيالىستىك پىلانلىق تاۋار ئىگىلىكى ئۈچۈن زۆرۈر بولغان قانۇن - تۈزۈم، قائىدە - ئۆلچەم ۋە ھەرىكەت مىزانى بويىچە ئېلىپ بېرىلىشى كېرەك. بولمىسا ئىقتىسادىي جەھەتتە قالايمىقانچىلىق، سىياسىي

جەھەتتە مۇقىمسىزلىق، ئىدىيە جەھەتتە چىرىكىلىشىش يۈز بېرىپ، جەمئىيەتنىڭ مۇقىملىقىغا ۋە ئىشلەپچىقىرىش كۈچلىرىنىڭ راۋاجلىنىشىغا پايدىسىز تۈرلۈك پاسسىپ ئەھ-
ۋاللار كېلىپ چىقىشى مۇمكىن. ھەتتا، بۇ ئەھۋاللار تەرەققىي قىلىپ پارتىيە - ھۆكۈ-
مەت ئورۇنلىرىدا چىرىكىلىشىش ھادىسىلىرىنى پەيدا قىلىدىغان ئىقتىسادىي ئاساسقا ئاي-
لىنىپ قېلىشىمۇ مۇمكىن. مەسىلەن، ئىشلەپچىقىرىشتىكى ھۆكۈمەتسىزلىك، قارىغۇلۇق، دېھ-
قانچىلىقنى ئاشلاپ ئوقەتكە بېرىلىپ كېتىش، پىلاننىڭ چەكلىمىسىگە ئۇچرىماسلىق،
پىلاننىڭ سۈرئىتى ۋە ئىلمىيلىقى بارغانسېرى تۆۋەنلەپ كېتىش، پىلاننىڭ سىرتىدىكى
قۇرۇلۇش تۈرلىرى كۆپىيىپ كېتىپ نۇقتىلىق قۇرۇلۇشقا سېلىنىدىغان مەبلەغ يېتىشمەس-
لىك، ئالماشتۇرۇشتىكى پارىخورلۇق، ھايانكەشلىك، چۆپقەتچىلىك، ئىستىمىيازدىن پايدى-
لىنىپ ئۆز نەپسىگە پوغ تارتىش؛ رىقابەتتىكى تەكسىزلىك، باراۋەرسىزلىك؛ بازار
باشقۇرۇشتىكى «قالايىمقان سېلىق سېلىش، قالايىمقان جەرىمانە ئېلىش»، قاقتى -
سوقتى قىلىپ ئۆز چۈنتىكىنى تولدۇرۇش؛ تەقسىماتتىكى ئادىلسىزلىق، قىسمەن مەنپەئەت-
تەتنى قوغۇشۇپ ئومۇمنىڭ مەنپەئەتىگە زىيان سېلىش؛ ئىستېمالدىكى كەچىك گۇرۇھ-
نىڭ «پاراۋانلىقى» نى قوغۇشۇش، ئازراق ئىشلەپ كۆپ ئىستېمال قىلىش، مۇددەت-
تىن ئىلگىرى ئىستېمال قىلىش، يۇقىرى ئىستېمال، يۇقىرى پاراۋانلىقنى تەكىتلەش
قاتارلىق ئەھۋاللار ئىقتىسادىي ھەرىكەتلەرنىڭ نورمال ئېلىپ بېرىلىشىغا توسالغۇلۇق
قىلىپلا قالماستىن، بەلكى پارتىيە - ھۆكۈمەت ئورۇنلىرىدا چىرىكىلىشىش ھادىسىلىرىنى
پەيدا قىلىدىغان ئىقتىسادىي ئاساسقا، ئىجتىمائىي بۆشۈككە ئايلىنىپ قىلىۋاتىدۇ.

يۇقىرىدىكى ھادىسلار ئالغا ئىلگىرلەش جەريانىدىكى مەسىلىلەر بولسىمۇ، لېكىن،
بۇ مەسىلىلەرنىڭ مەۋجۇت بولۇپ تۇرۇشى ياكى ئەۋج ئېلىپ قىلىشى تۈزۈلمە ئىسلاھ-
تىغا، ئىقتىسادىي قۇرۇلۇشقا، سىياسىي ۋەزىيەتنىڭ تىنچ - مۇقىملىقىغا، مىللىتىمىزنىڭ
بۇنىڭدىن كېيىنكى گۈللىنىشىگە تەسىر قىلماي قالمايدۇ، شۇنىڭ ئۈچۈن، سوتسىيالىستىك-
تىك تاۋار ئىگىلىكىنىڭ يېڭى تەرتىپىنى ئورنىتىش ئىقتىسادىي جەھەتتە مۇھىم ئەھمى-
يەتكە ئىگە بولۇپلا قالماستىن، بەلكى سىياسىي جەھەتتەمۇ زور ئەھمىيەتكە ئىگە.

ئۈچىنچى، ئەمەلىي جەھەتتە

بىزگە مەلۇم، نوۋەتتە پۈتۈن مەملىكەت بويىچە ئاساسىي ۋەزىيەت ئىسلاھاتىنى
تېزلىتىش، چوڭقۇرلاشتۇرۇش، ئىسلاھات ئارقىلىق ئومۇمىي ۋەزىيەتنى ئىگىلىش، سىرتقا
قارىتا ئىشكىنى ئېچىۋېتىشنى، ئىگىلىكنى جانلاندۇرۇشنى يەنىمۇ ئىلگىرى سۈرۈش.
مۇنداقكەن، سوتسىيالىستىك تاۋار ئىگىلىكىنىڭ يېڭى تەرتىپىنى ئورنىتىشنى تېزلىتىشمۇ
نوۋەتتە ئىسلاھاتىنى تېزلىتىش ۋە چوڭقۇرلاشتۇرۇشنىڭ ئەمەلىي ئېھتىياجى. چۈنكى،
دۆلىتىمىز ھازىر يېڭى ئىقتىسادىي تۈزۈلمىنى كونا ئىقتىسادىي تۈزۈلمىنىڭ ئورنىغا

دەسىستىش مەزگىلىدە تۇرىۋاتقان بولسىمۇ، لېكىن پۈتۈنلەي تاۋار ئىگىلىكى ئەندىزە-
 سىگە ئۆتۈش تېخى ئورۇنلانغىنى يوق، ئىككى خىل ئىگىلىك قۇرۇلمىسى ئوتتۇرىسىدە-
 كى ۋە ئىككى خىل ئىقتىسادىي تۈزۈلمە ئوتتۇرىسىدىكى تۈرلۈك زىددىيەتلەر بىزنى
 دائىم چىرمىۋېلىپ، تاۋار ئىگىلىكىنى راۋاجلاندۇرۇشقا توسقۇنلۇق قىلىدىغان بىرخىل
 رېئال كۈچ بولۇپ قالدى. مۇنداق توسالغۇلاردىن بۆسۈپ ئۆتۈپ كېتىش ئۈچۈن،
 مەركەزنىڭ ستىراتېگىيەلىك ئورۇنلاشتۇرۇشى بويىچە، قەتئىي نىيەتكە كېلىپ، خەلق
 ئىگىلىكىنى باشقۇرۇش تۈزۈلمىسىنى ئىسلاھ قىلىشنى چوڭقۇرلاشتۇرىدىغان تۈرلۈك تەد-
 بىرلەرنى ئۆز ۋاقتىدا ئوتتۇرىغا قويۇپلا قالماستىن، بەلكى يەنە ساغلام بازارنى يې-
 تىشتۈرۈشنى ئىلگىرى سۈرىدىغان، ئاساسىي ئىقتىسادىي ھەرىكەت گەۋدىلىرىنى چەكلەپ
 تۇرالايدىغان، نورمال تاۋار ئىگىلىكى تەرتىپىنى قوغداشقا پايدىلىق بولغان تۈرلۈك
 قانۇن - تۈزۈملەرنى، قائىدە - ئۆلچەملەرنى ۋە ھەرىكەت مىزانلىرىنى تۇرغۇزۇش ھەم
 مۇكەممەللەشتۈرۈش كېرەك. بۇ، ئىسلاھات ئارقىلىق قولغا كەلتۈرۈلگەن نەتىجىلەرنى
 مۇستەھكەملەپ؛ ئىسلاھاتنى يەنىمۇ چوڭقۇرلاشتۇرۇپ، كونا تۈزۈلمىنىڭ يوقىلىشىنى ۋە
 سوتسىيالىستىك تاۋار ئىگىلىكى يېڭى تۈزۈلمىسىنىڭ شەكىللىنىشىنى ۋە مۇكەممەللىشىشىنى
 ئىلگىرى سۈرۈشكە پايدىلىق، شۇنىڭدەك ئاساسىي ئىقتىسادىي مۇناسىۋەتلەرنى يۈرۈشتۈ-
 رۇپ، ئىلگىرىكى مەمۇرىي بۇيرۇق ئاساسىدىكى كونا قاتمىل مۇناسىۋەتنىڭ ئورنىغا ئىقتى-
 سادىي مەنپەئەت ئاساسىدىكى يېڭى مۇناسىۋەتنى دەسىستىشكە، بۇنىڭ بىلەن مەركەز
 بىلەن يەرلىك ئوتتۇرىسىدا يەرلىك بىلەن يەرلىك ئوتتۇرىسىدا، ھۆكۈمەت بىلەن كار-
 خانا ئوتتۇرىسىدا كارخانا بىلەن كارخانا ئوتتۇرىسىدا، كارخانا بىلەن ئىشچى - خىزمەت-
 چىلەر ئوتتۇرىسىدا، دۆلەت بىلەن شەخسىيلەر ئوتتۇرىسىدا ئەقىلگە مۇۋاپىق ئىقتىسادىي
 مۇناسىۋەت ئورنىتىشقا پايدىلىق، بۇ مۇناسىۋەت ھەر قايسىنىڭ ھوقۇق، مەجبۇرىيەتلىرى
 يەنىمۇ ئىلمىي ھالدا ئېنىق ئايرىلغان، ھەرقايسى ئۆزىنىڭ مەسئۇلىيىتىنى قەتئىي ئادا
 قىلىدىغان، ئۆزىنىڭ ئارتۇقچىلىقلىرىنى جارى قىلالايدىغان ۋە شۇنىڭغا چۈشۈنۈش مەنپەئە-
 ئەتكە ئىگە بولالايدىغان، ئۆز ئارا ھەقىقەتەن باراۋەر - ئادىل رىقابەتنى ئىشقا ئاشۇرا-
 لايدىغان ئەقىلگە مۇۋاپىق ئىقتىسادىي مەنپەئەت مۇناسىۋىتى بولۇشى كېرەك. بۇ ھەم
 ئىقتىسادىي تۈزۈلمە ئىسلاھاتنىڭ تۈپ ۋەزىپىسى، ھەم ئاساسىي ئىقتىسادىي مۇناسىۋەت-
 لەر (يۇقىرىدا تىلغا ئېلىنغان ئالتە تەرەپ ئوتتۇرىسىدىكى مۇناسىۋەت) نىڭ يۈرۈشكەن
 يۈرۈشىگە نىسبەتەن مۇھىم بىر بەلگىسى. لېكىن، سوتسىيالىستىك تاۋار ئىگىلىكىنىڭ
 يېڭى تەرتىپى تېخى مۇكەممەل ئورنىتىلىپ كەتمىگەچكە، ئاساسىي ئىقتىسادىي مۇناسىۋەت-
 لەر يۈرۈشۈپ كەتكىنى يوق. شۇڭا، نۆۋەتتىكى ئاساسىي ۋەزىپە ئىسلاھاتنى تېزلىتىش
 ۋە چوڭقۇرلاشتۇرۇش، ئەقىلگە مۇۋاپىق ئىقتىسادىي مەنپەئەت مۇناسىۋىتىنى ئورنىتىش
 پىرىنسىپى بويىچە، ئاساسىي ئىقتىسادىي مۇناسىۋەتلەرنى يۈرۈشتۈرۈش، ھوقۇق، مەس-
 ئۇلىيەت ئېنىق بولۇش شەرتى ئاستىدا، ھوقۇق، مەسئۇلىيەتنى ئېنىق ئايرىش بىلەن

مەنپەئەتنى ئەقىلگە مۇۋاپىق تەقسىم قىلىشنى بىرلەشتۈرۈپ، تاۋار ئىشلەپچىقىرىشنى راۋاجلاندۇرۇشنى رىغبەتلەندۈرۈش، ئىجتىمائىي ئىشلەپچىقىرىش كۈچلىرىنى راۋاجلاندۇرۇشتىن ئىبارەت.

دېمەك، سوتسىيالىستىك تاۋار ئىگىلىكىنىڭ يېڭى تەرتىپىنى ئورنىتىشنى تېزلىتىش، تۈزۈش، نۆۋەتتە ئىسلاھاتنى چوڭقۇرلاشتۇرۇش، سىرتقا قارىتا ئىشكىنى ئېچىۋېتىش، ئىگىلىكنى جانلاندۇرۇشنىڭ ئۈبۈكىتىپ تەلپى بولۇپ، سىياسىي - ئىدىيە جەھەتتە بولسۇن، ئىقتىسادىي جەھەتتە بولسۇن ئىنتايىن زور ئەھمىيەتكە ئىگە. شۇڭا، نۇقتىلىق تۈردە ھەم ئەھمىيەت جەريانىدا جىددىي ھەل قىلىشقا تېگىشلىك بولۇپ قالغان، ھەم ئاساسەن پىشىپ قالغان نەرسىلەرنى چىڭ تۇتۇپ، كارخانىلارنى جانلاندۇرۇش ۋە ھۆكۈمەت بىلەن كارخانىنى ئايرىۋېتىشكە پايدىلىق بولۇش پىرىنسىپى بويىچە، ھەرقايسى ئاساسىي ئىقتىسادىي گەۋدىلەرنىڭ ھەرىكىتىنى ۋە ئۇلارنىڭ ئۆزئارا مۇناسىۋىتىنى، يەنى ھۆكۈمەتنىڭ، تاۋار ئىشلەپچىقارغۇچىلارنىڭ ۋە ئىگىلىك باشقۇرغۇچىلارنىڭ ھەرىكىتىنى تۈزۈلۈشىدىكى بۇرۇلۇشقا ماسلاشتۇرۇش ھەم ئۇنى قېلىپلاشتۇرۇش، قانۇنلاشتۇرۇش، تۈزۈلۈشلەشتۈرۈش لازىم. بۇ سوتسىيالىستىك تاۋار ئىگىلىكىنىڭ يېڭى تەرتىپىنى ئورنىتىشنىڭ تەلپى.

ئۇنداق بولسا، سوتسىيالىستىك تاۋار ئىگىلىكىنىڭ يېڭى تەرتىپىنى ئورنىتىشنىڭ يېتەكچى ئىدىيىسى نېمە؟ سوتسىيالىستىك تاۋار ئىگىلىكىنىڭ يېڭى تەرتىپىنى ئورنىتىشنىڭ تىكى يېتەكچى ئىدىيە: بىرنى مەركەز قىلىشتا، ئىككى ئاساسىي نۇقتىدا چىڭ تۇرۇش، ئىسلاھ قىلىشقا، ئىشكىنى سىرتقا ئېچىۋېتىشكە، ئىگىلىكنى جانلاندۇرۇشقا پايدىلىق بولۇش پىرىنسىپى بويىچە، تاۋار ئىگىلىكىگە ئۇيغۇن كېلىدىغان تۈرلۈك تۈزۈملەرنى، قائىدىلەرنى بەرپا قىلىش ۋە ساغلاملاشتۇرۇش، ئىقتىسادىي ھەرىكەتلەرنى نازارەت قىلىش ۋە تەڭ پۈتۈلۈشتۈرۈش مېخانىزمىنى بەرپا قىلىش ۋە ساغلاملاشتۇرۇش، قانۇن بويىچە ئىش كۆرۈش، ئىقتىسادىي قانۇنىيەتلەر بويىچە ئىش قىلىش، ئىشلەپچىقىرىش كۈچلىرىنىڭ تەرتىپىنى رەققىياتىنى ئىلگىرى سۈرۈش، بۇنىڭ بىلەن قانۇن - تۈزۈملەر مۇكەممەل بولۇش، ھۆكۈمەت پاك بولۇش، خەلق تەدبىرىنى بەرپا قىلىش، جەمئىيەت تىنىچ - مۇقىم بولۇش، ئىقتىساد گۈللەنگەن بولۇش مەقسىتىگە يېتىشتىن ئىبارەت.

بۇ يەردە تىلغا ئېلىنىۋاتقان «تەرتىپ» قانۇن (سىياسەت) سىستېمىسى بىلەن ئۇنىڭغا مۇناسىپ تەشكىلىي ئاپاراتلار سىستېمىسىنىڭ يىغىندىسىنى كۆرسىتىدۇ. بۇلار ئۈبۈكىتىپ قانۇنىيەت ۋە ئورتاق ئىرادە بويىچە تۈزۈپ چىقىلغان، شۇنىڭدەك جەمئىيەت تىكى ھەرقايسى ئاساسىي ھەرىكەت گەۋدىلىرى ئورتاق ئەمەل قىلىدىغان ھەرىكەت ئۆلچىمى بولۇپ ئىپادىلىنىدۇ. جۈملىدىن قانۇن (سىياسەت) شەكلى بىلەن جامائەتكە ئېلان قىلىنىدۇ ۋە ئۇنىڭ ئىجرا قىلىنىشىنى نازارەت قىلىش ئۈچۈن، بۇنىڭغا مۇناسىپ ھالدا مەلۇم تەشكىلىي ئاپاراتلار تەسىس قىلىنىدۇ. شۇنىڭ ئۈچۈن، مۇكەممەل، ئەقىل

گە مۇۋاپىق ئىقتىسادىي قانۇن - تۈزۈملەر (سىياسەت) قاتتىق نازارەت قىلىش ئاپپاراتلىرىنىڭ بولۇشى سوتسىيالىستىك تاۋار ئىگىلىكىنىڭ يېڭى تەرتىپىنى ئورنىتىش ۋە ئەمەلگە ئاشۇرۇشتا قويۇلدىغان ئىككى ئاساسىي تەلەپ، چۈنكى، تاۋار ئىگىلىكىنىڭ قانۇن - تۈزۈم قۇرۇلۇشى تۈرلۈك قانۇن - تۈزۈم، سىياسەت - بەلگىلىمە، قائىدە - ئۆلچەم، ھەرىكەت مىزانلىرىنىڭ بولۇشىنى تەلەپ قىلىپلا قالماستىن، بەلكى يەنە قاتتىق، مۇكەممەل بولغان بىر قانۇننى ئىجرا قىلىش ۋە ئۇنىڭ ئىجرائىسىنى نازارەت قىلىش سىستېمىسىنىڭمۇ بولۇشىنى تەلەپ قىلىدۇ. شۇڭا، يۇقىرىدىكى يېتەكچى ئىدىيە ۋە ئىككى ئاساسىي تەلەپ بويىچە، ئالدى بىلەن ھازىر يولغا قويىلىۋاتقان قانۇن - تۈزۈملەرنى ئاساسىي ئىقتىسادىي مۇناسىۋەتلەرنى يۈرۈشتۈرۈش نىشانىنى بويىچە تەكشۈرۈپ ئېنىقلاپ، ئۇنىڭ ئىچىدە سوتسىيالىستىك تاۋار ئىگىلىكىنى راۋاجلاندۇرۇشقا ئۇيغۇن كېلىدىغانلىرىنى تولۇق مۇئەييەنلەشتۈرۈپ قەتئىي ئىجرا قىلىش، يۇقىرىقىلار بولسا قەتئىي ئېتىۋەتتىن، يېتەرسىزلىكلەر بولسا تولۇقلاپ يەنىمۇ مۇكەممەللەشتۈرۈش، بۇنىڭ بىلەن بارلىق ئىقتىسادىي پائالىيەتلەردە قانۇن بويىچە ئىش كۆرىدىغان قانۇنغا جەزمەن ئەمەل قىلىدىغان، قانۇننى قەتئىي ئىجرا قىلىدىغان كەيپىياتىنى شەكىللەندۈرۈش كېرەك. قانۇن تۈزۈملەر بار تۇرۇپ ئەمەل قىلماستىن، قانۇن - تۈزۈملەر يوق دېگەن بىلەن باراۋەر. پەقەت تۈرلۈك قانۇن - تۈزۈملەرنىڭ ۋە ھەرىكەت مىزانلىرىنىڭ ئۈنۈملۈك چەكلەش مېخانىزمى بولۇپ قىلىشىغا كاپالەتلىك قىلىنغاندىلا ئاندىن قانۇننى قەتئىي ئىجرا قىلىدىغان، قانۇنغا قەتئىي ئەمەل قىلىدىغان ئىجتىمائىي كەيپىياتىنى شەكىللەندۈرگىلى بولىدۇ. شۇڭا، تۈرلۈك قانۇن - تۈزۈملەرنىڭ، سىياسەت - بەلگىلىمىلەرنىڭ ۋە ھەرىكەت مىزانلىرىنىڭ بولۇشىلا كۇپايە قىلمايدۇ. يەنە بۇنىڭغا مۇناسىپ ھالدا تەشكىلىي ئاپپارات قۇرۇلۇشىنى چىڭ تۇتۇپ، قانۇننى ئىجرا قىلىدىغان ۋە نازارەت قىلىدىغان تارماقلار (مەسىلەن، باج، مال باھاسى، سىتاتىستىكا، ئەدلىيە، تەپتىش، مۇپەتتىش، بانكا، مالىيە قاتارلىق ئورگانلار) نىڭ نازارەت قىلىش (دۆلەتنىڭ ھوقۇقلۇق ئورگانلىرى نازارەت قىلىش، دۆلەتنىڭ مەمۇرىي باشقۇرۇش ئورگانلىرى نازارەت قىلىش، دۆلەتنىڭ ئەدلىيە - تەپتىش ئورگانلىرى نازارەت قىلىش، بانكا ئارقىلىق نازارەت قىلىش، مۇپەتتىش ئورگانلىرى نازارەت قىلىش، كەسپىي ئورۇنلار نازارەت قىلىش، ئامما نازارەت قىلىش، كارخانىلارنىڭ ئىچكى قىسمىدا نازارەت قىلىش، شۇنىڭدەك يەنە جاھانئەت پىكرى ئارقىلىق نازارەت قىلىش، ھەرقايسى پارتىيە، گۇرۇھ ئىجتىمائىي تەشكىلاتلار نازارەت قىلىش قاتارلىقلار) خىزمىتىنى كۈچەيتىش ۋە رولىنى جارى قىلىش كېرەك. بىر بىر تەرەپتىن تاۋار ئىگىلىكىنى راۋاجلاندۇرۇشنىڭ ئۈبۈپكىتىپ تەلپى بولسا، يەنە بىر تەرەپتىن سوتسىيالىستىك دېموكراتىيە، قانۇن - تۈزۈم قۇرۇلۇشىنىڭمۇ تەلپى. ئالدىنقىسى سوتسىيالىستىك تاۋار ئىگىلىكىنىڭ يېڭى تەرتىپىنى ئورنىتىشنىڭ سىياسىي - ئىدىيەۋى كاپالەتتى بولسا، كېيىنكىسى ئۇنىڭ مۇھىم تەشكىلىي كاپالەتتى بولىدۇ. بۇ يەنە يۇقىرىدىكى

دىكى تەلەپ بويىچە قېلىپلاشتۇرۇلغان ئىقتىسادىي ۋاسىتىلەردىن بارلىق ئىقتىسادىي پائالىيەتلەردە تولۇق پايدىلىنىپ، تۈرلۈك ئىقتىسادىي پىشاقلارنىڭ رولىنى تېخىمۇ جارى قىلىشىنى ھەمدە سىياسىي قانۇن ساھەسىدە، سودا - سانائەت باشقۇرۇش ئورۇنلىرىدا ئىشلەۋاتقان كادىرلارنىڭ سۈپىتىنى ئەتراپلىق ئۆستۈرۈشنىمۇ ئۆز ئىچىگە ئالىدۇ، ئەلۋەتتە. شۇنداق قىلغاندىلا، جەمئىيەتتىكى ھەرقايسى ئاساسىي ھەرىكەت گەۋدىلىرىنىڭ مەسئۇلىيىتى، ھوقۇقى، مەنپەئەتى ئېنىق ئايرىلغان، ھەرقايسى ئاساسىي ھەرىكەت گەۋدىلىرىنىڭ ئاكتىپلىقى، ئىجادچانلىقى مۇۋاپىق دەرىجىدە تولۇق جارى قىلىنغان، ئىجتىمائىي ئىشلەپچىقىرىش كۈچلىرى ۋە ئىلىم - پەن، تېخنىكا، ھۈنەر - سەنئەت تېز يۈكسەلگەن بولۇش؛ تاۋار ئالماشتۇرۇشتا تەڭ قىممەتتە ئالماشتۇرۇش ۋە تەڭ - باراۋەر رىقابەتلىشىش پىرىنسىپى ھەقىقىي تۈردە ئەمەلگە ئاشۇرۇلغان بولۇش؛ تەقسىمات سوتسىيالىستىك پىرىنسىپ بويىچە ئادىل ئېلىپ بېرىلغان بولۇش؛ ئىقتىساد، سىياسىي، مەدەنىيەت، مائارىپ، ئېكولوگىيەلىك مۇھىت بىر - بىرىگە ماسلاشقان ھالدا تەرەققىي قىلغان بولۇش، باراۋەر، ئۆز ئارا مەنپەئەت يەتكۈزۈۋېتىلغان، مۇستەقىل - ئۆزىگە ئۆزى خوجا خەلقئارا ئىقتىسادىي مۇناسىۋەت ئورنىتىلغان بولۇش قاتارلىق تەرەپلەرنى ئۆزىنىڭ ئاساسىي بەلگىسى قىلغان سوتسىيالىستىك تاۋار ئىگىلىكىنىڭ يېڭى تەرتىپىنى ئورناتقىلى ۋە يەنىمۇ كۈچەيتكىلى بولىدۇ. يېڭى تەرتىپنىڭ يېڭىلىنىشى يېڭى تەرتىپنىڭ، يېڭى مېخانىزمىنىڭ ۋە يېڭى نۇقتىيەنەزەرنىڭ يېڭىدىن بەرپا قىلىنىشىدا ۋە تۇرغۇزۇشىدا ئىپادىلىنىدۇ شۇنداق يېڭى تەرتىپ بولغاندىلا، ھەرقايسى ئاساسىي ئىقتىسادىي گەۋدىلەرنى قاتتىق نازارەت ئاستىدا، تاۋار ئىگىلىكىگە خاس قانۇن - تۈزۈم، قائىدە - ئۆلچەم ۋە ھەرىكەت مىزانى دائىرىسىدە ھەرىكەت قىلدۇرغىلى، قانۇنغا خىلاپلىق قىلىدىغان، ئىنتىزامغا بويى سۇنمايدىغان ۋە تۈزۈملەرنى بۇزىدىغان ھادىسىلەر كۆرۈلسە، ئۇلارغا تېگىشلىك جازا بەرگىلى ۋە چارە كۆرگىلى بولىدۇ. لېكىن يېڭى تەرتىپنى ئورنىتىش تاۋار ئىگىلىكى ھەرىكىتىنىڭ ھەرقايسى ئامىللىرى ۋە ھەرقايسى تەرەپلىرىگە بېرىپ چېتىلىدىغان ئىنتايىن مۇرەككەپ مەسىلە، ئۇنى ئورنىتىش ۋە مۇكەممەللەشتۈرۈش ئىنتايىن مۇشكۈل ھەم ئىنچىكە خىزمەت. شۇڭا، ئۇ ھەرگىز قىسقىغىنا ۋاقىت ئىچىدە ئورۇنلىغىلى بولىدىغان ئىش بولماستىن، بەلكى خېلى ئۇزاق ۋاقىت ئىچىدە ئورۇنلىغىلى بولىدىغان مۇشەققەتلىك سىستېما قۇرۇلۇشى بولۇپ، نىشانى ئېنىق تونۇپ، ئۇزاق مۇددەت جاپا - مۇشەققەتكە چىداپ، قىيىنچىلىقلارنى يېڭىپ، بىر نىيەت - بىر مەقسەتتە تىرىشىپ كۈرەش قىلىشقا توغرا كېلىدۇ.

خاممۇرابى قانۇنى توغرىسىدا

سۈي بىك

قەدىمكى بابىلوننىڭ خاممۇرابى قانۇنى قەدىمكى زامان شەرق جەمئىيىتى قا-
نۇنشۇناسلىق ئىدىيىسىنىڭ باشلامچىسى؛ ئىنسانىيەت تارىخىدىكى مۇكەممەلەرەك تۇنجى
يازما قانۇندۇر. ئۇ، دۇنيا قەدىمكى زامان تارىخىدا ئىنتايىن مۇھىم ئورۇن تۇتىدۇ.
مەن بۇ ماقالىدا قانۇن مەزمۇنلىرىنى چۆرىدىگەن ھالدا ئۇنىڭ بارلىققا كېلىش ئەھۋال-
لى، سىنىپىي ماھىيىتى، ئىجتىمائىي مەسىلىسى ئۈستىدە توختالماقچىمەن.

قەدىمكى بابىلون غەربىي ئاسىيادىكى ئىككى دەريا ۋادىسىغا جايلاشقان. بۇ يەردە
تەخمىنەن مىلادىدىن ئىلگىرىكى 4000-يىللارنىڭ ئاخىرلىرىدا قۇللۇق تۈزۈمىدىكى
شەھەر دۆلەتلىرى مەيدانغا كەلگەن. بۇلاردىن مەشھۇرلىرى: ئۇر، ئۇرۇك، ئۇميا، را-
گاش، لارسا ۋە شۇنىڭدىن سەللا كېيىن مەيدانغا كەلگەن ئاككاد، ئېشىنونا، ئېسىس
قاتارلىقلاردىن ئىبارەت. ئەڭ بۇرۇن مەيدانغا كەلگەن بۇ قۇللۇق تۈزۈمىدىكى شەھەر
دۆلەتلىرى ئۇرۇقداشلىق تۈزۈمىنىڭ خارابىسىدا قۇرۇلغان بولغاچقا يازما ھالەتتە
شەكىللەنمىگەن ئادەت قانۇنى ئاۋالقىدەكلا ئەۋج ئالغان ئىدى. بۇنىڭدىن تاشقىرى
پادىشاھنىڭ ئەمىر-پەرمانلىرى، ھۆكۈمەتنىڭ بۇيرۇقلىرى، يارلىقنامە ۋە ئىسلاھ قىلىن-
غان ماددىلارمۇ ئوخشاشمىغان شەكىللەر ئارقىلىق قانۇن فۇنكسىيىسىنى تەشكىل قىلغان
ئىدى. مۇھىم بولغىنى شۇكى، «خاممۇرابى قانۇنى» تۈزۈپ چىقىشتىن بۇرۇنلا،
يۇقىرىدا ئېيتىلغان شەھەر دۆلەتلىرىدە قۇللۇق تۈزۈمىنىڭ تەرەقىياتىغا ئەگىشىپ ئۆز-
ئالدىغا قانۇن تۈزۈپ چىقىلغان. مەسىلەن: «ئورنام قانۇنى»، «ئېسىن پادىشاھ
لىبىت ئېسىدا قانۇنى»، «ئېشىنونا پادىشاھى بىرالا قانۇنى» ۋە «لارسا قانۇنى»
بولۇش ئېھتىمالغا ناھايىتى يېقىن بولغان سۇمېر قانۇنىنىڭ پارچىلىرى، سۇمېر ئۇرۇق-
تۇغقانلار قانۇنى، نىنۇبىيە قانۇنى دەرسلىكىنىڭ 7-نەشرى B قاتارلىقلار. مانا بۇلار
«خاممۇرابى قانۇنى» نىڭ تۈزۈلىشىدە ئۆرنەك قىلىنغان.

مىلادىدىن ئىلگىرىكى 18-ئەسىردە، قەدىمكى بابىلوننىڭ 6-ئەۋلاد پادىشاھى
خاممۇرابى ئىككى دەريا ۋادىسىنى بىرلىككە كەلتۈرۈپ، قۇلدارلار دىكتاتۇرلىقىدىكى
ھوقۇق مەركەزگە مەركەزلەشتۈرۈلگەن كۈچلۈك بىر دۆلەتنى قۇرۇپ چىققان. ئۇ، قۇل-

دارلارنىڭ ھۆكۈمرانلىقىنى مۇستەھكەملەپ، ھوقۇقىنىڭ مەركەزگە مەركەزلەشتۈرۈلۈشىنى كۈچەيتىش ئۈچۈن، ھەرقايسى شەھەر دۆلەتلىرىنىڭ ئەسلىدىكى قانۇنلىرى ۋە ئەمىر-پەرمانلىرىنى بىكار قىلىپ، بىرلىككە كەلتۈرۈلگەندىن كېيىنكى يېڭى ئىگىلىك جەمئىيىتىنىڭ مۇناسىۋىتىگە ئاساسەن، شەھەر دۆلەتلىرىنىڭ ئەسلىدىكى قۇللۇق تۈزۈم قانۇنلىرى ئاساسىدا ئامورلىقلاردىكى ئۇرۇقداش قەبىلىسىنىڭ ئادەت قانۇنىغا بىرلەشتۈرۈپ، يېڭى بىر يازما قانۇن — «خاممۇرابى قانۇنى» نى تۈزۈپ چىققان.

«خاممۇرابى يىلنامىسى» غا قارىغاندا، ئۇ ھاكىمىيەت بېشىغا چىققان ئىككىنچى يىل «ئۇنىڭ دۆلەت ئىچىدە ئادالەتلىكى ئورناتقان» يىلى بولغان. ئۇ ھۆكۈمرانلىق قىلغان دەسلەپكى مەزگىلدە دۆلەت قانۇنى (قانۇنغا كىرىش سۆزدە «ئادالەتلىك ئالەم يۈزىدە جارى قىلدۇرۇلدى، قانۇنسىز بۇيرۇقلار يوقىتىلدى» دېگەندەك سۆزلەر بار) نى ئېلان قىلغان بولۇشى مۇمكىن،^① لېكىن بىزگە يېتىپ كەلگەن «خاممۇرابى قانۇنى» ئۇنىڭ تەختتە ئولتۇرۇپ 30 يىلدىن كېيىن ئاندىن تاشقا يازدۇرۇپ ئېلان قىلغۇزغان قانۇنى.

قانۇن ئۇيۇلغان بۇ تاش ئابىدە ئىللىپېسىمان قارا رەڭلىك تاش تۈۋرۈك بولغاچقا «قانۇن تاش تۈۋرۈكى» دەپ ئاتالغان. ئۇنىڭ ئىگىزلىكى 2.5 مېتىر، دىئامېتىرى تەخمىنەن 1.5 مېتىر بولۇپ، فرانسىيە ئارخېئولوگى ياك دەي مورگان بۇنى 1901-يىلى ئىراننىڭ قەدىمكى قورغانى سۇسادىن تاپقان. (بۇ ۋاقىتتا بۇ تاش تۈۋرۈك يېرىلىپ ئۈچ پارچە بولۇپ كەتكەن، كېيىن يەمەلەپ پۈتۈن قىلىپ قويۇلغان) قانۇن تاش تۈۋرۈكىنىڭ قاچان، نېمە سەۋەبتىن بۇ يەرگە يۆتكەپ كېلىنگەنلىكى تارىخىي كىتابتا ئوچۇق يېزىلمىغان.

قانۇن تاش تۈۋرۈكىنىڭ يۇقىرى قىسمىغا نەپىس قاپارتما نەقىشلەر ئۇيۇپ قويۇلغان. ئۇنىڭدا قۇياش ئىلاھى ساماشىنىڭ ئىبادەتخانىنىڭ مېھرابىدا راۋۇرۇس ئولتۇرغانلىقى، ئۇنىڭ ئالدىدا ئىززەت-ئىكرام بىلەن تۇرغان خاممۇرابىنىڭ ساماشىنىڭ ئۆزىگە تاپشۇرۇپ بەرگەن پادىشاھ ھوقۇقىنىڭ بەلگىسى — ئىلاھى ئاتا قىلغان پادىشاھ ھوقۇقىنىڭ بەلگىسىنى قوبۇل قىلىۋاتقانلىقى سىزىلغان. قاپارتما نەقىشىنىڭ تۆۋەن قىسمىغا قەدىمكى بابىلون يېزىقىدا يەنى مىخ يېزىقتا قانۇننىڭ پۈتۈن تېكىستى ئۇيۇپ قويۇلغان. بۇنىڭدىن 35 ھاددىسى (100 — 66) ئۇيىراپ بۇزۇلۇپ كەتكەن بۈگۈنكى كۈندىكى قانۇن تاش تۈۋرۈكىدىكى قانۇننىڭ تولۇق تېكىستى سۇسا بىلەن ئاسۇرىيە كۈتۈپخانىلىرىدا ساقلانغان قانۇننىڭ قوشۇمچە نۇسخىسى (لاي مەتبەدىن كۆچۈرۈلگەن نۇسخىنىڭ پارچىلىرى) غا ئاساسەن تولۇقلانغان. بۇ مەشھۇر قىممەتلىك

① «خاممۇرابى قانۇنى»، «دۇنيانىڭ قەدىمكى زامان تارىخىي ماتېرىياللىرىدىن تاللانما»، 1 - كىتاب، خەنزۇچە

تارىخىي يادنامە — «قانۇن تاش تۇۋرۇكى» ھازىر پارىژدىكى لوفىر مۇزېيىدا ساقلانماقتا.

× × ×

خاممۇرابى قانۇنى كېرىش سۆز، قانۇن ماسدەلىرى ۋە ئاخىرقى سۆزدىن ئىبارەت ئۈچ قىسىمغا بۆلۈنگەن. قانۇن جەمئىي 282 ماددا بولۇپ، بۇ ماددىلارنىڭ رېتىدىن ئۇنىڭ پۈتكۈل مەزمۇنلىرىنى كۆرۈۋالغىلى بولىدۇ. كۆرۈنۈپ تۇرىدۇكى، قانۇن ئەينى زاماندىكى تۇرمۇشنىڭ مەلۇم ئايرىم تەرەپلىرىگە ئاساسەن سىستېمىلىق تۈزۈلگەن. بۇلار ئاساسەن مۇنۇلار:

1. 1 - ماددىدىن 5 - ماددىغىچە، ئەدلىيە مەمۇرىيىتىدىكى ئەرز رەسمىيەتلىرى.
2. 6 - ماددىدىن 25 - ماددىغىچە، ئوغرىلارنى جازالاش.
3. 26 - ماددىدىن 41 - ماددىغىچە، ھەربىيلەرنىڭ ھوقۇقى ۋە مەجبۇرىيىتى.
4. 42 - ماددىدىن 66 - ماددىغىچە، دېھقانچىلىق ئىشلىرى ۋە يەرلەرنى ئىجارىگە بېرىش توغرىسىدىكى بەلگىلىمىلەر.
5. 67 - ماددىدىن 107 - ماددىغىچە، ئۆي ئىجارىسى، ئۆسۈم، سودا ۋە سوداگەرلەر ھەققىدە بەلگىلىمىلەر.
6. 108 - ماددىدىن 111 - ماددىغىچە، ھاراق سودىگىرىگە ئائىت ئىشلار.
7. 112 - ماددىدىن 126 - ماددىغىچە، قەرزدارلىق مەجبۇرىيىتى، تۆلىتىۋېلىش ھوقۇقى ۋە ھاۋالە قىلىشقا ئائىت بەلگىلىمىلەر.
8. 127 - ماددىدىن 195 - ماددىغىچە، نىكاھ، ئائىلە ۋە ۋارىسلىق قىلىش قانۇنى.
9. 196 - ماددىدىن 227 - ماددىغىچە، زىيان - زەخمەتسىزلىك ئۇچراش ۋە تۆلىتىش توغرىسىدىكى بەلگىلىمىلەر.
10. 228 - ماددىدىن 235 - ماددىغىچە، بىناكارلىق ۋە كېمەسازلىق توغرىسىدىكى بەلگىلىمىلەر.
11. 236 - ماددىدىن 277 - ماددىغىچە، كېمە - ئۇلاقلارنى ئىجارىگە بېرىش - ئېلىش ۋە ياللاش، ياللىنىش مۇناسىۋىتىگە دائىر بەلگىلىمىلەر.
12. 278 - ماددىدىن 282 - ماددىغىچە، قۇللار سودىسى ۋە ئۇلارنى جازالاش توغرىسىدىكى بەلگىلىمىلەر.

قانۇندا جامائەگە چېتىلىدىغان مەخسۇس ماددىلار بولمىغان.

قانۇننىڭ 282 ماددىغا يىغىنچاقلانغان يۇقىرىقى ئون نەچچە تۈردىن شۇنى كۆرۈۋېلىش تەس ئەمەسكى، ئۇنىڭ قېلىپلاشتۇرۇلغانلىرى ئىچىدە قۇللۇق تۈزۈمىنى، ئېكىسپىلاتاتسىيە تۈزۈمىنى، خۇسۇسلار ئىگىدارلىق تۈزۈمىنى قوغدىمايدىغىنى يوق. قانۇننىڭ روشەن سىنىپىي خۇسۇسىيىتىنى تۆۋەندىكى بىر نەچچە تەرەپتىن ئىسپاتلاشقا بولىدۇ:

بىرىنچىدىن، قانۇندا قۇلدارلارنىڭ ھۆكۈمرانلىق قىلىش تەرتىپى قاتتىق قوغدالغان. بۇنىڭ ئۈچۈن قانۇندا «قانۇننىڭ قەدىرلىكى - قەدىرسىزلىكى بولىدۇ»، «جازا - نىڭ دەرىجە - مەرتىۋىلىرى بولىدۇ» دەپ ئېنىق بەلگىلىنىپ، ھەرقايسى تەبىئىيەتتىكى نىڭ جەمئىيەتتىكى ئورنىغا ئاساسەن قانۇننىڭ تەقەززاسى ئارقىسىدا شۈكرى - قانائەت قىلىپ، نۆزئارا ئىناق، تىنچ ئۆتۈپ، قۇلدارلارنىڭ ئۆز ھۆكۈمرانلىق تەرتىپىنى غەم ئەندىشىسىز مەڭگۈ مۇھاپىزەت قىلىشىغا قولايلىق يارىتىپ بېرىشى يېزىلغان. مەسىلەن، 202 - ماددىدا مۇنداق دەپ بەلگىلەنگەن: ئەگەر ئەركىن خەلق مەرتىۋىسى يۇقىرى كىشىلەرنىڭ كىچىتىغا ئۇرسا، جامائەتنىڭ كۆزىچە 60 قامچا ئۇرۇلىدۇ. 205 - ، 282 - ماددىلاردا، ئەگەر قۇل ئەركىن خەلقنىڭ كىچىتىغا ئۇرسا ياكى ئۆز خوجايىنى - نى ئىنكار قىلىشقا پېتىنسا، قۇلنى كېسىپ تاشلاش جازاسى بېرىلىدۇ. دەپ بەلگىلەنگەن. قانۇندا مەرتىۋىسىزلىك ئالىي مەرتىۋىلىكلەرگە چېقىلىپ قويسا، ئېغىرلىتىپ جازا بېرىلىدۇ؛ ئالىي مەرتىۋىلىك كىشىلەر مەرتىۋىسىزلىكنى ئۇرۇپ زەخمىلەندۈرۈپ قويسا، يېنىكلىتىپ جازا بېرىلىدۇ دەپ بەلگىلەنگەن. مەسىلەن، قانۇننىڭ 198 - ، 199 - ، 201 - ، 211 - ، 212 - ماددىلىرىدا: پۇقرالىق ھوقۇقى بار ئەركىن خەلق پۇقرالىق ھوقۇقى بولمىغان ئەركىن خەلقنىڭ كۆزىنى ناكار قىلىپ قويسا ياكى سۆڭىكىنى سۇندۇرۇۋەتسە، تاران بىر مىنا كۈمۈش تۈلەيدۇ، پۇقرالىق ھوقۇقى بولمىغان ئەركىن خەلقنىڭ قىزىنى قاتتىق ئۇرۇپ، بويىدىن ئاجرىتىۋەتكەن ۋە چېنىغا زامىن بولغان بولسا ئىككىدەن بىر قىسىم مىنادىن كۈمۈش تۈلەيدۇ، ئەگەر ئۇرۇلغىنى ئايال قۇل بولۇپ، ئۇ بويىدىن ئاجراپ كېتىپ ئۆلگەن بولسا، قۇلنىڭ ئىگىسىگە ئۈچدىن بىر قىسىم مىنادىن كۈمۈش تۈلەيدۇ. دەپ بەلگىلەنگەن. قانۇندا يۇقىرى - تۆۋەنلىك، ئېسىلزالار - تېگى پەسلەر توغرىسىدىكى پەرقلەر ناھايىتى ئېنىق بەلگىلەنگەن.

ئىككىنچىدىن، قانۇندا قۇلدارلارنىڭ قۇللارغا بولغان ئىگىدارلىق ھوقۇقى قاتتىق قوغدالغان مەسىلەن، 15 - ، 16 - ، 20 - ماددىلاردا باشقىلارنىڭ قۇلنى ئوغرىلىغۇچىلارغا، ياكى قاچقان قۇلنى يوشۇرۇۋالغانلارغا ئۆلۈم جازاسى بېرىلىدۇ، دەپ بەلگىلەنگەن، 226 - ۋە 227 - ماددىلاردا ساتىراش باشقىلارنىڭ قۇلنىڭ بەلگىسىنى - ئالاھىدە چاچ شەكلىنى چۈشۈرۈۋەتسە، ئۇنىڭ بارماقلىرى كېسىپ تاشلىنىدۇ. ئەركىن خەلق ساتىراشنى ئالداپ، ئۇنىڭغا قۇلنىڭ بەلگىسىنى چۈشۈرگۈزۈۋەتسە، ئۆلتۈرۈلىدۇ، دەپ بەلگىلەنگەن.

ئۈچىنچىدىن، قانۇندا قۇلدارلارنىڭ مال - مۈلۈكلەرگە بولغان خۇسۇسىي ئىگى - دارلىق ھوقۇقى قاتتىق قوغدالغان. مەسىلەن، قانۇننىڭ 7 - ماددىسىدا: «ئەركىن خەلق نىڭ پەرزەنتلىرىدە ۋە قۇللاردا ئۆز ئىگىلىرىنىڭ مال - مۈلۈكىنى سېتىش ھوقۇقى بولمايدۇ، خىلاپلىق قىلغۇچىلارغا ئۆلۈم جازاسى بېرىلىدۇ»، 8 - ماددىسىدا، «ئومۇمەن ئىبادەتخانا ۋە ئوردىنىڭ كالا، قوي، چوشقىلىرىنى ياكى قېپىق - قولۋاقلرىنى ئوغ -

رىلىغۇچىلارغا ئەسلى قىممەتنىڭ 30 ھەسسىگە باراۋەر شىتراپ قويۇلىدۇ، تۆلەش - كە قۇربىنى يەتمىگۈچىلەرگە ئۆلۈم جازاسى بېرىلىدۇ،» دەپ بەلگىلەنگەن. 263 - ماددىسىدىن 267 - ماددىسىغىچە مۇنداق دەپ بەلگىلەنگەن، پادىچىلار باشقىلارنىڭ پادىسىنى بېقىش داۋامىدا پادىلار يوقاپ كەتسە، ياكى ئۆلۈپ كەتسە، ئىگىسىنىڭ پۈتكۈل زىيىنىنى تۆلىشى شەرت.

تۆتىنچىدىن، قانۇندا قۇلدارلارنىڭ دېھقانلارغا بولغان ئېكىسپىلاتاتسىيەسى قوغدىلغان. مەسىلەن، 46 - ماددىسىدا: «دېھقانلار يەرنى ئىجارىگە ئېلىپ تېرىسا ھو - سولنىڭ ئۈچىدىن بىر قىسمى ياكى ئىككىدىن بىر قىسمىنى تاپشۇرىدۇ» دېيىلگەن، 42 - ، 45 - ، 62 - ، 65 - ماددىلىرىدا، باشقىلارنىڭ يېرىنى ئىجارىگە ئېلىپ تېرىغۇچىلار كەم ھوسۇل ئالسا، ئىجارە ھەققىنى كەملىتىۋەتمەستىن قوشنا رايونلاردىكى نورمال ھوسۇل ئالغانلار قاتارىدا ئىجارە ھەققى تاپشۇرىدۇ، 253 - ماددىدىن 256 - ماددىغىچە ئې - تىزلاردىكى ياللانما ئىشچىلار تېرىقچىلىق ئىشلىرىنى ئوبدان قىلالماي، ھوسۇلنى كې - مەيتىۋەتسە، يەرگە ئىگىدارلىق قىلغۇچىلارنىڭ تارتقان زىيىنىنى نورمال ھوسۇل ئۆلچىمى بويىچە تۆلەيدۇ. ئەگەر زىياننى تۆلەشكە قۇربى يەتمەسە، شىتراپ تاپشۇ - رالمىسا، ئۇلارغا ئۇلاقلارغا سۆرتىپ ئۆلتۈرۈش جازاسى بېرىلىدۇ. دەپ بەلگىلەنگەن. قانۇندىكى بۇ بەلگىلىمىلەر قۇلدارلار سىنىپىنىڭ كەڭ دېھقانلار، ئىجارىكەش دېھقانلار ۋە ياللانمىلارنى ئېكىسپىلاتاتسىيە قىلىش ھوقۇقىنى قوغداشنى مەقسەت قىلغان. بۇنىڭدىن كۆرۈۋېلىشقا بولىدۇكى، قانۇننىڭ سىنىپى ماھىيىتىنى قۇلدارلار سىنىپىنىڭ مەنپەئەتىنى قوغداشتىن ئىبارەت بولۇپ بۇنداق قانۇن ئالدىدا ھەممە كىشىنىڭ بارا - ۋەر بولۇشىدىن سۆز ئېچىش مۇمكىن ئەمەس.

لېكىن مۇنداق دەپ كۆرسىتىدۇ: «قۇللۇق جەمئىيىتى بىلەن فېئوداللىق جەمئى - يەتتە، سىنىپنىڭ پەرقىمۇ ناھالىلارنىڭ دەرىجە - مەرتىۋىسىنى ئايرىش بىلەن مۇقىبلاش - قان ھەمدە ھەربىر سىنىپنىڭ دۆلەتتىكى ئالاھىدە قانۇنلۇق ئورنىنى بەلگىلىگەن» ①. قا - نۇندا ئەكس ئەتتۈرۈلگەن يۇقىرىقى ئەھۋاللار قۇلدارلار سىنىپىنىڭ ئالاھىدە ئورنىنى، قۇلدارلار سىنىپىنىڭ قۇللار ۋە ئەمگەكچى خەلققە قاراتقان ئېكىسپىلاتاتسىيەسىنى، قە - دىمكى بابىلون پادىشاھلىقىنىڭ قۇلدارلار دىكتاتورىلىقىدىكى دۆلەت ئىكەنلىكىنى تولۇق چۈشەندۈرۈپ بېرىدۇ.

× × ×

قانۇندا كۆرسىتىپ ئۆتۈلگەن دائىرىلەردىن شۇنى بىرقەدەر تەپسىلىي كۆرۈۋېلىشقا بولىدۇكى مىلادىدىن ئىلگىرىكى 2000 - يىلنىڭ ئالدىنقى يېرىمىدا، قەدىمكى بابىلون -

① «لېنن ئەسەرلىرى»، 6 - توم، خەنزۇچە نەشرى. 93 - بەت.

نىڭ ئىجتىمائىي، ئىقتىسادىي قۇلۇق تۈزۈمى كۈچەيگەن. دېمەك، قانۇننىڭ بۇ ئىجتىما-
ئىيلىقى ئىنتايىن روشەن گەۋدىلەنگەن.

قول سانائەتتىكى ئىش تەقسىماتى توغرىسىدا قانۇننىڭ 247-ماددىسىدا، رەخ
توقۇش، مېتالچىلىق، تاش ئويىمچىلىق، ياغاچچىلىق، خۇمدانچىلىق، كۆنچىلىك، كېم-
سازلىق، بىناكارلىق، دۇردانىچىلىق، سېۋەت توقۇشتىن ئىبارەت ئون خىل ھۈنەر كۆر-
ستىلگەن. بۇنىڭدىن قىل ھۈنەرۋەنچىلىكنىڭ خېلىلا راۋاج تاپقانلىقىنى كۆرۈۋالغىلى
بولىدۇ. ئىچكى-تاشقى سودىمۇ خېلىلا راۋاجلانغان. قانۇننىڭ 100-ماددىسىدىن
107-ماددىسىغىچە بولغان ماددىلاردا بايان قىلىنىشىچە چوڭ-چوڭ سودىنى دۆلەت بى-
لەن ئىبادەتخانا مونوپول قىلىۋېلىپ، مەخسۇس تىجارەت قىلىشنى تامۇكاغا★ ھاۋالە قىل-
غان. ئۇنىڭ تۆۋەندىكىلىرى سامارۇ★ بولۇپ پارچە سېتىش سودىسى بىلەن شۇغۇللان-
غان. تامۇكىدىن باشقا، يەنە كۆپلىگەن شەخسلەر شېرىكلىشىپ تىجارەت قىلىپ، قۇل،
قوي يۇڭى ۋە باشقا تىۋارلارنى ئېلىپ ساتقان. مەسىلەن، قانۇننىڭ 99-ماددىسىدا:
ئەركىن خەلق كۈمۈش چىقىرىپ ئەركىن دېھقان بىلەن شېرىكلىشىپ سودا تىجارىتى
قىلسا، پايدىنى تەڭ ئۇلۇشۇۋالىدۇ، دەپ بەلگىلەنگەن. بۇنىڭدىكى ئاساسلىق ئىمپورت
قىلىنىدىغان تاۋارلار ئىچىدە ئالتۇن، كۈمۈش، مىس، قەلەي ۋە يىاقۇت، پىل چىشى
ياغاچ ماتېرىياللىرى، ماي، ھاراق، قۇل ۋە ۋەھاكازالار بولغان. ئاساسلىق ئېكسپورت
قىلىنىدىغان تاۋارلار ئىچىدە دېھقانچىلىق مەھسۇلاتلىرى، توقۇلما بۇيۇملار، ماي ۋە
مېتال، بۇياق ماتېرىياللىرى ۋە ۋەھاكازالار بولغان.

لېكىن مۇھىم ئورۇندا تۇرىدىغىنى دېھقانچىلىق بولۇپ، بۇ دۆلەتنىڭ جېنى
ھېسابلانغان، شۇڭا قانۇندا سۇننىش ئىشلىرى ئالاھىدە گەۋدىلەندۈرۈلگەن. مەسى-
لەن، 53-ماددىدىن 56-ماددىغىچە مۇنداق دەپ بەلگىلەنگەن: ئەگەر ئەركىن خەلق-
نىڭ ئېتىز-ئېرىقتىكى توسما-تۇغانلارنى مۇستەھكەملىۋېلىشقا ھورۇنلۇق قىلىش تۈپەيلى-
دىن ياركەتكۈزۈپ قوشنا رايونلاردىكى ئېتىزلارنى سۇغا باستۇرۇۋەتسە، زىيانغا ئۇچى-
رىغۇچىغا ئاشلىق تۆلەيدۇ. تۆلەشكە ئاشلىق بولمىسا، مۇقىم مال-مۈلكىنى سېتىپ،
ئاشلىق ئورنىغا كۈمۈش تۆلەيدۇ. قانۇندا ئېنىق كۆرسىتىلگەنكى، پۈتۈن مەملىكەتتىكى
سۇغۇرۇش تورلىرىنىڭ پۈتۈنلىكىنى مۇھاپىزەت قىلىش ۋە سۇ ئىشلىرى ئاتىدىن ئۈنۈملۈك
پايدىلىنىش قەدىمكى بابىلوننىڭ دېھقانچىلىق ئىشلىرىنى راۋاجلاندۇرۇشتىكى مۇھىم ھال-
قىسى بولغان: بۇنىڭ نەتىجىسىدە تېرىلغۇ كۆلىمى كېڭەيتىلىپ، مول ھوسۇلغا كاپالەتلىك
قىلىنىپ، ئاشلىق مەھسۇلاتى ئاشۇرۇلغان. شۇنىڭ بىلەن بىر ۋاقىتتا، باغۋەنچىلىك

★ تامۇكا - پادىشاھنىڭ سودا كۇماشتىسى.

★ سامارۇ - پارىدەچى.

ئىشلىرىمۇ راۋاجلىنىپ مۇستەقىل ئىگىلىك بولۇپ قالغان. قەدىمكى بابىلوننىڭ ئىقتىسادى تەرەققىياتىدىكى ئومۇمىي ئەھۋاللاردىن قارىغاندا، ناتىرال ئىگىلىك يەنىلا ھۆكۈمرانلىق ئورۇندا تۇرغان بولۇپ، قەدىمكى زاماندىكى شەرق قۇللۇق تۈزۈمى ئىگىلىكىنىڭ ئالاھىدىلىكى بۇ يەردە گەۋدىلىك ئىپادىلەنگەن.

يەرگە ئىگىدارلىق قىلىش تۈزۈمىنى ئاساسقا، قانۇننىڭ 26 - ماددىسىدىن 41 - ماددىسىغىچە بولغان ماددىلاردىن شۇنى كۆرۈۋېلىشقا بولىدۇكى، خان جەمەتى يەرلىرى ئىنتايىن كۆپ بولۇپ، باشقۇرۇش ئۇسۇلىمۇ بۇرۇنقىدىن پەرقلىق بولغان. ئۇلار يەرلەرنى ئوخشاش بولمىغان ھالدا ئۈچ گىكتاردىن ئون گېكتارغىچە بولغان ئۆلەش يەرلەرگە بۆلۈپ، ئۇنى باشقۇرۇشقا ئەمەلدار ئەۋەتكەن ھەمدە «ئولپان تۆلىگۈچىلەر» نىڭ تېرىقچىلىق قىلىشىغا تاپشۇرغان. خان جەمەتى يەرلىرىدىن باشقا، يەنە ئىبادەتخانىنىڭ يەرلىرىنىمۇ شۇنىڭغا ئوخشاش ئۇسۇل بىلەن باشقۇرغان. قانۇننىڭ 39 - ، 137 - ، 150 - ، 165 - ماددىلىرىدىكى بەلگىلىمىلەرگە ئاساسەن، ئومۇمەن پادىشاھىغا، ئىبادەتخانىغا بىۋاسىتە تەئەللۇق بولغان ۋە شەرتلىك (ھەربىي خىزمەت ئۆتەش سەۋەبىدىن) ئىگىلىۋالغان يەر بولمىسىلا، يەرلەرنى شەخسىلەرنىڭ ئېلىپ سېتىش، ئالماشتۇرۇش، ئۆتنە بېرىش، رەنىگە قويۇش ۋە ئۇنىڭغا ۋارىسلىق قىلىش ئەركىنلىكى بولغان ھەمدە قانۇن تەرىپىدىن قوغدىلانغان. دېمەك قەدىمكى بابىلون دەۋرىدىكى يەرلەرگە خۇسۇسىي ئىگىدارلىق قىلىش تۈزۈمى ئىلگىرىكىدىن راۋاجلانغان. لېكىن خۇسۇسلار قولىدىكى يەر كۆلىمى چوڭ بولمىغان، ئادەتتە 8.5 گېكتار بولغان ئەڭ كۆپ دېگەندىمۇ 31.5 گېكتاردىن ئاشمىغان.

قانۇندا خاتىرىلىنىشىچە، خاممۇرابى دەۋرىدىكى قەدىمكى بابىلوندا، پاترىئارخاللىق يوشۇرۇن قۇللۇق تۈزۈمى مەۋجۇت بولۇپ تۇرغان. مەسىلەن، قانۇننىڭ 117 - ماددىسىدا مۇنداق دەپ بەلگىلەنگەن: ئەركىن دېھقانلار ئۆزلىرىنىڭ نامراتلىقى تۈپەيلىدىن قەرزگە بوغۇلۇپ قالغاندا، ئۆز خۇتۇن - بالىلىرىنى ساتسا ياكى قەرز تۆلىتىۋالغۇچىلارغا قەرز تۆلەش ھېسابىغا قۇل قىلىپ تاپشۇرسا بولىدۇ. قانۇننىڭ 141 - ماددىسىدىن 146 - ماددىسىغىچە مۇنداق دەپ بەلگىلەنگەن: ئەگەر خۇتۇنى ئېرىدىن يۈز ئۆرسە خوتۇننىڭ بەدىنىگە قۇل بەلگىسى بولغان تامىغىنى بېسىپ، ئۇنى قۇلغا ئوخشاش سېتىۋېتىشقا بولىدۇ.

ئۇنىڭدىن باشقا، خاممۇرابى دەۋرىدىكى قەدىمكى بابىلوندا ئەسىرگە چۈشكەن قۇللارنى ھېسابقا ئالمىغاندا، قەرزدار قۇللۇقلۇق تۈزۈمىمۇ بۇرۇنقىغا قارىغاندا خېلىلا راۋاجلانغان. مەسىلەن، بۇنىڭدىن ئىككى ئەسىر ئىلگىرىكى «ئېشىنونسا قانۇنى» دا ئەركىن خەلق قەرز ئالغان بولسا، قەرز تۆلەش ھېسابىغا ئۆزى قۇل بولماستىن، بەلكى دېھنىنى قۇل قىلىپ بېرىدۇ، دەپلا بەلگىلەنگەن. لېكىن خاممۇرابى دەۋرىگە كەلگەندە، قانۇننىڭ 117 - ماددىسىدىن قارىغاندا، ئەركىن خەلق گۆرەتەن بولۇپلا

قالماستىن، يەنە قەرزدار قۇل بولسىمۇ بولىدىكەن.

قەرزدار قۇلسۇق تۈزۈمىنىڭ راۋاجلىنىشى مۇقەررەر ھالدا ئەركىن خەلقنىڭ تېخىمۇ بۆلىنىشىنى كەلتۈرۈپ چىقىراتتى - دە، ئاز ساندىكىلىرى قۇلدارلارغا ئايلىنسا، كۆپ ساندىكىلىرىنىڭ تۇرمۇشى كۈندىن - كۈنگە ناچارلىشىپ، خانىۋەيران بولۇپ قەرزدار قۇللارغا ئايلىنىپ قالاتتى. بۇنىڭغا بىر تەرەپتىن سودا جازانىخورلۇقىنىڭ ئەۋج ئالغانلىقى، يەنە بىر تەرەپتىن، ياللاش - ياللىنىش مۇناسىۋىتىنىڭ راۋاجلانغانلىقى سەۋەب بولغانىدى. قانۇننىڭ 89 - ماددىسىدا مۇنداق ئەھۋال تىلغا ئېلىنغان: پادىشاھ - نىڭ سودا گۇماشتىلىرى ئاشلىقنى قەرزگە بېرەتتى، ئۆسۈم ئورنىدا ھەر بىر كۈرگە ① 100 كا ② ئاشلىق ئالاتتى. ئەگەر كۈمۈش قەرز بەرگەن بولسا، ئۆسۈم ئورنىدا ھەر بىر شېب - كېل ③ ئالتىدىن بىر قىسىم شېكېل ۋە ئالتە سىپىي ④ ئالاتتى.

ئۇندىن تاشقىرى، ھەربىي بېرۈرۈكرات ئاپپاراتلىرىدىكى ھەددىدىن زىيادە چىقىم، خىراج ئالۋاڭ - سىلىقلارنىڭ ھەممىسى كەڭ ئەركىن خەلقلەرنىڭ زىممىسىگە چۈشكەچ - كە، جەمئىيەتنىڭ بۆلۈنىشىدەك جىددىي سىنىپىي زىددىيەت تېخىمۇ كۈچىيىپ كەتكەن. بۇلار قانۇندا ئېنىق ئەكس ئەتتۈرۈلگەن.

قانۇننىڭ قەرزدار قۇللارنى خارلاشنى مەنئىي قىلىشى (116 - ماددىسى) بۇ دەل قەرزدار قۇللارنىڭ ھايۋان كەبىي مۇئامىلىسىگە ئۇچرىغانلىقىنى چۈشەندۈرۈپ بېرەتتى. قانۇننىڭ قاچقان قۇللارغا ئۆلۈم جازاسى بېرىشىنى مەنئىي قىلىشى (15 - ، 16 - ، 20 - ماددىلىرى) قۇللارنىڭ قېچىپ كېتىشى دائىم بولۇپ تۇرىدىغان ئەھۋال ئىكەنلىكىنى چۈشەندۈرەتتى، قانۇندا گەپ ئاڭلىمىغان قۇللار ۋە قۇلدارلارغا قول تەك - كۈزۈشكە يېتىنغان قۇللار جازالىنىدۇ دەپ بەلگىلەنگەنلىك (205 - ، 282 - ماددىلىرى) دەل قۇللار ۋە تۆۋەن قاتلامدىكى ئەمگەكچىلەر ئاممىنىڭ زۇلۇم ئاستىدا چىداشلىق بېرەلمەي قۇلدارلارنىڭ جۇرۇقىغا قارشىلىق كۆرسەتكەنلىكىنى ھەتتا قۇلدارلارنىڭ كا - چىتىغا ئۇرغانلىقىنى چۈشەندۈرەتتى، يۇقىرىقىلاردىن كۆرۈش تەس ئەمەسكى، قەدىمكى بابىزىن دەۋرىدىكى گەۋدىلىك مەسلە سىنىپىي بۆلۈنۈشنىڭ كۈچەيگەنلىكى، ئىجتىمائىي زىددىيەتنىڭ ئۆتكۈرلەشكەنلىكى ئىدى. گەرچە خاممۇرابى ئۆز ھۆكۈمرانلىقىنى قانۇن بىلەن مۇستەھكەملەشكە ئورۇنغا بولسىمۇ، لېكىن ئۇنىڭ ھاكىمىيىتىنىڭ ھۈلى ئاجزىمىدى شۇنداق بولغانلىقى ئۈچۈن، ئۇ ئۆلۈپ ئۇزۇن بولمايلا قەدىمكى بابىلون خاراپىلىشىپ كەتكەن.

① بىر كۈرە تەخمىنەن 121 لىتىرغا توغرا كېلىدۇ.

② بىر كا 0.4 لىتىردىن 0.8 لىتىرغىچە بولىدۇ.

③ بىر شېكېل 8.4 گرامغا باراۋەر.

④ بىر سىپىي 0.05 گرامغا باراۋەر.

«خاممۇرابى قانۇنى» قۇلدارلار ئىگىدارلىق قىلىش تۈزۈمىنىڭ قانۇن چىقىرىش-تىكى تىپىك ھۆججىتى. ئۇ مىلادىدىن ئىلگىرىكى 18-ئەسىردە ھەيدانغا كەلگەن بولۇپ، ئۇنىڭغا ھازىر 3700 نەچچە يىل بولدى. ئەينى ۋاقىتتىكى تارىخىي شارائىتتا مۇ-كەممەلەرەك بىر يازما قانۇنىنىڭ مەيدانغا چىققانلىقىنى دۆلەتنى قانۇن ئارقىلىق تۈزەش-نىڭ نەمۇنىسى دېمەي تۇرالمايمىز.

لېكىن قانۇنشۇناسلىق نۇقتىسىدىن قارىغاندا قانۇننىڭ نۇرغۇنلىغان تەرەپ-لىرى تېخى دېگەندەك مۇكەممەل بولمىغان، ئۇ گەرچە يازما قانۇن بولسىمۇ ئەمەلىيەتتە يازما بولمىغان ئادەت قانۇنلىرى ئورنىغا يازما قانۇننى پۈتۈنلەي دەستەلىمىگەن. قانۇندا ئىنتايىن مۇھىم بولغان بەزى قانۇن ھوقۇقى مۇناسىۋىتى تېلغا ئېلىنمىغان. بولۇپمۇ جامائەت بىلەن پادىشاھ ئوتتۇرىسىدىكى مۇناسىۋەت توغرىلىق زادىلا توختالمىغان. روشەنكى، بۇ بىر ئىجتىمائىي ئەمەلىي مەسىلە يەنىلا يازما بولمىغان ئادەت قانۇنلىرى بويىچە بىر تەرەپ قىلىنغان.

قانۇن نامدا يازما قانۇن بولسىمۇ، لېكىن ئۇنىڭدىكى بىر-مۇنچىلىغان ماددىلار خۇسۇسىي جازا تۈسىنى ئالغان. مەسىلەن: 21-ماددىدىن 25-ماددىغىچە بولغان ما-دىلاردا تامدىن ئارتىلىپ ئوغرىلىق قىلغۇچىلارنى سوتتا سوتلىمايلا شۇ جاينىڭ ئۆز-دىلا ئۆلتۈرۈپ كۆمۈشەتسە بولىدۇ؛ ئوت ئاپىتىدىن پايدىلىنىپ ئوغرىلىق قىلغانلارنى ئوت ئىچىگە تاشلاپ كۆيدۈرۈۋەتسە بولىدۇ دېگەنلەر بەلگىلەنگەن. خۇسۇسىي جازانى كەلسە كەلمەس ئىشلىتىلىدىغان دۆلەت قانۇنى، روشەنكى ئەنئەنىۋى ئادەت قانۇنلىرى بىلەن قۇللار قانۇنىنىڭ قوشۇلمىسى بولۇپ، ئۇ مۇكەممەل بولغان بىر يازما قانۇن بولمىغان.

ئۇندىن باشقا، ئۇرۇقداشلىق تۈزۈمىنىڭ ئۈچ ئېلىشى تەڭلەشتۈرۈش قانۇنى ياكى ئاتالمىش «تەڭمۇ-تەڭ قىساس ئېلىش قانۇنى» نىڭ نۇرغۇنلىغان ئامىللىرى قانۇندىمۇ ئوخشاش بولمىغان دەرىجىدە ساقلىنىپ قالغان. مەسىلەن، جازا قانۇنىنىڭ 196-ماد-دىسىدىن 200-ماددىسىغىچە، چىش چاققاننىڭ چىشىنى چېقىش، كۆز ئويغاننىڭ كۆزىنى ئويۇش، كىشىنىڭ سۆڭىكىنى سۇندۇرغاننىڭ سۆڭىكىنى سۇندۇرۇش قاتارلىقلار شەكسىز-كى، بۇ ئۇرۇقداشلىق جەمئىيەتتىن قېپقالغان ئادەتنىڭ قانۇندا قايتا كۆرۈلۈشى. شۇنىڭغا قارىغاندا، قانۇننىڭ قانۇنشۇناسلىق نۇقتىسىدىن تېخى تاكامۇللاشمىغان. لې-كىن دۆلەتنى قانۇن بىلەن تۈزەش تەرىپىنى ئالغاندا بولۇپمۇ بۇندىن 3000 نەچ-چە يىلدىن بۇرۇنقى قەدىمكى دۇنيا ئۈچۈن ئېيتقاندا، ئۇنىڭ تۈزۈپ چىقىلىشى يازما قانۇن ئۈچۈن يول ئېچىپ بەرگەن.



«ئىككىنىڭ قوشۇلۇپ بىر بولۇشى» مەسىلىسى توغرىسىدا بەزى قاراشلىرىم

رەھبەر يۈسۈپ

«ئىككىنىڭ قوشۇلۇپ بىر بولۇشى» قارشى ئېلىمىز پەيلاسوپى ياڭ شىيەنجىن تەرىپىدىن 1963-يىلى ئوتتۇرىغا قويۇلۇپ پەلسەپە-ئىجتىمائىي پەن ساھەسىدە خېلى تەسىر قوزغىغانىدى. ئەمما ئەينى ۋاقىتتا «سولچىلىق» تۈپەيلىدىن بۇ قاراش قاتتىق پىپەنگە ئۇچىرىدى. ياڭ شىيەنجىن ۋە ئۇنى قوللىغۇچىلار قاتتىق زەربە يىدى، ھەتتا بۇ جەھەتتە چوڭ ناھەق ئەنزە تۇرغۇزۇلدى. ئارىدىن 15 يىل ئۆتۈپ، 1979-يىلى-غا كەلگەندە بۇ ناھەق ئەنزە ئاقلاندى، مەملىكەت ئىچىدىكى نوپۇزلۇق گېزىت-ژۇرناللاردا ماقالىلار ئېلان قىلىنىپ كاڭشىڭ ئېقىمىدىكىلەرنىڭ سۈيىقەستلىك ھەرىكەتلەر بىلەن شۇغۇللانغانلىقى، سىياسىي جەھەتتە بۇ ناھەق ئەنزىنى ئاقلاش لازىملىقى، «ئىككىنىڭ قوشۇلۇپ بىر بولۇشى» مەسىلىسى ئىلمىي مۇھاكىمە خاراكتېرىدىكى مەسىلە ئىكەنلىكى، ئۇنى «ھەممە ئېقىملار بەس-بەستە سايراش» فاڭچىنى بويىچە مۇھاكىمە قىلىش كېرەكلىكى ئوتتۇرىغا قويۇلدى. شۇنىڭدىن كېيىن گېزىت-ژۇرناللاردا بۇ ھەقتىكى مۇھاكىمىلەر قانات يېيىپ كەتتى.

پەندە چەكلەنگەن رايون يوق، پەلسەپىدىمۇ شۇنداق. مەن سىياسىي كۆز قاراش بىلەن ئىلمىي مۇھاكىمە ئارىلاشتۇرۇۋېتىلگەن قالايمىقانچىلىقلارنى تېخىمۇ ئىلگىرىلىگەن ھالدا ئايدىڭلاشتۇرۇش مەقسىتىدە «ئىككىنىڭ قوشۇلۇپ بىر بولۇشى» مەسىلىسى توغرىسىدىكى بەزى قاراشلىرىمنى كۆپچىلىك بىلەن ئورتاقلاشتۇرماقچىمەن.

ئېلىمىزنىڭ پەلسەپە تارىخىغا دائىر كىتابلارنى كۆرگىنىمىزدە، جۇڭگونىڭ قەدىمكى زامانىدىكى مۇتەپپەككۈرلىرى قارىمۇ-قارشىلىقنىڭ بىرلىكى توغرىسىدىكى ئىددىيىنى بايان قىلىشتا، «ئىككىنىڭ قوشۇلۇپ بىر بولۇشى» دىن ئىبارەت ئۇسۇل بىلەن بايان قىلغان. يولداش ياڭ شىيەنجىن «ئىككىنىڭ قوشۇلۇپ بىر بولۇشى» «بىرنىڭ ئىككىگە بۆلۈنىشى» گە ئوخشاشلا قارىمۇ-قارشىلىقنىڭ بىرلىكى ئىدىيىسىنى ئىپادىلەيدۇ دەپ قارىغان. يولداش ياڭ شىيەنجىن 1963-يىلى 11-ئايدا مەركىزىي ئالىي پارتىيە مەكتىپىدىكى ئوقۇغۇچىلارغا ئىچكى قىسىمدا بېسىپ تارقاتقان: «ھە، ھە، ياق،

ياق، ھە، ياق، ياق، ھە، دېگەن گەپنىڭ مەنىسى نېمە؟» دېگەن تېمىدىكى ماتېرىيالدا «ئىككىنىڭ قوشۇلۇپ بىر بولۇشى» دېگەن ئۇقۇمنى بىرىنچى قېتىم ئىشلەتكەن. يولداش ياكى شىيە قېچىن يۇقىرىقى ماتېرىيالدا «قارىمۇ-قارشىلىقنىڭ بىرلىكى، بىرنىڭ ئىككىگە بۆلۈنىشى ۋە ئىككىنىڭ قوشۇلۇپ بىر بولۇشىنىڭ مەنىسى بىر» دەپ يازغان. يولداش ياكى شىيە نېچىن بۇ يەردە «ئىككىنىڭ قوشۇلۇپ بىر بولۇشى» نى «قارىمۇ-قارشىلىقنىڭ بىرلىكى» بىلەن بىر مەنىدىكى ئۇقۇم سۈپىتىدە قوللانغان.

ئىككىنچى يىلى، يەنى 1964-يىلى 4-ئايدا يولداش ياكى شىيە نېچىن مەركىزىي ئالىي پارتىيە مەكتىپىدىكى شىنجاڭلىق ئوقۇغۇچىلار ۋە شىنجاڭ سىنىپىنىڭ خىزمىتىگە مەسئۇل خادىملارنىڭ تەكلىپىگە ئاساسەن، «ماتېرىيالسىزغا ھۆرمەت قىلايى» ۋە «ئەمەلىي خىزمەتلەردە دېئالېكتىكىغا ھۆرمەت قىلايلى» دېگەن تېمىدا دوكلات بەردى. «ئىككىنىڭ قوشۇلۇپ بىر بولۇشى» دېگەن ئۇقۇمنى يولداش ياكى شىيە نېچىن «ئەمەلىي خىزمەتلەردە دېئالېكتىكىغا ھۆرمەت قىلايلى» دېگەن تېمىدىكى دوكلاتىدا بىرىنچى قېتىم ئاشكارا ئوتتۇرىغا قويۇپ، ئۇنى تەپسىلىي بايان قىلدى. مەسىلەن، يولداش ياكى شىيە نېچىن دوكلاتىدا دېئالېكتىكا ئۈستىدە توختۇلۇپ مۇنداق دەيدۇ:

— دېئالېكتىكىنىڭ ئاساسىي نۇقتىسى تەزەپلەرنىڭ بىرلىكىدىن ئىبارەت. لېكىن «پەلسەپە خاتىرىلىرى» ناملىق ئەسىرىدە، «دېئالېكتىكىنى، قىسقىچە، قارىمۇ-قارشى تەرەپلەرنىڭ بىرلىكى توغرىسىدىكى تەلىمات، دەپ بېكىتىش مۇمكىن. مۇشۇنداق قىلغاندا دېئالېكتىكىنىڭ يادروسى تۇتۇۋېلىنغان بولىدۇ»^① دېگەن. يولداش ماۋزېدۇڭ «خەلق ئىچىدىكى زىددىيەتنى توغرا ھەل قىلىش مەسىلىسى ھەققىدە» ناملىق ئەسىرىدە، «ماركىسىزمچە پەلسەپە، قارىمۇ-قارشىلىق بىرلىك قانۇنى-ئالەمنىڭ تۈپ قانۇنى، دەپ ھېسابلايدۇ. بۇ قانۇن، تەبىئەت دۇنياسىدا بولسۇن، ئىنسانلار جەمئىيىتىدە ۋە كىشىلەرنىڭ ئىدىيىسىدە بولسۇن، ئومۇمىيۈزلۈك مەۋجۇت. بىر-بىرىگە زىت بولغان قارىمۇ-قارشى تەرەپلەر ئوتتۇرىسىدا ھەم بىرلىك، ھەم كۈرەش بولىدۇ، بۇنىڭ بىلەن شەيئىلەرنىڭ ھەرىكىتى ۋە ئۆزگىرىشى ئالغا سۈرۈلىدۇ. زىددىيەت ئومۇمىيۈزلۈك مەۋجۇت، لېكىن شەيئىلەرنىڭ خاراكتېرى ئوخشاش بولمىغانلىقتىن، زىددىيەتلەرنىڭ خارەكتېرىمۇ ئوخشاش بولمايدۇ. ھەر قانداق بىر كۈنكۈرپت شەيئىدىن ئېينىغاندا، قارىمۇ-قارشىلىقنىڭ بىرلىكى شەرتلىك، ۋاقىتلىق ۋە ئۆتكۈنچى بولىدۇ، شۇنىڭ ئۈچۈن ئۇ نىسپىي بولىدۇ، قارىمۇ-قارشىلىقنىڭ كۈرىشى بولسا مۇتەلىق بولىدۇ»^② دەپ كۆرسەتكەن. «قارىمۇ-قارشىلىقنىڭ بىرلىكى دېگەننىڭ مەنىسى ھەر قانداق شەيئى قارىمۇ-قارشى تەرەپلەردىن تەشكىل تاپقان بولىدۇ ياكى زىد-

① «ماركىس، ئېنگېلس، لېنىن، ستالىن، ماۋزېدۇڭ ئەسەرلىرىدىن تالانما» «پەلسەپە قىسى» نۇسخۇرچە نەشرى،

② «ماۋزېدۇڭنىڭ بەش پارچە پەلسەپە ئەسىرى» نۇسخۇرچە نەشرى، 268 - 267 - بەتلەر

دېيەتتىن تەشكىل تاپقان بولمىدۇ. بىرنىڭ ئىككىگە بۆلۈنۈشى بىلەن ئىككىنىڭ قوشۇ-
لۇپ بىر بولۇشىنىڭ مەنىسى (ياكى مەنبەسى) بىر. بۇلارنىڭ ھەممىسى قارىمۇ قارشى-
لىقنىڭ بىرلىكىنىڭ ئاممىباب چۈشەندۈرۈلۈشى بولۇپ ھېسابلىنىدۇ. ئۇ، قارىمۇ-قار-
شى تەرەپلەرنىڭ ئۆزئارا باغلىنىپ تۇرىدىغانلىقى، شۇنداقلا قارىمۇ-قارشى تەرەپلەرنىڭ
ئۆزئارا كۈرىشى ۋە ئۇلارنىڭ مۇئەييەن شارائىتىدا ئۆزئارا ئالمىشىدىغانلىقىنى ئۆز
ئىچىگە ئالدى.

مانا بۇ، يولداش ياڭشيەنچېننىڭ «قارىمۇ-قارشىلىقنىڭ بىرلىكى» يەنى «ئىك-
كىنىڭ قوشۇلۇپ بىر بولۇشى» توغرىسىدىكى ئومۇمىي نۇقتىئىنەزەرى. يولداش ياڭ-
شيەنچېن «ئەمەلىي خىزمەتلەردە دېئالېكتىكىغا ھۆرمەت قىلايلى» دېگەن تېمىدىكى
دوكلاتىدا قارىمۇ قارشى تەرەپلەرنىڭ ئۆزئارا باغلىنىشىدىن ئىبارەت ئوخشاشلىق ئاز-
قىلىق ئەمەلىي مەسىلىلەرنى تەھلىل قىلغان. نۇرغۇن ئەمەلىي مەسىللەر ئارقىلىق قارىمۇ-
قارشىلىقنىڭ بىرلىكى قانۇنىيىتىنى ئەمەلىي خىزمەتلەرگە قانداق يېتەكچىلىك قىلىش مەس-
لىسىنى شەرھىلەپ ئۆتكەن. شەرھىلەشتە، ئەمەلىي خىزمەتلەردە ساقلىنىپ كەلگەن بىر
تەرەپلىملىك خاتالىقلىرىنى كۆزدە تۇتۇپ، مۇھىم نۇقتىنى قارىمۇ قارشى تەرەپلەرنىڭ
ئۆزئارا باغلىنىپ تۇرىدىغانلىقىدىن ئىبارەت ئوخشاشلىق (بىرلىك) ئۈستىگە قويغان.

ئۇزۇن ئۆتمەي، يەنى 1964-يىلى 5-ئاينىڭ 29-كۈنى يولداش ياڭشيەن-
چېننىڭ نۇقتىئىنەزەرىلىرىنى قوللىغۇچىلار يازغان «بىرنىڭ ئىككىگە بۆلۈنۈشى بىلەن
ئىككىنىڭ قوشۇلۇپ بىر بولۇشى» ناملىق ماقالە «نۇر گېزىتى» گە بېسىلدى.
يۇقىرىقى ماقالە ئېلان قىلىنىپ ئۇزۇن ئۆتمەيلا، «نۇر گېزىتى» دە، كاڭشېڭنىڭ
يوليورۇقى بويىچە يېزىلغان «ئىككىنىڭ قوشۇلۇپ بىر بولۇشى-دېئالېكتىكا ئەمەس»
دېگەن تېمىدىكى ماقالە ئېلان قىلىندى. بۇ ماقالىنى كاڭشېڭ شۇ كۈنىلا جياڭچىڭ
ئارقىلىق ماۋجۇشنىڭ كۆرىشىگە بەرگەن. «مەركىزىي ئالىي پارتىيە مەكتىپىنىڭ چوڭ
ئىشلار خاتىرىسى» دە، خاتىرىلىنىشىچە، يولداش ماۋزېدۇڭ بۇ ماقالىنى كۆرگەندىن
كېيىن، 1964-يىلى 6-ئاينىڭ 8-كۈنى پارتىيە مەركىزىي كومىتېتىنىڭ دائىمى
ھەيئەتلەر يېغىنىدا: «بىرنىڭ ئىككىگە بۆلۈنۈشى-دېئالېكتىكا، ئىككىنىڭ قوشۇلۇپ
بىر بولۇشى، شىيوۋجىڭجۇيى، ئىككىنىڭ قوشۇلۇپ بىر بولۇشىنى پىپەن قىلىش كېرەك»
دەپ كۆرسەتكەن. شۇنىڭدىن كېيىنلا، كاڭشېڭ ماۋجۇشنىڭ بايرىقىنى كۆتۈرۈۋالغان
بولۇپ، تۆۋەننى باسقى، يۇقىرىنى ئالدىدى، «ئىككىنىڭ قوشۇلۇپ بىر بولۇشى» دىن
ئىبارەت ئىلمىي مۇھاكىمە دائىرىسىدىكى مەسىلە بىلەن سىياسىي مەسىلىنى ئارىلاشتۇرد-
ۋەتتى. نەتىجىدە، يولداش ياڭشيەنچېننىڭ نۇقتىئىنەزەرىگە ئاڭلىق ياكى ئەگىشىپ
قارشى تۇرغۇچى كىشىلەر: «ئىككىنىڭ قوشۇلۇپ بىر بولۇشى» — زىددىيەتنى، كۈرەش-
نى چەتكە قاقىدىغان پەلسەپە، بۇ خىل پەلسەپە-ئاخىرى سىنىپىي مۇرەسسەچىلىك
نەزەرىيىسىگە ئېلىپ بارىدۇ، «ئىككىنىڭ قوشۇلۇپ بىر بولۇشى» دىن ئىبارەت مېتافى-

زىكىلىق، ئىدىئاللىق پەلسەپىنى چىقىش قىلغاندا، سىنىپىي چەك ئارىلىشىپ كېتىدۇ، دوست - دۈشمەن ئارىلىشىپ كېتىدۇ، ئۇنداقتا ھەقىقىي دۈشمەنلەرگە زەربە بېرىپ، ھەقىقىي دوستلار بىلەن ئىتتىپاقلاشقىلى بولمايدۇ، بۇ خىل پەلسەپە - بۇرۇن ئازىيە ئۈچۈن كەتمەن چېپىشىنى تەرغىپ قىلىدۇ، دەپ بۇرمىلاپ، تۈركۈمەلەپ تەھلىلى ماقالىلارنى يازدى ھەمدە، «بىرنىڭ ئىككىگە بۆلۈنۈشى» ئىنقىلابىي دىئالېكتىكا، ياكى شەيخەنچى ئوتتۇرىغا قويغان «ئىككىنىڭ قوشۇلۇپ بىر بولۇشى» سېپى ئۆزىدىن بولغان مەتافىزىكا، يولداش ماۋزېدۇڭ «بىرنىڭ ئىككىگە بۆلۈنۈشى» نى ئوتتۇرىغا قويسا، ياكى شەيخەنچى جېنىنىڭ «ئىككىنىڭ قوشۇلۇپ بىر بولۇشى» نى ئوتتۇرىغا قويغانلىقى ماۋزېدۇڭ ئىدىيىسىگە قارشى تۇرغانلىق، دەپ پىپەن قىلدى. مانا بۇ «ئىككىنىڭ قوشۇلۇپ بىر بولۇشى» مەسىلىنىڭ ئوتتۇرىغا قويۇلۇشى، بۇرمىلىنىشى ۋە پىپەن قىلىنىشىنىڭ ئومۇمىي جەريانى.

×

×

×

مېنىڭچە «ئىككىنىڭ قوشۇلۇپ بىر بولۇشى» بىلەن «بىرنىڭ ئىككىگە بۆلۈنۈشى» قارىمۇ قارشىلىقنىڭ بىرلىكى قانۇنىيىتىنى چۈشىنىش ۋە چۈشەندۈرۈش مەسىلىسى. بۇ قانۇنىيەتنى قانداق چۈشىنىش ۋە چۈشەندۈرۈش مەسىلىسىنى «ھەممە ئېقىم - لار بەس - بەستە سايراش» فاڭجېنى بويىچە دېموكراتىيە ئاساسىدا مۇھاكىمە قىلىشقا بولىدۇ. ئەينى ۋاقىتتا «ئىككىنىڭ قوشۇلۇپ بىر بولۇشى» نۇقتىسىنى زەزەننى ئوتتۇرىغا قويغۇچىلار قىلچە ئاساسسىزلا ئوتتۇرىغا قويغان ئەمەس. ئەمما، كاكى شېڭ ئېقىمىدىكىلەر ئۇلارنىڭ ئىلمىي پاكىتلىرىنى بىر چەتكە قايرىپ قويۇپ ئىلىم - پەن مىللىتارىستلىرى ئەلپازى بىلەن سەھنىگە چىقىپ سىياسىي قالپاق تەڭلەپ، ئۇلارنى قورقۇتۇشقا ئۇرۇندى. مۇھاكىمە قىلىشقا يول قويمىدى. مۇھاكىمە قىلىشقا يول قويمىغاندىن كېيىن كىشىلەردە، خۇددى «بىرنىڭ ئىككىگە بۆلۈنۈشى» لا توغرا، «ئىككىنىڭ قوشۇلۇپ بىر بولۇشى» خاتادەك بىر خىل ئىجتىمائىي تۇيغۇ پەيدا بولدى. «بىرنىڭ ئىككىگە بۆلۈنۈشى» بىلەن «ئىككىنىڭ قوشۇلۇپ بىر بولۇشى» دىن ئىبارەت بۇ ئىككى خىل ئاتالغۇ - كاكى شېڭ ئېيتقاندا - قىلچە چىقىشالمايدىغان، ئەشەددى رەقىبەلەر ئەمەس. بۇ بىر ئاتالغۇنى تىلغا ئالغانلىق - ئۇ بىر ئاتالغۇنى يوققا چىقىرىۋەتكەنلىكىمۇ ئەمەس. بۇ ئىككى ئاتالغۇنىڭ ھەر ئىككىلىسىنىڭلا مەۋجۇت بولۇپ تۇرۇش ئاساسى بار، جۇڭگو ۋە چەتئەل پەلسەپە تارىخىدا «بىرنىڭ ئىككىگە بۆلۈنۈشى» بىلەن «ئىككىنىڭ قوشۇلۇپ بىر بولۇشى» غا ئوخشاش ياكى يېقىن كېلىدىغان قاراشلارمۇ بولغان. ماركس، ئېنگېلس شەيئەلەرگە قاراشتا - ئوخشاشلىقنىڭ پەرقىنى ئۆز ئىچىگە ئالغانلىقىنى كۆرۈشىمىزنى، شەيئەلەرنىڭ مۇئەييەنلىكىنى چۈشەنگەندە، ئۇنىڭ ئىنكار قىلىش تەرىپىنىمۇ چۈشىنىشىمىزنى كۆپ قېتىم تەكىتلىگەن. بۇ - «بىرنىڭ ئىككىگە بۆلۈنۈشى» بولۇپ ھېسابلىنىدۇ. لېكىن ماركس يەنە: «بىر - بىرىگە زىت ئىككى تەرەپنىڭ بىللە

مەۋجۇت بولۇپ تۇرۇشى، بىر-بىرى بىلەن كۈرەش قىلىشى ۋە يىغۇرۇلۇپ بىر يېڭى كاتېگورىيە بولۇشى - دىئالېكتىك ھەرىكەتنىڭ ماھىيىتى» ① دېگەندى. ماركسنىڭ بۇ سۆزىنى «ئىككىنىڭ قوشۇلۇپ بىر بولۇشى» دەپ چۈشىنىشكە بولىدۇ. «بىرنىڭ ئىككىگە بۆلۈنۈشى» نى تەشەببۇس قىلىپ، «ئىككىنىڭ قوشۇلۇپ بىر بولۇشى» غا قارشى تۇرغۇچىلارنىڭ دەستەك قىلىپ ئەڭ كۆپ نەقىل كەلتۈرىدىغىنى لېنىننىڭ «بىر پۈتۈن نەرسىنىڭ ئىككى قىسىمغا بۆلۈنۈشى ۋە ئۇنىڭ بىر-بىرىگە زىت قىسىملىرىنى بىلىش، دىئالېكتىكىنىڭ ماھىيىتى» ② دېگەن سۆزى. قارىمۇ قارشىلىقنىڭ بىرلىكى توغرىسىدا كى لېنىننىڭ بۇ سۆزىنى قىسقارتىپ «بىرنىڭ ئىككىگە بۆلۈنۈشى» دەپ چۈشىنىشكە بولىدۇ. لېنىن يەنە مۇنداق دەيدۇ: «چۈنكى، بىر پۈتۈن نەرسە بىر-بىرىگە قارىمۇ-قارشى بولغان ئىككى تەرەپتىن تەشكىل تاپقان بولىدۇ. شۇڭا ئۇنى ئىككىگە بۆلگەندە، بۇ ئىككى قارىمۇ قارشى تەرەپ ئاشكارىلىنىپ چىقىدۇ.» ③ لېنىننىڭ بۇ سۆزى ھەم «بىرنىڭ ئىككىگە بۆلۈنۈشى» نى ئۆز ئىچىگە ئالغان. ھەم «ئىككىنىڭ قوشۇلۇپ بىر بولۇشى» نى ئۆز ئىچىگە ئالغان. بۇنىڭدىن باشقا، لېنىن يەنە «شەيئىي (ھادىسە ۋە باشقىلار) قارىمۇ-قارشى تەرەپلەرنىڭ يىغىندىسى ۋە بىرلىكى» ④ دېگەندى. لېنىننىڭ بۇ سۆزىنى «ئىككىنىڭ قوشۇلۇپ بىر بولۇشى» دەپ چۈشىنىش مۇمكىن. ئەمما ئەينى يىللاردا «ئىككىنىڭ قوشۇلۇپ بىر بولۇشى» نەزەرىيىسىگە قارشى تۇرغۇچىلار لېنىننىڭ بۇ سۆزىنى بىر تەرەپلىمە چۈشەنگەن. ئۇلار لېنىننىڭ سۆزىدىكى «بىرنىڭ ئىككىگە بۆلۈنۈشى» نى كۆرۈپ، ئۇنىڭدىكى «ئىككىنىڭ قوشۇلۇپ بىر بولۇشى» توغرىسىدىكى ئىدىيىنى كۆرمىگەن.

قىسقىسى، مەيلى «بىرنىڭ ئىككىگە بۆلۈنۈشى» بولسۇن ياكى «ئىككىنىڭ قوشۇلۇپ بىر بولۇشى» بولسۇن، بۇلارنىڭ ھەر ئىككىلىسىگە ماركسىزم، لېنىنىزم ئىجادچىلىرىنىڭ ئەسەرلىرىدىن ئاساس تاپقىلى بولىدۇ. ئەمما، بۇ يەردىكى گەپ ئۇلارنىڭ بۇ ئاتالغۇنى ياكى بۇ خىل ئىدىيىنى ئوتتۇرىغا قويغان، قويماغانلىقىدا ئەمەس. بىز ئىلمىي تەتقىقات ۋە مۇھاكىمىلەردە نەقىل كەلتۈرۈشكەلا تايىنىپ ياشىساق بولمايدۇ. بۇ يەردىكى مۇھىم مەسىلە «بىرنىڭ ئىككىگە بۆلۈنۈشى» بىلەن «ئىككىنىڭ قوشۇلۇپ بىر بولۇشى» ئوبىيېكتىپ مەۋجۇت بولۇپ تۇرغان پاكىتىمۇ-يوق؟ دېگەننى ئېتىبارغا ئېلىش ياكى ئېتىراپ قىلماسلىق مەسىلىسىدۇر. مەسىلەن، كاپىتالىزم جەھەتتىن پرولېتارىيات بىلەن بۇرژۇئازىيىدىن ئىبارەت ئىككى سىنىپقا بۆلۈنىدۇ، دېسەك، بۇ «بىرنىڭ ئىككىگە بۆلۈنۈشى» بولىدۇ. شۇنىڭ بىلەن بىر ۋاقىتتا بىز يەنە كاپىتالىزم

① «ماركس، ئېنگېلس تاللانما ئەسەرلىرى» 1 - توم، ئۇيغۇرچە يېڭى يېزىق نەشرى، 190 - بەت

② «لېنىن ئەسەرلىرى» خەنزۇچە نەشرى، 38 - توم، 396 - بەت.

③ «ماركس، ئېنگېلس، لېنىن، ستالېن، ماۋزېدۇڭ ئەسەرلىرىدىن تاللانما» پەلەپە قىسمى، ئۇيغۇرچە نەشرى،

④ «ماركس، ئېنگېلس، لېنىن، ستالېن، ماۋزېدۇڭ ئەسەرلىرىدىن تاللانما» پەلەپە قىسمى، ئۇيغۇرچە نەشرى،

جەمئىيىتى پرولېتارىيات بىلەن بۇرژۇئازىيىدىن ئىبارەت ئىككى چوڭ سىنىپتىن تەشكىل تاپقان، ھەر قانداق شەيئى ئۆزئارا قارىمۇ-قارشى بولغان ئىككى تەرەپنى ئۆز ئىچىگە ئالغان بولىدۇ، ھەر قانداق شەيئى بىر-بىرىگە قارىمۇ قارشى بولغان ئىككى تەرەپنىڭ بىر پۈتۈن گەۋدىسىدىن ئىبارەت، دەيمىز. مۇشۇ ئىككى خىل ئاناشتا، شەيئىلەرگە بىر نەرسە قوشۇلۇپ قالمايدۇ، شەيئىلەر ئازىيىمۇ كەتمەيدۇ، شەيئىلەرنىڭ خاراكتېرى-مۇ ئۆزگىرىپ كەتمەيدۇ. ئەمما بىز گايى چاغلاردا، مۇھىم نۇقتىنى بىرلىك (ئوخشاش-لىق) ئىچىدىن قارىمۇ-قارشىلىقنى ئىگىلەشكە قويىمىز، بۇ-«بىرنىڭ ئىككىگە بۆلۈنۈشى» دۇر. گايى چاغلاردا، مۇھىم نۇقتىنى قارىمۇ-قارشىلىق ئىچىدىن بىرلىكنى ئىگىلەشكە قويىمىز، بۇ-ئىككىنىڭ قوشۇلۇپ بىر بولۇشى» دۇر. ئەينى يىللاردا كىمدەك «بىرنىڭ ئىككىگە بۆلۈنۈشى» نى دىئالېكتىكا، «ئىككىنىڭ قوشۇلۇپ بىر بولۇشى» نى مېتافىزىكا دەپلا، ئوخشىمىغان پىكىرلەرنى بېسىشنىڭ ئۆزى بىر خىل نادانلىقنىڭ ئىپادىسىدۇر.

بىزگە مەلۇمكى، دۇنيادىكى شەيئىلەر تۈرلۈك-تۈمەن خىل بولىدۇ. شەيئىلەرنىڭ زىددىيەتلىرى خىلمۇ-خىل پەرقلىق بولىدۇ. زىددىيەت تەرەققىياتىنىڭ ئومۇمىي يۈزلىنىشىدىن قارىغاندا، بەزى شەيئىلەرنىڭ ئىچكى زىددىيەتلىرىنىڭ تەرەققىياتى بۆلۈنۈشكە يۈز تۇتىدۇ. مەسىلەن، پرولېتارىيات بىلەن بۇرژۇئازىيىنىڭ قارىمۇ-قارشىلىقى زىددىيەتلەرنىڭ ئۆزگىرىشى بىلەن بۆلۈنۈشكە يۈز تۇتىدۇ، ئەمما بۇمۇ مۇتلەق ئەمەس. بۇ خىل ئەھۋالنى «بىرنىڭ ئىككىگە بۆلۈنۈشى» دېيىشكە بولىدۇ. بەزى شەيئىلەر زىددىيەتلىرىنىڭ تەرەققىياتى بىر-بىرىگە قارىمۇ-قارشى بولغان ئىككى تەرەپنى بىر-لەشتۈرىدۇ، ھەتتا تەرەققىيات داۋامىدا پەيدىنپەي قارىمۇ قارشى ئىككى تەرەپ قوشۇلۇپ سىڭىشىپ كېتىدۇ. مەسىلەن، ئىشچىلار بىلەن دېھقانلار ئوتتۇرىسىدىكى زىددىيەت، شەھەر بىلەن يېزا ئوتتۇرىسىدىكى زىددىيەت، ئەقلى ئەمگەك بىلەن جىسمانىي ئەمگەك ئوتتۇرىسىدىكى زىددىيەت قاتارلىقلار. بۇ خىل ئەھۋالنى «ئىككىنىڭ قوشۇلۇپ بىر بولۇشى» دېيىشكە بولىدۇ. بۇ يەردە شۇ نەرسىنى ئەسكەرتىپ ئۆتۈش زۆرۈركى، مەيلى قايسى خىل زىددىيەت بولۇشتىن قەتئىينەزەر، ئۇنىڭ پۈتكۈل تەرەققىيات جەريانىدا باشتىن-ئاخىر كۈرەش بولىدۇ. بۇنىڭدىن گۇمانلىنىشقا بولمايدۇ. «ئىككىنىڭ قوشۇلۇپ بىر بولۇشى» نى تىلغا ئالغانلىق-كۈرەشنى ئىنكار قىلغاندا-لىق-دېيىش داۋىلسىزلىق ياكى ئۆكتەملىك بولىدۇ.

«بىرنىڭ ئىككىگە بۆلۈنۈشى» بىلەن «ئىككىنىڭ قوشۇلۇپ بىر بولۇشى» دىن ئىبارەت ئەھۋال ئوبىيېكتىپ شەيئىلەردە مەۋجۇت بولۇپلا قالماستىن، بەلكى كىشىلەرنىڭ تەپەككۈرىدىمۇ مەۋجۇت بولۇپ تۇرىدۇ. مەسىلەن، بىزنىڭ شەيئىلەرنى بىلىشىمىز باشتا بىر قەدەر ئۇتۇق، تومناق، يەنى ئابىستراكت بولىدۇ. بىزنىڭ بۇ چاغدىكى شەيئىلەرگە بولغان بىلىشىمىز چوڭقۇر بولمايدۇ. شەيئىلەرنىڭ ئىچكى قىسمىغا ئىچكىر-

لەپ كىرىپ، زىددىيەتلەرنى ئاشكارىلاپ، تەتقىق قىلغاندىلا، ئاندىن شەيئىلەرنىڭ ئومۇمىيىتىنى ھەقىقىي بىلەلەيمىز. مانا مۇشۇنداق ئابستىراكت، يۈزەكى بىلىشتىن-كونكرېت، چوڭقۇر بىلىشكە ئۆتۈش جەريانى-«بىرنىڭ ئىككىگە بۆلۈنۈشى» جەريانى بولۇپ ھېسابلىنىدۇ. بەزىدە بىزنىڭ بىلىشىمىزدە ئىككىنچى بىر خىل ئەھۋال بولۇپ، يەنى باشتا كۆپىنچە يەككە-يىگانە ھالدا شەيئىلەرنىڭ مەلۇم بىر تەرىپىنى كۆرۈپ، ئۇلارنىڭ باغلىنىشىنى كۆرمەسلىك ئەمما بىلىشنىڭ قەدەمى-قەدەم چوڭقۇرلاپ بېرىشىغا ئەگىشىپ، شەيئىلەرنىڭ ھەر قايسى تەرەپلىرىنىڭ باغلىنىشىنى كۆرۈپ، شەيئىلەرنى ئەتراپلىق چۈشىنىپ يېتەلەيمىز. بۇ خىل بىلىش «ئىككىنىڭ قوشۇلۇپ بىر بولۇشى». ئىككىنچى تۈرلۈك قىلىپ ئېيتقاندا، تەھلىل قىلىشتىن ئومۇملاشتۇرۇشقا ئۆتۈش ئومۇملاشتۇرۇشتىن تەھلىل قىلىشقا ئۆتۈشتەك ئىككى خىل ئەھۋال بولۇپ تۇرىدۇ. بۇ ئىككى خىل ئەھۋال ئۆزئارا بىرلىشىپ تۇرىدۇ. تەھلىل قىلىش بىلەن ئومۇملاشتۇرۇش شەيئىلەرنى بىلىشىمىزدە كەم بولسا بولمايدۇ. تەھلىل قىلىش بولسا، ئومۇملاشتۇرۇش بولىدۇ. تەھلىل قىلىشنىلا تەكىتلەپ، ئومۇملاشتۇرۇشنى چەتكە قېقىشقا بولمايدۇ. تەھلىل قىلىش بىلەن ئومۇملاشتۇرۇشنى جانلىق، زىچ بىرلەشتۈرگەندە، (بۇمۇ «ئىككى-نىڭ قوشۇلۇپ بىر بولۇشى») ئاندىن شەيئىلەر زىددىيەتلىرىنىڭ ھەر قايسى تەرەپلىرىنى كۆرۈۋالغىلى، شەيئىلەرنىڭ ئۆزئارا باغلىنىشىنىڭ ئومۇمىيىتىدىن شەيئىلەرنىڭ ماھىيىتى، تەرەققىيات يۈزلىنىشىنى ھەقىقىي بىلىپ يەتكىلى بولىدۇ.

دېمەك، قارىمۇ قارشىلىقنىڭ بىرلىكى قانۇنىيىتى-«بىرنىڭ ئىككىگە بۆلۈنۈشى» نى ئۆز ئىچىگە ئېلىپلا قالماستىن، بەلكى «ئىككىنىڭ قوشۇلۇپ بىر بولۇشى» نىمۇ ئۆز ئىچىگە ئالىدۇ. قارىمۇ قارشىلىقنىڭ بىرلىكى قانۇنىيىتىنى ئىپادىلەپ بېرىشتە «بىرنىڭ ئىككىگە بۆلۈنۈشى» بىلەن «ئىككىنىڭ قوشۇلۇپ بىر بولۇشى» نى بىرلەشتۈرۈپ قارىساق، ئاندىن بىر قەدەر مۇكەممەل، توغرا بولغان بولىدۇ. بۇ ئىككى تەرەپنى بىرلەشتۈرۈپ قارىغاندىلا ئاندىن بۆلۈنۈش ئىچىدىن قوشۇلۇشنى، قوشۇلۇش ئىچىدىن بۆلۈنۈشنى كۆرگىلى بولىدۇ. قارىمۇ قارشىلىقنىڭ بىرلىكى قانۇنىيىتى نۇ-قۇل ھالدا «بىرنىڭ ئىككىگە بۆلۈنۈشى» ياكى «ئىككىنىڭ قوشۇلۇپ بىر بولۇشى» دېگەن بىر تەرەپلىمە قاراشقا تاقاپ قويۇلسا سۈبېيىكتىپ، بىر تەرەپلىمىلىك بولىدۇ. بىر پۈتۈنلىكتە ئىككى تەرەپنى كۆرسەك، ئاندىن مەسىلىلەرگە بولغان بىلىشىمىز بىر تەرەپلىمىلىك ئىللەتلەردىن خالى بولغان توغرا بىلىش بولىدۇ.

ئۇيغۇر فولكلورىدىكى تەبىئەت قاراشلىرى توغرىسىدا

ئابدۇكېرىم راخمان

كىشىلەرنىڭ تەبىئەت ۋە جەمئىيەت ھەققىدىكى ئوي پىكىرلىرى ئادەتتە پەلسەپە-ۋىلىك قاراشلار دېيىلىدۇ. بۇنداق پەلسەپىۋىلىك قاراشلار ھەرقايسى خەلىقلەرنىڭ قەدىمكى زامانىدىكى مىخولوگىيىلىرىدە، ئاجايىپ-غارايىپ ھېكايە-چۆچەكلىرىدە، تۇر-مۇشتىن يەكۈنلەنگەن ماقالە-تەمسىل ۋە شېئىرىي-قوشاقلاردا ئۆز ئەكسىنى تاپقان ھەمدە بۇنداق قاراشلار كىشىلەرنىڭ كۈندىلىك تۇرمۇشىمۇ چوڭقۇر سىڭىپ كەتكەن. مەسىلەن: ئۇيغۇرلارنىڭ ئىپتىدائىي چۈشەنچىلىرىدە— پۈتۈن دۇنيا ئوت، ھاۋا، سۇ، تۇپراقتىن ئىبارەت ئۆت زاتتىن يارالغان. ئۇلارنىڭ مەۋجۇت بولۇپ تۇرىشى يورۇقلۇق بىلەن قاراڭغۇلۇقتا مۇناسىۋەتلىك. ئۇلارنىڭ قارشىچە، يورۇقلۇق: ھاياتلىقنىڭ، ياخشىلىقنىڭ، بەختنىڭ، خوشاللىقنىڭ نىشانى، ئەكسىچە قاراڭغۇلۇق: سوغۇقنىڭ، ئۆلۈمنىڭ يامانلىقنىڭ، مالاھەتنىڭ نىشانى، بۇلار بىر-بىرىگە قارىمۇ-قارشى كۈچلەر دەپ ھېسابلانغان. ئۇيغۇرلارنىڭ «ئادەم زاتنىڭ يارىلىشى» ھەققىدىكى ئەپسانىلىرىدە دۇنيانى ياراتقان ئادەم زاتنى كۆككە، ھاۋا ئانىنى يەرگە تەڭلەشتۈرۈپ ھاۋا ئانىسى بىلەن ئادەم ئاتىدىن ئادەم زات پەيدا بولغان دەپ ھېكايە قىلىنىدۇ. يەنە شۇ مەزمۇندىكى باشقا ئەپسانىلەردىمۇ «بۇرۇننىڭ بۇرۇنىسىدا پۈتكۈل ئالەمنى قارا تۈتەك (تۇمان) قاپلىغان ئىكەن، كېيىن ئۇزاق زامانلارنىڭ ئۆتۈشى بىلەن يەر بىلەن ئاسمان ئاستا-ئاستا ئايرىلىپ، ئۇلارنىڭ ئارىسىدىن كۈن ۋە ئاي تۇغۇلۇپتۇ، شۇنىڭدىن كېيىن قاراڭغۇلۇق بىلەن يورۇقلۇق پەيدا بولۇپ ئادەم زات، جان-جانمۇرلارنىڭ تىرىكچىلىكى پەيدا بولغان ئىكەن»^① دەپ ھېكايە قىلىنىدۇ. دەرۋەقە، ئۇيغۇرلارنىڭ قەدىمكى ساددا چۈشەنچىسى بويىچە، يەر-ئادەم زات، جان-جانمۇر، دەل-دەرەخ، ئوت-چۆپلەرنىڭ ئانىسى، ئاسمان بولسا يورۇقلۇق، ئىسسىق، ھۆل يېغىنىنىڭ ئاتىسى ھېسابلانغان. شۇ سەۋەبتىن قەدىمكى ئۇيغۇرلار كۆك ئاتىغا ۋە يەر ئانىغا چوقۇنغان. شۇنىڭدەك يەرنى ئانىغا تەڭلەشتۈرۈش ئۇيغۇرلارنىڭ بەدىئىي تەپەككۈرىدا تا ھازىرغىچە ئىزچىل داۋاملىق

① نىغمەت مىنجان ئوغلى: «قازاقنىڭ قىسقىچە تارىخى» شىنجاڭ خەلق نەشرىياتى 1987 - يىلى قازاقچە

شىپ كەلمەكتە. ئۇيغۇرلار ئاسماننى بارلىق ئىنسانلارنىڭ ھاياتىغا پاناھ بولغۇچى «كۆك گۈمبەز» دەپ تەسەۋۋۇر قىلغان ۋە ئۇنىڭغا بولغان ئېتىقادىنى بېشىغا كىيىدىغان دوپپە-لىرى ۋە چېدىر ئۆيلىرى شەكىلدە ئىپادىلىگەن. ئۇلارنىڭ تونۇشىچە، كۆكتە جىمىرلاپ تۇرغان يۇلتۇزلار ئەشۇ كۆك گۈمبەزگە يېقىلغان چىراغلار بولۇپ، ئۇنىڭ ئىنساننىڭ ھاياتى بىلەن مەھكەم باغلىنىشى بار، ھەر بىر ئادەمنىڭ يارىلىشى ۋە تەقدىرىنى بەلگىلەيدىغان بىردىن يۇلتۇزى بولىدۇ. كىمنىڭ يۇلتۇزى يۇقىرى ئۆرلىسە، ئۇنىڭ ئۆ-مىرى ئۇزىدايدۇ. كىمنىڭ يۇلتۇزى تۆۋەنلىسە، ئۇنىڭ ئۆمىرى شۇنچە قىسقىرايدۇ. يۇ-تۇزى ئوڭدىن تۇغسا، بارلىق ئىشى ئوڭۇشلۇق بولىدۇ، سولدىن تۇغسا، پالاكەت باسدۇ ئەگەر يۇلتۇزى ئېقىپ كەتسە، شۇ ئادەم ئۆلسىدۇ-دە، ئۇنىڭ جېنى (روھى) ئاسمانغا چىقىپ كېتىدۇ، دەپ قارايدۇ. مۇشۇ سەۋەبتىن، ئۇلار ئارىسىدا ئاسمانغا قاراپ تۈكۈر-مەسلىك، ئاسماندا ئاققان يۇلتۇزنى كۆرگەندە «مېنىڭ يۇلتۇزۇم يۇقىرى!»، «خۇدا ئۆز پاناھىڭدا ساقلىغايىسەن!» دەپ ئىلتىجا قىلىپ دۇئا قىلىش ئادەتلىرى ھازىرغىچە ساقلانغان. بەزى ئۇلۇغلاشمۇ خۇددى كۆككە سېغىنىشتەك ئۇيغۇرلار ئارىسىدا قەدىمدىن تارتىپ داۋاملىشىپ كېلىۋاتقان ئەنئەنىۋى ئادەتلەرنىڭ بىرى. دۇنيادىكى كۆپچىلىك مىللەتلەرنىڭ جۈملىدىن ئۇيغۇرلارنىڭ ئەپسانىلىرىدىمۇ ئادەمزاتنىڭ تۇپراقتىن يارال-غانلىقى ھېكايە قىلىنىدۇ. شۇ سەۋەبتىن ئۇلار تۇپراقنى ھەممىدىن چوڭ دەپ قارايدۇ. مېيىتىنى يەرگە دەپن قىلىش ئادىتىگىمۇ تۇپراقنى ئۇلۇغلاش ئەقىدىسى سىڭگەن دېيىش مۇمكىن. قىسقىسى، بۇ ئەقىدىلەرنىڭ ھەممىسى ئەنە شۇ تۆت زات قارىشىدىن كېلىپ چىققان.

مەلۇمكى، «تۆت زات» كۆز قارىشى ئارىستوتىل ۋە ئۇنىڭ شاگىرتى ئەلفارابى پەلسەپە سىستېمىسىنىڭ يادروسى ھېسابلىنىدۇ. لېكىن بۇ «تۆت زات» كۆز قارىشى ئارىستوتىل ياكى قانداقتۇ بىر پەيلاسوپ ياراتقان نەرسە ئەمەس. «تۆت زات» ھەققىدە دىكى باشلانغۇچ كۆز قاراشلار يۇقىرىدا بايان قىلغىنىمىزدەك ئوتتۇرا ئاسىيا ئارىمان ۋە تۇران خەلقلەرنىڭ ئانىمىزلىق ① ۋە دېمىزلىق ② ئەڭ ساددا كۆز قاراشلىرىدا كېسەللەرنى داۋالاشتىكى «ئەم» ئەرم قائىدىلىرىدە ساقلىنغان ئىدى. بۇ ئىپتىدائىي كۆز قاراشلار، قەدىمكى جۇڭگونىڭ بەش ئېلېمىنت (سۇ، تۇپا، ئوت، مېتال، ياغاچ) كۆز قاراشلىرى ۋە قەدىمكى ھىندىستاننىڭ لوکاباتا تەلىماتىدىكى «ئوت، شامال، سۇ، يەر» كۆز قاراشلىرى بىلەن بىللە ئەڭ قەدىمكى دۇنيا قاراشلارنىڭ ساددا ماتېرىيالىستىك ئۇندۇرمىلىرىدىن بىرىنى تەشكىل قىلغان ئىدى، خەلق ئارىسىدىكى مۇنداق پەلسەپىۋىلىك

① ئانىمىز - تەبىئەت ھادىسىلىرىنىڭ قانۇنىيەتلىكىنى چۈشەنمەكچىلىكتىن يۈز بەرگەن ئىپتىدائىي تەبىئەت كۆز قارىشى
 ② دېمىز - قەدىمى تەبىئەت ئىلاھىيەتچىلىك كۆز قارىشى، ئۇنىڭ ئىپتىدائىي شەكلى ئانىمىز بولۇپ بۇ خىل كۆز قاراش شەرتتە ۋە غەربتە ئوخشاشمىغان دەۋرلەردە ئوخشاشمىغان شەكىلدە ئىپادىلەنگەن. دېمىز - تەبىئەتچىلىك ئۆزى تەڭرى دېگەن ئاساسىي نۇقتىئىيەزەرگە ئاساسلانغان.



ئوي-پىكىرلەر ئۇلارنىڭ ئاسترونومىيەلىك قاراشلىرىغا چوڭقۇر سىڭگەن. كەڭ كائىناتنىڭ ئۈستىدىكى بۇ «كۆك گۈمبەزگە ئورنىتىلغان سانسىز چىراغلار» كىشىلەرنى قەدىمكى زامانلاردىلا ئۆزىگە كۈچلۈك جەلپ قىلغان. كۈندۈزلىرى كەڭ تەبىئەت قوينىدىكى ئېتىز-ئېرىق، قىرلاردا، كېچىلىرىنى يۇلتۇزلۇق كۆك ئاسمان ئاستىدىكى خامانلاردا خامان نېپىش، يايلاقلاردا مال كۆزىتىش بىلەن ئۆتكۈزگەن كەڭ ئەمگەك-چان ئۇيغۇر خەلقى ئۆزلىرىنىڭ ئىشلەپچىقىرىش ئەمەلىيىتى جەريانىدىكى ئۇزۇن يىللىق تەجرىبىلىرىنى يەكۈنلەپ، ئاسمان جىسىملىرى توغرىسىدا كۆپلىگەن ئاسترونومىيەلىك چۈشەنچە ۋە بىلىملىرىنى توپلىغان، شۇنداقلا ئۆز دەۋرىگە نىسبەتەن ئىجادىي بولغان ئاجايىپ قىزىقارلىق قاراشلار ۋە پىكىرلەرنى ئوتتۇرىغا قويۇپ، ئۇنى كۈچلۈك ئىدىيە ۋە ئىشەنچ ۋە ئېتىقاد مەزمۇنىغا ئايلاندۇرغان.

ئاسترونومىيەلىك قاراشلار تەبىئەت پەلسەپىسىنىڭ مۇھىم بىر مەزمۇنى بولۇپ ئۆز كۆزىتىش، تەجرىبە قىلىش ۋە تەكرار-تەكرار ئەمەلىيەت سىنىقىدىن ئۆتكۈزۈش قاتارلىق ۋاسىتىلارغا تايىنىدۇ.

ھېچقانداق ئاسترونومىيەلىك كۆزىتىش ئەسۋابلىرى بولمىغان قەدىمكى زامانلاردا ئەجدادلىرىمىزنىڭ ئۆز ئەمەلىيىتىگە تايىنىپ، ئاسمان جىسىملىرى ھەققىدە ياراتقان خىلمۇ-خىل ساددا ئوي پىكىرلىرى ئەينى زاماندىكى ھەر خىل روھانىيەتچىل كۆز قاراشلاردىن خېلى يۈكسەك بولۇپ، بۈگۈنكى كۈندىمۇ بەلگىلىك ئىلمىي قىممەتكە ئىگە. مەلۇمكى، ئىنسانلار تەبىئەت ئۈستىدىن ھۆكۈمرانلىق قىلىشنى بىلىمىگەن ئەشۇ ئىپتىدائىي دەۋرلەردە ئۆزلىرى ئۈچۈن ئەڭ چوڭ ۋەھىمە تەبىئەت دۇنياسىدىن كېلەتتى شۇنىڭ بىلەن ئۇلارنىڭ ساددا خىيالىدا ئاڭسىز سەنئەت شەكلى بىلەن تەبىئەت دۈنە ياسى، جۈملىدىن ئاسمان جىسىملىرىنى ئىلاھلاشتۇرىدىغان ئاجايىپ كوسمولوگىيەلىك مىغلار بارلىققا كېلىپ، ئۇنىڭغا بولغان سېغىنىش ھېسسىياتىنى كۈچەيتتى. شۇنىڭ بىلەن تەدرىجىي ھالدا كىشىلەر قەلبىدە تەبىئەتنىڭ سىرىنى بىلىشكە بولغان قىزىقىش بارلىققا كەلدى. ئۇلار كۈن بىلەن تۈننىڭ، يورۇقلۇق بىلەن قاراڭغۇلۇقنىڭ، يىل، ئاي، پەسىللەرنىڭ دەۋرىي ھالدا ئالېشىپ تۇرۇش سەۋەبلىرىنى ئاسمان جىسىملىرى (قۇياش ئاي، يۇلتۇز...) دىكى ئۆزگىرىشلەرگە باغلاپ چۈشەندۈرۈشكە تىرىشتى. قۇياشنىڭ شەرقتىن كۆتۈرۈلۈپ غەربكە پېتىپ كېتىشى، ئاينىڭ تۇغۇشى، زورىيىشى، قوتانلاش ۋە ئاخىردا يوق بولۇپ قايتىدىن يېڭىلىنىشى، پلانېتلار ۋە سانسىزلىغان يۇلتۇزلارنىڭ سىرلىق ھەرىكەتلىرى ۋە تاشقى كۆرۈنۈشتىكى ئۆزگىرىش قاتارلىقلارنى ئۇزاق ئەسىرلىك ئەمەلىيەت جەريانىدا ئاددىي كۆزلەر بىلەن تەكرار كۆزىتىپ، پلانېتلارنىڭ بۇرچ ۋاقىتىنى (يىللىق ھەرىكەت دەۋرىنى) مەلۇم ئېنىقلىق بىلەن ھېساپلاپ چىقىش ئىمكانىيىتىگە ئېرىشتى، شۇنىڭدىن كېيىن ئىشلەپ چىقىرىش ئەمگىكى بىلەن شۇغۇللانغۇچىلارنىڭ ئەڭ دەسلەپكى يېزىقىسى ۋاقىت كالىندارى (يۇلتۇز كالىندارى) مەيدانىغا كەلدى.

دېھقان چارۋىچىلا مۇشۇ كالىپندار بويىچە ئۆزلىرىنىڭ ئىشلەپچىقىرىش مەزگىلىنى بەگىلەيدىغان بولدى. شۇنىڭ بىلەن كېيىنكى زامانلاردا مىلادىيە، ھىجرىيە، قەمەرىيە، شەھەسىيە كالىندارى جۈملىدىن «دېھقانلار كالىندارى» دەپ ئاتالغان، مۆچەللىك كالىپندارلارنىڭ بارلىققا كىلىشىگە ئاساس ياردەملىدى.

قەدىمكى ئەجدادلىرىمىز ئۆزلىرىنىڭ ئىشلەپچىقىرىش ۋە تۇرمۇش نېھتىيىچىغا ئاساسەن ھاۋارايىنىڭ خىل مۇ-خىل مۇرەككەپ ئۆزگىرىشلىرىنى كۆزىتىپ بۇ ھەقتىكى ياخشى تەجىربىلەرنى يەكۈنلىگەن. ئۇ ئەمەلىي تەجىربىلەر ئەۋلادتىن-ئەۋلادقا داۋاملىشىپ مۇئەييەن قانۇنىيەتلىك ھۆكۈمگە ئايلانغان. ئۇنىڭغا ئاساسلىنىپ يەرلەرنى ئوسا قىلىش، ئۇرۇق سېلىش قاتارلىق پەسىل خاراكتېرى كۈچلۈك بولغان ئەمگەك تۈرلىرىنىڭ ۋاقت كۈن ھېساباتىنى بەلگىلىگەن.

ئۇلار يازدىكى ئىسسىقنىڭ ئورنىغا قىشتا قاتتىق سوغۇق بولىدۇ، يازدىكى يامغۇرنىڭ ئورنىغا قىشتا قار ياغىدۇ، تومۇز مەزگىلدە (ئىيۇلنىڭ ئوتتۇرىسىدا) قاتتىق ئىسسىق بولسا شۇ يىلى قىشنىڭ ئوتتۇرىسىدىمۇ (يانۋارنىڭ ئوتتۇرىسى) قاتتىق سوغۇق بولۇپ ئۇنىڭدىن كېيىن كۈن ئىسسىق بولۇپ باشلايدۇ، قىراۋ ئەسلى مەزگىلىدىن كېچىكىپ چۈشسە، باھار كېچىكىپ كېلىدۇ، جازىلىقلارمۇ كېيىنرەك ئويغىنىدۇ دەپ ھېسابلىدى. ھەر ئايدىكى ھاۋارايىنىڭ مۇشۇنداق ئۆزگىرىدىغان مەزگىللىرىنى ئالدىن ھېسابلاپ يۇرىداشلىرىنى خەۋەرلەندۈرۈش، شۇ ئاساستا تېرىقچىلىق پەيتىنى بەلگىلەش ۋە تەكشۈش ئۇزاقتىن بۇيان خەلق ئارىسىدا ئەنئەنە بولۇپ كېلىۋاتقان مۇھىم ئادەتلەرنىڭ بىرى. «ھۆت-كەتمەن سېپى تۇت»، «ئەشقىنىڭ سوغۇقى ئاز، قىشى ئەتىياز»، «ئاي قوتانلىسا ئايدا ياغار، كۈن قوتانلىسا كۈندە ياغار»، «كۈندىن قالساڭ يىلدىن قالسەن»، «كۆيدۈرسىمۇ كۈن ياخشى»، «ئاينىڭ بېشىدىن قورققىچە، بەشىدىن قورق» دېگەنگە ئوخشاش ھېكمەتلىك ھاقال تەمسىللەر ئەنە شۇ ھاۋارايىنى كۆزىتىپ خولاسلانغان ئاممىباپ يەكۈنلەردۇر.

ئەجدادلىرىمىز ھاۋارايىدىكى ئۆزگىرىشلەرنى كۆكتىكى پىلانلارنىڭ ھەرىكىتى ئارقىلىق كۈزەتتى. بۇ جەرياندا ئۇلارغا ئاساسىي پىلانلارنىڭ خاراكتېرىنى بىلىش ئىمكانىيىتىگىمۇ ئىگە بولدى. ئۇلار كۆك تەڭرىگە ئېتىقاد قىلىش ئەقىدىسىگە ئۆزلىرىنىڭ ئەمەلىي كۆزىتىشلىرىدىن ھاسىل بولغان ئاسترونومىيىلىك بىلىم تەجىربىلىرىنى سىڭدۈرۈپ، قۇياشنى مەركەز قىلغان پىلانلارنىڭ سۈپەتلىرىنى پەرقلىق ھالدا تەرىپ-لىدى ۋە ئۇلارنى ئۆزىگە خاس مىللىي ناملار بىلەن ئاتىدى. ھەم ئاسترونومىيىلىك ھەم مېتېئورولوگىيىلىك مەنىگە ئىگە بولغان ھۆكەر يۇلتۇزىنى «تۆمۈر قوزۇق» دەپ ئاتايدىغان، ئۇنىڭدىن كېيىن يول يۈرگەندە نىشان كۆرسىتىپ بېرىدىغان كۆمپاس سۈپىتىدە پايدىلاندى. يىل كالىندارىنىڭ ئۆزگىرىشىمۇ ئەنە شۇ «تۆمۈر قوزۇق» قا قاراپ بەلگىلەندى. خەلقىمىز «تۆمۈر قوزۇق» نىڭ كۆپىيىشى بىلەن ھاۋارايى ئۆزگىرىدۇ،

دەپ قارىدى. ئەگەر ھۆكەر يەرگە يېقىنلاشسا بۇ كۆكلەم (باھار) نىڭ يېتىپ كەلگەنلىكىنى نىڭ بەلگىسى، ئەگەر ھۆكەر سۇغا يېقىنلاشسا، يامغۇر كۆپ بولىدۇ، قۇرغاق يەرگە يېقىنلاشسا، قۇرغاقچىلىق بولۇپ بوران شامال كۆپ بولىدۇ، ھۆكەر تاغۇ - تاشلارغا يېقىنلاشسا، پىژ - پىژ ئىسسىق بولىدۇ، دەپ قارىدى. ئۇلارنىڭ ھېسابىچە، ماينىڭ ئاخىرى بىلەن ئىيۇننىڭ بېشىدا ھۆكەر كۆرۈنمەيدۇ. مانا شۇ چاغنى «ھۆكەر يەرگە چۈشتى» دەپ قارايدۇ. ھۆكەر مۇشۇنىڭ بىلەن يەردە 40 كۈن ياتىدۇ، بۇ يىلنىڭ ئەڭ ئىسسىق مەزگىلى بولۇپ ئۇنى «40 كۈن چىللە كىردى» دەپ قارايدۇ. مۇشۇ 40 كۈن ئۆتۈپ ھۆكەر قايتا كۆرۈنمەندىن كېيىن ئۆسۈملۈكلەر دان تۇتۇشقا باشلايدۇ، «ھۆكەر يانغا ئۆتسە يازغا تەۋە، تۇماق گەدەنگە چۈشسە تازغا تەۋە» دېگەن تەمسىل ئەنە شۇ ھۆكەر يۇلتۇزىنىڭ مەلۇم ھەرىكىتى ئاساسىدا كۆزىتىش نەتىجىلىرىدىن بارلىققا كەلگەن.

«تۆمۈر قوزۇق» نىڭ يېنىدىكى ئىككى يۇلتۇزنى ئۇيغۇرلار «بېلىق يۇلتۇز» ۋە «قوزا يۇلتۇز» (قازاق خەلقى «ئاق بوز ئات» ۋە «كۆك بوز ئات» دەپ ئاتايدۇ) دەپ ئاتايدۇ، «بېلىق» قىشنىڭ ئاخىرقى ئېيى، «قوزا» يازنىڭ ئاخىرقى ئېيى دەپ چۈشەندۈرىدۇ. ئۇلارنىڭ رەڭگى بىر تامىچە قانغا ئوخشايدىغان قىزغۇچ ماركس يۇلتۇز تۈركۈمىگە «يىتەن» (يەتتە ئىكەن) ياكى «قارا قۇش» دەپ نام بېرىپ، ئۇ كۆرۈنمەندە بالايىناپەت ياغىدۇ دەپ ھېسابلىدى. ھەممىدىن روشەن ھەم چىرايلىق ۋېنىرا پىلانېتىنى «چولپان يۇلتۇزى» دەپ ئاتايدۇ ئۇنى خوشاللىق، بەخت خاراكى-تېرىستىكىسى بىلەن گەۋدىلەندۈردى. ئەڭ ئۈستىدە تۇرىدىغان زۇھەل (ساتورن) يۇلتۇزى تۈركۈملىرىنى «ئارقار يۇلتۇز»، «تارازا يۇلتۇز» دەپ ئاتايدۇ ئۇنىڭغا باشقىچە ئەھمىيەت بەردى. تومۇز (ئىيۇل) نىڭ ئاخىرى «تارازا يۇلتۇز» نىڭ كۆزىتىش مەزگىلى بولۇپ، ئۇ ياز ئىسسىقنىڭ قايتىشقا باشلىغانلىقىدىن خەۋەر بېرىدۇ. مۇنەججىمىلەر بۇ يۇلتۇزنىڭ كۆرۈنمەن ۋاختىغا قاراپ «تارازا تۇغسا تاڭ سالىقىنى، بۇغداي، ئارپا پىشىدۇ» دەپ ھۆكۈم قىلىشتى. ئۇلار يەنە ئاتاروت (مىركورى) يۇلتۇز تۈركۈمىنى «سۈمبىلە» (بۇغداي بېشى) دەپ ئاتايدۇ «سۈمبىلە» تۇغقاندىن كېيىن ياز ئاياقلىشىدۇ دەپ قارايدۇ. خەلق ئارىسىدىكى «سۈمبىلە يېمى، قىشنىڭ غېمى» دېگەن تەمسىلنىڭ مەنىسى، سۈمبىلە تۇغقان مەزگىلدە دېھقانچىلىق مەھسۇلاتلىرى يىغىپ ئېلىنىدۇ ۋە قىشنىڭ تەييارلىقى باشلىنىدۇ دېگەنلىكتۇر.

ئۇيغۇرلار يەنە مۇشتۇرى (يۇپىتىر) يۇلتۇزىنى ئوت يۇلتۇز دەپ ئاتايدۇ، ئۇنى ياخشىلىق ۋە بەخت سائادەتكە سىمۋول قىلغان.

مېرىكسى «شامال يۇلتۇزى» دەپ ئاتايدۇ، ئۇنى پالاكەت ۋە مالاھەتكە سىمۋول قىلغان. زوھەلنى «تۇپراق يۇلتۇز» دەپ ئاتايدۇ ئۇنى نىسپىي ياخشىلىق، نىسپىي خۇشاللىققا تەقلىد قىلدى.

ئاتاروتنى «سۇ يۇلتۇز» دەپ ئاتاپ ئۇنى ئىخچال پاراغەتكە سىمۋول قىلدى ۋە باشقىلار.

سېھرىگەرلىك سەنئىتىنىڭ بىر خىلى بولغان پالچىلىق ئىپتىدائىي جەمئىيەتنىڭ ئىلىم-پەن كۈچىنى نامايەن قىلىدىغان، ھازىرقى زامان ئىلىم-پەنى ۋە دىندىن بۇرۇنقى ساددا ئىلمىي ھادىسە بولۇپ، ئۇمۇ يۇلتۇزلار تەرىپىنى غەيرى رېئال ھادىسىلەرگە تەدبىقلاش ئۇسۇلىغا تايانغان

خەلق ئارىسىدىكى مۇنەججىملەر يېانىڭ ئايلىرىنى توغرا ھېسابلاش ئۈچۈن ئاي-ئىك قوزغىلىش ھەرىكىتىنى ئاساس قىلدى. ئۇلار بىر يىلنى 12 ئايغا، ئاينىڭ توغۇ-لۇپ تولۇپ بولۇشى ۋە يەنە يوقىلىشىغا قاراپ بىر ئاينى ئىككى مەۋسۇم (مەزگىل) گە بۆلدى. ھەمدە بۇ ھالەتنى «ئاينىڭ ئون بەشى، يورۇق، ئون بەشى قاراڭغۇ» دېگەن تەمسىل ئارقىلىق ئىپادىلىدى. تۆت تەرەپنى بەلگىلەشتە، چىڭقى چۈش مەزگىلىدىكى قۇياشنىڭ ئورنىغا قاراپ «كۈن چىقىش»، «كۈن پېتىش»، «ئوڭ تەرەپ»، «سول تەرەپ» دەپ ئاتىدى.

ئۇزاق زامانلاردىن بۇيان داۋاملىشىپ كېلىۋاتقان تۈركىي مۆچەل يىلى ئۇيغۇر-لارنىڭ ھاياتىدا ناھايىتى چوڭ رول ئوينىدى. ئۇلار ۋاقىت ھېسابىنى ئەنە شۇ مۆچەل يىلى بويىچە ھېسابلىدى. مۆچەل ھېسابى بويىچە 22-مارتتىكى «نەۋرۇز بايرىمى» يېڭى يىلنىڭ 1-كۈنى بولدى. مۆچەل كالىندارىدا 12 ئاي بىر يىلغا، ئۈچ ئاي بىر توقسانغا (بىر پەسلىگە)، يەتتە كۈن بىر ھەپتىگە، بىر كۈن بىر تۈن بىر سوتكىغا تەڭ بولدى. ئايلارنىڭ ئىسمىنى ئاسماندىكى 12 بۇرۇچ نامى بىلەن ئاتىدى. ئۇيغۇرلار ئارىسىدا بىر ھەپتە ئىچىدىكى 7 كۈننىڭ خاس مىللىي ئىسمى بولمىغان، چۈنكى «ھەپتە» دېگەن ئۇقۇم ئىسلامىيەتتىن كېيىن مەلۇم بولدى.

ئومۇمەن ئالغاندا، قەدىمكى ئەجداتلىرىمىزنىڭ ئاسترونومىيە قاراشلىرىدا يەر مەركەزلىك چۈشەنچىسى ئالغا سۈرۈلگەن. ئاسماندىكى بارلىق جىسىملار (قۇياش، ئاينى ئۆز ئىچىگە ئالغان ھالدا) ئوخشاشمىغان ئوربىتىلارنى بويلاپ، يەرنى ئەگىپ ھەرىكەت قىلىپ تۇرغانلىقى سەۋەبلىك ھاۋارايىدا ئۆزگىرىش بولىدىغانلىقىنى، قۇياش بارلىق پىلانېتلار ئىچىدە ئۆزىدىن يورۇقلۇق چىقىرىدىغان بىردىن-بىر ئاسمان جىسىمى بولۇپ، يورۇقلۇق ۋە ئىسسىقلىقنىڭ مەنبەسى ئىكەنلىكىنى ۋە بۇ مەنبەسىز يەردە ھاياتلىقنىڭ بولۇشى مۇمكىن ئەمەسلىكىنى ئەمەلىي تەجىربىلىرىدىن ئۆتكۈزگەن.

خەلق ئارىسىدىكى ساددا خاراكتېرلىق ئاسترونومىيەلىك قاراشلارنى ئۇلۇغ مۇتەپ-پەككۈر شائىر يۈسۈپ خاس ھاجىپ تېخىمۇ مەركەزلەشتۈرۈپ ۋە ئىجادىي بېيىتىپ «قۇتادغۇ بىلىك» داستانىنىڭ «يەتتە يۇلتۇتۇز ۋە 12 بۇرۇچ بايانى» دا شېئىرىي تىل بىلەن ئوبرازلىق قىلىپ ئەكس ئەتتۈرگەن.

131. بۇلاردىن ئەڭ ئۈستۈن سەكەنتىر تۇرۇر،
ئىككى يىل سەككىز ئاي بىر بۇرچدا قالور.

132. ئىككىنچى ئورۇندا تۇرىدۇ ئوڭاي،
قالور بىر بۇرچدا ئۇ دەل ئون ئىككى ئاي.

133. ئۈچىنچى كۈرۈتتۈر غەزەپتە يۇرۇر،
قايان بارسا بارلىق ياشارغان قۇرۇر.

134. تۆتىنچى قۇياشتۇر يوربتار جاھان،
يېقىن ھەم ئۇدۇل كەلگەننى ھامان.

135. بەشىنچى سەۋىتتۈر سۈيۈملۈك ئۆزى،
ئۇ باقسا كۆرەرسەن خۇشاللىق يۈزى.

136. ئۇنىڭدىن كېيىن بۇ ئارۇز كېلەر،
ئۇ كىمگە يوقۇشسا تىلەككە يېتەر.

137. بۇلاردىن تۆۋەنرەكتە يالچىق تۇرار،
قۇياشقا ئۇدۇل باقسا تولون بولار،

يۇقىرىقى مىسرالاردا يەتتە پىلاننىڭ نامى ۋە ھەر بىرىنىڭ خاسىيىتى تەرىپى -
لەنگەن. يەنى:

1. سەكەنتىر — زوھەل (ساتورون) يۇلتۇزى

2. ئوڭاي — مۇشتۇرى (يۇپىتېر) يۇلتۇزى

3. كۇرۇد — مېرىخ (مارس) يۇلتۇزى

4. قۇياش — (پىلاننى نامدا تىلغا ئېلىنغان)

5. سەۋىت — زوھرا، چولپان (ۋېنېرا) يۇلتۇزى

6. ئارزۇ — ئاتاروت (مىركورى) يۇلتۇزى

7. يالچىق — ئاي (بىر پىلاننى سانالغان)

يۈسۈپ خاس ھاجىپ يەنە خەلىق ئارىسىدىكى چۈشەنچىلەرگە ئاساسلىنىپ
يىلنىڭ ھەرقايسى پەسىللىرىدە ئاددىي كۆز بىلەن كۆرۈشكە بولىدىغان ئاسمان بوشلۇقىدا
دىكى يۇلتۇز تۈركۈملىرىنى 12 بۇرۇچقا يەنى زودىياك يۇلتۇزى تۈركۈمىگە بۆلۈپ
كۆرسەتكەن.

138. ئون ئىككى بۇرۇچ باردۇر بۇلاردىن بىلەك،

جۇپ ئويلوك بەزىسى ۋە بەزىسى يەك.

139. قوزى يازغى يۇلتۇز كېيىن ئوي كېلۇر.
جەۋزا بىلەن سەرتان تۇرتۇشۇپ يۇرور.

140. ئېرور خوشنا بۇغداي بېشى ئارسىلان،
كېلەر ئارقىدىن قەۋس، ئەقراپ، مىزات.

141. كېلەر ئاندىن ئوغلاق، سۇغا ھەم بېلىق،
تۇغۇلسا بولار كۆك بولسىغۇ يورۇق.

يۇقىرىقى مىسرالاردا بۇ ئون ئىككى بۇرچنىڭ يۇلتۇزلۇق ئاسماندا بىر-بىرى بىلەن قوشنا يۇلتۇز تۈركۈملىكى ۋە يىل ئىچىدە ئۇلارنىڭ يۇلتۇزلۇق ئاسماندىكى پەسىللىك كۆرىنىشلەرنىڭ ئۆزلىكىنى ئۆزگىرىپ، تەكرارلىنىپ تۇرىدىغانلىقى ھەمدە ھەر بىر بۇرچنىڭ بەلگىلىك بەسىللەرگە ۋەكىللىك قىلىدىغانلىقى ئوچۇق كۆرسىتىلگەن.

142. ئۈچ يۇلتۇز باھارنىڭ ئۈچى يازغىدۇر،
قىشنىڭدۇر ئۈچى كۈزگىدۇر.

143. ئۈچى سۇ، ئۈچى يەل، ئۈچى بولدى ئوت،
ئۈچى تۇپراق بۇلاردىن دۇنيا ۋۇجۇت.

مانا بۇ باياندا قوزا (ھەمەل)، ئوي (سەۋر)، بېلىق (ھوت) يۇلتۇز تۈركۈمىنى باھار بۇرچىغا، قوش گېزەك (جەۋزا)، يۇلغار (ئەسەد)، تەسەخ (سەرەتان) يۇلتۇز تۈركۈمىنى ياز بۇرچىغا، بۇغداي بېشى (سۇمبۇل)، تارازا (مىزان)، چايان (ئەقرەب) يۇلتۇزلىرى تۈركۈمىنى كۈز بۇرچىغا، ياچاق (قەۋس)، ئوغلاق (جەرى)، كۆنەك (دەۋە) يۇلتۇز تۈركۈمىنى قىش بۇرچىغا بۆلۈپ تۆت پەسىلنى ئايرىغان.

بۇ 12 بۇرۇچ ئەمەلىيەتتە ئاسترونومىيىدە زودىياك دەپ ئاتىلىپ كېلىۋاتقان قۇياشنىڭ يۇلتۇزلار ئارىسىدىكى يىللىق كۆرۈنمە ھەرىكەت يولى يەنى ئېكلىپتىكا ئىچىدىكى ئون ئىككى يۇلتۇز تۈركۈمى بولۇپ، ئەينى زاماندا بۇ يۇلتۇز تۈركۈملىرىنىڭ نۇرغۇنلىرىغا ئوخشىتىش ئۇسۇلى بىلەن ئۇيغۇرچە نام قويۇلغان، شۇنداقلا ئەينى مەزگىلدە ئۇ يەنە ھەربىر ئاينىڭ نامى سۈپىتىدەمۇ قوللىنىلغان.

دېمەك يۇقىرىدا بايان قىلىپ ئۆتكىنىمىزدەك، خەلقىمىزنىڭ ئۇزاق يىللىق ئەمەلىي تەجرىبىلىرىدىن يەكۈنلەنگەن ئاسترونومىيىلىك قاراشلىرى دەۋرى شارائىتىدىن ئېلىپ ئېيتقاندا غايەت زور پەلسەپىلىك ئەھمىيەتكە ۋە ئىلمىي قىممەتكە ئىگە.

كىتابخانلارنىڭ پايدىلىنىشى ئۈچۈن تۆۋەندە مۇشۇ تېمىغا مۇناسىۋەتلىك ئىككى پارچە سېخىما قۇشۇمچە قىلىندى.

بۇرۇلارنىڭ ھازىرقى كالىندارى (مىلادىيە) ئايلىرىغا سۇندۇرۇلشى	ھەر بىر بۇرچنىڭ ئاتىلىشى		
	تەرەپچە	قازاقچە	ئۇيغۇرچە
مارت (3 - ئاي)	ھەمەل	ئاۋرۇز (توقتى)	قوزا
ئاپرېل (4 - ئاي)	سەۋر	كوكەك (تورپاق)	ئۇد (ئۆي)
ماي (5 - ئاي)	جەۋزا	مامىر (ئەگىزدەر)	قوش كېزەك
ئىيون (6 - ئاي)	ئەسەد	ماۋسىم	يولۋاس
ئىيول (7 - ئاي)	سەرەتان	چىللە (ئارستان)	تىمساخ
ئاۋغۇست (8 - ئاي)	سۈنبۈل	تامىز (بىكەش)	بۇغداي بېشى
سىنتەبىر (9 - ئاي)	مىزان	قىر كۆيەك (مىزام)	تارازا
ئۆكتەبىر (10 - ئاي)	ئەقربە	قازان (سارى چايان)	چايان
نۇباير (11 - ئاي)	قەۋس	قاراشا (مەرگەن)	ياپاقى
دىكابىر (12 - ئاي)	جەدى	يەلتوقسان (ئەشكە موڭگىزى)	ئوغلاق
يانۋار (1 - ئاي)	دەلۋە	قاقتار (سۇچى)	كۆنەك (سوغا)
فېۋرال (2 - ئاي)	ھۇت	ئاقپان (بالىق)	بېلىق

دېمەك، بېلىق قىشنىڭ ئاخىرقى ئېيى، قوزا باھارنىڭ دەسلەپكى ئېيى. شۇڭا شائىر يۈسۈپ خاس ھاجىپ «قىش كېتىپ باھار كەلدى» دېگەن ئۇقۇمنى شائىرانە تىلدا «بېلىق قۇيرۇغىدىن قوزى بۇرغىغا»^① دەپ كىنايە سەنئىتى بىلەن ئىپادىلىگەن.

① «قۇتادغۇ بېلىك» مىللەتلەر نەشرىياتى، 1984 - يىلى، ئۇيغۇرچە 53 - بەت

مىلادىيە، ھىجرىيە ۋە دېھقانلار كالىندارلىرىنىڭ سېلىشتۇرما جەدۋىلى II

مىلادىيە كالىندارىدىكى ئايلارنىڭ نامى		ھىجرىيە كالىندارىدىكى ئايلارنىڭ نامى ۋە كۈن سانى		دېھقانلار كالىندارىدىكى ئايلارنىڭ نامى ۋە يىل نامى (موچەل)	
ئاينىڭ نامى	كۈن سانى	ئاينىڭ نامى	كۈن سانى	ئاينىڭ نامى	مۇچەللىك يىل نامى
1 - ئاي	ياۋاز	مۇھەررەم	31	قارا سوغاق	چاشقان
2 - ئاي	فېۋرال	سەپەر	29, 28	باش باھار	ئۆي (ھۆكۈر)
3 - ئاي	مارت	رەبىئۇل ئەۋۋەل	31	ئويغىنىش	يولۋاس
4 - ئاي	ئاپرېل	رەبىئۇل ئاخىر	30	چوكانتال	توشقان
5 - ئاي	ماي	ھامادىيەل ئەۋەل	31	باش ياز	تەجدىھا
6 - ئاي	ئىيۇن	ھامادىيەل ئاخىر	30	ئورام	ئېلان
7 - ئاي	ئىيۇل	رەجەب	31	باش تۆمۈز	ئات
8 - ئاي	ئاۋغۇست	شەئبان	31	باش كۆز	قوي
9 - ئاي	سېنتەبىر	رامازان	30	ئاق شەبنەم	مايمۇن
10 - ئاي	ئۆكتەبىر	شەۋۋال	31	سوغاق شەبنەم	توخۇ
11 - ئاي	نۇباىر	زۇلقەئدە	30	باش قىش	ئىت
12 - ئاي	دېكابىر	زۇلقەھجە	31	ئاق قار	تۇڭكۆز

ئىزاھات ①. دېھقانلار كالىندارى قەمەرىيە كالىندارى ۋە شەمسىيە كالىندارى بىلەن ۋاقىت ھېسابلاش قائىدىسىگە ئەمەل قىلىنغان كالىندار بولۇپ، بىر يىل 354 كۈن بولۇپ، 12 ئايغا بۆلۈنگەن، ئادەتتە چوڭ ئايلار 30 كۈن، كىچىك ئايلار 29 كۈن ھېسابلانغان. (قايىسى ئايلارنىڭ چوڭ ئاي، قايىسى ئايلارنىڭ كىچىك ئاي بولۇشى تۇراقسىز بولۇپ، ھەر يىلى نۆۋەت بويىچە ئۆزگىرىپ تۇرىدۇ) دېھقانلار كالىندارى ئۇيغۇر ۋە باشقا تۈركىي خەلقلەرنىڭ مۇچەللىك يىل ھېسابىنى ئاساس قىلغان بولۇپ، بىر ئاي ئىككى مەۋسۈمگە، بىر پەسلى ئالتە مەۋسۈمگە، بىر يىل 24 مەۋسۈمگە بۆلۈنگەن شۇڭا ئاينىڭ نامى ئورنىغا شۇ ۋاقىت مەزگىلى (مەۋسۈم) ھا ۋەكىللىك قىلىدىغان تەبىئەت ئالاھىدىلىكى ئىشارە قىلىنغان. مۇچەللىك كالىندار (دېھقانلار كالىندارى) مەملىكىتىمىز ئاھالىسىنىڭ مۇتلەق كۆپچىلىكىنى تەشكىل قىلغان خەنزۇلار قوللىنىپ كېلىۋاتقان ئەنئەنىۋى كالىندار بولۇپ ھېسابلىنىدۇ.

بالمىلار ئەدەبىياتى ئەسەرلىرىدىكى پىسخىك تەسۋىر ۋە پېرسوناژ ئوبرازىنىڭ گۈزەللىكى

تۇرسۇن قۇربان

1

بالمىلار ئەدەبىياتى — بىر خىل پەۋقۇلئاددە ئوبرازلىق تەربىيە شەكلى بولۇپ، ئۇ ئەدەبىياتنىڭ بىر مۇستەقىل تەركىبىي قىسمى، ھەم بالمىلار تەربىيىسىگە مۇناسىۋەتلىك بىر ساھە. شۇڭا ئۇنىڭدا ئەدەبىياتتا بولۇشقا تېگىشلىك ئالاھىدىلىك بولۇش بىلەن بىللە، يەنە بالمىلار تەربىيىسى خىزمەتلىرىدە چوقۇم گەۋدىلەندۈرۈشكە تېگىشلىك ئالاھىدىلىكلەرمۇ بولىدۇ. بۇ ئالاھىدىلىك — ياش ئالاھىدىلىكىگە ۋە روشەن كۈچلۈك مائارىپ يۆنىلىشچانلىققا، سوتسىيالىستىك تەربىيىچانلىققا ئىگە بولۇشتىن ئىبارەت. ياش ئالاھىدىلىك، مائارىپ يۆنىلىشچانلىق ۋە سوتسىيالىستىك تەربىيىچانلىق — بالمىلار ئەدەبىياتىنىڭ مەزمۇنى ۋە شەكىل جەھەتتىكى خاس ئالاھىدىلىكلىرىنى شەكىللەندۈرىدىغان ۋە راۋاجلاندۇرىدىغان تەبىئىي ۋە ئىجتىمائىي ئامىللاردۇر. بولۇپمۇ ياش ئالاھىدىلىكىگە ئىگە بولۇش — بالمىلار ئەدەبىياتىنىڭ چوڭلار ئەدەبىياتىدىن ئايرىلىپ تۇرىدىغان ماھىيەتلىك بەلگىسى. شۇڭا بالمىلار ئۈچۈن يېزىلغان ئەسەرلەردە مۇشۇ ماھىيەتلىك بەلگە ئېنىق گەۋدىلەندۈرۈلمىسە، ئۇنداق ئەسەرلەر بالمىلار ئەدەبىياتى ئەسەرلىرى بولالماي قالىدۇ. ئۇلۇغ يازغۇچى ماۋدۇن: «بالمىلار ئەدەبىياتى ئەسەرلىرىنى يېزىش قىيىن» * دەپ كۆرسەتكەن ئىدى. ئۇنىڭ قىيىنلىقى — بالمىلارغا قارىتىلغان ئەسەرلەردە — بالمىلارنىڭ ياش ئالاھىدىلىكىنى گەۋدىلەندۈرۈپ، ئەسەرنى بالمىلارنىڭ ئۆسۈش تەرەققىياتىدىكى قانۇنىيەتلەرگە، بالمىلارنىڭ تەلەپ - ئېھتىياجىغا، قىزىقىشىغا، چۈشىنىش ئىقتىدارىغا ۋە بىلىم سەۋىيىسىگە لايىقلاشتۇرۇشتا ئىپادىلىنىدۇ. چۈنكى، بالمىلارنىڭ ياش جەھەتتىكى تەرەققىياتى ئۈزلۈكسىز، ئەمما باسقۇچلۇق بولىدىغان ھادىسە بولۇپ، ئۇ ئىرسىيەتچانلىق قىلىپ، ئىجتىمائىيلىققا ۋە دەۋرىچانلىققا ئىگە. بالمىلار پۈتكۈل ياش تەرەققىياتىدا ۋە بۇ تەرەققىياتتىكى فىزىئولوگىيەلىك ۋە پىسخىكىلىق ئۆزگىرىش جەريانلىرىدا، ئەجدادلاردىن كېلىۋاتقان ئىرسىيەتلىك ئامىللارمۇ مۇھىم رول ئوينايدۇ. لېكىن ئەڭ مۇھىمى بەلگىلىك

* «بالمىلار ئەدەبىياتى ئىجادىيىتى مەققىدە سۆھبەت»، (خەنزۇچە) جۇڭگو ياش - ئۆسۈملەر نەشرىياتى 1979 - يىل نەشرى، 1 - بەت.

سىياسى - ئىقتىسادىي تۈزۈم شارائىتىدىكى ئىجتىمائىي تۇرمۇش بىلەن پىلانلىق، سىستېمىلىق، مەقسەتلىك ئېلىپ بېرىلىدىغان تەلىم - تەربىيە (مائارىپ) ھەل قىلغۇچ رول ئوينايدۇ. بولۇپمۇ بۇ تەلەپلەر بالىلارنىڭ پىسخىكىلىق ئۆزگىرىش تەرەققىياتىدا مۇھىم ئورۇن تۇتىدۇ.

بالىلار ئەدەبىياتى يازغۇچىسى بالىلار ئەدەبىياتى ئىجادىيىتى بىلەن شۇغۇللانغاندا، بالىلارنىڭ ياش جەھەتتىكى ئۆسۈش تەرەققىياتىدىكى بىئولوگىيىلىك تەبىئىي ئامىل، فىزىئولوگىيىلىك ئۆزگىرىش خۇسۇسىيەتلىرىنىمۇ ئىگىسەش لازىم، ئەگەر ئۇنى ئىگىلىمىسە، ئۆزى تەسۋىرلەۋاتقان ئوبرازنىڭ جىسمانىي سۈپىتىنى ياخشى تەسۋىرلەپ بېرەلمەيدۇ. بالىلار ئەدەبىياتى ئەسەرلىرىدە ھالقىلىق تەسۋىرلىنىدىغىنى - پىسخىكىلىق ئالاھىدىلىكلەردىن ئىبارەت. چۈنكى، پىسخىكىلىق ھەرىكەت - ئادەم روھىي دۇنياسىنىڭ روشەن ئىپادىسى بولۇپ، خاراكتېرنىڭ نامايان بولۇشىدۇر. شۇڭا ئېنگىلىس ئادەم پىسخىكىسىنى (روھىي ھالىتىنى) «يەر شارىدىكى ئەڭ بۈيۈك گۈل»★ دېگەن ئىدى. ئەشۇ بۈيۈك گۈلنى تەسۋىرلەش ئومۇمىي ئەدەبىيات ئۈچۈن ئورتاق قانۇنىيەت. ئەمما، بالىلارنىڭ پۈتكۈل ئۆسۈش تەرەققىياتىدا ئۇلارنىڭ پىسخىكىلىق ئۆزگىرىشلىرى ئۈزلۈكسىز، باسقۇچلۇق، روشەن ئىپادىلىنىپ تۇرغانلىقى، بولۇپمۇ پىسخىكىلىق ھەرىكەتنىڭ تەرەققىياتى تېز ئۆزگىرىپ تۇرىدىغانلىقى ئۈچۈن، بالىلار ئەدەبىياتىدا پىسخىكىلىق خۇسۇسىيەتلەرنى گەۋدىلەندۈرۈشكە ئالاھىدە ئەھمىيەت بېرىلىدۇ. بۇ خىل پىسخىكىلىق خۇسۇسىيەت بالىلار ئەدەبىياتىدىكى ئوبراز سەنئىتىنىڭ يادروسى بولغان پېرسوناژ ئوبرازىدا مۇجەسسەم ھالدا گەۋدىلىنىدۇ. بۇنىڭ بىلەن ئەسەرنىڭ گۈزەللىك قىممىتى - پېرسوناژ ئوبرازىدا نامايان بولىدۇ. شۇڭا يازغۇچى ئەسەردە پىسخىك تەسۋىرنىڭ نازۇكلۇقلىقىغا، پېرسوناژ ئوبرازىنىڭ گۈزەللىكىگە ئەھمىيەت بېرىشى لازىم؛ ئەلۋەتتە.

2

بالىلار ئەدەبىياتى ئوبرازىنى يارقىنلاشتۇرۇپ تەبىئىي خاراكتېرنى تولۇق ئېچىش ئۈچۈن پۈتكۈل تەسۋىرنىڭ ئاساسىي قىسمى ئىنچىكە پىسخىكا تەسۋىرى بولۇشى زۆرۈر. چۈنكى، بالىلار ئەدەبىياتى ئەسەرلىرىدە ئاساسىي ئورۇنغا قويۇپ تەسۋىرلىنىدىغىنى، بالىلارنىڭ پىسخىكىلىق خۇسۇسىيەتلىرىدىن ئىبارەت. بۇ يەردىكى پىسخىكىلىق خۇسۇسىيەت - بالىلارنىڭ پىسخىكىلىق ھەرىكەت ۋە پىسخىكىلىق ئۆزگىرىش جەھەتتىكى ناھايىتى تېز، روشەن ئىپادىلىنىدىغان خۇسۇسىيەتلىرىنى كۆرسىتىدۇ. دەرۋەقە، بالىلارنىڭ بوي - تۇرقى، ئېغىرلىقى، ئۈستىخىنى، موسكۈلى، يۈرىكى، نېرۋا سىستېمىسى، نەپەس ئېلىش سىستېمىسى قاتارلىق فىزىئولوگىيىلىك ئورگانلىرىنىڭ ئۆزگىرىش - تەرەققىيات خۇسۇسىيەتلىرى، بالىلارنىڭ پىسخىكىلىق ئۆزگىرىش تەرەققىياتىدىكى خۇسۇسىيەتلەرنىڭ

★ «مائارىپ ئىلمىي تەتقىقاتى مائارىپچىلىرى»، شىنجاڭ مائارىپ ئىلمىي جەمئىيىتى نەشرى، 1982 - يىلى 1 - سان.



تەبىئىي ئالدىنقى شەرتى، ماددىي ئاساسدۇر. بالىلارنىڭ فىزىئولوگىيىلىك جەھەتتىكى ئۆزگىرىشچانلىقى، ئۇلارنىڭ پىسخىكىلىق ئۆسۈش تەرەققىياتىدىكى ئۆزگىرىشلەرنى كەلتۈرۈپ چىقىرىدۇ. شۇڭا بالىلار ئەدەبىياتى ئەسەرلىرىدىكى پېرسوناژلار ئوبرازى تەسۋىرىدە بالىلارنىڭ فىزىئولوگىيىلىك ئۆسۈش جەھەتتىكى ئۆزگىرىشلىرىنى ۋە مۇشۇ ئۆزگىرىشلەردە ئىپادىلىنىدىغان خۇسۇسىيەتلەرنى ئىنچىكە تەسۋىرلەش مۇھىم. لېكىن، ئۇ ئاساسىي ئورۇندىكى خىزمەت ئەمەس. پېرسوناژ تەسۋىرىدىكى ئەڭ مۇھىم خىزمەت، پېرسوناژلارنىڭ پىسخىكىلىق تەسۋىرىدۇر. گەرچە بالىلارنىڭ بوي-تۇرقى، ئېغىرلىقى، ئۈستىخىنى موسكۇلى، يۈرىكى، نېرۋا سىستېمىسى، نەپەس ئېلىش سىستېمىسى قاتارلىق فىزىئولوگىيىلىك ئامىللار ماددىي ئاساس بولسىمۇ، لېكىن ئۇ جەھەتتىكى ئۆزگىرىش بالىلارنىڭ روھىي ھالەتلىرىدە ناھايىتى يارقىن ئىپادىلىنىدۇ. بۇنداق پىسخىكىلىق ئۆزگىرىش باسقۇچلۇق بولۇپ، بالىلارنىڭ سېزىمچانلىقىدا، ئىدراكىدا، دىققەتلىرىدە، خاتىرە، تىل، تەپەككۈرىدا، ھېسسىياتىدا ۋە ئىرادىسىدە كەۋدىلەنگەن بولىدۇ. شۇڭا بالىلار ئەدەبىياتى ئەسەرلىرىدە پېرسوناژلارنى تەسۋىرلەپ، ئۇلارنىڭ خاراكتېرىنى ئىپادىلەشتە، يازغۇچى ئۆزىنىڭ دىققەت ئېتىۋارىنى، كۆنكىرىت پېرسوناژنىڭ فىزىئولوگىيىلىك خۇسۇسىيەتلىرىنى تەسۋىرلەشكە ئەمەس، بەلكى پىسخىكىلىق ئۆزگىرىش ۋە ھەرىكەتلىرىدىكى خۇسۇسىيەتلەرنى تەسۋىرلەشكە قارىتىدۇ. م. ر. يارقىننىڭ «گۈل-چىچەككە پۈركەن گەن قەۋرە»★ ناملىق ھېكايىسىدا ئىككى مۇھىم پېرسوناژ بار. بىرى، قوڭغىراقچى بوۋاي، يەنە بىرى «مەن» (باشلانغۇچ مەكتەپ ئوقۇغۇچىسى). يازغۇچى ئۇلارنىڭ بوي-تۇرقىنى، ئۈستىخىنى ۋە باشقا فىزىئولوگىيىلىك تەرەپلىرىنى، پېرسوناژ ئوبرازىنى جانلىق گۈزەل قىلىپ يارىتىشتا بۇلارنىڭ ئىرادە ۋە ھېسسىيات جەھەتتىكى خۇسۇسىيەتلىرىنى ئىنچىكە تەسۋىرلەيدۇ. بۇ يەردىكى ئىنچىكە خىزمەت قوڭغىراقچى بوۋاينىڭ پارتىيىنىڭ مائارىپ ئىشلىرىغا سادىقلىقى، خىزمەتنى ئىسپات قىلىشقا داۋاملاشتۇرۇشىدىكى قەتئىي ئىرادىسى ۋە «مەن» گە قارىتا قىزغىن ھېسسىياتى. شۇنداقلا، «مەن» نىڭ قوڭغىراقچى بوۋايغا نىسبەتەن بولغان ھېسسىياتىدىكى ئۆزگىرىشلەرنىڭ تەسۋىرىدىن ئىبارەت، «مەن» قوڭغىراقچى بوۋاينى بوزەك ئەتكەندە، «مەن» نىڭ دادىسى، ئوغلىنى تۇتۇۋېلىپ قۇلىقىنى چوقۇيدۇ، بالا (مەن) قورقۇپ كېتىدۇ. لېكىن بۇ ئەھۋالنى كۆرگەن بوۋاي، «مەن» نىڭ دادىسىغا كىلىدۇ: «نېمە قىلماقچىسىز؟— تىنچلىق بول-ۋاينىڭ ئاۋازى ئاڭلاندى— كىچىك بالىنىڭ قۇلىقىنى شۇنداقمۇ سوزغان بارمۇ؟ بوۋاينىڭ كۆزلىرىدىكى غەزەپ دادامنىڭ كۆزلىرىدىكى غەزەپتىنمۇ كۈچلۈك ئىدى، ئۇنىڭ پۇشقاڭلىرى تىزىغىچە تۈرۈلگەن بولۇپ پۇتلىرى لايغا سىلەنگەن ئىدى. — بوۋا، كەچۈرۈڭ! ھارامزەدىلەر سىزنى بەك بوزەك قىلىپتۇ، مەن ئۇنىڭ ئە-

ددۇنى...»

★ «خاسىيەتلىك نەي» (ھېكايە ۋە چۆپەكلەر)، 11 - بەت، شىنجاڭ ياشلار نەشرىياتى 1983 - يىلى نەشرى.

— سىز بالىنىڭ دادىسىمۇ؟ — دەپ دادامنىڭ سۆزىنى بۆلۈۋەتتى بوۋاي.
دادام بېشىنى لىگىشتى.

— ئۇنىڭ قۇلقىنى قويىۋېتىڭ! كىچىك بالغا شۇنداقمۇ قوپاللىق قىلغان بارمۇ؟»
مانا بۇ ئىنچىكە پىسخىكىلىق تەسۋىرلەردىن مائارىپ سېپىدە ئۇزۇن يىل ئىشلىگەن
قوڭغىراقچى بوۋاينىڭ ئوقۇغۇچىلارغا بولغان پاك، سەمىمىي ھېسسىياتىنى بىلىپ ئالغىلى
بولدۇ. بۇ ئىنچىكە پىسخىكىلىق تەسۋىر ۋە دېئالوگلاردىن بوۋاينىڭ «مەن» گە بول-
غان ھېسسىياتىنىڭ ئۇنىڭ دادىسىدىن ئۈستۈن ئىكەنلىكىنى ھېس قىلغىلى بولىدۇ. نا.
ئەينىنىڭ «مۇستاپا» * ناملىق بالىلار ھېكايىسىدا بىرلا پېرسوناژ — باشلانغۇچ مەكتەپ-
نىڭ تۆۋەن يىملىق ئوقۇغۇچىسى مۇستاپا تەسۋىرلەنگەن. مۇستاپانىڭ دوستلىرى ياخ-
شى ئىش قىلىپ تەقدىرلىنىدۇ. لېكىن «مۇستاپا مۇشۇ كۈنگە قەدەر بىرەر قېتىمىمۇ
تەقدىرلىنىپ باقمىدى. ئۇ چوڭراق بىر نەرسىنى تېپىۋېلىپ ئىگىسىگە قايتۇرۇپ بې-
رىشنى ئويلاپ يوللارغا شۇنچە قارىسىمۇ ھېچنەرسە ئۇچرىمايتتى، يا ئۇنىڭغا ئېغىر
يۈكى بار بوۋاي — موھايىلارمۇ يولۇقمايتتى» مۇستاپا ئاخىرى بىر ياخشى ئىشنى —
دادىسىغا كۆۋرۈك ياسىشىپ بېرىشنى تاپتى. ئۇ دادىسىنىڭ كۆۋرۈك ياسىشىغا، كۆچەت-
لەرنى سۇغۇرىشىغا ياردەملەشتى. «دەرۋەقە، ئارىدىن ئۇزۇن ئۆتمەي، مۇستاپا باشقا
دوستلىرىنىڭ قاتارىدا تەقدىرلىنىپ، مۇرادىغا يەتتى». يازغۇچى بۇ يەردە مۇستاپانىڭ
كۆڭلىدىكى سەمىمىي پاك ھېسسىياتىنى — ياخشى ئىش قىلىشقا بولغان ھېسسىياتىنى
ئۇنىڭ خىيالىدىكى ئۆزگىرىشلەر ئارقىلىق يارقىن ئىپادىلەنگەن. ھېكايىدا مۇستاپانىڭ
مۇنداق ئۈچ خىل خىيالى تەسۋىرلەنگەن، بىرىنچى: «بىر كىچىك بالا سۇغا چۈشۈپ
كەتسە، مەن دەرىھال دەرياغا سەكرەپ چۈشۈپ ئۇنى قۇتقۇزۇۋالسام...»، ئىككىنچى:
«ئاتلار ھارۋىنى ئەپچىتىپ كەتسە، مەن قىلچە ئىككىلەنمەي، ئاتلارنى تۇتۇۋېلىپ دۆ-
لەتنىڭ مال — مۈلكىنى ئاسراپ قالسام، كۈچىدا ئويناۋاتقان بالىلارمۇ خەتەردىن قۇتۇل-
سا...»، ئۈچىنچى: «بىر ئاخشامدىلا ھەممە نەرسىلەرنى بىلىپ كەتسەم، ساۋاقداشلار-
نىڭ ھېچقايسىسى ماڭا يېتىشەلمىسە...». مانا بۇ مۇستاپانىڭ پىسخىكىلىق ھەرىكىتى.
يازغۇچى ھەربىر خىيالىنى بىر ھەرىكەت ئارقىلىق ئېچىپ بەرگەن. بولۇپمۇ پىسخىك-
لىق جەرياننى ئېنىق تەسۋىرلىگەن. يازغۇچى خىيالىنى دادىسىنىڭ سۆزى ئارقىلىق
ئەمەلىي ھەرىكەتكە ئايلاندۇرۇپ، مۇستاپا پىسخىكىسىدىكى يېڭى ئۆزگىرىشنى — ئۇنىڭ
مۇرادىسىنى گەۋدىلەندۈرۈپ بېرىدۇ.

ئە. ئىبراھىمىمۇ «ئۈچ بولكا» ** ناملىق بالىلار ھېكايىلىرى توپلىمىدىكى ھېكايى-
لاردا، پېرسوناژلارنىڭ پىسخىكىلىق ھەرىكىتى ۋە پىسخىكىلىق ئۆزگىرىشى توغرىسىدىكى
نازۇك تەسۋىرلەرگە كۈچ چىقارغان. بۇ جەھەتتە م. شانىيازنىڭ «ئويۇنچۇق» ناملىق

* «مۇستاپا» (ھېكايە ۋە چۆچەكلەر) 9 - بەت، شىنجاڭ ياشلار نەشرىياتى، 1983 - يىل نەشرى.

** «ئۈچ بولكا» (بالىلار ئۈچۈن ھېكايىلار) 14 - بەت، شىنجاڭ خەلق نەشرىياتى، 1985 - يىل نەشرى.

ھېكايىسى، ئادىل ئابدۇراخماننىڭ بىسرقانچە ئىلمىي ھېكايىلىرى، ئەخمەت ئىمىننىڭ «يېتىم بالىنىڭ ئاتىسىغا»، «قەلب ساداسى» ناملىق نەسىرلىرى خاراكىتلىكتۇر. نادىر بالىلار ئەدەبىياتى ئەسەرلىرىنىڭ نەسىرلىرىمۇ دەل پېرسوناژلارنىڭ، نا-زۇك پىسخىكىلىق تەسۋىرىنىڭ چىن-ھەقىقىي، تەبىئىي، جانلىق بولغانلىقىدىن ئايرىلمايدۇ. چۈنكى، ئادەمنىڭ سۈپىتى — ئەڭ مۇھىمى ئۇنىڭ مەنىۋى جەھەتتىكى سۈپىتىدۇر. مەلۇم بىر ئەدەبىي ئىپتىقادىدا، چىرايلىقنىڭ چىرايلىق بولۇپ كۆرۈنۈشى، ئۇنىڭ چىرايلىقلىقىدا بولماستىن، بەلكى ئۇنى ياخشى كۆرگۈچىگە چىرايلىق بولۇپ كۆرۈنۈشىدە، مەنىۋى سۈپەت — ئەڭ مۇھىمى سەزگۈ، ئىدراك، دىققەت، خاتىرە، تىل-تەپەككۈر، ھېسسىيات ۋە ئىرادە جەھەتتىكى ئالاھىدىلىكى كۆرسىتىدۇ. ئادەمنىڭ پىسخىكىسى «يەر شارىدىكى ئەڭ بۈيۈك گۈل-گۈل» دىن ئىبارەت. يازغۇچىنىڭ بەدئىي ماسھارتى — دەل ئەشۇ بۈيۈك گۈلنى ئۆز ئەينى بويىچە تەسۋىرلەپ، كىتابخانلارنىڭ پىسخىكىسىنى تەربىيەلىشىدىن ئىبارەت. شۇڭا يازغۇچىلار پېرسوناژلارنى تەسۋىرلەپ، ئەبەدىي تەسۋىر پەيدا قىلغۇچى بەدئىي خاراكىتلار يارىتىشتا — پېرسوناژنىڭ پىسخىكىلىق تەسۋىرىگە ئەھمىيەت بېرىدۇ. بۇ ئۇمۇمىي ئەدەبىيات ئۈچۈن بىردەك مۇھىم خىزمەت. لېكىن بۇ بالىلار ئەدەبىياتى ئۈچۈن تېخىمۇ مۇھىم خىزمەت. چۈنكى، بالىلار ئەدەبىياتى ناھايىتى كۈچلۈك، روشەن ياش ئالاھىدىلىكىنى ۋە مائارىپ يۆنىلىشچانلىقىنى گەۋدىلەندۈرىدىغان ئەدەبىيات. بۇ خىل ياش ئالاھىدىلىك ۋە مائارىپ يۆنىلىشچانلىق باسقۇچلۇق بولىدۇ. ھەربىر ياش باسقۇچىدىكى فىزىئولوگىيەلىك ۋە پىسخىكىلىق خۇسۇسىيەتلەر ناھايىتى زور روشەنلىككە ئىگە. شۇنداقلا بالىلارغا ئەقلىي، ئەخلاقىي، جىسمانىي، ئىستېتىك، پولىتېخنىكا تەربىيىسى پېرىشتە ھەم بالىلارنىڭ ھەرقايسى ياش باسقۇچلىرىدىكى خۇسۇسىيەتلەر ئىپتىبارغا ئېلىنىدۇ. بۇ يەردىكى ئەڭ ئىسراۋال ئىپتىبارغا ئېلىنىدىغىنى — دەل بالىلارنىڭ ھەرقايسى ياش باسقۇچلىرىدا روشەن ئىپادىلىنىدىغان سەزگۈ خۇسۇسىيىتى، ئىدراك خۇسۇسىيىتى، دىققەت خۇسۇسىيىتى، خاتىرە خۇسۇسىيىتى، تىل-تەپەككۈر خۇسۇسىيىتى، ھېسسىيات خۇسۇسىيىتى، ئىرادە خۇسۇسىيىتى قاتارلىقلاردىن ئىبارەت. يازغۇچى پېرسوناژ ئوبرازىنى ياراتقاندا دەل مۇشۇ خۇسۇسىيەتلەرنى گەۋدىلەندۈرىدىغان پىسخىكىلىق ئۆزگىرىش ۋە پىسخىكىلىق ھەرىكەتلەرنى تەسۋىرلەش زۆرۈر.

بۇنىڭدا بىرىنچىدىن، پېرسوناژلارنىڭ پىسخىكىلىق جەريانىنى تەسۋىرلەش لازىم. پىسخىكىلىق جەريان تەسۋىرىدە پېرسوناژلارنىڭ، بولۇپمۇ كىچىك پېرسوناژلارنىڭ ئۆز ئەتراپىدىكى ئادەم ۋە نەرسىلەرنىڭ ماھىيىتىنى بىلىش جەريانىنى، ئۇلارغا قارىتا مەلۇم ھېسسىياتقا ۋە ئەھەلىي ئىرادىگە كېلىش جەريانىنى تەسۋىرلەشنى ئالدىنقى ئورۇنغا قويۇش كېرەك بولىدۇ. «گۈل چېچەككە پۈركەنگەن قەۋەر» دە «ھەن» نىڭ قوڭغىراقچى بوۋايىنى چۈشىنىش جەريانى، ئۇنىڭغا بولغان ھېسسىياتنىڭ ئۆزگىرىش جەريانى ۋە ئۇنىڭ بوۋايدەك ياخشى ئادەم بولۇشقا ئىرادە باغلىغانلىق جەريانى نا-

ھايتى نەپىس تەسۋىرلەنگەن. شۇنتىسىبە يازغۇچىسى سىلىمىلا گروپپىنىڭ «نىلىسنىڭ غاز-
غا مىنىپ ساياھەت قىلىشى»دىكى نىلىسنىڭ ئوبرازىمۇ دەل ئۇنىڭ ئىنسانلارنى ۋە تە-
بىئەتنى بىلىش جەريانى، ئىنسانلارغا ۋە تەبىئەتكە ھەقىقىي ھېسسىيات باغلاش جەريانى
ۋە ياخشى ئىش قىلىشقا قەتئىي ئىرادە باغلاش جەريانىدۇر. «ئۈچ بولكا» ھېكايى-
سىمدىكى يولۇچى ئايالىنىڭ ئوبرازىمۇ دەل ئۇنىڭ ئاڧكۆڭۈل بالىنىڭ ئېسىل ئەخلاقىنى،
پاك ھېسسىياتىنى، كۈچلۈك ئىرادىسىنى بىلىش جەريانىدىن ئىبارەت.

ئىككىنچى، يازغۇچى پېرسوناژلارنىڭ، بولۇپمۇ كىچىك پېرسوناژلارنىڭ مەنىۋى
دۇنياسىغا مۇجەسسەملەشكەن پىسخىكىلىق ئومۇمىيلىقىنى ئىنچىكە تەسۋىرلەش لازىم. بۇ
خىل ئۇقۇم شۇ پېرسوناژنىڭ مەنىۋى قىياپىتىدە ئىپادىلەنگەن ئومۇمىي ئىنسانىي خۇسۇ-
سىيەتنى، ئومۇمىي مىللىي خۇسۇسىيەتنى ۋە ئومۇمىي دەۋر خۇسۇسىيىتىنى ئۆز ئىچىگە
ئالىدۇ. يازغۇچى پېرسوناژنى يۇقىرى ئومۇمىيلىققا ئىگە خاراكتېر قىلىپ يارىتىشتا پىسخى-
كىلىق تىپىكلەشتۈرۈشكە ئالاھىدە دىققەت قىلىدۇ. مۇستاپادىكى سەبىي خىياللار، شۇ
ياشتىكى بالىلارغا ئورتاق بولسا، قوڭغىراقچى بوۋاينىڭ مەنىۋى دۇنياسىدىكى ئېسىل
سۈپەتلەرمۇ مائارىپ ئىشچىلىرىغا ئومۇمىيىدۇر. دېمەك، بالىلار ئەدەبىياتى يازغۇچىلىرى
پىسخىكىلىق ئومۇمىيلىقىنى تەسۋىرلىگەندە مەلۇم ياش باسقۇچىدىكى بالىلارنىڭ پىسخىكى-
لىق خۇسۇسىيەتلىرىدىكى ئومۇمىي تەرەپلەرنى ئۆگىنىشى، شۇنداقلا بىر مىللەتكە تەۋە
بولغان شۇ ياشتىكى بالىلارنىڭ مىللىي ئالاھىدىلىكلىرىدىكى ئومۇمىيلىقىنى ھەم شۇ ياش-
تىكى بىر دەۋر بالىلىرىنىڭ ئومۇمىي ئورتاقلىقىنى ئۆگىنىشى ۋە ئۇنى پېرسوناژ ئوب-
رازى تەسۋىرىدە يارقىن ئىپادىلىشى زۆرۈر.

ئۈچىنچى، پىسخىكىلىق خاسلىقىنى تەسۋىرلەش زۆرۈر. چۈنكى، ھەرقانداق پىس-
خىكىلىق جەريان، پىسخىكىلىق ئومۇمىيلىق، ھامان پىسخىكىلىق خاسلىق ئىچىدە مەۋجۇت
بولدۇ ۋە شۇ خاسلىقتا ئىپادىلىنىدۇ. بەدىئىي خاراكتېر يارىتىش-مۇ دەل — پېرسوناژ
خاراكتېرىدىكى خاسلىقنى، «يەر شارىدىكى ئەڭ بۈيۈك گۈل» نىڭ يىگانىلىقىنى، ئۆزگىچىلىكىنى
يارقىن گەۋدىلەندۈرۈشتۈر. بالىلار ئەدەبىياتىدىكى مەشھۇر پېرسوناژلار دەل مۇشۇ جە-
ھەتتە كامالەتكە يەتكەن. بالىلار ئەدەبىياتى يازغۇچىسى پىسخىكىلىق خاسلىقىنى تەس-
ۋىرلىگەندە، ئەڭ مۇھىمى پېرسوناژلارنىڭ، بولۇپمۇ كىچىك پېرسوناژلارنىڭ قىزىقىش،
ئۆز-ئۆزىنى ئىدارە قىلىشى (تېمپىرامېنتى)، قابىلىيىتى (ئىقتىدارى) ۋە خاراكتېرى جە-
ھەتتىكى خۇسۇسىيەتلىرىنى ئىنچىكە، مۇپەسسەل تەسۋىرلەش زۆرۈر. يازغۇچى ئەسىرىدە
كىچىك پېرسوناژلارنىڭ مۇشۇ تۆت پىسخىكىلىق تەرەپتىكى خاسلىقىنى تەسۋىرلىگەندە، ئاز-
دىن پېرسوناژنىڭ بەدىئىي كارتىنىسى روشەنلىشىدۇ.

بالىلار ئەدەبىياتى ئەسەرلىرى — بىر خىل بالىلار ئوقۇشلۇقى بولۇپ، بالىلارنىڭ
«ئىككىنچى دەرسخانا» پائالىيىتىدىكى ئەڭ مۇھىم قورال. لېكىن، بۇ ئادەتتىكى بالى-

لار ئوقۇشلۇقى بولماستىن، بەلكى بىر خىل پەۋقۇلئاددە ئوقۇشلۇقتىن ئىبارەت. ئۇنىڭ «پەۋقۇلئاددە» لىقى — دەل ئۇنىڭ بەدىئىي ئەدەبىيات پىرىنسىپلىرى بويىچە يارىتىلغان، ئادەم ھاياتىنى ۋە ئۇنىڭ ئەتراپىدىكى دۇنيانى گۈزەللىك ئۆلچىمى بويىچە تەسۋىرلەپ بەرگەنلىكى، بۇنىڭ بىلەن كىچىك كىتابخانغا كۈچلۈك ئېستېتىك لەززەت بەخش ئېتىپ، ئۇنى تەربىيىلىگەنلىكى بىلەن خاراكتېرلىنىدۇ.

بالىلار ئەدەبىياتى ئەسەرلىرىدە كىچىك كىتابخاننى مەھلىيا قىلىدىغان ئاساسىي بەدىئىي نامىل — دەل پېرسوناژ ئوبرازى، بولۇپمۇ پېرسوناژنىڭ پىسخىكىلىق ئالاھىدىلىكلىرى ۋە بۇ ئالاھىدىلىكلەردە ئىپادىلەنگەن گۈزەللىك — كىچىك كىتابخاننى تەسىر-لەندۈرىدىغان ئاساسىي تەرەپتىن ئىبارەت. شۇڭا بالىلار ئەدەبىياتىدا مەيلى چوڭلار پېرسوناژ قىلىنسۇن، مەيلى بالىلار پېرسوناژ قىلىنسۇن ئۇلارنىڭ ئوبرازى — كىتابخانغا بىر خىل گۈزەللىك ھېسسىياتىنى ۋە گۈزەللىك قارىشىنى بەخش ئېتىشى لازىم.

نېمە ئۈچۈن بالىلار ئەدەبىياتى ئەسەرلىرىدىكى پېرسوناژ ئوبرازى يۇقىرى گۈزەللىك قىممىتىگە ئىگە بولىدۇ؟ بىرىنچىدىن، بۇنداق بولۇشنى ئادەمنىڭ ئۆز ماھىيىتى بەلگىلىگەن. گۈزەللىك ئادەمدىكى ئاساسىي ماھىيەت ۋە ئادەمنى باشقا مەخلۇقلار-دىن ئايرىپ تۇرىدىغان بەلگە. ئادەمنىڭ ئادەم بولۇشىمۇ دەل ئۇنىڭ روھىي دۇنياسى-نىڭ گۈزەل بولۇشىدۇر. رەزىللىك، ۋەھشىلىك گەرچە ئادەم ۋۇجۇدىدىكى بىر خىل مە-رەز بولسىمۇ، لېكىن ئۇ ماھىيەت ئېتىبارى بىلەن ھايۋانلارغا خاس نەرسىدۇر. شۇڭا پېرسوناژ ئوبرازى ئادەمنىڭ گۈزەللىكىنى نامايەن قىلىشى زۆرۈر. زەزىللىكنى، سەتلىكنى تەنقىدلەشنىڭ ئۆزىمۇ گۈزەللىكنى ئېتىراپ قىلىش، گۈزەللىكنى مەدھىيەلەشتۈرۈش ئىككىنچى-دىن، پېرسوناژلارنىڭ گۈزەللىك قىممىتىگە ئىگە بولۇشىنى ئىنساننىڭ ماددىي ۋە مە-نئىي دۇنيانى بىلىش ۋە ئىگىلەش جەھەتتىكى ئالاھىدىلىكى ۋە مەقسىتى بەلگىلىگەن. ماركسىزملىق بىلىش تەلىماتى بويىچە قارىغاندا، ئىنسانلارنىڭ ماددىي دۇنيا ۋە مە-نئىي دۇنيانى بىلىشى، چۈشىنىشى ۋە ئىگىلىشى — گۈزەللىكنى چىتىش قىلىدۇ. چۈنكى ئادەملەر دۇنيانى گۈزەللىك نۇقتىسىدىن تۇرۇپ چۈشىنىدۇ، ئىگىلەيدۇ، تەبىئەتنى ۋە جەمئىيەت-نى گۈزەللىك قارىشىدىن، گۈزەللىك غايىسىدىن تۇرۇپ ئۆزگەرتىدۇ. يەنى ئادەملەر گۈزەللىككە تەلپۈنگەچكە ئۆزى ياشاۋاتقان جەمئىيەتنى، ئۆز ئەتراپىدىكى تەبىئەتنى گۈزەل قىلىپ يارىتىشقا ئىنتىلىدۇ. چۈنكى، خۇددى قەدىمكى يىرۇنان پەيلاسوپى سقورات ئېيتقاندەك: «گۈزەللىك كىشىگە ئىقتىدار ئاتا قىلالايدۇ، ئىقتىدارنى ئەڭ ئېسىل ۋە سۈيۈملۈك قى-لالايدۇ» («تارىم» 1986 - يىل 10 - سان، 136 - بەت)، يەنە خۇددى شىللىر ئېيتقاندەك: «گۈزەللىك ھەۋەسلىرىلا جەمئىيەتنى ئىناقلاشتۇرالايدۇ. چۈنكى ئۇ ئالدى بىلەن شەخسە ئىناقلىق ئاساسىنى تۇرغۇزىدۇ»، «گۈزەللىكنى ئالماشتۇرۇشلا جەمئى-يەتنى ئىتتىپاقلاشتۇرالايدۇ. چۈنكى ئۇ بارلىق ئادەملەردە ئورتاق مەۋجۇت نەرسىگە باغ-لىنىشلىقتۇر» («تارىم» 1986 - يىل 10 - سان 136 - بەت). ئۈچىنچىدىن، با-

لەلار ئەدەبىياتى ئەسەرلىرىدىكى پېرسوناژلارنىڭ گۈزەللىك قىممىتىگە ئىگە بولۇشىنى ئەدەبىياتنىڭ ئىچكى قانۇنىيىتى بەلگىلىگەن. چۈنكى، ئەدەبىي ئەسەرلەر گۈزەللىكنى تەسۋىرلەشنى، گۈزەللىكنى مەدھىيەلەشنى، گۈزەللىكنى ئادەملەر قەلبىگە سىڭدۈرۈشنى ئۆز مەقسىتى ۋە ۋەزىپىسى قىلغان. شۇڭا ئەدەبىياتنىڭ ئىجتىمائىي رولىمۇ ئۇنىڭ ئېستېتىكىلىق رولى ئارقىلىق ئەمەلگە ئاشىدۇ. ئېستېتىكىلىق قىممىتى يۇقىرى بولمىغان ھەرقانداق ئەسەرنىڭ ھېچقانداق رولى ۋە ئۈنۈمى بولمايدۇ. شۇڭا ئەزەلدىن يازغۇ-چىلار ئۆز ئەسىرىدە گۈزەللىك قىممىتىگە بەك دىققەت قىلغان. لىۋ. تولستوئي: «مەن سەنئەتكارمەن، مېنىڭ پۈتۈن ئۆمرۈم گۈزەللىكنى ئىزدەش بىلەن ئۆتتى» (يۇقىرىدىكى ژۇرنالغا قارالسۇن) دېگەن ئىدى. گۈزەللىككە ئىنتىلىش، گۈزەللىككە يېتىش، گۈزەللىك نى ئىزدەش، گۈزەللىكنى مەدھىيەلەش ئەدەبىيات-سەنئەتنىڭ قانۇنىيىتى. پېرسوناژ ئوب-رازى— پۈتكۈل ئوبراز سىستېمىسىنىڭ يادروسى بولغاچقا، ئەدەبىي ئەسەردىكى گۈزەللىك ئۇنىڭغا مۇجەسسەملەشكەن. ئەلۋەتتە. تۆتىنچىدىن، بالىلار ئەدەبىياتى ئەسەرلىرىدىكى پېرسوناژ ئوبرازىنىڭ گۈزەللىك قىممىتىگە ئىگە بولۇشى— بالىلار مائارىپىنىڭ يۆنىلىشى، تەرەققىياتى بەلگىلىگەن. چۈنكى، بالىلارنى ئېستېتىك جەھەتتە تەربىيەلەش— مائارىپنىڭ بىر مەزمۇنى. مائارىپ تەربىيەلەنگۈچىلەرنى ئالدى بىلەن ئەخلاقىي جەھەتتە گۈزەل قىلىپ تەربىيەلەيدۇ. بالىلار ئەدەبىياتى— بىر خىل ئوبرازلىق تەربىيە شەكلى بولۇپ، ئۇ مائارىپنىڭ مەزمۇنى، ۋەزىپىسى، يۆنىلىشىگە زىچ ماسلىشىدۇ. شۇڭا ئۇمۇ كىچىك كىتابخانلارنى گۈزەللىك جەھەتتە تەربىيەلەشنى ئۆزىنىڭ مۇھىم ۋەزىپىسى قىلىدۇ. شۇنداق بولغاچقا بالىلار ئەدەبىياتى ئەسەرلىرىدىكى پېرسوناژلارنىڭ گۈزەللىك قىممىتىگە ئىگە بولۇشى تولىمۇ زۆرۈر نەرسە بولۇپ قالىدۇ. بەشىنچىدىن، بالىلار ئەدەبىياتى ئەسەرلىرىدىكى پېرسوناژ ئوبرازىنىڭ گۈزەللىك قىممىتىگە ئىگە بولۇشى— يازغۇچى سەنئەتكارنىڭ بەدىئىي خىزمىتىنىڭ مەقسىتى ۋە ئاخىرقى نەتىجىسى بەلگىلىگەن. چۈنكى، ئەدەبىي ئەسەردە يارىتىلغان بەدىئىي ئوبراز— يازغۇچىنىڭ «بىرىنچى تەبىئەت» نى (تۇرمۇشنى) غايىۋىلاشتۇرۇشى بولۇپ، ئۇ «ئىككىنچى تەبىئەت» (بىلىنمىسى). گەرچە گۈزەللىك ئىنسان ۋۇجۇدىدا ۋە تەبىئەت دۇنياسىمۇ تەبىئىي دەۋجۇت بولسىمۇ، ئەمما يازغۇچى— سەنئەتكار شۇ تەبىئىي گۈزەللىكنى شۇ بويىچىلا ئەمەس، بەلكى يۇقىرى دەرىجىدە غايىۋىلاشتۇرۇش ئاساسىدا تەسۋىرلەيدۇ. شۇڭا ئەدەبىي ئەسەردىكى گۈزەللىك تەبىئىي گۈزەللىكتىن يۇقىرى تۇرىدۇ. «ھەرقانداق ئەھۋال ئاستىدا— دېگەن ئىدى بىلىنمىسى— گۈزەللىك ئىنسان روھىي دۇنياسىنىڭ ئەڭ چوڭقۇر يېرىدە پەيدا بولىدۇ. چۈنكى تەبىئەت مەنزىرىلىرى مۇتلەق گۈزەل بولۇپ كەتمەيدۇ. بۇ گۈزەللىك ئۇنى ياراتقۇچى ۋە كۆزەتكۈچىنىڭ قەلبىدە بولىدۇ. سەنئەت، رېئاللىقنىڭ كۆچۈرمىسى. شۇڭا سەنئەتنىڭ ۋەزىپىسى تۇرمۇشنى ئۆزگەرتىش، گۈزەللەش تۇرۇش ئەمەس، بەلكى تۇرمۇشتىكى رېئال مەۋجۇدىيەتنى نامايان قىلىشتۇر» («تارىم»

1986 - يىل 10 سان، 134 - بەت). بىلىنىشى ئېيتىۋاتقان ياراتقۇچى ۋە كۆ-زەتكۈچى - دەل يازغۇچى - سەنئەتكار دۇر. يازغۇچى - سەنئەتكارنىڭ بەدىئىي ماھارىت تىمى دەل ئىنساننىڭ ئەڭ چوڭقۇر يېرىدىكى گۈزەللىكىنى ۋە ئۆز غايىسىدىكى دۇنيانىڭ گۈزەللىكىنى نامايان قىلىشىدۇر. بۇ گۈزەللىكنى ئۆزى ياراتقان پېرسوناژ ئوبرازغا سىڭدۈرىشىدۇر. ئۆزى ياراتقان پېرسوناژلارنى كىتابخانلارنىڭ ئەبەدىي سۆيىدىغان كىشىسىگە ئايلاندۇرۇشتۇر. بۇ بالىلار ئەدەبىياتى ئۈچۈنمۇ ئورتاق قانۇنىيەت. بالىلار ئەدەبىياتىنىڭ گۈزەللىك قىسمىنى جەھەتتە، تېخىمۇ يۇقىرى تەلەپ قويۇلىدۇ، چۈنكى م. گوركى ئېيتقانىدەك: بالىلار ئۆز ئاتا-ئانىلىرىغا قارىغاندا مەدەنىيەتلىك رەك بولۇشى لازىم، ئەلۋەتتە. مەدەنىيەتلىك بولۇش - ئىنسانىي گۈزەللىك سۈپىتىگە قارىتىلغان. قايسى خىلدىكى بالىلار ئەدەبىياتى ئەسىرى بولسۇن، ئۇنىڭدا يارىتىلغان پېرسوناژ ئوبرازى گۈزەل بولۇشى، بالىلارغا سۆيۈملۈك ئادەم بولۇپ ھېس قىلىنىشى لازىم. بالىلار ئەدەبىياتى تارىخىدىكى ئەلى بابا ۋە مارجانە («ئەلى بابا ۋە قىزىق قاراقچى ھەققىدە ھېكايە»)، تۈلكەرىنارت («تۈلكەرىنارت»)، چىن تۆمۈر باتۇر («چىن تۆمۈر باتۇر»، نەسىردىن ئەپەندى («نەسىردىن ئەپەندى لەتىپىلىرى» - بالىلار قىسمى)، ئىزوپ («ئىزوپ مەسەللىرى»)، گاۋرۇش («زۇلمەتلىك دۇنيا»)، سەرەڭگە ساتقۇچى قىز («سەرەڭگە ساتقۇچى قىز»)، دېڭىز قىزى («دېڭىز قىزى»)، ۋانكا («ۋانكا»)، تۆمۈر («تۆمۈر ۋە ئۇنىڭ ئەترىتى»)، خەيۋا («قانائەت خەت»)، دۇڭزى («نۇرلۇق قىزىل يۇلتۇز»)، نىلىس («نىلىسنىڭ غازغا مىنىپ ساياھەت قىلىشى») قاتارلىق پېرسوناژلارنىڭ بالىلارنىڭ سۆيۈملۈك كىشىسى ۋە مەنىۋى ھەمراھى بولۇپ قالغانلىقى دەل ئۇلارنىڭ ئوبرازىدا ھەقىقىي، چىن، تەبىئىي، ساپ، يۇقىرى گۈزەللىكنىڭ تەسۋىرلىنىپ نامايان بولغانلىقى بىلەن زىچ مۇناسىۋەتلىك. «ئۈچ بولكا»، «گۈل - چېچەككە پۈر - كەنگەن قەۋەر»، «مۇستاپا»، «سېغىزخان بىلەن بۆدۈنە»، «قەلب ساداسى»، «تۇنجى قەدەم»، «ئىناق دوستلار» قاتارلىق بالىلار ئەدەبىي كىتابلىرىدىكى شېئىرىي، نەسىرىي ۋە دراماتىك پېرسوناژلارنىڭ تەسۋىرلىك بولۇپ قېلىشى، دەل ئۇلاردا ئۇيغۇر با-لىلىرىغا خاس گۈزەللىكنىڭ قىزغىن تەسۋىرلىنىپ، قىزغىن مەدھىيەلەنگەنلىكىدىن ئايرىلمايدۇ. يۇقىرىدىكى پېرسوناژلارنىڭ ئالاھىدىلىكى شۇنى ئېنىق چۈشەندۈرىدىكى ھەقىقەت - تەن خۇددى رودىن ئېيتقانىدەك: «سەنئەتتىكى پۈتكۈل گۈزەللىك ئىدىيە ۋە مەقسەتتىن، ئاپتورنىڭ ئالەمدىن ئالغان تەسىراتىدىن كېلىدۇ» («تارىم» 1986 - يىل 6 - سان، 135 - بەت).

بالىلار ئەدەبىياتى يازغۇچىسى پېرسوناژلارنى تەسۋىرلىگەندە، ئۆز دىققىتىنى پېرسوناژلارنىڭ سۆز ۋە ھەرىكەت (قىلىق) جەھەتتىكى گۈزەللىكىگە قارىتىشى لازىم. ئەلۋەتتە يازغۇچى ئۆز پېرسوناژلىرىنىڭ فىزىئولوگىيىلىك قۇرۇلۇش جەھەتتە، بولۇپمۇ چىراي جەھەتتە گۈزەل بولۇشىنى ئويلايدۇ. لېكىن بەدىئىي تەسۋىردە بۇ بەك مۇھىم

ئۇيغۇر خەلق مەسەللىرى توغرىسىدا بەزى چۈشەنچىلىرىم

ئوسمان ئۆمەر

جۇڭخۇا مىللەتلىرىنىڭ بىر تەركىبىي قىسمى بولغان ئۇيغۇر خەلقى ھەرقايسى تارىخىي دەۋرلەردىكى جاپالىق ئەمگىكى، ئەقىل - پاراستى بىلەن سانسىزلىغان گۈزەل خەلق ئەدەبىياتى ئەسەرلىرىنى بارلىققا كەلتۈردى، ھەمدە بۇ تارىخىي ۋە بەدىئىي جەھەتتىن رېئال تۇرمۇش ھەقىقىتىگە ئاساسلانغان چارائىلىق ناخشا، قوشاق، داستان، بېيىتلىرى، ئۆتكۈر پىكىرلىك تېپىشماق، ماقال - تەمسىللىرى، فانتازىيىگە باي بولغان ھېكايە - چۆچەكلىرى، ئاچچىق مەسخىرە خاراكتېرلىك كۈلكىلىك لەتىپە، مەسەللىرى ئارقىلىق ئۆزلىرىنىڭ ئۇلۇغۋار غايىسىنى، ئىرادىسىنى، يۈكسەك ئارزۇ - ئارمانلىرىنى، يارقىن ھېس - تۇيغۇلىرىنى توغرىدىن - توغرا ئىپادىلەپ، نەسىلدىن - نەسىلگە مىراس قالدۇرۇپ كەلدى. غايەت زور دەرىجىدە ئۆسۈپ يېتىلگەن خەلق ئېغىز ئەدەبىياتىنىڭ بۇ قىسمى تىلىك يادىكارلىقلىرى ئەدەبىيات تارىخىمىزغا نۇرچىچىپ، ئۆز نۆۋىتىدە يازما

ئەمەس. بالىلار ئەدەبىياتى ئەسەرلىرىدىكى پېرسوناژ تەسۋىرى مەسىلىسىدە، پېرسوناژ - نىڭ سۆز ۋە ھەرىكەت (قىلىق) جەھەتتىكى گۈزەللىكىنى، يەنى پېرسوناژلارنىڭ ئۆزئارا مۇناسىۋەتلىرى، ئەخلاقىي - پەزىلەتلىرى، مېڭىش - تۇرۇشلىرى، ئىرادە - ھەقىقەتلىرى، ئارزۇ - خىياللىرى، دۇنيا قارىشى، تۇرمۇش قارىشى ۋە ھاكازالار جەھەتلەردىكى گۈزەل تەرەپلىرىدىكى گۈزەللىكلىرىنى ئىنچىكە ئىشىنەرلىك قىلىپ تەسۋىرلەش ناھايىتى مۇھىم. چۈنكى، ئادەمنىڭ قانداق ئادەم ئىكەنلىكى، ئۇنىڭ گۈزەللىكى ياكى رەزىللىكى ھامان ئۇنىڭ سۆز ۋە ھەرىكەتلىرى (قىلىقلىرى) دە ئىپادىلىنىدۇ. سۆز ۋە ھەرىكەت - گۈزەللىكىنى نامايان قىلىدىغان دىئالېكتىكىلىق بىرلىكتۇر. ئەڭ مۇھىمى، ئىنساننىڭ ماھىيەت گۈزەللىكى ئۇنىڭ سۆزىدىلا ئەمەس، قىلىقلىرىدا ئىپادىلىنىدۇ. شۇڭا بالىلار ئەدەبىياتى يازغۇچىلىرى پېرسوناژلارنى، بولۇپمۇ بالىلارنى پېرسوناژ قىلىپ تەسۋىرلىگەندە بارلىق كۈچنى، پېرسوناژنىڭ چىراي ھەرىكىتىگە ئەمەس، بەلكى قىلىق ھەرىكىتىگە مەركەزلەش تۇرىدۇ. شۇنداق قىلغاندا پېرسوناژنىڭ روھىي دۇنياسىدىكى گۈزەللىك، بۇ ئەسەرنىڭ گۈزەللىكى، يازغۇچىنىڭ ئېستېتىك قارىشى بىلەن ئېستېتىك غايىسى ئوچۇق نامايان بولىدۇ. بۇنىڭ بىلەن ئەسەر ھەقىقىي ۋە ئەبەدىيلىك گۈزەللىك قىسمىتىگە ئىگە بولىدۇ.

ئەدەبىياتىمىزغا تەسىر كۆرسىتىپ، يازما ئەدەبىياتىمىزدىكى ئاتاقلىق ئەدەبىلەرنىڭ ئىجادىي پائالىيەتلىرىدە تۈرتكىلىك رول ئوينىدى.

ئۇيغۇر خەلق ئېغىز ئەدەبىياتى ئۇيغۇر خەلقىنىڭ يېزىق مەدەنىيىتى تېخى باشلانمىغان، ئەڭ قەدىمكى ئىپتىدائىي دەۋر تۇرمۇشىنى باشتىن كەچۈرۈۋاتقان مەزگىللىرىدە بارلىققا كەلگەن تۇنجى ئەدەبىيات شەكلىدىن ئىبارەت.

ئۇزاق ئەسىرلىك ئىجادىيەت ئەمەلىيىتىدىن قارىغاندا، خەلق ئاممىسى ياراتقان تىل گۆھەرلىرىنى ئەڭ گۈزەل مىسرالارغا تىزىپ، ئۇنى يازغۇچى - شائىرلارغا تەقدىم قىلدى. خەلق ئىجاد قىلغان ئېغىز ئەدەبىياتىدىكى ھەرخىل ژانىرلىرى بىلەن يازما ئەدەبىياتقا جانلىق ئىجادىيەت شەكىللىرىنى تەييارلاپ بەردى. خەلق ئېغىز ئەدەبىياتىدە نىڭ كۆپ خىل تېمىلىرى ۋە مول ئىدىيىۋى مەزمۇنلىرى يازغۇچىلارنى چەكسىز كەڭ تېما ھەم ۋەقەلىكلەر بىلەن تەمىن ئەتتى. مۇھىمى خەلقنىڭ بېسىپ ئۆتكەن ئۇزاق ئەسىرلىك سەپىرىگە ماسلىشىپ، ئۆزلىرىنىڭ ئېغىز ئىجادىيىتىدە گۈزەل قەھرىمان ئوبرازلارنى يارىتىش ئارقىلىق يازغۇچىلارنىڭ ئىجادىيىتىدە داخلىق، دۇنياۋى تىپىك ئوبرازلارنىڭ مەيدانغا كېلىشىگە ئاساس سېلىپ بەردى. خەلق ئۆز ئىجادىيەتلىرىدە نامايەن قىلغان كەڭ تەسەۋۋۇر، چوڭقۇر تەپەككۇر ئىقتىدارى بىلەن يازغۇچىلارنىڭ، ئەدەبىياتنىڭ تەسەۋۋۇر كۈچىنى قاناتلاندۇردى.

قىسقىسى، خەلق ئېغىز ئەدەبىياتى ئاددىيلىقتىن مۇرەككەپلىككە، بىر خىللىقتىن كۆپ خىللىققا، تېپىزلىقتىن چوڭقۇرلۇققا، قوپاللىقتىن نەپىسلىككە قاراپ تەرەققىي قىلغان. ئۇنىڭ تارىخىي ئۇزۇن بولۇپ، ئۆزىنىڭ قەدىمىيلىكى، شەكىلىنىڭ كۆپلىكى، تېماتىك مەزمۇنىنىڭ كەڭلىكى، بەدىئىي قۇرۇلمىسىنىڭ مۇكەممەل ۋە گۈزەللىكى، بەدىئىي ۋاسىتىلىرىنىڭ باي ۋە خىلمۇ - خىللىقى، سىمۋوللىرىنىڭ ئىخچام ۋە ھەرىكەت - چانلىقى، ئۆزىگە خاس مىللىي ئالاھىدىلىككە ئىگە ئىكەنلىكى قاتارلىق خۇسۇسىيەتلىرى بىلەن ۋەتەن ئەدەبىيات خەزىنىسىدە يۇلتۇزدەك چاقناپ تۇرىدۇ، ئەنە شۇ خەلق ئېغىز ئەدەبىياتىنىڭ بىر تەركىبىي قىسمى بولغان ئۇيغۇر خەلق مەسەللىرى ئۈستىدە كىشىلەر تەرىپىدىن خېلى ئىلمىي مۇھاكىمىلەر ئېلىپ بېرىلغانلىقىغا قارىماي، مەنمۇ بۇ ماقالەمدە ئۆز كۆز قارىشىمنى قويۇپ يولداشلار بىلەن ئورتاقلاشماقچىمەن.

× × ×

مەسەل توغرىسىدا «ئۆزبېك تىلىنىڭ ئىزاھلىق لۇغىتى» دا مۇنداق تەبىر بېرىلگەن: «مەسەل - ئەرەبچە سۆز بولۇپ، ئۇنىڭ ئىككى خىل مەنىسى بار. بىرى، كىشىلەرگە ئۈگۈت بولىدىغان (يول يورۇق كۆرسىتىپ ئېيتىلغان گەپ، نەسەت دېگەن مەنىدە) ياكى كىشىلەرگە ئىبرەت بولىدىغان خۇلاسىلىق كىچىك مەجازى (سۆز ئىبارەتلىرىنىڭ كۈچى مەنىدە ئىشلىتىلىشى، ئىستىئارا [بەدىئىي ئوخشىتىش]، ستافورا)، ھېكايە دېگەن مەنىسى بىلدۈرىدۇ. يەنە بىرى، «эск» ئەسكەرتىلگەن سۆز، ئىبارەت دېگەن.

مەنىنى بېرىپ، مەتال (بۇمۇ ئەرەبچە سۆز بولۇپ، بۇنىڭمۇ ئىككى خىل مەنىسى بار: I - تۈگەل مەنە ئىپادىلەيدىغان ئوبرازلىق ئىبارە، ھېكمەتلىك سۆز دېيىلىدۇ، II - قىسسە، مەسەل دېگەنلىك بولىدۇ)، بەزىدە ماقال دەپمۇ ئاتىلىدۇ. (ماقال ئەرەبچە سۆز بولۇپ، ھاياتىي تەجرىبە ئاساسىدا خەلق تەرىپىدىن يارىتىلغان، ئادەتتە پەندى - نەسەھەت مەزمۇنىغا ئىگە بولغان ئىخچام ئوبرازلىق ۋە ھېكمەتلىك ئىبارە، گەپ دېگەن مەنىلەردە قوللىنىلىدۇ). مەسىلەن، «ئالتۇننىڭ قەدىرىنى زەرگەر بىلىدۇ»^① دېگەندەك.

مەسەل توغرىسىدا «تۈركچە قامۇس» تا مۇنداق تەبىر بېرىلگەن: «مەسەل - دەسل، دېگەن تۈپ سۆزدىن ياسالغان، ئۇ ئەسلى ئەرەبچە سۆز بولۇپ، ئۇنىڭ يىلتىزى بىر بوغۇملۇق سۆز (كېچى. بىگزە - ئوخشاشلىق دېيىلىدۇ)، ئۈلگە، ئۆرنەك بولىدىغان قىسسە، ئەخلاقىي كىچىك ھېكايە، دەسل، سۆزى دەسل مەسىلەن، تەمسىل، مەسەل، دەپمۇ ئىشلىتىلىدۇ.»^②

مەسەل توغرىسىدا «ئوكيانۇس» تا مۇنداق تەبىر بېرىلگەن: «مەسەل - ئەرەبچە سۆز بولۇپ، دەسل، دېگەن بىر بوغۇملۇق تۈپ سۆزدىن ياسالغان. دەسل، مەسىلەن، تەمسىل، دېگەن مەنىنى بېرىدۇ. بۇ ئەدەبىياتنىڭ بىر ژانىرى بولۇپ، نەرسىلەرنى جانلاندىرۇش، ھايۋانلارنى سۆزلىتىش يوللىرى بىلەن كىشىنىڭ دىققىتىنى جەلپ قىلىدىغان قىسقا ھېكايە»^③.

مەسەل توغرىسىدا «پارسچە - خەنزۇچە لۇغەت» تە مۇنداق تەبىر بېرىلگەن: «مەسەل سۆزى پارسچە دەسل، مەسەل 寓言، ھەم ھېكمەتلىك سۆز 格言 ۋە تەمسىل 谚语 دېيىلىدۇ»^④.

مەسەل توغرىسىدا «رەسىملىك تۈركچە سۆزلۈك» تە مۇنداق تەبىر ئىرىلگەن: «ئومۇمەن خەلق ئۆزى ئىجاد قىلغان، ئېغىزدىن - ئېغىزغا كۆچۈپ كەلگەن، كىشىلەرنىڭ بېشىدىن كەچۈرگەن سەرگۈزەشتىلىك ھادىسىلارنى ئىپادىلەپ بېرىدىغان چۆچەكنىڭ بىرى»^⑤.

مەسەل توغرىسىدا «خەنزۇچە - ئۇيغۇرچە لۇغەت» تە مۇنداق تەبىر بېرىلگەن: «寓言 - مەسەل، كىنايە، ئىستىھزا، ھېكمەتلىك سۆز، ئىبرەتلىك سۆز، ئاتىلار سۆزى»^⑥.

① «ئۆزبېك تىلىنىڭ ئىزاھلىق لۇغىتى» 1 - قىسىم 441 - بەت. «ئۆزبېك تىلى» نەشرىياتى 1981 - يىلى نەشرى.

② «تۈركچە قامۇس» 1928 - يىلى ئىستانبۇل نەشرى.

③ «ئوكيانۇس» 1971 - يىلى ئىستانبۇل نەشرى 2 - قىسىم 1800 - بەت.

④ «پارسچە - خەنزۇچە لۇغەت» 1981 - يىلى بېيجىڭ نەشرى 2115 - بەت.

⑤ «رەسىملىك تۈركچە سۆزلۈك» 1977 - يىلى. نەنخە نەشرى.

⑥ «خەنزۇچە - ئۇيغۇرچە لۇغەت» 1974 - يىلى شىنجاڭ خەلق نەشرىياتى.

مەسەل توغرىسىدا بەزىلەر: «مەسەلنى جانلىق تىلدا <تەمسىل> دەيدۇ»^① دەپ ئىزاھلايدۇ.

تەمسىل دېگىنىمىز — تۇرمۇشتىكى تۈرلۈك ھادىسىلارنى، كىشىلەرنىڭ ياخشى - يامان خۇسۇسىيەتلىرىنى ھايۋان ۋە نەرسىلەرنىڭ قىلىقلىرى، تەبىئىتى ۋە ھالىتى بىلەن سېلىشتۇرۇلغان ھېكمەتلىك سۆزلەردىن ئىبارەت. مەسىلەن، «پايپاققا ناھال قاققاندىك»، «چاققا چورۇق ئاستقاندىك»، «تۆشۈك يىرتىقتىن كۈلەر» دېگەندەك. ماقال بىلەن تەمسىل ئوخشىشىپ كېتىدۇ. تەمسىلدە ماقالىغا ئوخشاش ساۋاق، ئۈلگە، ئىبرەت مەنىسى يوق، ئۇ بىرەر ھادىسىنى تەسۋىرى رەۋىشتە ئىپادىلەپ، كۆپرەكى كۆچمە مەنىدە قول - لىنىلىدۇ. ماقالدا ئىپادىلەنگەن پىكىر ئەڭ ئاخىرقى نەتىجىسى بىلەن تولۇق بېرىلسە، تەمسىلدە، ئۇنىڭ ئىشارىسى بېرىلىدۇ، يەنى ئوخشىتىش، سېلىشتۇرۇش ئارقىلىق دېمەكچى بولغان پىكىر ئىشارە قىلىنىدۇ. ماقال - تەمسىل پەقەت بىر ياكى ئىككى جۈملە چوڭ - قۇر مەنىلىك قىسقا قىياپىتى، ئىبارە ياكى شېئىرى شەكىل بولۇپ، ئۇنىڭدا يارد - تىلغان ئوبراز مەسەلگە قارىغاندا قىسقا بولىدۇ. مەسىلەن، «تۆمۈرنى قىزىتىدا سوق» دېگەن ماقالىنى ئالساق، بۇ سەندەل ئۈستىدە تۇرغان قىپ - قىزىل چوغدەك تۆمۈرنىڭ ئوبرازىنى بېرىدۇ، لېكىن بۇ ماقالىنىڭ ئاساسىي قىممىتى ئوبراز بېرىشتە ئەمەس، بەلكى ھەرىكىتى ئۆز ۋاقتىدا، كىچىككۈرمەستىن ئىشلەش لازىملىقىنى چۈشەندۈرىدۇ. مەسەلدە بولسا ھايۋانات چۆچەكلىرى ۋە لەتىپىلەرگە ئوخشاش بىر قاتار ۋەقەلىكىلەرنى ئاساس قىلغان ھالدا ماقال - تەمسىلدىكىدىن كەڭرەك بولغان ئوبراز يارىتىلىدۇ. بۇ مەسەلنىڭ ماقال - تەمسىللەردىن ئالاھىدە پەرقلىنىپ تۇرىدىغان روشەن بەلگىسى. مەسەلنىڭ نەسىرى شەكلى ۋە نەزم شەكىللىرىنىڭ ھەممىسىدە شۇنداق.

خۇلاسە قىلغاندا، مەسەل ئەدەبىياتنىڭ مەخسۇس بىر ژانىرى، ئوخشىتىش، سېلىشتۇرۇش سەۋەبى، كىنايە، مېتافۇرا، قاتارلىق ئىستىلىستىك ۋاسىتىلەر ئارقىلىق بىرەر ئىبرەتلىك مەزمۇنغا ئىگە بولغان لەتىپە خۇسۇسىيەتلىك ئىخچام ھېكايىلار مەسەل دېيىلىدۇ. مەسەلنىڭ ئىجادكارى خەلق بولۇپ، كىشىلەر بىۋاسىتە ئوتتۇرىغا چىقىرىشقا يېتىنالمىغان پىكىرلىرىنى ئادەمدىن باشقا بارلىق جانلىق ۋە جانسىز نەرسىلەر تىلىدىن بېرىپ، شۇ ئارقىلىق زومىگەرلىك ۋە ئاچكۆزلۈك، ۋەھشىلىك ۋە ئالدامچىلىقلارنى پاش قىلىدۇ، مەسخىرە قىلىدۇ، جەمئىيەتتىكى سەلبى ھادىسىلارنى، ۋەقەلىكلەرنى، ئۇلارنىڭ ئارقا كۆرۈنۈشلىرىنى ئېچىپ تاشلايدۇ. كىشىلەردە يېڭىچە ئەخلاق - پەزىلەت تۇرغۇزۇشنىڭ يولىنى كۆرسىتىپ بېرىدۇ. ئۇ دەۋرىمىز كىشىلەرنىڭ دىلىدىكى ئەڭ نازۇك ئۆي - پىكىرلىرىنى ئىنچىكىلەپ تەھلىل قىلىدىغان روشەن خاھىشقا ئىگە ئەڭ مۇھىم ئەدەبىي ژانىرلارنىڭ بىرى.

① ئەردىن تاتىلىق، «ئۇيغۇر خەلق ئېغىز ئەدەبىياتى ۋە ئۇنىڭ تارىخى» ھەققىدە، «بۇلاق» 1981 - يىل

ئەجدادلىرىمىز ئۆزىنىڭ قەدىمكى يېزىقى پەيدا بولۇشتىن خېلى ئىلگىرىلا ئىلىنىڭ ياردىمى بىلەن گەۋدىلەنگەن، ساددا خىيالىي تەسەۋۋۇرلاردا تۈرلۈك - تۈمەن ھادىسىلار ۋە ۋەقەلەردىن ئىجاد قىلغان ھەر خىل مەسەل خاراكتېرلىك پىكىرلىرىنى تەدرىجى ئومۇملاشتۇرۇپ خەلقنىڭ مەنىۋى بايلىقىغا ئايلاندۇردى.

دۇنيادا تۇنجى بولۇپ تونۇلغىنى «ئىزوپ مەسەللىرى» بولۇپ، ئۇ قەدىمكى گرېتسىيەنىڭ «مەسەل - تەمسىللەر توپلىمى» ئىدى. رىۋايەتلەرگە قارىغاندا بۇ توپلامنى مىلادىدىن ئىلگىرى 6 - ئەسىرنىڭ كېيىنكى يېرىمىدا ئىزوپ دېگەن يازغۇچى تۈزۈپ چىققان، رىۋايەتتىكى ئىزوپ ساستىلىقلارنىڭ ئۆي قۇلى بولۇپ، ھۆرلۈك ۋە ئەركىنلىككە ئېرىشكەندىن كېيىن، لوتىيا دېگەن جاينىڭ پادىشاھى لويى شۇنىڭ ئىشەنچىسىگە ئېرىشكەن. ئۇ «خۇدانىڭ تەقدىرىگە بەھۈرمەتلىك قىلىپ» نوپۇز - لۇق ئاقسۆڭەكلەرگە قارشى چىققانلىقتىن ھاڭغا تاشلاپ ئۆلتۈرۈۋېتىلگەن.

قەدىمكى گرېتسىيە مەسەللىرىنىڭ قايسىسىنى ئىزوپنىڭ يازغانلىقى تېخى تەك - شۈرۈپ چىقىلغىنى يوق. ھازىر ساقلىنىپ كەلگەن ئۈچ خىل نەزمى ئەسەرلىرى 1 - ئەسىرنىڭ باشلىرىدىن 4 - ئەسىرگىچە بولغان ۋاقىت ئىچىدە يېزىلغانلىقى مەلۇم. ئىزوپنىڭ ئىسمى ئەڭ دەسلەپ مىلادىدىن ئىلگىرىكى 5 - ئەسىر ئەتراپىدا گرېتسىيە - نىڭ ئاتاقلىق تارىخچىسى ھېرو دوتىنىڭ «تارىخ» ناملىق ئەسىرىدە كۆرۈلىدۇ. ئەمما ھەقىقەتەن ئىزوپ دېگەن كىشىنىڭ ئۆتكەن - ئۆتمىگەنلىكى ھازىرغىچە ئېنىق ئەمەس. ۋاھالەنكى، بىزگىچە يېتىپ كەلگەن ئىزوپ مەسەللىرى كېيىنكى كىشىلەر تەرىپىدىن ئۆزگەرتىۋېتىلگەن، ئىزوپ مەسەللىرىنىڭ كۆپ قىسمى ھاياۋانلار توغرىسىدىكى ھېكايىلار بولۇپ، تۆۋەن قاتلامدىكى پۇقرالار ۋە قۇللارنىڭ ھېسسىياتىنى ئەكس ئەتتۈرگەن. ئېكسپىلاتاتسىيە قىلغۇچىلارنىڭ پەسكەشلىكى، ئادەمخور - زوراۋانلىقنى پاش قىلىۋالغان، ئۇ، كىشىلەرنى دۈشمەنگە رەھىم قىلىشقا ئاگاھلاندۇرىدۇ. ئەمگەك مۇئەييەنلەشتۈرۈلۈپ، ئىتتىپاقلىق مەدھىيىلەندۈرۈلۈپ، بىراق، ئاپتور ئاقسۆڭەكلەرگە قارشى كۈرەش قىلىشنى تەشەببۇس قىلىمىغان. تەقدىرچىلىك كۆز قارىشىنى ئىپادىلەپ قويغان. «ئىزوپ مەسەللىرى» ياۋروپا ئەدەبىياتىنىڭ نەرەققىياتىغا تەسىر كۆرسىتىپلا قالماي، بەلكى مەسەلچىلىك ئىجادىنىڭ ئاساسىنىمۇ ياراتقان.

«تۇنجى مەسەللەر توپلىمى» «ئىزوپ مەسەللىرى» نى ئېلىمىزگە تونۇشتۇرۇش ئىشىنىڭ سۇلالىسى دەۋرىدە باشلانغان بولۇپ، ئەينى ۋاقىتتا كۋاڭ يى (况义) دەپ تەرجىمە قىلىۋالغان، چىڭ سۇلالىسىغا كەلگەندە ئۇنىڭ «意拾蒙引» ناملىق ئىنگىلىزچە - خەنزۇچە سېلىشتۇرما نۇسخىسى، كېيىنچە لىن چەننىڭ تەرجىمىسىدە «ئىزوپ مەسەللىرى» بولغان. ①

دۇنيادا مەسەل 18 -، 17 - ئەسىرلەردە كەڭ تەرەققىي قىلغان. بۇ چاغلاردا

① «ئەدەبىيات - سەنئەت قانۇنى» ئىلىم نەشرىياتى 1982 - يىلى خەنزۇچە نەشرى 140 - 141 - بەتلەر

كونا - قالاق تۈزۈۈگە قارشى ئاشكارا تەشۋىقات ئېلىپ بېرىش ۋە ئۇلارنى توغرىدىن- توغرا پاش قىلىش قىيىن بولغاچقا، تەرەققىيپەرۋەر شائىرلار، يازغۇچىلار ئۆز پىكىر- كۆز قاراشلىرىنى بىر خىل پەردە ئاستىغا ئېلىپ بايان قىلىشقا مەجبۇر ئىدى. ئەدەبىي ئەسەر- لەرنىڭ مەسەل دېگەن تۈرنىڭ پەيدا بولۇشىدىكى سەۋەب ئەنە شۇ. ئۇلار مەسەلدە بايان قىلىنغان ۋەقەلەر ئارقىلىق زومىگەرلىك، ياۋۇزلۇق، ھىيلىگەرلىك ۋە قۇۋلۇق - شۇمىلىقلىرىنى، خەلققە بالايى - ئاپەت كەلتۈرگەن زالىم پەلەك، رەھىمسىز زامانى، بۇ زۇلۇمنى خەلققە يۈكلىگەن زالىم شاھلارنى، قارانىيەت ساراي ئەمەلدارلىرىنى رەھىمسىز پاش قىلىپ، قاتتىق مەسخىرە قىلىدۇ. ئاقكۆڭۈلۈك - سەمىمىيلىكى، ئاجىز - لارنى ياقلايدۇ، ئۇلارغا خەيرخاھلىق قىلىدۇ ھەم ئېزىلگۈچى، خارلانغۇچى خەلقلەرنى ھۆكۈمران سىنىپلارغا قارشى كۈرەش قىلىشقا دەۋەت قىلىدۇ. شۇڭا تارىختا مەسەللەر «ئەخلاق ئۆگەتكۈچى ئەسەر» دەپمۇ ئاتىلىدۇ.

بۇنىڭدىن بىر ئەسىر ئىلگىرى ئۆتكەن داڭلىق چۆچەكچى، مەسەلچىلەر دانىيەلىك ئاندرىسۇن، ئىتالىيەلىك د. كوللودې، روسىيەلىك كىرلوۋ، شىدىرنلەر يازغان مول مەز - مۇنلۇق، يۇقىرى بەدىئىي قىممەتكە ئىگە بولغان قىزىقارلىق، يۇمۇرستىك خاراكتېردى - كى چۆچەك، مەسەللەرنى جامائەتچىلىكنىڭ ھېلىمۇ سۆيۈپ ئوقۇپ، ئۇنىڭدىن روھىي ئوزۇق ئېلىپ كېلىۋاتقانلىقى بۇنىڭ تىپىك مىسالى.

مەملىكىتىمىزنىڭ ھازىرقى زامان مەشھۇر يازغۇچىلىرىدىن جاڭ تىيەنىي، يې شىكتاۋ، يۈەن ۋىجىڭ، چىڭ جىڭ قاتارلىقلارنىڭ مۇنەۋۋەر چۆچەك، مەسەللىرىمۇ مەملىكىتىمىز ئىچىدىلا ئەمەس، بەلكى خەلقئارادىمۇ جامائەتچىلىكنىڭ سۆيۈپ ئوقۇيدىغان ئەسەرلىرىدىن بولۇپ قالدى.

ئۇيغۇر ئەدەبىيات تارىخىغا نەزەر سالدىغان بولساق، مەسەللەر ئالاھىدە مۇھىم ئورۇننى ئىگىلەپ كەلگەن، يەنى ئۇيغۇر خەلقىنىڭ بىر پۈتۈن مىللىي مەدەنىيىتىگە ئوخشاش ئۇيغۇر خەلق مەسەللىرىمۇ بىر دەۋردە، بىر رايوندا، مەلۇم شەخسنىڭ سۇ - بېپىكتىپ دۇنياسىدا تاسادىپەن ئىجاد قىلىنغان بولماستىن، بەلكى ئۇ ئۇزاق تارىخىي دەۋرلەردىن بۇيان كەڭ ئەھگەكچى ئۇيغۇر خەلقى تەرىپىدىن يارىتىلغان ئېغىز ئەدە - بىياتىدىن ئىبارەت بۇ مۇقەددەس ئانىنىڭ سۈتتىن ئوزۇقلىنىش ئارقىلىق ئۆسۈپ يېتىلىپ، تەدرىجىي ھالدا، يوقلىقتىن بارلىققا كېلىپ، خېلى تەرەققىي قىلغان بىر ژا - نىرغا ئايلاندى.

« 18 - ئەسىرنىڭ ئاخىرى، 19 - ئەسىرنىڭ باشلىرىدا ياشاپ ئىجادىيەت بىلەن شۇغۇللانغان قەشقەرلىك ئۇيغۇر شائىر خىسەلتىنىڭ 416 مىسرا شېئىرى، 208 بېيىتتىن تەركىپ تاپقان، مەسنەۋىي شەكلى بىلەن يېزىلغان «چاشقان بىلەن مۇشۇكنىڭ ئېلىشى - شى» («بەھسە مۇش - گۈربە») ناملىق شېئىرىي مەسەلى ئۆزىدە ئىپادىلەنگەن ئىجابىي مەزمۇن ۋە بەدىئىي مۇۋەپپەقىيەت بىلەن ئۇيغۇر يازما ئەدەبىياتىدىكى ئۈلگىلىك مە -

سەللەر قاتارىدىن ئورۇن ئېلىشقا تېگىشلىكتۇر»^①. شائىر بۇ مەسەلدە قىلىقلاندۇرۇش ۋاستىسىنى قوللىنىپ، دارتمىلاش ئۇسۇلى بىلەن تىلى شېكەر، دىلى زەھەر، يامان-لىقتىن ئەسلا قول تارتمايدىغان ساختىپەز، ياۋۇز كۈچلەرنى قاتتىق مەسخىرە قىلدۇ، ئىرادىسىزلىك ۋە ئىتتىپاقسىزلىقنىڭ كىشىلىك ھاياتقا كەلتۈرىدىغان پاجىئەلىرىنى ئۆزى سۈرەتلىگەن سىمۋولىستىك ئوبرازلار ئارقىلىق ئېنىق چۈشەندۈرۈپ ئۆتىدۇ شۇنداقلا، ساختىپەزلىك ۋە ھىيلىگەرلىك بىلەن ئۆزىنىڭ ئەسلى ماھىيىتىنى يېپىشقا ئۇرۇنغان ياۋۇز زوراۋانلاردىن ھوشيار تۇرۇشنىڭ زۆرۈرلىكىنى تەكىتلەيدۇ، جۈملىدىن بۇ ياۋۇز-لارغا نىسبەتەن خام خىيالدا بولۇپ، ئىزگۈ ۋە شەپقەت تەلەپ قىلغۇچىلارنىڭ ئۆزىنى ئۆلۈمگە تۇتۇپ بەرگۈچى ئەخمەقلار ئىكەنلىكىنى چاشقانلار پاجىئەسى ئارقىلىق ئوب-رازلىق چۈشەندۈرىدۇ. يەنە بىر تەرەپتىن، ياۋۇز زوراۋانلار ئۆزىنى قانداق پەرداز-لىسىسۇن، ئۆز ماھىيىتىنى يوشۇرۇپ كېتەلمەيدۇ، ئۇلارنىڭ يامان نىيىتى ۋە قەبىھلىكى جەزمەن ئاشكارا بولىدۇ، دېگەن كۈچلۈك مەنتىقىي خۇلاسەسىنى ئوتتۇرىغا قويىدۇ؛ مەسەلىنىڭ ئاخىرىدا بولسا ەۋشۈكلەر بىلەن چاشقانلارنىڭ ئېلىشىشىنى سۈرەتلەپ ئىت-تىپاقسىزلىق مەغلۇبىيەت دېمەكتۇر، ئىتتىپاق بولۇپ ئۈمىدۋارلىق بىلەن كۈرەش قىل-غاندىلا ئاجىزلارمۇ كۈچلۈك دۈشمەننى يېڭەلەيدۇ، دېگەن ھەقىقەتنى كۆرسىتىپ ئۆتىدۇ. كېيىنكى كۈنلەردە ئۇيغۇر خەلق ھەسەللىرىنى توپلاش ۋە رەتلەپ چىقىشتا پېشقەدەم يازغۇچى-زۇنۇن قادىر ئالاھىدە كۈچ سەرپ قىلدى. ئۇنىڭ «چۈجە بىلەن سېغىزخان»، «قوشچى بىلەن چاشقان» قاتارلىق مەسەللىرى مەسەلچىلىكىنى راۋاج-لاندۇرۇش ۋە تەرەققىي قىلدۇرۇش ئاساسىدا يارىتىلغان.

ئازادلىقتىن كېيىن بولۇپمۇ پارتىيىنىڭ 11 - نۆۋەتلىك 3 - نومۇمىي يىغىنىدىن كېيىن خەلقىمىز ئۆز ئەدەبىيات - سەنئىتىنى گۈللەندۈرۈش ئىمكانىيىتىگە ئىگە بولدى. بۇنىڭ نەتىجىسىدە ئەدەبىيات - سەنئەت خادىملىرىمىز ۋە ھەۋەسكارلىرىمىز تىرىشىپ جاپالىق ئىزدىنىشلەر ئارقىلىق ئۇيغۇر خەلق ئېغىز ئەدەبىياتىنىڭ مەسەللەر ژانىرىنى توپلاپ، رەتلەپ ۋە يېڭىدىن ئىجاد قىلىپ كەڭ كىتابخانلار بىلەن يۈز كۆرۈشتۈردى، بۇ ژانىر يەنىلا ئەدەبىياتىمىزنىڭ ئاسمىنىدا خۇددى يۇلتۇزدەك چاقناپ كىشى قەلبىنى خۇشال قىلىشقا باشلىدى. ۋەزىيەتنىڭ ئۆزگىرىشى، جەمئىيەتنىڭ تەرەققىي قىلىشىغا ئەگىشىپ مەسەللەرنىڭ مەزمۇنى، شەكلىمۇ يېڭىلىقلار بارلىققا كەلمەكتە. نۆۋەتتە مەيدانغا كېلىۋاتقان مەسەللەر كىشىلەرنىڭ ئالغا ئىلگىرىلىشىگە ئىلھام بېرىدىغان بۇرغۇ، دەۋرنىڭ كېسەللىرىنى داۋالايدىغان ئوپىراتسىيە پىچىقى بولماقتا، بۇ جەھەتتە خېلى كۆپ كۈچ سەرپ قىلغان يولداشلاردىن ئەخەت ھاشىم، ۋاھىتجان غوپۇر قاتارلىقلار - نىمۇ ئۆز نۆۋىتىدە نەزەردىن ساقىت قىلمايمىز. چۈنكى ئەخەت ھاشىمنىڭ 70 پار - چىغا يېقىن چۆچەك ۋە مەسەلنى ئۆز ئىچىگە ئالغان ئىككى پارچە مەسەللەر توپلىمى،

① «ئۇيغۇر كلاسسىك ئەدەبىياتى تېزىملىرى» 997 - بەت.

ۋاھىتىجان غوپۇرنىڭ «كېچىكىپ كەلگەن ئەقىل» ناملىق نەزم شەكىلدە يېزىلغان مەسەللەر توپلىمى نەشرىدىن چىقىپ كەڭ جامائەتچىلىك بىلەن يۈز كۆرۈشتى. ھازىر مەسەلدىن ئىبارەت بۇ ژانىر تېخىمۇ راۋاجلىنىپ، تەرەققىي قىلىپ، گېزىت - ژۇرناللاردا كەڭ تۈردە ئېلان قىلىنىپ، خەلقنى تەربىيەلەش ۋە زىيىسىنى ئۈنۈملۈك ھالدا ئورۇنداپ كەلمەكتە.

× × ×

ئۇيغۇر خەلىق مەسەللىرىنىڭ خۇسۇسىيىتى جەھەتتىن قارىغاندا، ئۇ تۈزۈلۈش جەھەتتىن ھايۋاناتلار توغرىسىدىكى چۆچەكلەر بىلەن خەلىق لەتىپىلىرىگە ئوخشاپساق كېتىدۇ. لېكىن ئىنچىكىلىك بىلەن كۆزىتىپ، مۇلاھىزە قىلساق، مەسەللەرنىڭ ئۆزىگە خاس بەلگىلىك خۇسۇسىيىتى ۋە ئالاھىدىلىكى بارلىقىنى چۈشىنىۋالالايمىز.

مەسەللەردە ئۆي ھايۋانلىرى، يىرتقۇچ ھايۋانلار، ئۇچار قۇشلار، دەل - دەرەخ - لەر، ھاشاراتلەر، جوزا - بەندىڭ ۋە باشقا نەرسە كېرەكلىرى خۇددى ئادەمدەك سۆز - لەيدۇ، ئويلايدۇ، خۇشال بولىدۇ ھەم خاپا بولىدۇ. ئۇلار ھاياتلىق ئۈچۈن بىر - بىرى بىلەن كۈرەش قىلىدۇ، لېكىن بىز كىشىلەر ئاغزىدىن مەسەللەرنى ئاڭلىغىنىمىزدا ياكى كىتاب، ژۇرنال، گېزىتلەردىن ئوقۇغىنىمىزدا قارىماققا ھايۋانات، قۇش، ئۆسۈملۈك، ھاشارات ۋە باشقا مەۋجۇداتلار ئۈستىدە پاراڭ بولۇۋاتقاندا تۇرسىمۇ، ئەمەلىيەتتە گەپ ئۇلار ئۈستىدە ئەمەس، بەلكى ئادەملەر ئۈستىدە بولۇۋاتقانلىقىنى، بىزگە رېئال - لىقنى، تۇرمۇشنى كۆرسىتىپ بېرىۋاتقانلىقىنى چۈشىنىۋالالايمىز.

مەسەللەردە يارىتىلغان ئوبراز ھايۋانات، دەل - دەرەخ، گۈل - گىياھ ۋە باشقا نەرسىلەر ئۈستىدە يارىتىلغان بولسىمۇ، ئۇنىڭدا بىر پۈتۈن ئىجتىمائىي گورۇھ، شۇ ئىجتىمائىي گورۇھنىڭ ئەزالىرى ۋە كىشىلىك مۇناسىۋەت مەركەزلىك ھالدا تەسۋىرلە - نىدۇ، ئەمما مەسەللەردە تەسۋىرلەنگەن ئىجتىمائىي تۇرمۇش ھايۋانات چۆچەكلىرىدىكىگە ئوخشاش كەڭ دائىرلىك سۈرەتلەنمەستىن، پەقەت بىرەر ھايۋان ياكى ئۇچار - قۇشلار - نىڭ بىرەر ئالاھىدىلىكى ئارقىلىق تۈرەۋىشتا تەجرىبە - ساۋاق قىلىشقا ئەرزىيدىغان تەمسىل خاراكتېرلىك ئىبرەتلىك مەنە، ئەخلاققا دائىر نەسىھەت مەسەلنىڭ بېشىدا ياكى ئاخىرىدا خۇلاسىە تېرىقىسىدە ئوتتۇرىغا قويۇلىدۇ. بۇ خۇلاسىنى كۆپ ھاللاردا ئاپتور ئەمەس، بەلكى مەسەلنىڭ ئۆزى چىقىرىدۇ. مەسىلەن: «تۆگە بىلەن ئېشەك» دېگەن مەسەلدە كارۋان يول ئۈستىدە ھېرىپ قالغان تۆگىسى بىلەن ئېشەكنى يايلاقتا قالدۇرۇپ كېتىپ قالىدۇ. بۇلارنى كۆرگەن تۈلكە ئېشەك بىلەن تۆگىنى يېپىش نىيىتىگە كېلىدۇ ھەمدە يالغۇز ئۆزىنىڭ كۈچى يەتمەيدىغانلىقىنى بىلىپ، يايلاق تاللىشىش ھىي - لىسىنى ئىشالەتمەكچى بولىدۇ، شۇنىڭ بىلەن ئۆزىنى گۇۋاھچى، بۆرىنى بولسا يەر ئىگىسى قىلىپ باشلاپ كېلىدۇ، بۆرە: «مېنىڭ يايلىقىمدا نىمىشقا ئوتلايسەن» دەپ ئۆكتەملىك قىلىپ، ئورۇنسىز جىدەل چىقىرىدۇ ۋە «تېلىڭنى چىقار پۇراپ باقمىسەن»

دەپ تەھدىت سالغۇدۇ، بۇرنىڭ يامان نىيىتى — تىلىنى چىقارسا چىشلەپ ئۈزۈۋېلىپ، ئوت يېپەلمەس قىلىپ قويۇپ، ھالسىزلىنىدۇرۇپ ئۆلتۈرۈش ئىكەنلىكىنى بىلگەن ئۆگە كۆكرىكى بىلەن بۇرنى قاتتىق ئۇرۇپ تىك موللاق چۈشۈرۈۋېتىدۇ. بىر چەتتە تۇرغان ئېشەكمۇ بۇرنى غەزەپ بىلەن تېپىپ ئۆلتۈرۈپ قويىدۇ. بۇنى كۆرگەن تۈلكە بەدەر قانچىدۇ. شۇنىڭ بىلەن بۇ مەسەلدىن:

«يەر ئىگىسى، نى كۆرۈڭ ئۆلۈپ ياتقىنى،

گۇۋاھچىسى، نى كۆرۈڭ قورقۇپ قاچقىنى.

بۇ كۆرگۈنىڭدىن ساۋاق ئالمىساڭ،

باشلاپ كەل بۇرنىڭ يەنە باشقىسىنى.»

دېگەن شېئىرىي يەكۈن چىقىرىلغان.

ئۇندىن باشقا يەنە «قىزغانچۇق كالا» دېگەن مەسەلدە ئات، كالا، قوي قاتارلىق ھايۋانلارنىڭ يايلاق تاللىشىپ، بىر-بىرى بىلەن ئەپ ئۆتمىگەنلىكى، بىرى ئاچ-لىقتىن ئۆلۈپ كەتكۈدەك بولسىمۇ، يەنە بىرسىنىڭ زادىلا كارى بولمىغانلىقى، ھەتتا ئىككىسىنىڭ جىسدەللىشىپ بىر-بىرىنى ناكا قىلىپ قويۇشقانلىقى، پۇرسەتتىن پايدىلانغان بۇرى قىزغانچۇقلۇق قىلغان كالىنى يېمەكچى بولغانلىقى، كالا ئۆلۈم ئالدىدا ئۆز قىلمىشىغا ئىقرار قىلىپ: «ئاچكۆزۈك قىلمىغان بولسام مەنمۇ بۇ ئاقىۋەتكە چۈشۈپ قالمىغان بولاتتىم» دەپ پۇشايمان قىلغانلىقى ھەمدە ئاچكۆزلۈك بىلەن ئىناق-ئىتتىپاق ياشىماسلىقنىڭ ئاقىۋىتى ئاخىرى ھالاكەتكە ئېلىپ بارىدىغانلىقىدىن ئىبارەت بۇ چوڭقۇر پەلسەپىۋى پىكىر ناھايىتى ئوبرازلىق ھالدا خۇلاسە قىلىنىدۇ. «ئالا مۇ-شۇك بىلەن بوز مۇشۇك» دېگەن مەسەلدە «ئىشلىگەننىڭ يۈزى يورۇق، ئىشلىمىگەننىڭ يۈزى چورۇق» دېگەن ماقال تەقلىد قىلىنىپ يەكۈن چىقىرىلغان.

مەسەللەردە يارىتىلغان ئوبرازلار كىشىلەر خاراكتېرىنىڭ ئىشارىلىك بەلگىسىدىن ئىبارەت. كونا جەمئىيەتتە ئاتا-بوۋىلىرىمىز ھۆكۈمران سىنىپ - خان، پادىشاھ، ئەمەلدارلارغا بولغان نارازىلىقىنى، جەمئىيەت ھەققىدىكى كۆز قاراش، پىكىرلىرىنى، كەلگۈسىگە بولغان يۈكسەك ئارزۇ-ئارمانلىرىنى توغرىدىن - توغرا ئېيتىش ئىمكانىيىتىگە ئىگە بولمىغانلىقتىن، ئۇنى بىرخىل پەردە ئاستىغا ئېلىپ بايان قىلىشقا مەجبۇر بولغان. شۇنىڭ ئۈچۈن كۆپىنچە مەسەللەردە ئۆزىگە خاس ئىشارىلىك ئوبرازلار يار-دىمى بىلەن كىشىلىك ھايات ھەققىدىكى ئابىستراكت ئۇقۇملار كۆنكىرتىلاشتۇرۇلغان. مەسەللەردە ھايۋانلارنىڭ خاراكتېرى، مەجەز - خۇلقىغا قاراپ ئۆزىگە خاس ئوبراز يارىتىلغان. مەسىلەن: ئاتا-بوۋىلىرىمىز خان، پادىشاھ، قارا نىيەت ئەمەلدار - زالىم قازىلارغا بولغان نارازىلىقىنى ئىپادىلەش يۈزىسىدىن يولۋاس، شىر، بۆرىگە ئوخشاش يىرتقۇچ ھايۋانلارنى ئۇلارغا سىمۋول قىلغان. ئالدامچى، ساختىپەز، ئىككى يۈزلىمىچى، ھىيالىگەر يالاقچىلارغا بولسا تۈلكە، ئىت، قاغا - قۇزغۇن، چاشقانلارنى سىمۋول

قىلغان. ئەمگەكچى خەلق ئۆزلىرىگە ۋە ئۆزلىرى ئارىسىدىكى ۋاپادار، ئەقىل-پاراسەت-لىك باتۇرلارغا بولسا بۈركۈت، قاراغۇچا، قارلىغاچ، كاككۇك، كەپتەر، كىمىك، ئات، كالا، قوي قاتارلىق كىشىلەرگە پايدا يەتكۈزىدىغان قۇشلار ۋە يۇۋاش ھايۋانلارنى سىمۋول قىلغان. مەسەللەردىكى يولۋاس، بۆرە، تۈلكە، ئىتلار بولسا، ئەلبەتتە ئادەملەر ئىچىدىكى «ئىت، تۈلكە، بۆرە، يولۋاس» لاردىن ئىبارەت. مەسىلەن: «تۈلكىنىڭ تەقسىماتى»، «تۈلكە بىلەن شىر»، «ئاچكۆز ئىشىت» قاتارلىق مەسەللەر ئادەملەر ئىچىدىكى ياۋۇزلۇق، ئاچكۆزلۈك، ھىيلىگەرلىك قىلغۇچى زالىم ھۆكۈمرانلارنىڭ قارايمىت، ھىيلىگەرلىكىنىڭ سىمۋولىغا مىسال بولالايدۇ.

مەسەللەر قۇرۇلۇش جەھەتتىن كۈچلۈك كىنايە ۋە يۇمۇرلۇققا ئىگە بولۇپ، ناھايىتى ئىخچام، لېكىن مەزمۇن جەھەتتىن كەڭ ھەم چوڭقۇر بولىدۇ. شۇنداقلا لەتىپىلەرگە ئوخشاش ھەجۋىي خاراكتېرگە ئىگە بولغان بولىدۇ.

مەسەللەر بىر تەرەپتىن كىشىلەرگە ئوخشىمىغان ھايۋان، قۇشلارنىڭ نېمە ئۈچۈن شۇنداق مېجەزگە ۋە تاشقى ئالاھىدىلىككە ئىگە ئىكەنلىكى توغرىسىدا قىزىقارلىق ھېكايە قىلىپ بېرىپ، ئۇنى تونۇشقا يېقىندىن ياردەم قىلغاندەك تۇرسىمۇ ھايۋان، قۇش، ھاشاراتلارنىڭ شۇ خىل ئالاھىدىلىكلىرى گەرچە رېئال مەۋجۇت بولسىمۇ، لېكىن ئۇ يەنىلا فانتازىيىلىك توقۇلمىدىن ئىبارەت. مەسەللەرنىڭ فانتازىيىۋىلىكى كۈچلۈك بولسىمۇ، لېكىن ئۇ يەنىلا تۇرمۇش رېئاللىقىغا باغلىنىدۇ. يەنى روماننىڭ خىيال ئار-قىلىق رېئاللىقىنىڭ قانۇنىيەتلىرى كۆرسىتىپ بېرىلىدۇ. ئۇنىڭدا ھايۋان ياكى قۇشلارنىڭ خاراكتېرى ئىنتايىن روشەن سۈرەتلىنىدۇ ھەمدە بۇ ھايۋان، قۇش، ھاشاراتلارنىڭ مېجەزى ۋە فىزىئولوگىيىلىك ئالاھىدىلىكى بىلەن زىچ باغلىنغان بولىدۇ.

مەسەللەردىكى ھايۋانات، ئۇچار قۇش، قۇرت، قوڭغۇز، دەل - دەرەخ، گۈل - گىياھلار ئوبرازى يەنىلا ئەمگەكچى خەلق تەرىپىدىن رېئاللىق بىلەن فانتازىيىنى بىر - لەشتۈرۈشتە ھايۋانلار، قۇشلار ۋە باشقا مەۋجۇداتلارنىڭ، مېجەز - خۇلقى ئومۇملاشتۇرۇلغان ھەم ئادەملەرنىڭ ئىدىيىسى سىڭدۈرۈلگەن بىر خىل بەدىئىي ئىجادىيەت بولۇپ ھېسابلىنىدۇ. شۇڭا ئۇنىڭدىكى ھايۋانات، ئۇچار - قۇش، دەل - دەرەخ، تاغۇ - تاش، نەرسە - كېرەكلىك ئوبرازى ھەم شۇ نەرسىلەر، ھەم ئەمەس، ھەم ئادەم ھەم ئادەم ئەمەس. مانا بۇ ئوبرازلار ئادەملەر بىلەن شۇ نەرسىلەرنىڭ بىرلىكى، شۇنداقلا رې-ئاللىق بىلەن فانتازىيىنىڭ بىرلىكى. ئۇنىڭدا ئىلگىرى سۈرۈلگەن مەركىزىي ئىدىيىلەر ئوخشاشمىغان ھايۋان ۋە باشقا نەرسە - كېرەكلىكلەرنىڭ تىپىك ئوبرازى ئارقىلىق ئىپادىلىنىدۇ. ئادەتتە زوراۋانلىق قىلغۇچى ياۋۇزلارنىڭ تىپى يولۋاس، بۆرە، ئىت، يىلان، قاراقۇش... قاتارلىقلار بىلەن ئىپادىلەنسە، زىيانكەشلىككە ئۇچرىغۇچى يۇۋاشلار - نىڭ تىپى قوي، كالا، بۇغا، توشقان، كىمىك، كەپتەر، بۇلبۇل، قاراغۇچا قاتارلىقلار بىلەن ئىپادىلىنىدۇ. سۈيۈقەستچى، ھىيلىگەر، ئىككى يۈزلىمىچى، تەخسىكەش، خۇشامەت -

چى، ئاھاخچىلارنىڭ تىپى تۈلكە، ماييۇن... قاتارلىقلار ئارقىلىق ئىپادىلەنسە، ساددا، ئەخمەقلارنىڭ تىپى ئات، ئېيىق قاتارلىقلار ئارقىلىق ئىپادىلىنىدۇ. ئالا كۆڭۈللەرنىڭ تىپى سېغىزغان بىلەن ئىپادىلەنسە، شۇملۇق تىلىگۈچىلەرنىڭ تىپى ھۇقۇش ئارقىلىق ئىپادىلىنىدۇ. دېمەك، بۇ تىپلار ھايۋانلار ۋە قۇشلارنىڭ ئەسلى مېجەز - خۇلقى بىلەن بىر قەدەر زىچ باغلانغان. ئەمگەكچى خەلققە ۋەكىللىك قىلىدىغان ئىجابىي پېرسوناژلار سۈپىتىدە گەۋدىلەنگەن تىپلار ھەمىشە زالىم، تەخسىكەشلەرنىڭ سىمۋولى بولغان تىپلارغا قارشى زېرەكلىك بىلەن كۈرەش قىلىپ، ئۇلارنى ھالاك قىلىدۇ.

ئۇيغۇر خەلق مەسەللىرى يۇقىرىقىدەك ئالاھىدىلىكلىرى بىلەن ھايۋانات چۆچەك - لىرى، ماقال - تەمسىل، لەتىپىلەردىن پەرقلىنىشىمۇ، لېكىن ئۇلار ئۆز ئارا ناھايىتى زىچ باغلانغان بولىدۇ. مەيلى مەسەل بولسۇن، مەيلى ھايۋانات چۆچەكلىرى بولسۇن، ياكى ماقال - تەمسىل، لەتىپىلەر بولسۇن بۇلارنىڭ ھەممىسى ئەمگەكچى خەلقنىڭ ئىدىيىلىرىنى ئىپادىلەيدىغان قورال. ئۇلارنىڭ ھەر قايسىسى بەدىئىي جەھەتتىن ئوخشىمايدىغان ئالا - ھىدىلىككە ئىگە.

ئۇيغۇر خەلق مەسەللىرى كۆپ ھاللاردا ھايۋانات چۆچەكلىرى بىلەن ئارىلىشىپ كەتكەن بولىدۇ. شۇڭا ئۇ تارىخىي سەۋەبلەر تۈپەيلىدىن خەلق ئارىسىدا ھايۋانات چۆچەكلىرى شەكلى بىلەن كۆپرەك تارالغان. بىراق مەسەللەرنىڭ تۈزۈلۈشى، ۋەقەلىكى، قاتناشقۇچىلىرى، ئاپتورنىڭ كىتابخانلارغا ئۇقتۇرماقچى بولغان مەقسىتى ۋە بايان قىلىش ئۇسۇلىدىن مەسەلنىڭ ئادەتتىكى ھايۋانات چۆچەكلىرىگە ئوخشىمايدىغان ئالا - ھىدىلىكىنى بايقىۋالغىلى بولىدۇ. مەسىلەن، ھايۋانات چۆچەكلىرى مەزمۇنى مول، داۋىلىرى چوڭقۇر بولسىمۇ، لېكىن شەكىل ئالاھىدىلىكى جەھەتتىكى چەكلىنىشلىكى تۈ - پەيلىدىن، مەزمۇن ئىپادىلەشتە تازا بىۋاسىتە ۋە تولۇق بولۇپ كېتەلمەيدۇ. ئۇنىڭدا فان - تازىيە ۋاسىتىسى ئارقىلىق بەدىئىي جەھەتتە ئەركىن بىر تەرەپ قىلىش ئىمكانىيىتى كۆپ - رەك بولسىمۇ، لېكىن ئۇنىڭ ھايۋانلار ئاساسىي قەھرىمان بولۇشتەك چەكلىنىشىگە ئۇچ - رىماسلىقى مۇمكىن ئەمەس، گەرچە ئۇنىڭغا ئەمگەكچى خەلقنىڭ ئىدىيىۋى ھېسسىياتىنى سىڭدۈرۈپ، مۇئەييەن ئىجتىمائىي مەزمۇنغا ئىگە قىلىش ئىمكانىيىتى بولسىمۇ، لېكىن ھايۋانلارنىڭ ئۆزىگە خاس مۇناسىۋەتلىرىگە ئېتىبار بەرمەي بولمايدۇ. شۇڭا ئۇ رې - ئاللىقنى ئەگرى - توقاي ۋە يوشۇرۇن ھالدىلا ئەكس ئەتتۈرەلەيدۇ. يەنە بىر جە - ھەتتىن، ئوخشاش بىر ھايۋاننىڭ ئوخشىغان مىللەت خەلقلىرىنىڭ ھايۋانات چۆچەك - لىرىدە ئوخشىمىغان ئوبرازغا ۋەكىللىك قىلىشى شۇ خەلقلەرنىڭ مىللىي ئادىتى ۋە ئىدد - يىۋى ئىشەنچلىرىنىڭ ئوخشاشماسلىقى بىلەن مۇناسىۋەتلىك بولۇپ، ئۇنى بىرلىككە كەلتۈرۈش مۇمكىن ئەمەس.

ئۇيغۇر خەلق مەسەللىرى يالغۇز ھايۋاناتلارلا ئاساسىي قەھرىمان قىلىنغان ھالدا ئىش ئېلىپ بارماي، بەلكى ئۇچار قۇش، دەل - دەرەخ، گۈل - گىياھ، تاغۇ - تاشلار،

ئومۇمەن كائىناتتىكى ئادەمدىن باشقا بارلىق جانلىق، جانسىز مەۋجۇداتلارنىڭ ھەممىسى ئۇنىڭ ئىجابىي، سەلبىي قەھرىمانلىرى بولالايدۇ. بۇ جەھەتتە ئۇيغۇر خەلق مەسەللىرىدەك ئۇنىڭ كەڭ، ئەركىن ژانىر ئەدەبىياتتا كەم ئۇچرايدۇ دېيەرلىك. مەسەللەر رېئال تۇرمۇشتىكى سەلبىي ئىش - ھەرىكەت ۋە شەيئىلەرنى پاش قىلىش ئاساسىدا يېزىلغاچقا، ئاپتور ئۆز قىزغىنلىقىنى ھەجۋىي سۆزلەرگە بېرىپ، ئەسەر - نىڭ قايىل قىلىش كۈچىنى ئاشۇرىدۇ.

× × ×

دۇنيادىكى ۋە ئېلىمىزدىكى ھەر قايسى مىللەتلەرنىڭ شەكىللىنىشى، تەرەققىيات ئەھۋالى ۋە تارىخىي كەچۈرۈشلىرى ئوخشاش بولمىغانلىقى ھەمدە ئۇلار ئولتۇراقلاش - قان رايونلىرىنىڭ ئىجتىمائىي ئەھۋالى، تەبىئىي شەرت - شارائىتلىرى بىر - بىرىدىن پەرقلىنىدىغانلىقى ئۈچۈن ئۇلاردا ئۆزىگە خاس مىللىي ئالاھىدىلىك شەكىللەنگەن. شۇڭ - لاشقا ھەر قايسى مىللەتلەرنىڭ ئۇزۇقلىنىشى، كېيىنىشى، ئولتۇراقلىشىشى، ئىشلەپچىقىرىش ئەھۋالى، ئەدەبىيات - سەنئەت، ئۆرپ - ئادەت ۋە دۇنيا قاراشلىرى، پىسخىك ھالەت ۋە ھىسسىياتلىرى ئوخشاش بولمىغانلىقى ئۈچۈن ئۇلارنىڭ كۈندىلىك ئىجتىمائىي ۋە مەنىۋى پائالىيەتلىرىمۇ بىر - بىرىدىن ئالاھىدە پەرقلىنىدۇ. ھەر قانداق مىللەتنىڭ ئاغزاكى ياكى يازما ئەدەبىي ئەسەرلىرى شۇ مىللەت ئەمگەكچى خەلقىنىڭ ئۆزىگە خاس مىللىي ئالاھىدىلىكىنى ۋە يەرلىك خۇسۇسىيىتىنى روشەن ھالدا ئەكس ئەتتۈرەلمەسە، شۇ ئەسەر، شۇ مىللەتنىڭ ياخشى، نادىر ئەدەبىي ئەسىرى سۈپىتىدە باشقا مىللەتنىڭ ئەدەبىي ئەسەرلىرىدىن روشەن پەرقلىنىپ تۇرىدۇ.

ئۇيغۇر خەلق مەسەللىرى تېماتىك دائىرىسىنىڭ كەڭلىكى، ئىدىيىۋى مەزمۇنىنىڭ چوڭقۇرلىقىدىن تاشقىرى يەنە قۇرۇلمىسىدىمۇ ئۇيغۇر خەلقىنىڭ كەچۈرۈشلىرى، ئول - تۇراقلاشقان رايونلىرىنىڭ تەبىئىي ۋە ئىجتىمائىي شارائىتلىرىنى، ئىشلەپچىقىرىش، ئەدە - بىيات - سەنئەت قاراشلىرىنى، دىنىي ۋە تۇرمۇش ئادەتلىرىنى، دۇنيا قاراش، ئىدىيىۋى ھېسسىيات ۋە ئارزۇ - ئۈمىدلىرىنى ئەكس ئەتتۈرۈپ، ئۇيغۇر خەلقىنىڭ قەدىمدىن تار - تىپ قوللىنىپ كېلىۋاتقان تۇرمۇش ئادەتلىرىنى گەۋدىلىك ئىپادىلىگەن.

ئۇيغۇر خەلق مەسەللىرىدە بەزى ھايۋانات ھەم قۇشلار ئوخشاشمىغان شارائىتتا ئوخشاشمىغان خاراكتېرگە ئىگە بولىدۇ. مەسىلەن، مەسەللەردىكى يولۋاسنىڭ ئوبرازى كۆپ ھاللاردا زوراۋان بىرتقۇچلارنىڭ تىپى قىلىنىشىمۇ، بەزى مەسەللەردە ئۇنىڭ يۇ - ۋاش، دۆت، ساددا ئىكەنلىكى، دائىم تۈلكىنىڭ ياكى ئوشقاننىڭ ئالدىشىغا ئۇچرىد - غانلىقى بايان قىلىنىدۇ. «ئەقىل - پاراسەتلىك ئوشقان»... قاتارلىق مەسەللەر بۇنىڭغا مىسال بولالايدۇ. بۇنداق ئوخشاشماسلىقلاردا خىلمۇ - خىل سەۋەبلەر بار. ئوخشاش بول - مىغان خەلقلەر، ئوخشاش بولمىغان جايلار، ئوخشاش بولمىغان ۋاقىتلار ۋە تارىخىي تەرەققىيات باسقۇچلىرى كىشىلەرنىڭ بىر شەيئىگە ئوخشاش بولمىغان پوزىتسىيە تۇ -

تۇشقا سەۋەبچى بولغاندىن تاشقىرى بىرخىل ھايۋاننىڭ ھەرخىل مەسەلدىكى ئورنى، مۇناسىۋىتى، ھەرىكىتى ئۆزگەرگەنلىكتىن، كىشىلەرنىڭ ئۇلارغا تۇتقان پوزىتسىيىسىمۇ ئوخشاش بولمىغان. مەسىلەن، ئۇيغۇر خەلقى يولۋاسنىڭ ئوبرازى ئارقىلىق ئادەملەرنىڭ كۈچ - قۇدرىتىنى ئىپادىلىگەندە ئۇنىڭدىكى مەنە مەسەللەردىكى يولۋاسنىڭ ئوبرازىغا ئوخشاش بولمايدۇ. خەلق ئارىسىدا باتۇرلۇق ۋە قەھرىمانلىقنىڭ سىمۋولى قىلىپ يولۋاسنى ئاتايدۇ. ئۇيغۇر خەلقى مەسەللەرنىڭ بەزىلىرىدە يولۋاس زوراۋان، ئاچكۆز، نەپسانىيەتچى، ئۇچىغا چىققان شەخسىيەتچى، زالىم پادىشاھلارغا سىمۋول قىلىنىدۇ. «تۈركىيەنىڭ تەقسىماتى» بۇنىڭ تىپىك مىسالى، ئىدىيەۋى ئىشەنچ بىلەن ئېتىقادنىڭ ئوخشاشماسلىقى سەۋەبىدىن، تۈركىي خەلقلەرنىڭ ئەڭ قەدىمكى توتېمىز ئېتىقادى بويىچە بۇرنى مۇقەددەس بىلىپ ئۇنى يول باشلىغۇچى، نىجاتلىق بەرگۈچى، جەسۇرلۇقنىڭ سىمۋولى قىلىدۇ. مەسىلەن: «...كۈنلەرنىڭ بىرىدە ئاي قاغاننىڭ كۆزى يورۇپ، بىر ئوغۇل تۇغىدۇ، بۇ ئوغۇلنىڭ چىرايى كۆك، ئاغزى چوغدەك قىزىل، كۆزلىرى ھال، چاچلىرى، قاشلىرى قارا بولۇپ، ھۆر - پەرىلەردىنمۇ گۈزەل ئىدى، بالا ئانىسىنىڭ كۆكسىدىن ئوغۇز سۈتىنى بىر قېتىملار ئىمىپ ئىككىنچىلەپ ئەمەيدۇ. ئاش - تاماق، خام گۆش، شاراپ بىلەن ئۇزۇقلىنىدۇ. 40 كۈندە چوڭ بولۇپ بالاغەتكە يېتىدۇ. لېكىن ئۇنىڭ قىياپىتى ئاجايىپ ئايىقى ئۆكۈزنىڭ ئايىقىغا، بىلى بۇرنىنىڭ بىلىگە، يەلكىسى يىلپىزنىڭ يەلكىسىگە، كۆكسى بولسا ئېيىقنىڭ كۆكسىگە ئوخشايتتى...».

«... كۈنلەرنىڭ بىرىدە قونالغۇدا ئوغۇزخاننىڭ چېدىرىغا كۈندەك بىر نۇر چۈشىدۇ. نۇر ئىچىدىن كۆك تۈكلۈك، كۆك يايلىق بىر ئەركەك بۆرە پەيدا بولۇپ، ئۆزلىكىدىن ئوغۇزخانغا يول باشلىغۇچى بولىدىغانلىقىنى ئېيتىدۇ. ئوغۇزخان بۇ بۇرنىنىڭ يول باشلىشىدا ئېتىل دەرياسى بويىغا يېتىپ كېلىپ، ئورۇم خاقان بىلەن سوقۇشۇپ، ئۇنى مەغلۇب قىلىدۇ...»^①. ئەينى دەۋردە ئۇيغۇرلار (جۈملىدىن باشقا تۈركىي قەۋم - لەرمۇ) بۇرنىنى ئۆزلىرىنىڭ ئەڭ بۇرۇنقى توتېم بەلگىسى دەپ تونۇپ، ئۇنىڭغا چو - قۇرغانىدى.

خەنزۇچە تارىخنامىلاردىمۇ تۈركىي قەۋملەرنىڭ (جۈملىدىن ئۇيغۇرلارنىڭ) توتېم ئېتىقادى توغرىسىدا نۇرغۇن خاتىرىلەر يېزىپ قالدۇرۇلغان. «جۇ سۇلالىسى تارىخى» نىڭ «تۈركلەر ھەققىدە قىسسە» بۆلۈمىدە «تۈركلەرنىڭ بايرىقىغا ئالتۇندىن ھەل بېرىلگەن بۆرە بېشىنىڭ سۈرىتى چۈشۈرۈلگەن، بۇ ئەسلىنى ئۇنىۋەسلىقنىڭ نىشانىسى، ئۇلاردا قاراۋۇللارنىمۇ بۆرە دەپ ئاتايدۇ» دەپ يېزىلغان. بۇ ئۇيغۇرلار ئارىسىدا نوتېمىز ئېتىقادىنىڭ خېلى دەۋرلەرگىچە داۋاملىشىپ كەلگەنلىكى ھەمدە شۇ ئۇزۇن جەريانلاردا بۇرنى مۇقەددەس بىلىپ كەلگەنلىكىدىن دېرەك بېرىدۇ. ئومۇمەن، دەۋرنىڭ ئۆزگىرىشى ۋە ئىدىيەۋى ئىشەنچنىڭ ئۆزگىرىشى مەسەللەر -

① ۋە غويۇر، ئە. ھۈسەين: «ئۇيغۇر كىلاسسىك ئەدەبىياتى تىزىملىرى» 85 - 86 - 87 - بەتلەر.

دىكى ئوخشىماسلىقنى كەلتۈرۈپ چىقىرىدۇ. ئىنسانىيەت سىنىپى جەمئىيەتكە قەدەم قوي-غاندىن كېيىن تەدرىجىي تەرەققىيات نەتىجىسىدە كىشىلەرنىڭ شەيئەلەرگە بولغان ئو-نۇشى، چۈشەنچىسى ئۆستى، شۇنىڭ بىلەن بۆرە ئىلگىرىكى «توتېم» لىق رولىدىن قېلىپ ياۋۇز، ۋەھشىي، ئاچكۆز، بالايى-قازالارنىڭ ئوبرازىغا ئايلاندى. مەسىلەن، «بۆرنىڭ مەخپىيىتى»، «ئەقىللىق قېرى كالا»، «قىزغانچۇق كالا» قاتارلىق مەسەل-لەر ئۇنىڭ مىسالى. ئۇيغۇر خەلق مەسەللىرىنىڭ بەزىلىرىدە بۆرىمۇ خۇددى يولۋاسقا ئوخشاش ھىيلىگەر، مەيدانسىز، خۇشامەتچىلەرنىڭ ئوبرازى بولغان تۈلكىنىڭ ئالدىشىغا ئۇچرايدۇ.

يەنە مەسىلەن، ئۇيغۇر خەلقى قەدىمدىن تارتىپ قارلىغاچنى ياخشى كۆرىدۇ. شۇڭا ئۇيغۇر دېھقانلىرى ئۆز ئۆيلىرىدە قارلىغاچقا ئاتاپ ئوۋا ياساپ بېرىدۇ. بۇنداق قىلىش ئۇيغۇر خەلقىنىڭ قارلىغاچنى بەكمۇ ئەتىۋالاپ باققانلىقىنىڭ ئەمەلىي نەتىجىسى بولۇپ، بۇنى ئىلمىي تەھلىل قىلغاندا، ئۇيغۇر خەلقىنىڭ قەدىمدىن تارتىپ ئادەتلىنىپ كەلگەن ئىدىيىۋى ئىشەنچىسى ۋە ئۆرپ-ئادىتى دەپ چۈشىنىش مۇمكىن. قارلىغاچ بول-سا دېھقانچىلىققا زىيان سالىدىغان پاشا، چىۋىن، ھاشاراتلەر، چېكەتكە، يەر يولۋىسى، قارىغۇ چىرىپاشكىلارنى يوقىتىدىغان ماھىر قىرغۇچى بولۇپ، ئىنسانىيەتكە يەتكۈزدىدىغان پايدىسى كۆپ، شۇڭا تۈركىي خەلقلەر (ئۇيغۇرلار) قارلىغاچنى ئۇلۇغلاپ، ئۇنى مەدھىيە-لەيدىغان «قارلىغاچنىڭ تۆھپىسى»، «قارلىغاچنىڭ قۇيرىقى نېمە ئۈچۈن ئاچىماق بولۇپ قالغان؟»، «پاشا نېمە ئۈچۈن غىگىشىيدۇ؟» دېگەندەك مەسەللەرنى ئىجاد قىلىشقان.

ئاتا-بوۋىلىرىمىز ئۆز ئەۋلادلىرىغا (ئۆسمۈرلەرگە) «قارلىغاچنى تۇتسا يامان بو-لىدۇ» ياكى «قارلىغاچنى تۇتسا ئادەمنىڭ قولى تىتىرىگەك بولۇپ قالىدۇ» دەپ تەر-بىيە بېرىپ، بالىلارنىڭ ئۇقۇشماسلىقتىن قارلىغاچ بالىلىرىغا زىيان يەتكۈزۈپ قويۇش-نىڭ ئالدىنى ئالىدۇ ھەمدە بالىلارغا قارلىغاچ بالىسىنى ئۇۋىسىدىن چۈشۈپ كەتسە ئاتايىن ئۇنى ئېلىپ ئۇۋىسىغا سېلىپ قويسا «ساۋاپ» بولىدۇ دېگەن ئاڭنى سىڭدۈر-گەن بۇ ھال ئۇيغۇرلارنىڭ ناھايىتى ئۇزۇن زامانلاردىن تارتىپ داۋاملىشىپ كېل-ۋاتقان ئەنئەنىۋى ئادىتى. باشقا قۇش ياكى ھاشارات يەنى زىيانلىق قاغا، ئورغان، يىلانلارنىڭ تۇخۇملىرىنى چىقىپ، بالىلىرىنى ئۆلتۈرۈش ئۇيغۇرلار ئارىسىدا كەڭ ئومۇم-لاشقان ئادەتتۇر.

قىسقىسى، ئۇيغۇر خەلق مەسەللىرى ئۇيغۇر خەلقىنىڭ ئۇزۇن يىللىق ھايات، كۈرەش تارىخىدىكى قىممەتلىك ئەمەلىي تەجرىبە-ساۋاقلارنىڭ يەكۈندۈر. بۇلار ئاساسەن ۋەتەنپەرۋەرلىك، ئىلىم-مەرىپەت، ئەدەپ-ئەخلاق، ئىشچانلىق-ھۇرۇنلۇق، دېھقانچىلىق، ئىجتىمائىي ئەمگەك، تەبىئەت ھادىسىلىرى، ئۆملۈك-يەككىلىك، تەنھالىق، ئائىلە-ئۆي، تۇرمۇش، ۋاپادارلىق-ۋاپاسىزلىق، مۇھەببەت-نەپسەرەت، ئادەم ۋە ئۇنىڭ باشقا ياخشى-يامان خىسەتلىرى، ئۆرپ-ئادەت، باتۇرلۇق ۋە قۇرقۇنچاقلىق، سىنىپ

«تارىخىي خاتىرىلەر» نىڭ نەشر قىلىنىشى مۇناسىۋىتى بىلەن

ھاجى ياقۇپ يۈسۈپى (ئانات)

24 تارىخ ھەققىدە سۆز ئاچقاندا، ئالدى بىلەن 24 تارىخ ئاتالغۇسى ئۈستىدە توختىلىپ ئۆتۈشكە توغرا كېلىدۇ.

قەدىمكى زاماندىن تارتىپ ئالىملىرىمىز باشقا ئىلىملەرگە قارىغاندا، تارىخ ئىلمىگە ئەھمىيەت بېرىپ كەلگەچكە، ئېلىمىزنىڭ تارىخ ئىلمى ئالاھىدە تەرەققىي قىلغانىدى، بۇ ئالىملار پۈتۈن ئۆمرى بويىچە تارىخ ماتېرىياللىرى توپلىدى، تارىخ يازدى. شۇڭا جۇڭگو دۇنيادا تارىخ ماتېرىياللىرى خەزىنىسى ئەڭ مول بىر دۆلەت بولۇپ قالدى. 24 تارىخ ئېلىمىزدىكى 24 قىسىملىق تارىخنىڭ ئومۇمىي نامى. تاڭ خاندانلىقى دەۋرىدە ئۈچ تارىخ، سۇڭ خاندانلىقى دەۋرىدە 17 تارىخ، مىڭ خاندانلىقى دەۋرىدە 21 تارىخ دېيىلەتتى. مىلادى 1739 - يىلى چىڭ خاقانى چيەنلۇڭ دەۋرىدە «مىڭ خاندانلىقى تارىخى» بىلەن «كونا تاڭنامە»، «كونا بەش دەۋر تارىخى» قوشۇلۇپ 24 تارىخ بولغانىدى، مىنگو دەۋرىدە «يۈەن (موڭغۇل) خاندانلىقىنىڭ يېڭى تارىخى» يېزىلىپ «25 تارىخ»، «چىڭ (مانجۇ) خاندانلىقى تارىخى ئورگىنالى» قوشۇلۇپ «26 تارىخ» دېيىلىدۇ. ئەمما ھازىرغىچە مەملىكىتىمىز ئىچى ۋە سىرتىدا «24 تارىخ» ئۇقۇمى ئومۇمىيلىشىپ قالدى.

ۋە تەبىقە ئايرىملىقلىرى قاتارلىق خىلمۇ - خىل تېما ۋە مەزمۇنىنى ئۆز ئىچىگە ئالغان بولۇپ، كىشىلەرنىڭ بىر قەدەر ياخشى چۈشەنچىلىرى، تەجرىبە - ساۋاقلارنى ئىجابىي ۋە سەلبىي جەھەتتىن ئوبرازلىق ئىپادىلەنگەن. مەسىلەن ئۆتكۈر قاراتمىلىققا ئىگە ئەدەبىي ژانىردۇر.

بىز مىللىتىمىزنىڭ پەن - مەدەنىيەت سەۋىيىسىنى يۇقىرى كۆتىرىش ئۈچۈن كۈرەش قىلىۋاتقان بۈگۈنكى كۈندە ئۇيغۇر خەلق مەسەللىرى ئىچىدىكى قىممەتلىك بايلىقلارنى قېزىش ۋە ئۇنى رەتلەپ «تۆتىنسى زامانىۋىلاشتۇرۇش» قۇرۇلۇشى ئۈچۈن ئۈنۈملۈك خىزمەت قىلدۇرىشىمىز كېرەك.

№	كىتاب ئىسمى	جىلدى	ئاپتورى ۋە يېزىلغان دەۋرى
1	تارىخىي خاتىرىلەر	130	سىماچىيەن خەن دەۋرى
2	خەننامە	120	بەن گۇ خەن دەۋرى
3	كېيىنكى خەننامە	120	سۇڭ فەينى جەنۇبىي خانىدانلىق دەۋرى
4	ئۈچ خانلىق قىسسىلىرى	65	چېن شوۋ جىن خانىدانلىقى دەۋرى
5	جىننامە	130	فاڭ شۇەنلىڭ تاڭ دەۋرى
6	سۇڭنامە	100	لياڭ شېنيۇ جەنۇبىي خانىدانلىق دەۋرى
7	جەنۇبىي چىنامە	59	شياۋزىشيەن جەنۇبىي خانىدانلىقى لياڭ بەگلىكى
8	لياڭنامە	56	ياۋسلىيەن تاڭ دەۋرى
9	چېننامە	36	ياۋسلىيەن تاڭ دەۋرى
10	ۋېينامە	114	ۋېي شوۋ شىمالىي چى دەۋرى
11	شىمالىي چىنامە	50	لى بەيياۋ تاڭ دەۋرى
12	جوۋنامە	50	لىنخۇ دېفېن تاڭ دەۋرى
13	سۈينامە	85	ۋېي چىڭ تاڭ دەۋرى
14	جەنۇبىي خانلىقلار تارىخى	80	لى يەنشوۋ تاڭ دەۋرى
15	شىمالىي خانلىقلار تارىخى	100	لى يەنشوۋ تاڭ دەۋرى
16	كونا تاڭنامە	200	ليۇشۈن تاڭ دەۋرى
17	يېڭى تاڭنامە	225	ئوۋياڭشىيۇ سۇڭ دەۋرى
18	كونا بەش دەۋر تارىخى	152	شۈچۈچېڭ سۇڭ دەۋرى
19	يېڭى بەش دەۋر تارىخى	75	ئوۋياڭشىيۇ سۇڭ دەۋرى
20	سۇڭ خانىدانلىقى تارىخى	496	توقتا يۈەن (موڭغۇل) دەۋرى
21	لياۋ (قىتانلار) تارىخى	116	توقتا يۈەن (موڭغۇل) دەۋرى
22	جىن (جۇرچىتلار) تارىخى	135	توقتا يۈەن (موڭغۇل) دەۋرى
23	يۈەن (موڭغۇل) تارىخى	210	سۇڭ لېيەن مىڭ دەۋرى
24	مىڭ خانىدانلىقى تارىخى	336	چاڭ يەنيۇ چىڭ (مانجۇ) دەۋرى

ھازىر ئىشلىتىلىۋاتقان 24 تارىخ ئىككى تۈرلۈك بولۇپ، بىرى ۋۇيىڭدىيەن ① نۇسخىسى، يەنى چىڭ ھۆكۈمىتى تەرىپىدىن چىقىرىلغان ئويما نۇسخا، يەنە بىرى، شاڭخۇ كىتابخانىسىنىڭ بارلىق نۇسخىلاردىن پايدىلىنىپ تۈزۈلۈپ چىقارغان باسما نۇسخىسى. ئەپسۇسكى بۇ نۇسخىلارنىڭ خاتا تۈزۈلگەن جايلىرىمۇ بار. 24 تارىخ 3259 جىلد، 79841 بەت، 47 مىليون 904 مىڭ 600 خەت (ھېروگلىف) تۇر. ئازادلىقتىن كېيىن 1959 - يىلى كەڭ كىتابخانلارنىڭ ئوقۇشى ۋە پايدىلىنىشىغا قولاي بولۇشى ئۈچۈن، جۇڭخۇا كىتابخانىسى تەرىپىدىن «24 تارىخ» قايتا رەتلىنىپ، ئىملا (ئورگرافىكا) بەلگىلەر قويۇلۇپ نەشر قىلىندى. بىز مۇشۇ نۇسخىغا ئاساسەن ئىشلەۋاتىمىز.

نېمە ئۈچۈن 24 تارىخنىڭ مۇناسىۋەتلىك قىسمىنى تەرجىمە ۋە نەشر قىلىشقا كىرىشتۈرۈشكە كىرگۈزۈشكە كېرەك؟

1. ۋەتەننىمىز ئۇزۇن ۋە پارلاق مەدەنىيەت تارىخىغا ئىگە بىر مەملىكەت

ئىنسانىيەت يېزىقىغا ئىگە بولغىچە 500 مىڭ يىل تارىخ ئالدى دەۋرىنى ئۆز بېشىدىن كەچۈردى.

تارىخ زامانىمىزدىن ئالتە مىڭ يىللار ئىلگىرى مىسوپوتامىيە ۋە سۇمېرلەر ئېلىدە باشلاندى، كېيىن مىسىر، يېقىن شەرق ئەللىرى جۇڭگو، ھىندى ۋە باشقا ئەل-لەرمۇ تارىخ دەۋرىگە كىردى. شۇڭا تارىخ دەپ ئاتالغان ئىلىم ئىنسانىيەتنىڭ يەر شارىدا ياشىغان مۇددىتىنىڭ $\frac{1}{80}$ قىسمىنى تەتقىق قىلىدىغان ئىلىم بولۇپ قالدى. ئۇلۇغ ۋەتەننىمىز ئۇزۇن يىللىق پارلاق تارىخقا ئىگە بولغاچقا، شانلىق مەدەنىيەت ئەنئەنىسىگە ۋە قىممەتلىك مەدەنىي مىراسلارغا باي.

ئېلىمىزدە بۇنەمۇ ② ئادەمىسىمان مايمۇنلىرىنىڭ ياشىغىنىغا بىر مىليون 700 مىڭ يىل، بېيجىڭ مايمۇنسىمان ئادىمىگە ③ بەش - ئالتە يۈزمىڭ يىل، خېتاۋ ئادىمىگە ④ ئىككى - ئۈچ يۈزمىڭ يىل، چوققا ئۆڭكۈرلىرى ئادىمىگە ⑤ يۈزمىڭ يىلدىن ئارتۇقراق بولدى. جايلاردا يېڭى تاش قورال ⑥ دەۋرىگە ئائىت خاراكتېرلىك قىزىلمىسىدىن تېپىلغان مەدەنىيەت بۇيۇملىرىنىڭ ھەممىسىنى دېگىدەك بەش - ئالتە مىڭ يىلدىن ئارتۇقراق بولدى. بۇ يەر ئاستىدىن چىققان تارىخ ماتېرىياللىرىنىڭ ھەممىسى جۇڭخۇا مەدەنىيەتلىرى ئەجداتلىرىنىڭ ئەمگىكى بىلەن يارىتىلغان مەدەنىيەت يادىكارلىقلىرىدىن ئىبارەت. قەدىمكى «بامبوكانامە» ⑦ دە: «مىلادىدىن بۇرۇن

2698 - يىلدىن 2599 - يىلغىچە خۇگىدى ⑧ يۈز يىلچە ئاقساقاللىق (ھۆكۈمدارلىق) قىلغانىدى...» دەپ خاتىرىلەنگەن. «شاگنامە» دە ⑨ «جۇڭكاڭ» ⑩ پۈتۈن ئەلگە ھۆكۈم-دار بولغانىدى» دەپ يېزىلغان. تاڭ خاندانلىقى ⑪ دەۋرىدە يۈرگۈزۈلگەن دايەن تەقۈمىدە: ⑫ «شياخانى جۇڭكاڭ ھۆكۈمدار بولۇپ، بەشىنچى يىلى كۈن تۇتۇلغانىدى» دېگەن بايان بار. بۇ ۋەقە - ھادىسەلەرگە ھازىر تۆت مىڭ يىلدىن ئاشتى. يىن خارابىسىدىن ⑬ تېپىلغان سۆڭەك ۋە تاشپاقا قاپلىرىغا يېزىلغان پال مە-تىنلىرىگە ئاساسەن، ۋاڭ گۇۋېي ⑭ يىن خانلىرى ھەققىدە تەتقىقات ئېلىپ بىردى، دۇڭزوبىن «يىن خاندانلىقى ⑮ دەۋرىدىكى بەگلەر، خانلار شەجەرىسى» نى ئىشلىگەنىدى. دېمەك، «تەزكىرىلەر»، «تارىخى خاتىرىلەر» دە زىكىر قىلىنغان يىن بەگ - خانىلە-رىنىڭ ئىسىملىرى ئەمەلىي خاتىرىلەردىن ئېلىنغانلىقىنى ئىسپاتلايدۇ. تەخمىنەن مىلادىدىن بۇرۇن 1401 - يىلى پەن گېڭ يىن ⑯ خانلىقىنى كۆچۈردى. شۇندىن ئېتىبارەن، جۇڭگو تارىخى ئىشەنچلىك دەۋرگە كىردى. ۋەتەننىمىز جۇڭگو دۇنيادا مەدەنىيىتى ئەڭ بۇرۇن تەرەققىي قىلغان دۆلەتلەردىن بىرى بولۇپ، 4 مىڭ يىلغا يېقىن ئىشەنچلىك يازما تارىخى بار.

2. ئېلىمىز خاتىرە - تارىخ يېزىشقا بۇرۇندىلا ئەھمىيەت بېرىپ كەلگەن

دۆلىتىمىز ئۇزۇن تارىخ ۋە مەدەنىيەتكە ئىگە دۆلەت بولۇپلا قالماستىن، خانە-رە ۋە تارىخ يېزىشقىمۇ خېلىلا بۇرۇن ئەھمىيەت بەرگەن دۆلەتلەرنىڭ بىرى، «史» ھېروگلىفىنىڭ مەنىسى - ۋەقەلەرنى خاتىرىلەش دېگەن بولىدۇ. رىۋايەتلەرگە قارىغاندا، ساڭجىيې، جۇسۇڭلار خۇاڭدىنىڭ ئەڭ قول، سول قول ۋەقەنۇۋىسىلىرى ⑰ ئىدى. ئەگەر بۇ رىۋايەت توغرا بولدىغان بولسا، ئۇلار جۇڭگو تارىخىدىكى ۋەقەنۇۋىسىلارنىڭ پېشۋاسى بولغان بولىدۇ. كېيىنچە، شيا، شاڭ (يىن) خاندانلىقى دەۋرلىرىدە سارا-يلاردا ۋەقەنۇۋىسىلار قۇيۇلغانلىقى ھەققىدە پاكىتلار بار. ئەمما رەسمىي ۋەقەنۇۋىسىلىك ⑱ يىن (شاڭ) خاندانى دەۋرىدە تەسىس قىلىنغانىدى. جۇۋ خاندانلىقى ⑲ دەۋرىگە كەل-كەندە، ۋەقەنۇۋىسىلار ساھالەرگە بۆلۈندى. خانلىقتىلا ئەمەس، بەگلىكلەر (جېڭ، ⑳ چى، ㉑ چۇ، ㉒ چىن، ㉓ جاۋ) ㉔ دەمۇ ۋەقەنۇۋىسىلىكلەر قۇرۇلغانىدى. ۋەقەنۇۋىسىلىك ئاتە-دىن بالغا مىراس قالىدىغانلىقى ئۈچۈن، نۇرغۇن ماتېرىياللىرى ساقلىنىپ قالالدى. شۇ تۈپەيلى كۇڭزى ㉕ قىممەتلىك كىتابلاردىن 120 نى، موزى ㉖ 100 بەگلىكىنىڭ تارىخىنى كۆرگەنىدى.

چىن ㉗، خەن خاندانلىقى ㉘ دەۋرىدە ۋەقەنۇۋىسىلىك نام جەھەتتىن ئۆزگەرتىل-گەن بولسىمۇ، لېكىن تارىخ يېزىش زالى توختىلىپ قالماي. خەن خاقانى ۋۇدى ㉙

بەشە-شە-ئۇر ۋە قەنە-نۇۋۇس سە-ماتەن³⁰ ۋە ئوغلى سىمماچىيەنلەرنى ۋە قەنۇۋۇسنىمىككە بەلگىلىگەنىدى. ۋاڭ ماڭ³¹ دەۋرىدەمۇ ۋە قەنۇۋۇسنىمىك داۋاملاشتۇرۇلدى. شەرقىي خەن³² خانلىقىنىڭ خاقانى مىڭدى³³ ۋە قەنۇۋۇسنىمىككە بەن گۇ³⁴ نى تەيىنلىدى، ۋېي خانلىقى-نىڭ³⁵ خاقانى مىڭدى³⁶ دەۋرىدەمۇ ۋە قەنۇۋۇسنىمىك توپۇلۇپ دۆلەت تارىخى يازدۇرۇلدى. ئىككى جىن خانلىقى³⁷ دەۋرىدە، جەنۇبىي خانلىقلاردىن³⁸ سۇڭ، چى، لىياڭ، چىن-لاردىن ئىبارەت تۆت خانلىق زامانىدىمۇ ۋە قەنۇۋۇسنىمىك قويۇلۇپ تارىخ يازدۇرۇلغانىدى. شىمالىي ۋېي خانلىقى³⁹ دەۋرىدە ۋە قەنۇۋۇسنىمىك ئىدارىسى قۇرۇلۇپ، سىيان-پىلار⁴⁰ دىن گۇزۇەن، سەن ۋېيىلار باشلىق بولۇپ، ۋەزىرلەردىن ۋە قەنۇۋۇس بولۇشنىڭ دەسلەپكى مىسالىرىنى ياراتتى. شىمالىي چى خانلىقى⁴¹ زامانىدىمۇ باش ۋەزىرلەر ۋە قەنۇۋۇسنىمىككە باشلىق بولغانىدى. شۇنىڭدىن كېيىن شىمالىي جوۋ،⁴² سۈي،⁴³ تاڭ، بەش دەۋر،⁴⁴ لىياۋ⁴⁵، سۇڭ،⁴⁶ جىن،⁴⁷ يۈەن،⁴⁸ مىڭ،⁴⁹ چىڭ⁵⁰ تاكى جۇڭخۇا مىنگوغا قەدەر 4 مىڭ نەچچە يۈز يىلدىن بېرى ۋە قەنۇۋۇسنىمىك ئۈزۈلمەي داۋام قىلىپ كەلدى.

3. ماتېرىيال، ئىلمىي مەلۇماتلار كۆپ

جۇڭگونىڭ قەدىمكى زامان تارىخ كىتابلىرى بارلىق ئىلىم ساھەلىرىنى — يېزىق، ئىلمىي نۇجۇم، تەقۋىمچىلىك، ماتېماتىكا، قۇرئە ئەندازلىق (پالچىلىق)، قەدىمكى قائىدە - تۈزۈملىرى، كىتابلار ھەم خەت - چەكلەر ۋە دىپلوماتىك ۋەزىپە قاتارلىقلارنى ئۆز ئىچىگە ئالىدۇ.

4. تارىخ كىتابلىرى يېزىلىپلا قالماي، توپلانغان ۋە ساقلانغان

شيا خانلىقى ۋە قەنۇۋۇسنىمىك جۇڭگو، شياخانى جىي⁽³¹⁾ نىڭ يولىدىن چىققانلىقىنى كۆرۈپ، كىتاب - ماتېرىياللارنى ئېلىپ، جوۋ خانلىقىغا قاچقاندى. جىن خانىدانلىقىنىڭ بېگى جىن گۇڭنىڭ تەكەببۇر، پەزىلەتسىزلىكىنى كۆرگەن جىن ۋە قەنۇۋۇسنىمىك تۇشۇ كىتاب - ماتېرىياللارنى ئېلىپ، جوۋ خانلىقىغا كەتكەنىدى. لاۋرەن، بەن گۇلار ئۆز دەۋرىنىڭ تارىخ ساقلىغۇچى ئەمەلدارلىرى بولغانىدى. قەدىمكى زامان تارىخ ساقلىغۇچىلىرى بولغان بۇ ئەمەلدارلارنىڭ مەدەنىيەت، تارىخ ماتېرىياللىرىنى ساقلاپ قېلىشتا تۆھپىلىرى ئىنتايىن زور.

5. دۆلىتىمىزنىڭ مۇكەممەل، سىستېمىلىق تارىخى بار

دۆلەت تارىخى رەسمىي تارىخ بولۇپ، خانلار تەرىپىدىن يازدۇرۇلغان ئۆز خان-

لىقنىڭ تارىخى دۆلەت تارىخى دېيىلىدۇ. كېيىنكى ئەۋلاد تەرىپىدىن يېزىلغان ئەجەب دادلار تارىخى رەسمى تارىخ دەپ ئاتىلىدۇ. بۇقىرىدا كۆرسىتىلگەن 24 تارىخ ئېلىمىزنىڭ سىستېمىلىق دۆلەت تارىخىدىن ئىبارەت بولۇپ، بۇ تارىخ كىتابلىرىنىڭ بەزىلىرى ۋەقە نۇۋىسىلىك ئورگانلىرىدا كۆلىپتىپ تەرىپىدىن، بەزىلىرى بىرەر شەخس تەرىپىدىن يېزىلىپ، قەدىمكى رىۋايەتلەر دەۋرىدىن چىڭ خانىدانلىقى يىمىرىلگەنگە قەدەر بولغان تۆت مىڭ نەچچە يۈز يىللىق تارىخى ۋەقە - ھادىسىلەر قىسقىچە، سىستېمىلىق بايان قىلىپ يېزىلىپ، كېيىنكى ئەۋلادلارنىڭ ۋەتەننىمىز تارىخىنى تەتقىق قىلىشى ئۈچۈن بىباھا قىممەتلىك ئىلمىي ماتېرىياللار بولۇپ قالدى.

دۆلەت ۋەقە نۇۋىسىلىك ئورگانلىرى تەرىپىدىن كۆلىپتىپ يېزىلغان تارىخى ئەسەرلەردىن باشقا، خۇسۇسىلار يازغان تارىخىمۇ ئىنتايىن مول. شەخسلەر تەرىپىدىن يېزىلغان تارىخ كۆڭزىنىڭ «چۈنچيۇ»⁽⁵²⁾ (باھار - كۈز) سىدىن باشلىنىدۇ. شۇڭلاشقا كۆڭزى ۋەقە نۇۋىسىلارنىڭ پېشۋاسى ھېسابلىنىدۇ. كېيىن لۇچيا⁽⁵³⁾ «چۇ، خەن دەۋرى چۈنچيۇسى» نى يازدى. سىماتەن، بەن بياۋلاردا⁽⁵⁴⁾ تارىخ يېزىش نىيەت - ئىرادىسى بولغان بولسىمۇ، مەقسەتلىرىنى ئورۇندىيالماي، ئوغۇللىرى كىتاب يېزىشقا مۇۋەپپەقىيەت بولۇپ، ئۇلار خۇسۇسىي تارىخچىلىققا يول ئېچىپ بەردى. شەخسلەردە تارىخ يېزىش ئىرادىسى ۋېي، جىن، جەنۇب، شىمال خانلىقلىرىدا ئەۋج ئالغانىدى. «سۈينامە» «تاڭنامە» لەردىكى خاتىرىلەرگە قارىغاندا، 116 ئورۇننىڭ ۋەقە نۇۋىسىلىرى «كېيىنكى خەن خانلىقى تارىخى»، «ئۈچ خانلىق قىسسەسى»، «جىن خانىدانلىقى تارىخى»، «بەش خۇ (ھون) لار، 16 خانلىق تارىخى»، «جەنۇب شىمال خانلىقى تارىخى» - لىرىنى يېزىشقانىدى.

تاڭ ۋە سۇڭ خانىدانلىقلىرىدىن بۇيان خۇسۇسىي تارىخچىلىق تۈرلۈك شەكىل لەردە راۋاجلىنىپ، نۇرغۇن يىرىك شانلىق ئەسەرلەر: «بەش دەۋر تارىخى»، (74 جىلد)، «شەرقىي پايتەخت ۋەقەلىرى» (130 جىلد) «مىڭ خانىدانلىقى تارىخى - نىڭ ئورگىنالى» (416 جىلد)، «يۈەن خانىدانلىقىنىڭ يېڭى تارىخى» (257 جىلد)، «تۇڭدىيەن» (قائىدە - تۈزۈملەر تارىخى - 200 جىلد)، «تۇڭجى» (ئومۇمىي تارىخ - 200 جىلد)، «ھۆججەتلەر تەتقىقاتى» (348 - جىلد)، «بىلنامىلىق ئومۇمىي تارىخ» (زىجى تۇڭجىيەن 294 جىلد)، «زىجى تۇڭجىيەن زەيلى» (520 جىلد)، «زىجى تۇڭجىيەن زەيلى» (220 جىلد)، «تۇڭجىيەن ۋەقە - خاتىرىلىرىنىڭ ئاخىرى» (42 جىلد)، «خۇاڭسۇڭ تۇڭجىيەن ۋەقە - خاتىرىلىرىنىڭ ئاخىرى» (150 جىلد) ... ۋە باشقىلار بارلىققا كەلدى.

6 تارىخ كىتابلىرى رەتلەنگەن

ئېلىمىزدە تارىخ كىتابلىرى ۋە تارىخىي ماتېرىياللار بەك كۆپ بولغانلىقى

ئۈچۈن، ئۆتمۈش دەۋرلەردە ياشىغان مۇئەررىخلەر جۇڭگو تارىخىنى رەتلەش خىزمەتلىرىنىمۇ ئېلىپ بېرىپ، يالغىنىنى چىقىرىپ تاشلاپ راستىنى ئېلىپ قالدى، شاكىلىنى تاشلىۋېتىپ، مېخىزىنى قالدۇردى، تارىخ ئەسەرلىرىنىڭ ئىلمىي قىممىتىنى تېخىمۇ ئاشۇردى. بۇ جەھەتتە تۆۋەندىكى ئىشلار ئىشلەندى:

a. ئىزاھلىق ئېنىقلىمىلار بېرىلدى — ئەسلى كىتابنىڭ يېزىق ۋە ئىبارىلىرىنى، تۈزۈم ۋە نەرسىلەرنى ئىزاھلاپ، شەرھىلدى، بۇ ئىلمىي خىزمەت كېيىنكى ئەۋلاد كىتابخانىلارغا، تەتقىقاتچىلارغا زور قولايلىق يارىتىپ بەردى. مەسىلەن: دۇيۇ (55) «زىچۈەن» ناملىق كىتابى، ۋېي جاۋ (56) «گويۇ» ناملىق كىتابى، يەن شىگۇ (57) «خەننامە» نى، پېي سۇڭجۇ (58) «ئۈچ خانلىق قىسسىسى» نى ئىزاھلاپ شەرھىلدى. سىماچېن (59) «تارىخىي خاتىرىلەرنىڭ سىرلىق مەزمۇنى» ناملىق شەرھىنى يازدى. خۇشەنشېڭ (60) «زىچۈ تۇڭجىيەن» ناملىق كىتابى ئىزاھلىدى.

b. تولۇقلاندى — ھەر قايسى دەۋردە نۇرغۇنلىغان تارىخىي ۋەقە-ھادىسىلەر بولۇپ ئۆتكەچكە، ئاپتورلارنىڭ بۇ مەزمۇنلارنى تامامەن تارىخ كىتابلىرىغا كىرگۈزۈۋېتىشى ناتايىن. شۇڭلاشقا، كېيىنكى ئالىملار كەم قالغان جايلارنى تولدۇرۇشتى. مەسىلەن، ليۇ جاۋ (61) «كېيىنكى خەننامە» گە، ياۋچېنزوڭ (62) «ئۈچ خانلىق قىسسىسى» گە، ۋاڭشىدۇ «جەنۇب، شىمال تارىخى» غا، جاڭ يۈزىڭ «16 بەگلىك يىلنامىسى»... قاتارلىقلارغا قوشۇمچىلار قىلىپ تولدۇرۇلدى.

c. يوقالغان تارىخىي ماتېرىياللار قوشۇمچە قىلىنىپ تولدۇرۇلدى — تۈرلۈك سەۋەبلەر تۈپەيلىدىن قەدىمكى زامان تارىخ ماتېرىياللىرىنىڭ يوقىلىپ كەتكەنلىرىمۇ ئاز ئەمەس. بۇنى ئەسلىگە كەلتۈرۈش زور ئىلمىي ئەمگەك تەلەپ قىلىدۇ. خۇاڭشى، تاڭچى، ۋاڭگۈۋېي، چىن جياۋمۇ، لوچېنيۇ... لەر بۇ ساھەدە زور ئىلمىي ئەمگەك سىڭدۈرگەن ئالىملاردۇر.

24.7 تارىختا ئېلىمىزدىكى ئاز سانلىق مىللەتلەر ۋە قوشنا ئەللەر

تارىخلىرىمۇ ئەھمىيەت بېرىلگەن

جۇڭگو ۋەقە نۇۋىسىلىرى (مۇئەررىخلىرى) جۇڭگودىكى ئاز سانلىق مىللەتلەرنىڭ ۋە قوشنا ئەللەرنىڭ تارىخلىرىمۇ ئەھمىيەت بېرىپ كەلدى. سىماچېن ئۆز ئەسىرى «تارىخىي خاتىرىلەر» دەھون (63)، ياۋچى (64)، ئۇيسۇن (65)، چاۋشىيەن (66)، پەرغانە (67)، كانگا (68)، باكتىرىيە (69)، ئائورسى (ئالان) (70)، ئارشاڭ (پاتىميا) (71)، ئەنەتكەك (ھىند)، كېش (72)... قاتارلىق خانلىقلار ھەققىدە كەڭ توختالغان. كېيىنكى زامانلاردىمۇ تارىخىي كىتابلارغا چەت ئەل ۋە قوشنا ئەللەر قىسسىلىرى كىرگۈزۈلگەن. «مىڭ خانىدانلىقى تارىخى» دا 120 دىن ئارتۇق بەگلىك ۋە خانلىقلارغا ئورۇن بېرىلگەن. ئومۇمەن

ئاسىيا دۆلەتلىرى قەدىمكى زامان تارىخلىرىنى يېزىشتا جۇڭگو تارىخ مەنبەلىرىگە مۇراجەت قىلماي قالمايدۇ.

مۇندىن باشقا، شەخسلەر مۇھىملىكتىنمۇ ئاز سانلىق مەبلەتلەرنىڭ ۋە قوشنا ئەللەرنىڭ تارىخلىرىنى يېزىشقانىدى. مەسىلەن: فاشىيەن «بۇددىست دۆلەتلەر خاتىرىسى» نى، خۇيچاۋ «ھىندىستان تەزكىرىسى» نى، شۋەنچۇاڭ «بۈيۈك تاڭ غەرب ساياھەت نامىسى» نى، يىجىڭ «جەنۇبىي دېڭىزدىن ئەۋەتىلگەن تەزكىرە»... لىرىنى يېزىشتى. يۇقىرىدىكى تۆت كىتاب ھىندىستاننىڭ ئوتتۇرا ئەسىردىكى تارىخىنى نەتىقى قىلىشتا قىممەتلىك ماتېرىيال ھېسابلىنىدۇ. يەنە دۇجۈن يازغان «سەرگۈزەشتىلەر خاتىرىسى» ئەربەلەر بىلەن تاڭ خاندانلىقى ئارىسىدا بولغان ئۇرۇش بىلەن جۇڭگو قەغەزچىلىك تېخنىكىسىنىڭ غەربكە تارقىلىشى ھەققىدىكى ئەڭ ياخشى ماتېرىيال دۇر.

بۇلاردىن باشقا ماخۇەن، فېيشىن، گۇەنچىنلەرنىڭ يازغان ئەسەرلىرى شەرقىي جەنۇبىي ئاسىيانىڭ 15-، 16- ئەسىرلەردىكى تارىخىنى ئۆگىنىشتە مۇھىم ماتېرىيال سانىلىدۇ. بۇ ماتېرىياللار قەدىمكى زامان چەتئەل تارىخ ۋە قەللىرىنى تولۇق ئەكس ئەتتۈرۈپ بېرەلمىسىمۇ، جۇڭگو ئالىملىرىنىڭ جاھان مەقسىسىدىكى تارىخ بىلىملىرىگە دىققەت قىلىدىغانلىقىنى كۆرسىتىدۇ.

8. ئۆز تارىخىمىزنى بىلىش ئۈچۈن 24 تارىخىنى ئۆگىنىشىمىز لازىم

جۇڭخۇا مىللەتلىرىنىڭ تەركىبىگە كىرىدىغان تۈركىي تىلدا سۆزلىشىدىغان قەۋملەر جۈملىسىدىن ئۇيغۇرلار مىلادىدىن بۇرۇن XI ئەسىرلەردە تارىخ سەھنىسىگە كىرگەن بولسىمۇ، ئەپسانە-رېۋايەتلەردىن خالى بولغان ئەمەلىي تارىخى ۋەقە-ھېكايىلىرىمىز 2200 يىل ئۆپچۆرىسىدەدۇر.

بىزنىڭ قەدىمكى زامان ۋە ئوتتۇرا زامان تارىخ ماتېرىياللىرىمىزنىڭ ئاساسىي مەنبەسى 24 تارىختۇر. «تارىخىي خاتىرىلەر» نىڭ دەسلەپكى جىلدلىرىدىلا ناملىرى زىكىر قىلىنغان ۋە ئەجدادى شىياخوۋشى دېيىلىدىغان شۇنيۇلەر، شىيەنيۇنلەر، رۇڭلار، دىلار، چۈنۈبلەر، گۇيىفاڭلار ئوخشاشمىغان دەۋرلەردە ھونلارنىڭ ھەر خىل ئاتىلىشىدۇر. بىز ئۇيغۇرلارنىڭ ئەجدادى بولغان دىڭلىڭلار، قىزىل دىلارمۇ ۋە تىنىمىزنىڭ قەدىمكى زامان تارىخىغا قاتناشقان، جۇڭخۇا مىللەتلىرىنىڭ قەدىمكى مەدەنىيەتلىرىگە ھەسسە قوشقان مىللەتلەرنىڭ بىرى. شۇڭا 24 تارىخنى ئۆگىنىش، بولۇپمۇ 24 تارىخنىڭ شىمال، غەربىي شىمال ۋە ئوتتۇرا ئاسىياغا دائىر ماتېرىياللىرىنى ئۆگىنىش بىز ئۈچۈن ئىنتايىن مۇھىم ئەھمىيەتكە ئىگە. ئەۋمەن، تۈركىي تىلدا سۆزلىشىدىغان قەۋملەر، جۈملىسىدىن ئۇيغۇرلار قەدىمكى زامان تارىخىمىزنى پەقەت 24 تارىختىنلا تاپالايمىز. تۈركىيە ئالىملىرىدىن باھامىددىن ئۆگەل ئۆزىنىڭ «تۈركىي قەۋملەر مەدەنىيىتى»

نىڭ تەرەققىيات دەۋرلىرى» ناملىق ئىككى جىمىد ئەسىرىنىڭ 1- جىمىدىنىڭ 30- 34- بەتلەردە: دانىيە تىباشۇناسى ۋېلېھېلم تومسۇنغا ئورخۇن ئابدىلىرىنى ئوقۇش ئاچقۇ- چىنى تاپقانلىقى، فرانسىيە ئالىمى ئېدۋارد شاۋانغا كۆكتۈركلەر تارىخىنى يازغانلىقى ئۈچۈن، كويپېناگىن ۋە پارىژدىكى ئىككى ئاددى مازاردا ياتقان ئىككى چوڭ ئالىمغا تۈركىي خەلقلەرنىڭ مەنەتدارلىقىنى ئىزھار قىلىدۇ. ئەلبەتتە بۇ ئىككى ئالىمنىڭ قىل- بىخان زور ئىلمىي ئەمگىكى ئۈچۈن مەنەتدارلىق بىلدۈرۈش بەزىنىڭ بۇرچىمىز. نۆۋەتتى كەلگەنلىكى ئۈچۈن شۇنى دەپ ئۆتۈش كېرەككى، جۇڭگو ئالىملىرىنىڭ بولۇپمۇ سىما- چىيەننىڭ «تارىخىي خاتىرىلىرى» ۋە «24 تارىخ» بولمىغان بولسا، شاۋان جۇڭگو- نىڭ قەدىمكى زامان ئەدەبىي تىلى ۋە يۆگىمەچ ھېروگلىفىلىرىنىڭ مۇتەخەسسسى بول- سىمۇ، كۆكتۈركلەر تارىخىنى يازالمىغان بولاتتى. شۇڭا، قەدىمكى جۇڭگو ۋە قە نۇۋىس- لىرىنى شۇ قاتاردا، بولۇپمۇ سىماچىيەننى ئۇنۇتماسلىق كېرەكتۇر. شۇنى كېسىپ ئېي- تىشقا بولىدۇكى، جۇڭگو تارىخ مەنبەلىرى بولمىغان بولسا، تۈركىي قەۋىملەرنىڭ قەدىم- كى زامان تارىخ ماتېرىياللىرى بولمىغان بولاتتى. شۇڭا قەدىمكى زامان جۇڭگو ۋە قە- نۇۋىسلىرىگە، بولۇپمۇ ئۇلۇغ مۇئەللىمىز سىماچىيەنگە پۈتمەس- تۈگىمەس مەنەتدارلىق- مەزنى بىلدۈرۈشىمىز لازىم.

يۇقىرىدا، جۇڭگونىڭ قەدىمكى زامان تارىخچىلىقىغا قىسقا بىر نەزەر تاشلاپ ئۆتتۇق. ئەمدى نۆۋەتتە نەشىردىن چىقىش ئالدىدا تۇرغان «تارىخىي خاتىرىلەر» ئۈستىدە قىسقىغىنە توختىلىپ ئۆتۈمىز:

1. «تارىخىي خاتىرىلەر» نىڭ ئاپتورى

«تارىخىي خاتىرىلەر» جۇڭگونىڭ تۇنجى سىستېمىلىق ئومۇمىي تارىخى. سىماچىيەن «تارىخىي خاتىرىلەر» نىڭ ئاپتورى، قەدىمكى زاماننىڭ مەشھۇر ۋە قە نۇۋىسى، تارىخ- شۇناسى. شۇڭا، ئۇنىڭ ھاياتى ۋە پائالىيىتى ھەققىدە توختىلىپ ئۆتۈشىمىز زۆرۈر. سىماچىيەن لۇڭسېن شىياياڭ (شەنشى ئۆلكىسى خەنچىڭ) لىق، مىلادىدىن بۇرۇن 145- يىلى (خەن خاقانى جىڭدى (73) جۇڭيۈەن (74) سەلتەنەت دەۋرىنىڭ 5- يىلى) تۇغۇلغان. رىۋايەتلەرگە قارىغاندا، سىماسى ئائىلىسى تاڭ، (75) يۈ (76) زامانىلىرىدىن تار- تىپ جوۋ خانىدانلىقى دەۋرىگىچە ئەۋلاددۇ. ئەۋلاد ۋە قە نۇۋىسى ۋە مۇنەججىملەر ئائى- لىسى بولۇپ كەلگەن، سىماسۇ چىن بەگلىكىنىڭ بېگى، خۇيۋاڭنىڭ ئاتاقلىق سەنگۈنە- رىدىن ئىدى. سىماچاڭ چىن شىخۇاڭنىڭ (77) مېتالچىلىق ئەمەلدارى ئىدى. سىماچىيەننىڭ ئاتىسى سىماتەن خەن خاقانى ۋۇدىنىڭ ۋە قە نۇۋىسى بولۇپ، ئەجدادىنىڭ تارىخچى- لىق ئۇلۇغ ئىشىغا ۋارىسلىق قىلدى. سىماچىيەن بالىلىق دەۋرىدە دېھقانچىلىق- چارۋىچىلىق ئىشلىرىغا قاتنىشىپ، ئەم-

كەكچى خەلقلەرگە يېقىنلىشىش پۇرسىتىگە ئىگە بولغانىدى. ئون يېشىدا ئاتىسى بىلەن چاڭئەنگە كېلىپ مەشھۇر كۇڭ فۇزىچى ئالىم كۇڭ ئەنگودىن «قەدىمكى تىلدىكى شاڭ-نامە» نى ئۇگىنىدۇ. بۇ چاڭچيەننىڭ (78) غەربىي رايون (قۇرىقار) (79) غا ئەلچىلىككە چىققان، ۋېي چىڭ، (80) خوجۇبىڭلار نىڭ (81) ھونلارنى مەغلۇب قىلغان، خەن خاقانى ۋۇ-دىنىڭ «نەغمە مەھكىمىسى» تەشكىل قىلغان، خەن خاقانلىقى تەرەققىي قىلىپ گۈللەنگەن دەۋر بولغاچقا، پايتەختتە بىلىم ئاشۇرۇۋاتقان سىماچيەننىڭ يېتىلىۋاتقان مەزگىلى ئىدى. ئۇ 20 ياشقا كىرگەندە ساياھىتىنى باشلاپ، جەنۇبتا خۇنەن، جېجياڭ، شەرقتە شەندۇڭ، خېنەنلەرگىچە بېرىپ، مەشھۇر جايلارنى (سەيلىگاھلارنى) زىيارەت قىلدى، قەدىمكى خارابىلەرنى كۆزدىن كەچۈرۈپ، رىۋايەت-ھېكايەتلەرنى توپلاپ، تارىخ بىلىمىنى كېڭەيتتى. چاڭئەنگە قايتىپ كەلگەندىن كېيىن، خاقاننىڭ يېقىن خا-دىملىرىنىڭ بىرى بولۇپ قالدى. خەن خاقانى ۋۇدى بىلەن بىرلىكتە غەربىي پىڭياڭ، كۇڭتۇڭ (گەنسۇ گۇبۇەن) لارغا باردى. يەنە با (82)، شۇ (83) رايونلىرىغا، ئەڭ جەنۇبتا كۇنىڭگىچە بارغانىدى. مىلادىدىن بۇرۇن 110-يىلى خەن خاقانى ۋۇدى ساياھەتكە چىقتى، ئىبادەتخانىلاردا چوڭ نەزىر-چىراقلار ئۆتكۈزۈلدى. سىماچيەننىڭ ئاتىسى دۆ-لەت ۋەقە نۇۋىسى سىمانەن ئاغرىپ لوياندا ۋاپات بولدى. ئاتىسىنىڭ ۋەسىيىتىگە ئەمەل قىلغان سىماچيەن تەيشەن تېغىغا يېتىپ كېلىپ، نەزىر-چىراققا داخىل بولدى، كېيىن شەرقىي دېڭىز بويلاپ ئايلىنىپ، سەددىچىننىڭ تېشىدىكى قورغانلارغا بېرىپ، پايتەختكە قايتقاندى، شۇنداق قىلىپ شۇ دەۋردىكى پۈتكۈل جۇڭگونى ئايلىنىپ چىققانىسىدى.

مىلادىدىن بۇرۇن 108-يىلى 38 يېشىدا رەسمىي دۆلەت ۋەقە نۇۋىسى (تارىخ-چىسى) بولغان سىماچيەن، ساراي كۈتۈپخانىسىدا ساقلىنىۋاتقان بارلىق كىتابلاردىن، ئارخىپلاردىن ھەر تۈرلۈك تارىخ ماتېرىياللاردىن پايدىلىنىش پۇرسىتىگە ئىگە بولدى. مىلادىدىن بۇرۇن 104-يىلى جۇڭگودا تەيچۇ تەقۋىمى (84) تەسىس قىلىندى. سىماچيەن مەشھۇر تارىخ ئەسەرى «تارىخىي خاتىرىلەر» نى يېزىشقا كىرىشتى. مىلادىدىن بۇ-رۇن 99-يىلى ھونلار بىلەن بولغان ئۇرۇشتا مەغلۇب بولۇپ ئەسىرگە چۈشكەن لى-لىڭنى ئاقلاپ بىر نەچچە ئېغىز سۆز قىلغىنى ئۈچۈن، خەن خاقانى ۋۇدىنىڭ غەزىپى-گە ئۇچرىغان سىماچيەن زىندانغا تاشلاندى. ئىككىنچى يىلى ئاختا قىلىش جازاسى بېرىلدى. مۇندىن باشقا زىنداندا زامانىسىدىكى ۋەھشىيەنە جازا-ئازابلارنىڭ ھەممىسى سىماچيەنگە ئىشلىتىلدى، ھاياتىدىن ئايرىلغىلى تاس قالدى.

مىلادىدىن بۇرۇن 93-يىلى 50 ياشقا كىرگەندە زىنداندىن ئازاد قىلىنغان سىماچيەن قەتئىي نىيەتكە كېلىپ داۋاملىق ئىشقا كىرىشىپ 526 مىڭ 590 ھېروگ-لىڭلىق «تارىخىي خاتىرىلەر» ناملىق ئەسىرىنى تاماملاپ، جۇڭگو تارىخ نامىغا

ئاساس سېلىپ، بىر شاھ ئەسەر تەقدىم قىلدى. يېرىك ۋەقە نۇۋىس — تارىخشۇناس ئالىم سىماچىيەن ھىلادىدىن بۇرۇن 86-يىلى 60 يېشىدا ئالەمدىن ئۆتتى.

2. «تارىخىي خاتىرىلەر» نىڭ يېزىلىش جەريانى

«تارىخىي خاتىرىلەر» نىڭ يېزىلىشقا باشلىنىشى: «تارىخىي خاتىرىلەر» سىما-چىيەننىڭ قولىدىن چىققان بولسىمۇ، 130 جىلدىن ئىبارەت بۇ ئەسەرنىڭ ئاساسىي گەۋدىسى ئۇنىڭ دادىسى دۆلەت ۋەقە نۇۋىسى سىماتەن تەرىپىدىن ئىشائەنگەندى. «سۈيىنامە» قاتارلىق كىتابلاردىكى خاتىرىلەرگە قارىغاندا: سىماتەن «زۇجىناپ»، «بەگلىكلەر بايانى»، «خانلار (ئاقساقاللار) تەزكىرىسى»، «يېغىلىق دەۋرى»⁽⁸⁵⁾ تەدبىر-لىرى، «چۇ، خەن چۈنچىيۇسى» دېگەن كىتابلارغا كېيىنكى ۋەقەلەرنى ئۇلاپلا «تارىخىي خاتىرىلەر» نىڭ دەسلەپكى گەۋدىسىنى (ئورگىنىلىنى) ئىشلىگەن. سىماتەن ئالەمدىن ئۆتكەندىن كېيىن خاقانلىقنىڭ ۋەقە نۇۋىسىگە تەيىنلەنگەن ئوغلى سىما-چىيەن ئاتىسىنىڭ ئىرادىسىگە ۋارىسلىق قىلىپ، تا خۇاڭدېدىن باشلاپ تىيەنخەن سەك-تەنەت دەۋرى⁽⁸⁶⁾ (مىلادىدىن بۇرۇن 100 — 97-يىللار. خەن خاقانى ۋۇدى دەۋرى-نىڭ ئاخىرلىرى) غىچە بولغان دەۋرنىڭ تارىخىنى يازدى. بۇ 12 جىلد خانلار (ئاقساقاللار) تەزكىرىسى، ئون جىلد يىلنامە، سەككىز جىلد نامە، 30 جىلد بەگلەر تەز-كىرىسى، 70 جىلد تۆرلەر تەزكىرىلىرىدىن ئىبارەت بولۇپ «تارىخىي خاتىرىلەر» دەپ بېرىلدى.

سىماتەن ئىلمىي نۇجۇم، پالنامە، داۋئىزم نەزەرىيىلىرى ۋە ئالتە ئىلمىي مەك-تەپ — ئېقىم (قۇرئە ئەندازلىق، كۇڭ فۇزىچىلىق، مۇزىچىلىق، مەنتىقىچىلىق، قانۇنچى-لىق [ھوقۇقشۇناسلىق]، ئەخلاقىياتچىلىق) نىڭ نەزەرىيىلىرىدىن خەۋەردار، سارايى كۈ-تۈبخانىسى ۋە ئارخىپىدىن پايدىلانغان، چوڭقۇر، كەڭ بىلىم ئىگىسى ۋە تارىخچىلىق قابىلىيىتى بار بىر زات بولغاچقا، 30 يىلغا يېقىن ۋەقە نۇۋىسىنى قىلغانىدى. شۇڭا «تارىخىي خاتىرىلەر» نىڭ دەسلەپكى ئورگىنىلىنىڭ سىماتەننىڭ قولىدىن چىققانلىقى ئېھتىمالغا يېقىن.

3. «تارىخىي خاتىرىلەر» نىڭ ماتېرىيال مەنبەلىرى

«تارىخىي خاتىرىلەر» ئۇزۇن زامانلارنى ئۆز ئىچىگە ئالغان، تارىخىي ۋەقە-ھادىسىلەرنى كەڭ بايان قىلىپ بېرىدىغان ئومۇمىي تارىخ بولغاچقا، ئۇنى يېزىش ئۈچۈن نۇرغۇن ماتېرىيال توپلاپ، ئەستايىدىل تاللاشقا توغرا كېلەتتى، بۇ ئىنتايىن مۇھىم تەييارلىق خىزمىتىدۇر.

«تارىخىي خاتىرىلەر» نى يېزىشتا سماچىيەنىڭ ئىشلەتكەن، پايدىلانغان ماتېرىياللىرى ئاساسەن مۇنۇ تۆت مەنبەدىن ئىبارەت:

(1) سىماتەن ماتېرىياللار توپلىغان. سىماتەن خەن خانىدانلىقىدىن بۇرۇنقى ماتېرىياللارنى توپلاپ رەتلىگەن، بەزىلىرىنى ئەسەر ھالىتىگىمۇ كەلتۈرگەن.

(2) قەدىمكى كىتاب ۋە ماتېرىياللاردىن پايدىلانغان. «تارىخىي خاتىرىلەر» گە كىرگۈزۈلگەن نەقىللەردىن قارىغاندا، سماچىيەن 30 دىن ئارتۇق قەدىمكى كىتابلاردىن پايدىلانغان. بۇلاردىن باشقا كىتابلاردىن پايدىلانغانلىقىمۇ مەلۇم.

(3) جايلارغا ساياھەت قىلىپ، تەكشۈرۈپ، شەخسەن ئۆزى ماتېرىيال ئىگىلىگەن. سماچىيەن ھاياتىدا جەنۇبتا يۈننەن، گۇبۇچو؛ شەرقتە چى، لۇبەگلىكىلىرى؛ شىمالدا سەددىچىدىن؛ غەربتە گەنسۇ؛ ئوتتۇرا قىسىمىدا جياڭ (江)، خۇەي (淮)، بىيەن (汧)، لو (洛)... لارغىچە بېرىپ تەكشۈرۈپ، ئاندىن ئەسەرنى يازغان. مەسىلەن، چاڭشاغا بارغىنىدا، چۈيۈەننىڭ ئۆزىنى سۇغا تاشلىغان يېرىنى كۆرۈپ، «چۈ، جيا تەزكىرىسى» نى، چۈبەگلىكىگە بېرىپ چۈن شېنجۈن قەدىمكى شەھىرىنى كۆرۈپ، «چۈن شىنجۈن تەزكىرىسى» نى، خۇەيىيىگە بارغىنىدا خەن شىن قەبرىسىنى كۆرۈپ، «خۇەيىيىڭ تۈرسى تەزكىرىسى» نى، شەندۇڭغا بارغاندا، كۇڭ فۇزى مازىرىنى زىيارەت قىلىپ، «كۇڭ فۇزى تەزكىرىسى» نى يازغانىدى.

(4) ساراي كۈتۈپخانىسى ۋە ئارخىپ ماتېرىياللىرىدىن پايدىلانغان. سماچىيەن ۋەقە نۇۋىس بولغاندىن كېيىن ساراي كۈتۈپخانىسى بىلەن ئارخىپلاردىن بىۋاسىتە پايدىلاندى، ئاپتور «تارىخىي خاتىرىلەر» ناملىق بۇ يىرىك ئەسەرنىڭ خەن خانىدانلىقىغا ئائىت بايانلارنى مۇشۇ كۈتۈپخانىدىكى كىتابلاردىن، ئارخىپتىكى ماتېرىياللاردىن پايدىلىنىپ يازغانىدى.

4. «تارىخىي خاتىرىلەر» نىڭ رەسمىي يېزىلىشى

20 ياش ۋاقتىدىن تارتىپ جايلارغا ساياھەت ۋە زىيارەت قىلىشنى باشلىغان سماچىيەن 22 يىل ماتېرىيال توپلاپ، كىتاب كۆرۈپ، مىلادىدىن ئىلگىرىكى 104 - يىلى (تەيجۇ سەلتەنەت دەۋرىنىڭ (87) تۇنجى يىلى) 42 ياشقا كىرگىنىدە «تارىخىي خاتىرىلەر» نى يېزىشقا باشلىدى، بەش يىلدىن كېيىن لىلىڭ ۋەقەسى بىلەن ئوڭۇش - سىزلىققا يولۇقۇپ ئۈچ يىل زىنداندا ياتقاچقا، يېزىش توختاپ قالغانىدى. مىلادىدىن ئىلگىرىكى 96 - يىلى (تەيشى سەلتەنەت دەۋرىنىڭ (88) تۇنجى يىلى) 50 ياش ۋاقتىدا زىنداندىن چىققان ئاپتور يەنە غەيرەت بىلەن ئىشقا كىرىشىپ يېزىشنى داۋاملاشتۇردى. چىقىرىۋېتىشكە تېگىشلىك مەزمۇنلارنى چىقىرىپ تاشلاپ، بېيىتتىشقا تېگىشلىك مەزمۇنلار بىلەن تولۇقلىدى، تاكى ۋاپات بولغانغا قەدەر (مىلادىدىن بۇرۇن 86 - يىلى) ئىلگىرى - ئاخىرى 18 يىل يازدى.

1. «تارىخىي خاتىرىلەر» نىڭ ئۆز ئىچىگە ئالغان دەۋرى:

ئاپتونىڭ ئېيتىشىچە، «تارىخىي خاتىرىلەر» زامان جەھەتتە ئەپسانىۋى شەخس خۇاڭدى دەۋرىدىن خەن خاقانى ۋۇدى تەيچى سەلتەنەت دەۋرى (مىلادىدىن بۇرۇن 104 — 101-يىللار) گىچە بولغان ۋاقىت ئىچىدىكى ۋەقە — ھادىسىلەرنى ئۆز ئىچىگە ئالىدۇ. رەسمىي تارىخلار گەرچە، فېئودال ھۆكۈمران سىنىپلارنىڭ ئېھتىياجى ئۈچۈن يېزىلغان بولسىمۇ، سىماچىيەنىڭ «تارىخىي خاتىرىلەر» ى شۇ دەۋردىكى خاقان، ۋەزىر، سەركەردىلەرنىڭ ئالاقىسىغا ئېرىشەلمەي، قىسمەن بۆلۈملىرى يوقىلىپ كەتكەندى. «خەننامە» دە: «سىماچىيەنىڭ ئەسىرى 130 جىلد بولسىمۇ، ئون جىلدىنىڭ مۇندەردە - جىسى بار، تېكىستى يوق» دەپ خاتىرىلەنگەن. بۇ ئون جىلد «جىڭ خاتىرىسى»، «ۋۇ خاتىرىسى»، «ئەدەبنامە»، «نەغمىنامە»، «ھەربنامە»، «خەن خاقانلىقى گۈل - مەنگەندىن بۇيانقى سەركەردە - ۋەزىرلەر يىلنامىسى»، «پالچىلار تەزكىرىسى»، «ئۈچ خان تەزكىرىسى»، «پال ئەسۋابلىرى تەزكىرىسى» ۋە باشقىلاردىن ئىبارەت.

غەربىي خەن خاقانلىرىدىن يۈەندى (۹۹) ۋە چىڭدى (۹۰) زامانلىرىدا ياشىغان ئالىم - لاردىن چۇشاۋسۇن (۹۱) «تارىخىي خاتىرىلەر» نىڭ كەم قالغان جىلدلىرى ئۈچۈن «خا - قان ۋۇدى تەزكىرىسى»، «ئۈچ خان تەزكىرىسى»، «پالچىلار تەزكىرىسى» نى قوشۇمچە قىلغانىدى. بۇندىن باشقا يەنە نۇرغۇن ئالىملار بۇ كىتابقا قوشۇمچىلار يازغانلىقى ئۈچۈن، ئەسلى ئاپتونىڭ ئەسىرى بىلەن كېيىنكىلەرنىڭ قوشۇمچىلىرىنى ئايرىۋېلىش تەس. ئومۇمەن ئېيتقاندا، سىماچىيەنىڭ ئەسەرنىڭ روھى ساقلاپ قېلىنغان.

2) «تارىخىي خاتىرىلەر» دېگەن نامنىڭ قويۇلۇشى: «تارىخىي خاتىرىلەر» — ئومۇمىي تارىخ دېگەنلىك بولىدۇ. سىماچىيەن ئۆز ئەسىرىنى «ۋەقە نۇۋىس كىتابى» ياكى «ۋەقە نۇۋىس خاتىرىسى» دەپ ئاتىغانىدى. ۋېي، جىن خانلىقى دەۋرىگە كەلگەندە «تارىخىي خاتىرىلەر» نامى بېكىتىلدى.

3) «تارىخىي خاتىرىلەر» نىڭ مۇندەرىجىسى 130 جىلدلىق «تارىخىي خا - تىرىلەر» ئەسلىدە بەش چوڭ ئاقساقال (خان) تەزكىرىسى، يىلنامە، نامە، بەگلەر تەز - كىرىسى، تۆرىلەر تەزكىرىسى دەپ بەش چوڭ بۆلۈمگە ئايرىلاتتى، ئەھەلىيەتتە ئۈچ چوڭ بۆلۈمگە ئايرىلىدۇ، چۈنكى ئاقساقاللار، بەگلەر، تۆرىلەر تەزكىرىلىرىنىڭ ھەممى - سى تەزكىرە (تەرجىمىھال) خاراكتېرلىك بولۇپ، بايان قىلىنغان شەخىسلەرنىڭ ئىجتىمائىي ئورۇنلىرى پەرقلىق، خالاس.

مۇندەرىجە:

ئاقساقاللار (خانلار) تەزكىرىسى 12 جىلد

(1) بەش چوڭ ئاقساقال (خان) تەزكىرىسى؛ (2) شىياخانلىرى تەزكىرىسى؛

(3) يىن خانلىرى تەزكىرىسى؛ (4) جوۋ خانلىرى تەزكىرىسى؛ (5) چىن بەگلىرى تەزكىرىسى؛ (6) چىن خاقانى شىخۇاڭ تەزكىرىسى؛ (7) شياڭ يۇ تەزكىرىسى؛ (8) خەن خاقانى گاۋزۇ تەزكىرىسى؛ (9) لۇ خانىش تەزكىرىسى؛ (10) خەن خاقانى ۋېن-دى تەزكىرىسى؛ (11) خەن خاقانى جىڭدى تەزكىرىسى؛ (12) خەن خاقانى ۋۇدى تەزكىرىسى.

يىلنامە 10 جىلد

(13) ئۈچ خانىدانلىق يىلنامىسى، (14) 12 بەگلىك يىلنامىسى؛ (15) ئالتە بەگلىك يىلنامىسى؛ (16) چىن، چۇ بەگلىكلىرى ئارىلىقىدىكى ئاينامە؛ (17) خەن خاقانلىقى قۇرۇلغاندىن بۇيانقى بەگلەر يىلنامىسى؛ (18) خەن گاۋزۇنىڭ خىزمەت كۆرسەتكەن تۆرىلىرى يىلنامىسى؛ (19) خەن خاقانى خۇيىدى بىلەن خەن خاقانى جىڭدى ئارىلىقىدىكى تۆرىلەر يىلنامىسى؛ (20) جىيەنيۈەن سەلتەنەت دەۋرىدىن بۇيانقى تۆرىلەر يىلنامىسى؛ (21) جىيەنيۈەن سەلتەنەت دەۋرىدىن بۇيانقى شاھزادىلەر، تۆرىلەر يىلنامىسى؛ (22) خەن خاقانلىقى قۇرۇلغاندىن بۇيانقى ئاتاقلىق سەنگۈن، ۋەزىرلەر يىلنامىسى.

نامە 8 جىلد

(23) ئەدەبىنامە؛ (24) نەغمىنامە؛ (25) قانۇنىيەتنامە؛ (26) تەقۋىنامە؛ (27) نۇجۇھنامە؛ (28) نەزىرنامە؛ (29) ئېرىق ئۆستەڭنامە؛ (30) بازارنامە. بەگەر تەزكىرىسى 70 جىلد

(31) ۋۇبېگى يۈجى خانىدانى تەزكىرىسى؛ (32) چى بېگى تەيگۇڭ خانىدانى تەزكىرىسى؛ (33) لۇبېگى جوۋگۇڭ خانىدانى تەزكىرىسى؛ (34) يەن بېگى جاۋگۇڭ خانىدانى تەزكىرىسى؛ (35) گۇەن شۇشىيەن، سەي شۇدۇلار تەزكىرىسى؛ (36) چىن چى خانىدانى تەزكىرىسى؛ (37) ۋېي بېگى كاڭشۇ خانىدانى تەزكىرىسى؛ (38) سۇڭ بېگى ۋېي زى خانىدانى تەزكىرىسى؛ (39) جىن بېگى خانىدانى تەزكىرىسى؛ (40) چۇ بېگى خانىدانى تەزكىرىسى؛ (41) يۇ بېگى گۇۋجىيەن خانىدانى تەزكىرىسى؛ (42) جېڭ بېگى خانىدانى تەزكىرىسى؛ (43) جاۋ بېگى خانىدانى تەزكىرىسى؛ (44) ۋېي بېگى خانىدانى تەزكىرىسى؛ (45) خەن بېگى خانىدانى تەزكىرىسى؛ (46) تىيەن جىڭ، چۇڭ ۋەنلەر تەزكىرىسى؛ (47) كۇڭ زى خانىدانى تەزكىرىسى؛ (48) چىن شى خانىدانى تەزكىرىسى؛ (49) شىرەم تۇغقانلار تەزكىرىسى؛ (50) چۇ بېگى يۈەنۋاڭ خانىدانى تەزكىرىسى؛ (51) جىڭ، يىەن خانىدانى تەزكىرىسى؛ (52) چى بېگى داۋخۇيۋاڭ خانىدانى تەزكىرىسى؛ (53) باش ۋەزىر شىياۋخې خانىدانى تەزكىرىسى؛ (54) باش ۋەزىر ساۋسېن خانىدانى تەزكىرىسى؛ (55) لىۋ تۆرەم خانىدانى تەزكىرىسى؛ (56) باش ۋەزىر چىن پىڭ خانىدانى تەزكىرىسى؛ (57) جىياڭ تۆرىسى جوۋبۇ خانىدانى تەزكىرىسى؛ (58) لىياڭ بېگى ۋۇ خانىدانى تەزكىرىسى؛

(59) بەش جەمەتلەر خانىدانى تەزكىرىسى؛ (60) ئۈچ بەگلەر خانىدانى تەزكىرىسى.

تۆرىلەر تەزكىرىسى 70 جىلد

(61) بويى تەزكىرىسى؛ (62) گۈەن، يەن تەزكىرىلىرى؛ (63) لاۋزى، خەن فېيلەر تەزكىرىسى؛ (64) سىماراڭجۇ تەزكىرىسى؛ (65) سۈن زى، ۋۇچى تەزكىرىسى؛ (66) ۋۇزىشۇ تەزكىرىسى؛ (67) كۇڭ زى تالىپلىرى تەزكىرىسى؛ (68) شاڭ جاناپ تەزكىرىسى؛ (69) سۇچىن تەزكىرىسى؛ (70) جاڭ يى تەزكىرىسى؛ (71) چولنىزى، گەن ماۋلار تەزكىرىسى؛ (72) راڭ تۆرىسى تەزكىرىسى؛ (73) بەي چى، ۋاڭ جىيەن-لەر تەزكىرىسى؛ (74) مېڭ زى، شۇن چىنلەر تەزكىرىسى؛ (75) مېڭ چاڭجۇن تەزكىرىسى؛ (76) پىڭيۋەنجۇن جاۋشېڭ، يۈچىنلەر تەزكىرىسى؛ (77) ۋېي بەگزادىسى تەزكىرىسى؛ (78) چۈن شېنجۇن تەزكىرىسى؛ (79) فەن سۈي، سەي زېلەر تەزكىرىسى؛ (80) يۈيى تەزكىرىسى؛ (81) لىيەن پو، لىن شياڭرۇلار تەزكىرىسى؛ (82) تىيەن دەن تەزكىرىسى؛ (83) لۇجۇڭلىيەن، زوۋياڭلار تەزكىرىسى؛ (84) چۈيۈەن، جياشېڭلار تەزكىرىسى؛ (85) لۇ بۇۋېي تەزكىرىسى؛ (86) پىدائىلار تەزكىرىسى؛ (87) لى سى تەزكىرىسى، (88) مېڭ تىيەن تەزكىرىسى؛ (89) جاڭ ئېر، چىن يۈلەر تەزكىرىسى؛ (90) ۋېي باۋ، پېڭ يۈلەر تەزكىرىسى؛ (91) چىڭ بىر تەزكىرىسى؛ (92) خۇەيىن تۆرىسى تەزكىرىسى، (93) خەن شىن، لۇۋەنلەر تەزكىرىسى؛ (94) تىيەن دەن تەزكىرىسى؛ (95) فەن كۋەي، لېي شاڭ، شيا خوۋېيڭ، گۈەن يىنلەر تەزكىرىسى؛ (96) باش ۋەزىر جاڭ ساڭ تەزكىرىسى؛ (97) ئالىم لى يىجى، لۇجىيالار تەزكىرىسى؛ (98) فۇجىن، كۋەي دىپلار تەزكىرىسى؛ (99) لىيۇچىڭ، شۇسۇنتۇڭلار تەزكىرىسى؛ (100) جى بۇ، لۇەن بۇ تەزكىرىلىرى؛ (101) يۈەن ئاڭ چاۋسۇ تەزكىرىلىرى؛ (102) جاڭ شىجىز، فىڭ تاڭ تەزكىرىلىرى؛ (103) ۋەن شى، جاڭ شۇلار تەزكىرىسى؛ (104) تىيەن شۇ تەزكىرىسى؛ (105) بىيەن چۆ، ساڭ گۇڭ تەزكىرىلىرى؛ (106) ۋۇبېڭ لىيۇبى تەزكىرىسى؛ (107) ۋېي چى، ۋۇئەن تۆرىسى تەزكىرىلىرى؛ (108) خەن چاڭرۇ تەزكىرىسى؛ (109) لى سەنگۇن تەزكىرىسى؛ (110) ھونلار تەزكىرىسى؛ (111) ۋېي سەنگۇن، قىران چەۋەنداز سەنگۇنلەر تەزكىرىسى؛ (112) پىڭ-جىن تۆرىسى جۇفۇ تەزكىرىسى؛ (113) جەنۇبىي يۆ تەزكىرىسى؛ (114) شەرقىي يۆ تەزكىرىسى؛ (115) چاۋشىيەن تەزكىرىسى؛ (116) غەربىي جەنۇب يىلىرى تەزكىرىسى؛ (117) سىماشياڭرۇ تەزكىرىسى؛ (118) خۇەيىنەن، خېڭشەن ئەللىرى تەزكىرىسى؛ (119) قانۇنغا رىئايە قىلغۇچى ئەمەلدارلار تەزكىرىسى؛ (120) جى-ئەن، جېڭ داڭشى تەزكىرىلىرى؛ (121) ئالىملار تەزكىرىسى؛ (122) زالىم ئەمەلدارلار تەزكىرىسى، (123) پەرغانە تەزكىرىسى؛ (124) ھەققانىيەتچى ئەزىمەتلەر تەزكىرىلىرى؛ (125) خوشامەتسۇيىلار تەزكىرىسى؛ (126) قىزىقچىلار تەزكىرىسى؛

(127) پالچىلار تەزكىرىسى، (128) پال ئەسۋابىسى تەزكىرىسى؛ (129) پۇل تەزكىرىسى؛ (130) مۇئەرىخىتىن.

«تارىخىي خاتىرىلەر» نىڭ مۇندەرىجىسىدە 130 جىلد كۆرسىتىلگەن. ئەمما بىز ئىشلىگەن «تارىخىي خاتىرىلەر» دە ئوتتۇرا ئاسىياغا دائىر ماتېرىياللارلا ئىلىنەن - خانلىقى ئۈچۈن، مۇناسىۋەتلىك 69 جىلدىن تاللاپ ئېلىنغان ماتېرىياللار تەخمىنەن 400 مىڭ ھېرولگىف كېلىدۇ.

«تارىخىي خاتىرىلەر» نىڭ شەكلى

«تارىخىي خاتىرىلەر» جۇڭگودا تۇنجى قېتىم خان - خاقان (ئاقساقال) لار تەزكىرىسى، بەگ - تۆرىلەر تەزكىرىسى، يىلنامە، نامەلەر بىرلەشتۈرۈلۈپ تولۇق يېزىلغان بىر رەسمىي تارىخ.

چىڭ (مانجۇ) خانىدانلىقى دەۋرىدە ياشىغان جاۋيى؛ «سىماچىيەن قەدىمدىن تارتىپ ئۆز دەۋرىگىچە بولغان ماتېرىياللار ۋە شەكىللەردىن پايدىلىنىپ، خان (ئاقساقال) لار، بەگ - تۆرىلەر تەزكىرىلىرىنى، ئون يىلنامە بىلەن زامان - ۋەقەلەرنى، سەككىزنامە بىلەن تۈزۈملەرنى، تەزكىرىلەر ئارقىلىق شەخىسلەرنى بايان قىلىپ بېرىدۇ. دىغان ئومۇمىي تارىخنى ئىجاد قىلدى؛ ئۇندىن كېيىن بىر دەۋر ھۆكۈمدارى بىلەن ۋەزىرلىرىنىڭ سىياسىي ۋەقەلىرىنى، ئىجابىي ۋە سەلبىي تەرەپلىرىنى بىر جىلد ئىچىگە يىغىنچاقلاپ بېرىدۇ. كېيىنكى دەۋرلەرنىڭ ۋەقە نۇسخىلىرى (تارىخچىلىرى) شەكىللىنىپ قالغان بۇ رامكىدىن چىقىپ كېتەلمىدى، بۇ رامكا ئىشەنچلىك تارىخ يازغۇچى ۋەقە نۇسخىلىرىنىڭ قائىدىسى بولۇپ قالدى» دېگەندىكى «24 تارىختىن خاتىرىلەر».

ئەسلىدە چىن، خەن خانىدانلىقىدىن بۇرۇنمۇ خان (ئاقساقال) لار تەزكىرىسى، بەگ - تۆرىلەر تەزكىرىسى، يىلنامە، نامە شەكىللىرى بىلەن يېزىلغان قەدىمكى كىتابلار كۆپ ئىدى. مەسىلەن، «يۈ تەزكىرىسى»، «بەگلەر تەزكىرىسى»، «لېيڧىڭ»، «ئەسىر خاتىرىلىرى»، «مۇتېيەننى تەزكىرىسى»، «جوۋ شەجەرىسى»، «خاقان - ۋەزىرلەر، بەگ - تۆرىلەر شەجەرىسى»، «شاڭنامە»، «جياۋنامە»، «تاغ - دەريالار قامۇسى»، «شىبېن» قاتارلىقلار. بىراق بۇ كىتابلارنىڭ ھەر بىرى بىرخىل شەكىلدە يېزىلغانچقا، تۈزۈلۈشى رەتلىك ئەمەس ئىدى.

سىماچىيەن كىتابلار شەكلىنىڭ ئارتۇقچىلىق تەرەپلىرىدىن پايدىلىنىپ، ئىجادىي تەرەققىي قىلدۇرۇپ، خان (ئاقساقال) لار تەزكىرىسى، تەزكىرە، يىلنامە، نامە شەكلى - لىرىنى بىرلەشتۈرۈپ بىرلا كىتاب قىلىپ، جۇڭگو تارىخىنى ئاساسلىق بىرخىل تارىخ يېزىش ئۇسۇلىنىڭ ئۈلگىسىنى يارىتىپ بەردى. مانا بۇ، ۋەقە نۇسخىسى سىماچىيەننىڭ

«تارىخى خاتىرىلەر» نى يېزىشتا قازانغان پەۋقۇلئاددە مۇۋەپپەقىيەتتىدۇر.

«تارىخى خاتىرىلەر» نىڭ قىممىتى

چىڭ (مانجۇ) خانىدانلىقى دەۋرىدە ياشىغان چاڭ شۆچىڭ: «تارىخشۇناسلاردا - ۋەقە نۇۋېسلىك تالانتى، تارىخ ساۋادى، تارىخقا قارىتا تونۇشى، يەنە تارىخچىلىق ئەخلاقىدىن ئىبارەت تۆت شەرت بولۇشى كېرەك» دېگەنىدى. سىماچيەن يازغان «تا - رىخى خاتىرىلەر» دە بۇ تۆت شەرت مۇئەييەن دەرىجىدە كونكرېت ئىپادىلەنگەن:

(1) سىماچيەن تارىخچىلىقتا خاتىرە بىلەن تەزكىرىچىلىكنى ئىجادىي قوللىنىپ، 500 مىڭدىن ئارتۇق ھېروگلىفلىق ئومۇمىي تارىخ يېزىپ چىقتى، تارىخدا قەدىمكى زاماننىڭ ھەممە قىسمىنىڭ تارىخ ماتېرىياللىرىنى ساقلاپ قالدى.

(2) ئۇ «تارىخى خاتىرىلەر» نى يېزىش ئۈچۈن 20 نەچچە يىل ۋاقىت سەرپ قىلىپ ماتېرىيال يىغدى، خەن خاقانىلىقى ئوردىسىدىكى يېپىق كۇتۇپخانىنىڭ كىتابلىرى - نى، خاقانىلىقنىڭ ئارخىپلىرىنى ئوقىدى، مەملىكەتنىڭ ھەممە جايلىرىدىكى قەدىمكى ئاسارە - ئەتىقە ۋە خارابىلەرنى، خەلقنىڭ ئېتىنوگرافىيەسىنى تەكشۈردى، دەۋرنىڭ تۈرلۈك ئەربابلىرىنى زىيارەت قىلدى، ئىگىلىگەن، توپلىغان ماتېرىياللىرىنى دىققەت ۋە ئېھتىيات بىلەن تەتقىق قىلىپ، قالدۇرۇۋېتىشكە تېگىشلىك ئىشەنچسىز، خۇراپىي ئەپ - سانىلەرنى چىقىرىپ تاشلاپ، ئۆز ئەسىرىنى ئەمەلىي ۋە ھەقىقىي ۋەقە - ھادىسىلەرگە ئاساسلىنىپ يېزىپ چىقتى.

(3) سىماچيەن «تارىخى خاتىرىلەر» نى بىر مەركىزىي ئىدىيىگە باغلاپ، يەنى ئېلىمىزدە قەدىمدىن تا ئۆزى ياشىغان دەۋرگە قەدەر ئۆتكەن نۇرغۇن شەخسلەر ھەق - قىدىمكى بايانلىرىنى ۋە نۇرغۇن ۋەقە - ھادىسىلەرنى يۇغۇرۇپ ئۆزىنىڭ تىلىدىن بەردى. بۇ تارىخشۇناسلىقتا ئۆتەشكە تېگىشلىك بىر ۋەزىپىدۇر، شۇڭا ئۇنىڭ ئەسىرى جەمئىيەت ھاياتىنىڭ ھەممە ساھەلىرىنى ئۆز ئىچىگە ئالىدۇ. ئۇ ئۆزىنىڭ ئىقتىساد قارشى بىلەن تارىخىي ۋەقەلىكنى چۈشەندۈرۈپ، «پۇل تەزكىرىسى» نى يازدى، ئۇ جەمئىيەتنىڭ ھەر قايسى تەبىقىسىگە مەنسۇپ بولغان نۇرغۇن شەخسلەرگە دىققەت - نەزەرنى ئاغدۇرا - لىدى. مەسىلەن، ئەرباب - ئەمەلدارلارغا قارشى چىقىشقا جۈرئەت قىلغان ساۋمۇ، جۈەن جۇ، يۇراڭ، نىيې جېڭ، جىڭ كى...لار ئۈچۈن «پىدائىيلار تەزكىرىسى» نى، ھەربىي ماھارەتلىرى (جانبازلىقلىرى) بىلەن زالىملارغا قارشى چىققان جۇجيا، جۇمېڭ، گو - جى...لار ئۈچۈن «ھەققانىيەتچى ئەزىمەتلەر تەزكىرىسى» نى، پالچىلار ئۈچۈن «پال - چىلار تەزكىرىسى» نى، سارايدىكى باخشىلار ئۈچۈن «پال ئەسۋابلىرى تەزكىرىسى» نى يازدى.

ئۇ چەت ئەللەر تارىخىي ۋە ئازسانلىق مىللەتلەر بىلەن جۇڭگو تارىخىنىڭ مۇ -

ناسمۇۋەتلىرىنى نەزەردە تۇتۇپ، ھونلار، پەرغانە، ئۈيسۈن، كانگا، ئائورسى، چوڭ ياۋ - چىلار، ئارشاڭ، جەنۇبىي يۆ، (92) شەرقىي يۆ... قاتارلىق ئەللەرنىڭ تەزكىرىلىرىنى يېزىپ، كېيىنكى تارىخشۇناسلىققا يول ئېچىپ بەردى. مانا بۇلار سىماچىيەنىڭ پەۋقۇلئاددە تارىخشۇناسلىق تالانتىنى نامايان قىلىپ بېرىدۇ.

(4) «تارىخىي خاتىرىلەر» مۇئەييەن دەرىجىدە ئىلمىيلىك ۋە خەلقچىللىققا ئىگە. مەسىلەن، «بازارنامە» دە، خەن خاقانلىقى روناق تاپقان 70 يىلدا، ئىقتىساد تەرەققىي قىلغاچقا، تاشقى جەھەتتە يات قەۋملەرگە تاقابىل تۇرۇپ، ئىچكى جەھەتتە ئۇلۇغ ئىشلارنىڭ ئەمەلگە ئاشۇرۇلغانلىقى، يەنە بىر تەرەپتىن، پارىخورلۇق، ئىسراپ - چىلىق ئەۋج ئېلىپ، مالىيەنىڭ ئاجىزلاشقانلىقى، خەلققە بولغان ئېكسپىلاتاتسىيە - زۇلۇمنىڭ كۈچەيگەنلىكى، تەرەپ - تەرەپتە قوزغىلاڭ پارتلاپ، جەمئىيەت تەرتىپىنىڭ بۇزۇلغانلىقى، ھۆكۈمران تەبىئىدىكىلەرنىڭ قوزغىلاڭلارنى رەھىمسىزلەرچە باستۇرۇشقا ئۇرۇنغانلىقى يېزىلغان، بۇ ئۆز دەۋرىنىڭ ئوبىيكتىپ رېئاللىقىغا ئۇيغۇن بولۇپلا قالماي، خەن خاقانلىقى دەۋرىدىكى جەمئىيەتنىڭ ئىچكى مۇناسىۋەتلىرىنى بايان قىلىپ بېرىدۇ. جۇڭگودا بولغان دېھقانلار قوزغىلىڭىنىڭ داھىسى ئۇچۇن خان - خاقانلار قاتارىدا «چىن شياڭ» (93) خاندانى تەزكىرىسى» يېزىلىپ، دېھقانلار قوزغىلىڭىنىڭ تارىختىكى رولى ئەكس ئەتتۈرۈلدى. يەنە ليۇباڭنىڭ (94) سىياسىي رەقىبى چۇبېڭى باۋاڭ ئۇچۇن «شياڭ يۇ» (95) تەزكىرىسى» نى يېزىپ، ئۇنى قەدەم ۋە ھازىردا مىسلى كۆرۈلگەن قەھرىمان دەپ ئاتايدۇ ھەمدە مەغلۇب شياڭ يۇنى مەدھىيەلەش بىلەن بىللە غالىپ ليۇباڭنىڭ مۇۋەپپەقىيەتلىرىنىمۇ لايىقىدا مۇئەييەنلەشتۈرىدۇ. شۇنىڭدەك، خەن خاقانلىقىنىڭ خانىشى لۇخۇنىڭ (96) بولمىغۇر سىياسىتىنى، خەن خاقانى ۋېندىنىڭ (97) «مۇكاپاتى ئاز، جازاسىنىڭ ئېغىر» لىقىنى، خەن خاقانى ۋۇدىنىڭ ئەيىش - ئىشىرىت، كەيىپ - ساپاغا بېرىلىپ، ئەۋھام - خۇراپاتلارغا ئىشىنىپ كەتكەنلىكىنى، ئۇرۇشچۇمارلىقىنى، خەلققە سالغان زۇلۇم - كۈلپەتلىرىنى يۈرەكلىك ھالدا پاش قىلىپ تەنقىدلەيدۇ. بۇ مۇئەرىخنىڭ قەلەم ئارقىلىق كۈرەش قىلىپ، ھەق سۆزلەش روھىنى جارى قىلدۇرغان - لىقىنى ئىپادىلەيدۇ. شۇڭا كېيىنكى زامانلاردا ياشىغان نۇرغۇن تارىخشۇناسلار سىماچى - يەنى تالانتلىق قورقماس تارىخچىدى دەپ باھالاشقان، مۇشۇ جەھەتلەردىن ئېيتقاندا، «تارىخىي خاتىرىلەر» ئىلمىيلىك ۋە مۇئەييەن دەرىجىدە خەلقچىللىققا ئىگە.

دېمەك، «تارىخىي خاتىرىلەر» جۇڭگو تارىخچىلىقىنىڭ قۇرۇلۇش نامايەندىسى بولغاچقا، سىماچىيەن جۇڭگونىڭ فېئوداللىق دەۋرىدىكى ئۇلۇغ تارىخشۇناسى بولالىدى. بۇ ماقالا ئارقىلىق 24 تارىختىن «تارىخىي خاتىرىلەر» نىڭ نەشىر قىلىنىشى مۇناسىۋىتى بىلەن «تارىخىي خاتىرىلەر» ناملىق نەسەر ۋە ئۇنىڭ ئاپتورى توغرىسىدا قىسقىچە بىر تونۇشتۇرۇش بېرىلدى.

24 تارىخنىڭ ئۈچتىن بىرى جۇڭگودىكى ئازسانلىق مىللەتلەر تەرىپىدىن قۇ -

رۇلغان خاندانلىقلار: ۋېينامە، جوۋنامە، شىمالىي چىنامە، شىمال خانىدانلىقلىرى تا-
رىخى، لياۋ (قىتانلار) تارىخى، جىن (جۇرجىتلەر) تارىخى، يۈەن (موڭغۇللار) تا-
رىخى... ۋە باشقىلارنىڭ تارىخىدۇر. جۇڭگو تارىخىدا تۈركىي تىلدا سۆزلەشكۈچى مىل-
لەتلەر، جۈملىدىن ئۇيغۇرلار ئەجدادلىرىمىز قىزىل دى (قىزىل تىك) لاردىن بىر قىسىم
ۋە تىنىمىزنىڭ تارىخى ۋەقە-ھادىسىلىرىگە باشتىن-ئاخىر ئارىلىشىپ كېلىۋاتىمىز.
باشقا تۈركىي قەۋملەر تەرەپ-تەرەپلەرگە كۆچۈپ، باشقا جايلارنى ماسكان تۇتۇپ
كەلمەكتە.

پۈتۈن ئوتتۇرا ئاسىيالىقلار ھەم باشقا ئاسىيا مىللەتلىرى ئۆزلىرىنىڭ قەدىمكى
زامان تارىخ مەنبەلىرىنىڭ بىر قىسىمىنى 24 تارىختىن تاپالايدۇ. ۋەتەن تارىخىنى،
مىللەت تارىخىنى ئۆگىنىپ، تەتقىق قىلىشنى خالايدىغان ھەرقانداق كىشى ئۈچۈن
24 تارىخى، جۈملىدىن «تارىخىي خاتىرىلەر» نى ئوقۇپ ئۆگىنىشلىرى زۆرۈر.

ئىزاھلار:

① ۋۇيىڭدىيەن (武英殿) نۇسخىسى — چىڭ (مەنچىڭ) خاندانلىقى ئوردىسىنىڭ ئىسمى. ھازىرقى بېيجىڭ خان-
لار ئوردىسى مۇزېيخانىسى ئىچىدە. چىڭ خاندانلىقىنىڭ خاقانى چيەنلۇڭ (مىلادى 1736 — 1795) دەۋرىدە «13 كىتاب»
«24 تارىخ» قاتارلىق كىتابلار تۈزىتىلىپ، ئويدۇرۇلۇپ نەشر قىلىنغانىدى. «24 تارىخ» نىڭ بۇ نۇسخىسى ۋۇيىڭ
دىيەن نۇسخىسى دېيىلىدۇ.

② يۈەنمۇ ئادەمىمان مايمۇنى (元谋猿人) — يۈەنمۇ يۈننەن ئۆلكىسى چۈشۈڭ يىزۇ ئاپتونوم ئوبلاستىنىڭ
شىمالىدا 1965 - يىلى بۇ ناھىيىنىڭ ناباڭ كەنتىدە «يۈەنمۇ ئادەمىمان مايمۇنى» نىڭ تاشقى ئايلىنىمى تېپىلدى.

③ بېيجىڭ مايمۇمىمان ئادىمى (北京猿人) — 1927 - يىلى بېيجىڭ جۇڭخۇا دىيەن لۇڭكۇشەن ئۆلكىسى
دىن تېپىلغان.

④ خېتاۋ ئادىمى (河套人) — 1922 - يىلى ھازىرقى ئىچكى مۇڭغۇل ئاپتونوم رايون ئىكچاۋ ئايمىقى
ۋۇشىن خوشۇنى سالۇۋۇ دەرياسىنىڭ قىرغىقىدىكى قۇم قاتلاملىرىدىن تېپىلدى.

⑤ چوققا ئۆلكۈرلىرى ئادىمى (山顶洞人) — ئادەمنىڭ يېڭى تاشقا ئايلىنىمى، مۇڭغولۇمىد (مۇڭغۇلسىمان)
قەۋرىلەرنىڭ ئاجدادى. 1933 - يىلى بېيجىڭ جۇڭ-ۋۇ دىيەن لۇڭكۇشەن تېخنىكا چوققىسىدىكى ئۆلكۈردىن تېپىلدى.
كاربون - 4 بىلەن تەكشۈرۈپ چىقىرىلغان خۇلاسسىغا قارىغاندا چوققا ئۆلكۈر ئادىمىنىڭ يىلى (دەۋرى) زامانىمىز-
دىن 18 مىڭ يىل بۇرۇن ئىكەنلىكى مەلۇم بولدى. تېپىلغان جەسەت سەككىز بولۇپ، تولۇقراقى ئۈچ نەپەر (بىر
ياشاغىنى ئەركەك، ئىككى ئايال)

⑥ يېڭى تاش قورال (نېئولىت) دەۋرى (新石器时代) — تاش قورال ئەسىرىنىڭ ئاخىرقى دەۋرى.

⑦ بامبۇكنامە (竹书) — بامبۇك تارىخىغا يېزىلغان تېكىستلار بولغانلىقتىن تارىختا شۇنداق نام ئالغان.

⑧ خۇاڭدى (黄帝) — ئوتتۇرا تۈزلەڭلىكتە ياشىغۇچى مىللەتلەرنىڭ ئەيسانە رىۋايەتلەردىكى ئەجدادى.

⑨ شاڭنامە (尚书) — شاڭ خاندانلىقى دەۋرىدىكى ۋەقە ھادىسىلەرنىڭ خاتىرىسى.

⑩ جۇڭكاڭ (中康) — شاڭ خاندانلىقىنىڭ ئۈچىنچى خانى.

⑪ تاڭ خاندانلىقى (唐朝) — مىلادى 618 - يىلىدىن 907 - يىلىغىچە 20 نەپەر خاقان 290 يىل سەلتەنەت
سۈرگەن خاندانلىق. مۇئەسسەسى لى يۈەن، پايتەختى چاڭئەن ئىدى.

⑫ دايەن تەقۇمى (大衍历) — تاڭ خاقانى شۈەنزۇڭ دەۋرىدە قوبۇل قىلىنغان تەقۇم. مىلادى. 729 -
يىلى (كەي يۈەن سەلتەنەت دەۋرىنىڭ 17 - يىلى) دىن باشلاپ ئىجرا قىلىنغان.

⑬ يىن خارابىسى (殷墟) — شاڭ خاندانلىقىنىڭ كېيىنكى دەۋرىدىكى پايتەختىنىڭ خارابىسى. ئورنى بۈگۈن-
كى خېنەن ئۆلكىسى ئەنياڭ ناھىيىسىنىڭ شياۋتۇن كەنتىدە.

⑭ ۋاڭ كۈۋېي (王国维) مىلادى 1877 — 1927) — يېقىنقى زامان ئالىملىرىدىن. 62 ئەسەرى بار. 1927 - يىلى يېغىۋەندە ئۆزىنى سۇغا تاشلاپ ئۆلۈۋالغان.

⑮ يىن خاندانلىقى (殷) — تەخمىنەن م. ب. 1401 - يىلىدىن م. ب. 1122 - يىلىغىچە 12 نەپەر خان 279 يىل سەلتەنەت سۈرگەن خاندانلىق، پايتەختى يىن شەھىرى (ھازىرقى خېنەن ئۆلكىسىنىڭ ئەنياڭ شياۋتۇن كەنتى) ئىدى.

⑯ بەنگېڭ (盘庚) م. ب. 1401 - م. ب. 1374 - يىللار) — تىڭ (汤) نىڭ تىۋوقۇزىچى ئەۋلادى. بەنگېڭ شاڭ خاندانلىقىنىڭ پايتەختىنى يەن (奄) ھازىرقى سەندۇڭ ئۆلكىسى چوۋفۇ) دىن يىن (殷) ھازىرقى خېنەن ئۆلكىسىدىكى ئەنياڭ شياۋتۇن كەنتى) گە كۆچۈردى.

⑰ ۋەقەنۇۋىس (史官) — قەدەمكى زامانلاردا تارىخى ۋەقەھادىسىلارنى خاتىرىلەپ بارغۇچى دۆلەت تارىخ ئەمەلدارى. ۋەقەنۇۋىس ئاتالمىسى تارىخچى، تارىخشۇناس ئاتالمىلىرىدىن پەرقلىق مەنىدە بولغىنى ئۈچۈن قېرىنداش ئۆزبېكلەردە ۋە باشقا نۇرگىي تىلدا سۆزلەشكۈچى مىللەتلەردە دەلەتنىڭ كۈندىلىك ھاياتىدىكى ۋەقە ھادىسىلەرنى بىر - بىرلەپ خاتىرىلەشكۈچى دۆلەت تارىخ خادىملىرى مەنىسىدە قوللىنىلماقتا. بىزمۇ ماقالىدا شۇ مەنىدە قوللاندىق.

⑱ ۋەقە نۇۋىسلىك (史馆) — دۆلەت - خاندانلىق تارىخىنى يېزىش ئىشى بىلەن شۇغۇللانغۇچى ئورۇن ئورغۇن ۋەقە نۇۋىسلىرى باشقۇرغۇچى تەشكىلى مۇئەسسەسى.

⑲ جوۋ (周) خاندانلىقى — تەخمىنەن م. ب. 1122 - يىلىدىن م. ب. 256 - يىلىغىچە 34 نەپەر خان 866 يىل سەلتەنەت سۈرگەن خاندانلىق. مەركىزىي جاۋ (ھازىرقى شىئەن شەھىرىنىڭ غەربىدە).

⑳ جېڭ (郑) بەگلىكى — م. ب. 806 - يىلى قۇرۇلۇپ، م. ب. 464 - يىلىغىچە 18 نەپەر بەگ 330 يىل سەلتەنەت سۈرگەن بەگلىك. بۇرۇنقى مەركىزىي جېڭ شەھىرى (ھازىرقى شەنشى ئۆلكىسى خۇاشيەن ناھىيىسى) بولۇپ، كېيىنكى مەركىزىي شىنچېڭ (新郑) شەھىرى ئىدى.

㉑ چى (齐) بەگلىكى — تەخمىنەن م. ب. 1122 - يىلى قۇرۇلۇپ، م. ب. 221 - يىلىغىچە 46 نەپەر بەگ - خانلار 901 يىل سەلتەنەت سۈرگەن بەگ - خانلىقلار. مەركىزىي يىڭيۇ (ھازىرقى شەندۇڭ ئۆلكىسىدىكى زىبۇ شەھىرى) ئىدى.

㉒ چۇ (楚) بەگلىكى — تەخمىنەن م. ب. 1115 - يىلى قۇرۇلۇپ، م. ب. 223 - يىلىغىچە 41 نەپەر بەگ - خانلار 892 يىل سەلتەنەت سۈرگەن، مەركىزىي يىڭ (郢) ھازىرقى خۇبېي ئۆلكىسىدىكى جياڭلىڭ ناھىيىسى) شەھىرى ئىدى.

㉓ چىن (秦) بەگلىكى — تەخمىنەن م. ب. 897 - يىلى قۇرۇلۇپ، م. ب. 221 - يىلى چىن شىخۇاڭ چىن خاندانلىقىنى قۇرغىچە 37 نەپەر بەگ - خانلار 676 يىل سەلتەنەت سۈرگەن بەگلىك - خانلىق. مەركىزىي ئۇڭ (ھازىرقى شەنشى ئۆلكىسى فېڭشياڭ ياكى شىيەنياڭ) شەھەرلىرىدە.

㉔ جاۋ (赵) بەگلىكى — تەخمىنەن م. ب. 403 - يىلى قۇرۇلۇپ، م. ب. 222 - يىلىغىچە 31 نەپەر بەگ - خانلار سەلتەنەت سۈرگەن. مەركىزىي چىنياڭ (晋阳) بۈگۈنكى شەنشى ئۆلكىسىدىكى تەييۈەن) شەھرىدە.

㉕ كۈڭزى (孔子) م. ب. 551 - 479) — لۇ (魯) ھازىرقى شەندۇڭ ئۆلكىسى زۇۋېي شەھىرى) بەگلىكىدىن. چۈنچىۋ دەۋرىنىڭ ئاخىرقى بەزىلىدە ياشىغان مۇتەپەككۈر، پىداگوگ، كۆڭۈپچىلىق تەلھاتىنىڭ ئاساسچىسى.

㉖ مۇزى (墨子) تەخمىنەن م. ب. 468 - 376) — لۇ (魯) بەگلىكىدىن، (يەنە بىر رىۋايەتتە سۇڭ (宋) بەگلىكىدىن) چۈنچىۋ ۋە يىغىلىقلار دەۋرى ئارىلىقىدا ياشىغان مۇتەپەككۈر، مۇزى مەكتەپىنىڭ (ئېقىمىنىڭ) ئاساسچىسى.

㉗ چىن (秦) خاندانلىقى — م. ب. 221 - يىلى چىن بېگى جېڭ (政) ئەينى چىن شىخۇاڭ پۈتۈن ئوتتۇرا تۈزلەڭلىكىنى بىرلەشتۈرۈپ قۇرغان ئېلىمىز تارىخىدىكى تۇنجى مۇستەبىت مەركەزلەشكەن فېئودال خاندانلىق. ئىككى ئەۋلاد 15 - يىل سەلتەنەت سۈرۈپ، م. ب. 207 - يىلى خەن خاقانى ليۇباڭ تەرىپىدىن مۇنقەرز قىلىندى. پايتەختى شىيەنياڭ (咸阳) شەھرىدە.

㉘ خەن (汉) خاندانلىقى — م. ب. 207 - يىلى ليۇباڭ تەرىپىدىن قۇرۇلغان ئېلىمىز تارىخىدىكى ئەڭ قۇدرەتلىك فېئودال خاندانلىق. 24 نەپەر خاقان 406 يىل سەلتەنەت سۈرۈپ، م. ب. 220 - يىلى ساۋپىي (曹丕) تەرىپىدىن مۇنقەرز قىلىندى. پايتەختى چاڭئەن (长安) ۋە لوياڭ (洛阳) شەھەرلىرىدى.

㉙ ۋۇدى (武帝) م. ب. 156 - 87) غەربىي خەن خاندانلىقىنىڭ ئالتىنچى خاقانى جىڭدىنىڭ ئوغلى. م. ب. 140 - يىلىدىن م. ب. 87 - يىلىغىچە 53 يىل سەلتەنەت سۈرگەن.

③0 سىماتەن (司马炎 م. ب. ؟ - م. ب. 110) — غەربىي خەن خانىدانلىقى دەۋرىدە ياشىغان تارىخ شۇناسى، مۇتەپەككۈر. شياياك (ھازىرقى شەنشى ئۆلكىسى خەنچىڭ شەھرىنىڭ جەنۇبى) لىقى. ۋەقەنۇس بولغان. «تارىخىي خاتىرىلەر» نىڭ ئاپتورى سىماچيەننىڭ ئاتىسى.

③1 ۋاڭ ماڭ (王莽 م. ب. 45 - م. ك. 23) — خەن خاقانى يۈەندىن خانىشنىڭ جىيەنى. مىلادى 8 - يىلى خەن خانلىقىغا خاقان بۆلۈۋالدى. شۇ مۇناسىۋەت بىلەن نامىنى شىن (新) غا ئۆزگەرتتى. 15 يىل سەلتەنەت سۈرۈپ، مىلادى 23 - يىلى قوزغىلاڭچى دېھقانلار تەرىپىدىن ئۆلتۈرۈلدى.

③2 شەرقىي خەن (东汉) خانلىقى — خەن خاقانى ليۇشىۋىنىڭ لىۋياڭنى بايىتەخت قىلىشىدىن باشلاپ، ساۋېيىنىڭ خەن خانلىقىنى ئەمەلدىن قالدۇرغىنىغا (مىلادى 25 - يىلىدىن 220 يىلىغىچە) قەدەر بۇلغان دەۋر شەرقىي خەن (كېيىنكى خەن) خانىدانلىقى دېيىلىدۇ.

③3 مىڭدى (明帝) — شەرقىي خەن خانلىقىنىڭ ئىككىنچى خاقانى. خاقان ليۇشىۋىنىڭ ئوغلى. مىلادى 58 - يىلىدىن 75 - يىلىغىچە 17 يىل سەلتەنەت سۈرگەن. جۇڭگوغا يۇددىز مۇشۇ خاقاننىڭ دەۋرىدە كىرگۈن.

③4 بەن گۇ (班固 مىلادى 32 - 92) — شەرقىي خەن خانلىقى دەۋرىدىكى تارىخشۇناس، ئەدىب. ۋەقە-نۇس بەن بياۋنىڭ ئوغلى بولۇپ، قۇبىڭ ئەلىنىڭ (扶风安陵 ھازىرقى شەنشى ئۆلكىسى شىيەنياڭنىڭ شەرقى شىمالى) دىن. ئۇ ئاتىسىنىڭ ئىشىغا ۋارىسلىق قىلىپ، «خەننامە» نى يېزىپ تۈگەتتى ۋە «بەيخۇتۇڭنى» («白虎通义» بۇيىڭۇگۇندە بولغان ئىلمىي مۇھاكىمە يىغىنىنىڭ توپلاملىرى) نى يازدى.

③5 ۋېي (魏) خانلىقى — ئۈچ خانلىق دەۋرىدىكى خانلىقلاردىن بىرى. مىلادى 220 - يىلى ساۋېيى خەن خاقانلىقىنى ئەمەلدىن قالدۇرۇپ ئۆزى خاقان بولدى. خاقانلىقىنىڭ نامىنى ۋېي دەپ ئاتىدى، مەركىزى لويياڭ ئىدى. 265 - يىلى مۇنقەرز بولدى.

③6 مىڭدى (魏明帝) مىلادى 205 - 239) — ئىسمى ساۋرۇي بولۇپ، ساۋېيىنىڭ ئوغلى. ۋېي خانلىقىنىڭ ئىككىنچى خاقانى. 13 يىل سەلتەنەت سۈرگەن. شائىرلىقتىن خەۋىرى بار ئىدى.

③7 ئىككى جىن (两晋) — مىلادى 265 - يىلى ئۇرۇلغان غەربىي جىن خانلىقى بىلەن مىلادى 317 - يىلى قۇرۇلغان شەرقىي جىن خانلىقى ئىككى جىن دەپ ئاتىلىدۇ.

③8 جەنۇبىي خانلىقلار (南朝) سۇڭ (宋)، چى (齐)، لىياڭ (梁)، چىن (陈) خانلىقلىرى تارىختا جەنۇبىي خانىدانلىقلار دېيىلىدۇ.

③9 شىمالىي ۋېي (北魏) خانلىقى — مىلادى 386 - يىلى سىيانپىلاردىن تۇباگۇي (拓跋珪) شىمالىي ۋېي خانلىقىنى قۇردى، 14 نەپەر خان 148 يىل سەلتەنەت سۈرگەن. بايىتەختى شېڭلى (ھازىرقى ئىچكى مۇڭغۇل ئاپتونوم رايونىنىڭ خىلىنگىر ناھىيىسى) ئىدى.

④0 سىيانپىلار (鲜卑) — قەدىمكى زامانلاردا ئېلىمىزنىڭ غەربىي شىمال قىسمىدا ياشىغان قەۋملەردىن بىرى، شەرقىي خۇ (تۇڭخۇس) لارنىڭ بىر تارمىقى. ئىككى جىن دەۋرىدە بۇلار ئالدىنقى يەن خانلىقى، كېيىنكى يەن خانلىقى جەنۇبىي يەن، غەربىي چىن، جەنۇبىي لىياڭ خانلىقلىرىنى قۇرغانىدى.

④1 شىمالىي چى (北齐) خانلىقى — مىلادى 550 - يىلى كاۋياڭ تەرىپىدىن قۇرۇلغان بولۇپ، شىمالىي خانلىقلارنىڭ بىرى، يەتتە نەپەر خان 28 يىل سەلتەنەت سۈرۈپ، مىلادى 577 - يىلى شىمالىي چىۋۇ خانلىقى تەرىپىدىن مۇنقەرز قىلىندى. مەركىزى يى (邺) ھازىرقى خېبېي ئۆلكىسىنىڭ شىبەن ناھىيىسىنىڭ سەنەي كەنتى (شەھرىدە).

④2 شىمالىي چىۋۇ (北周) خانلىقى — مىلادى 557 - يىلى سىيانپىلاردىن يۈۋېنچۇ قۇرغان خانلىق بولۇپ، شىمالىي خانلىقلىرىنىڭ بىرى. بەش نەپەر خان 25 يىل سەلتەنەت سۈرۈپ، 581 - يىلى سۈي خانلىقى تەرىپىدىن مۇنقەرز قىلىندى. بايىتەختى چاڭئەن (ھازىرقى شىئەن) شەھرى.

④3 سۈي (隋) خانلىقى — مىلادى 581 - يىلى يانگجىيەن شىمالىي چىۋۇ خانلىقىنىڭ ئورنىغا سۈي خانلىقىنى قۇردى. ئۈچ نەپەر خاقان 38 يىل سەلتەنەت سۈرۈپ، مىلادى 618 - يىلى مۇنقەرز بۇلىدى. بايىتەختى چاڭئەن (شىئەن) ئىدى.

④4 بەش دەۋر (خانلىق) — كېيىنكى لىياڭ (后梁)، كېيىنكى تاڭ (后唐)، كېيىنكى چىن (后晋)، كېيىنكى چىن (后汉)، كېيىنكى چىۋۇ (后周) خانلىقىنى تارىختا «بەش خانىدانلىق» ياكى بەش دەۋر دەپ ئاتىغان.

④⑤ لياۋ (辽) قىستان 契丹 (لار) خانلىقى — مىلادى 907 - يىلى قىتانلار باشلىقى بەل ئاباۋگې (耶律阿保机) تەرىپىدىن قۇرۇلغان خانلىق. توققۇز نەپەر خان 218 يىل سەلتەنەت سۈرۈپ، مىلادى 1125 - يىلى جىن (金) جۇرچىتلەر) خانلىقى تەرىپىدىن مۇنقەرز قىلىندى. مەركىزى لىنخۇاڭ (临潢) ھازىرقى ئىچكى مۇڭ خۇل ئاپتونوم رايون بالىنىۋو ئايمىقى) شەھرىدە.

④⑥ سۇڭ (宋) خانلىقى — ① مىلادى 960 - يىلى جاۋگۇاڭخېمىن تەرىپىدىن قۇرۇلغان خانلىق؛ تارىختا بۇ خانلىق شىمالىي سۇڭ (北宋) خانلىقى دەپمىلىدۇ. توققۇز نەپەر خان 167 يىل سەلتەنەت سۈرۈپ، مىلادى 1127 - يىلى جىن (جۇرچىتلەر) تەرىپىدىن مۇنقەرز قىلىندى، پايتەختى كەيفېڭ شەھرى. ② 1127 - يىلى شىمالىي سۇڭ خانلىقى مۇنقەرز بولغاندىن كېيىن جاۋگۇۋ نەنجىڭ (خېنەن شاڭجېيۇ شەھرى) دە خانلىق تەختىگە ئولتۇردى. 1138 - يىلى پايتەختى لىنئەن (خاڭجېۋ) شەھرىگە كۆچۈردى. تارىختا بۇ خانلىق «جەنۇبىي سۇڭ خانلىقى» دەپمىلىدۇ. توققۇز نەپەر خان 152 يىل سەلتەنەت سۈرۈپ، مۇڭغۇل ئىستىلاسى تەرىپىدىن مۇنقەرز قىلىندى. شىمال - جەنۇب سۇڭ خان-ئەللىقىرىدا 18 نەپەر خان 320 يىل ھۆكۈمرانلىق قىلغانىدى.

④⑦ جىن (金) جۇرچىتلەر) خاندانلىقى — مىلادى 1115 - يىلى جۇرچىتلەر (女贞) نىڭ باشلىقى تاگودا (阿骨打) تەرىپىدىن قۇرۇلغان خاقانلىق. 10 نەپەر خاقانى 129 - يىل سەلتەنەت سۈرۈپ، مىلادى 1234 - يىلى مۇڭغۇل ۋە سۇڭ خانلىقى بىرلەشمە قوشۇنى تەرىپىدىن مۇنقەرز قىلىندى. پايتەختى خۇينىڭ (会宁). مىلادى 1152 - يىلى پايتەختىنى جۇڭدۇ (بېيجىڭ) شەھرىگە كۆچۈردى. مىلادى 1214 - يىلى پايتەختىنى بىيەنجىڭ (汴京) گە كۆچۈردى.

④⑧ يۈەن (元) موڭغۇل) خاندانلىقى — مىلادى 1206 - يىلى تەمۇچىن (چىنگىزخان) تەرىپىدىن قۇرۇلغان موڭغۇل خاقانلىقى. 1235 - يىلى قارا قۇرۇم (哈拉和林) نى پايتەخت قىلدى. 1260 - يىلى قۇبىلايخان پايتەختىنى كەبېنگە يۆتكەدى. 1271 - يىلى خاقانلىق نامىنى يۈەن (元) گە ئۆزگەرتتى. كېيىن پايتەختىنى خانبا-لىق (ھازىرقى بېيجىڭ) گە كۆچۈردى. 18 خاقان 163 يىل سەلتەنەت سۈرۈپ، مىلادى 1368 - يىلى جۇيۈەنجاڭ تەرىپىدىن مۇنقەرز قىلىندى.

④⑨ مىڭ (明) خانلىقى — مىلادى 1368 - يىلى مۇڭغۇل خانلىقىنى مۇنقەرز قىلغان مىڭ خانلىقىنىڭ قۇرغۇچىسى جۇيۈەنجاڭ (朱元璋). 16 نەپەر خاقان 277 يىل سەلتەنەت سۈرۈپ، مىلادى 1644 - يىلى چىڭ مەنچىڭ خانلىقى تەرىپىدىن مۇنقەرز قىلىندى. پايتەختى جىيەنكاڭ (نەنجىڭ) شەھرى بولۇپ 1409 - يىلى بېيجىڭگە كۆچۈرۈلدى.

⑤⑩ چىڭ (مەنچىڭ) خانلىقى — مىلادى 1616 يىلى مانچۇلارنىڭ باشلىقى نۇرخاچى مىڭ خانلىقىنى ئاغدۇرۇپ، جىن (金) خانلىقىنى قۇردى. 1636 - يىلى خاقانلىقنىڭ نامى چىڭ (清) خانلىقىغا ئۆزگەرتىلدى. 1644 - يىلى سەددىچىن ئىچىگە كىرىپ، بېيجىڭ پايتەخت قىلىنىپ، پۈتۈن مەملىكەت بىرلىككە كەلتۈرۈلدى. 12 نەپەر خاقان 276 يىل سەلتەنەت سۈرۈپ، 1911 - يىلى مۇنقەرز قىلىندى.

(51) شياخانى جىي (桀) — رىۋايەتلەر بويىچە تەخمىنەن م. ب. 1818 — 1766 . يىللاردا ئۆتكەن شيا-خانلىقىنىڭ ياۋۇز، زوراۋان، ئاخىرقى خانى.

(52) چۈنچىۋ (春秋) باھار-كۈز) — 1) دەۋر ئىسمى بولۇپ، شەرقىي جۇۋ خانلىقىنىڭ ئالدىنقى دەۋرى (م. ب. 770 - يىلىدىن 476 - يىلىغىچە بولغان مەزگىل). 2) كىتاب ئىسمى. رىۋايەتلەرگە كۆرە، كۈڭزى لۇ (魯) بەگلىكىنىڭ يىلنامىلىق تارىخى «چۈنچىۋ» غا ئاساسەن يېزىپ چىقىلغان كىتاب.

(53) لۇجيا (陆贾) — چۇ بەگلىكىدىن. خەن خاندانلىقىنىڭ دەسلەپكى دەۋرىدە ياشىغان پوپلىست شائىر. خەن خاندانلىقىنىڭ قۇرغۇچىسى خاقان لىۋياڭغا؛ «ھاكىمىيەتنى قورال كۈچى بىلەن تارتىۋېلىش كېرەك، ئەمما ئۇنىڭغا تايىنىپ ھاكىمىيەتنى داۋاملاشتۇرماسلىق كېرەك» دەپ تەكىلىپ بەرگەنىدى.

(54) بەن بىياۋ (班彪) 3 - مىلادى 3 — 54) شەرقىي خەن خاندانلىقى دەۋرىدىكى ۋەقەنۇس تارىخشۇناس. فۇڭبىڭ ئەنلىڭ (ھازىرقى شەنشى ئۆلكىسى شەنشياڭنىڭ شەرقىي شىمالى) دىن، بەن بىياۋ ھاياتىدا مەخسۇس تارىخچىلىق بىلەن شۇغۇللانغان. «تارىخىي خاتىرىلەر» دىكى تارىخىي ۋەقەلەر خەن خاقانى ۋۇدى تەيجىۋ سەلتەنەت دەۋرى (م. ب. 104 — 101 . يىللار) غىچە يېزىلغانىدى. بەن بىياۋ ماتېرىيال توپلاپ، 60 تىن ئارتۇق كېيىنكى تەزكىرىلەرنى يازدى. ئوغلى بەن گۇ «خەننامە» نى يازدى. قىزى بەن جاۋ ئاكىسى بەن گۇ يازالمىي قالغان قىسمىنى قو-شۇمچە قىلىپ تۇلۇقلدى.

- (55) دۇيۈ (杜預) مىلادى 222 - 284) - غەربىي جىن خانلىقىنىڭ سەركەردىلىرىدىن ھەم ئالىم. جىڭجاۋ دۆلىتى (ھازىرقى شەنشى ئۆلكىسى شىئەننىڭ شەرقى جەنۇبى) دىن. تەدبىرلىك بىر شەخس بولغىنى ئۈچۈن «ھەربىي ئىشلار ئامبىرى دۇيۈ» دېگەن لەقەمى بار. بىر قانچە ئەسەرگە شەرھى يازغانىدى، جۈملىدىن «زو جاناب تەزكىرىسى» گە يازغان شەرھى ھازىرغىچە ساقلىنىپ كەلدى.
- (56) ۋېي جاۋ (韦昭) - ئۈچ خانلىق دەۋرىدىكى ۋۇ (吴) خانلىقىنىڭ يۇنياڭ دېگەن يېرىدىن. ياش ۋاقتىدىلا ياخشى ئوقۇيتتى، يادلاش قۇۋىتى كۈچلۈكىدى.
- (57) يەن شىگۇ (颜师古) 581 - 645) - تاڭ دەۋرىنىڭ شەرھىچىلىرىدىن بولۇپ «خەننامە» نى شەرھلىگەن. كىتابلارنىڭ يېزىقلىرىنى تۈزەتكەن.
- (58) ۋېي سۇڭجىز (裴松之) 372 - 451) - جەنۇبىي خانىدانلىقلاردىن سۇڭ خانلىقى دەۋرىنىڭ تارىخچىلىرىدىن. ۋېي شىلىك (ھازىر سەنشى ئۆلكىسىدە). مىلادى 429 - يىلى سۇڭ خانى ۋېندى (文帝) نىڭ بۇيرۇقى بىلەن «ئۈچ خانلىق قىسسىسى» نى شەرھلىگەنىدى.
- (59) سىماچىن (司马贞) - تاڭ دەۋرىنىڭ تارىخچىلىرىدىن. خېتىيلىق. «تارىخى خاتىرىلەر» گە زەپىل يازغان. شۇڭا كىچىك سىماچىن دېيىلىدۇ.
- (60) خۇسەنشىڭ (胡三省) 1230 - 1302) - سۇڭ خانلىقى يۈەن خاقانلىقى دەۋرلىرىدە ياشىغان تارىخشۇناس. جېجياڭ ئۆلكىسىدىكى تىيەنتەي (天台) دىن. ھاكىم ۋە مۇددەرىلىك قىلغان. 1285 - يىلى «زىچىزۇڭجىيەن» ناملىق ئەسەرنىڭ خەتلىرىنى تۈزىتىپ، ئىزاھ - شەرھىلىرىنى يېزىپ تاماملىغانىدى.
- (61) لىۋجاۋ (刘昭) - لىياڭ خانلىقىدىن، گاۋئاڭلىق، ياش ۋاقتىدا تېرىشىپ ئوقىدى، يادلاش قۇۋىتى ياخشىدى. «كېيىنكى خەننامە» گە زەپىل يازدى.
- (62) ياۋجېنزۇڭ (姚振宗) - «ئۈچ خانلىق ئەدەبىيات - سەنئەت تەزكىرىسى» گە قوشۇمچە قىلىپ تولۇقلىغان ئىسىم.
- (63) ھونلار (匈奴) - قەدىمكى زامانلاردا ئېلىمىزنىڭ شىمالىدا ياشىغان قەۋملەردىن بىرى. تارىختا ئىلگىرى ئاخىر گۇيڭاڭ (鬼方)، ھون يانلار (混夷)، شىيەنيۈنلەر (玁狁)، تاغ رۇڭلىرى (山戎) دەپ ئاتىلىپ كەلگەن. چىن (秦) خانلىقى دەۋرىگە كەلگەندە ھۇن (匈奴) دەپ ئاتالدى. ئۇلار چوڭ قۇملۇقنىڭ شىمالى ۋە جەنۇبىلىرىغا تارقالىپ ماكانلاشقانىدى. چارۋىچىلىق بىلەن تۇرمۇش كەچۈرىدىغان، ماھىر ئاتقا مىنگۈچى ۋە ئۇستا مەركەتلەر ئىدى.
- (64) ياۋچىلار (月氏) - قەدىمكى قەۋملەردىن بىرى. م. ب. 2 - 3 - ئەسىرلەردە چىلىيەن (تەڭرى) تاغلىرى بىلەن دۇڭخۇئاڭ ئارىلىقىدا ياشىغان خەلق. م. ب. 177 - 176 - يىللىرى ھونلارنىڭ ھۇجۇمىغا ئۇچرىغان ياۋچىلارنىڭ كۆپ قىسمى ئىلى دەريا ۋادىسىغا كۆچتى. ئۇلار «چوڭ ياۋچىلار» دەپ ئاتىلىدۇ. چىلىيەن تېغىغا كىرىۋېلىپ، چىياڭلارغا ئارىلىشىپ كەتكەن ئاز بىر قىسىم ياۋچىلار «كىچىك ياۋچىلار» دەپ ئاتىلىدۇ.
- (65) ئۇيسۇنلار (乌孙) - قەدىمكى قەۋم. دەسلەپ چىلىيەن (تەڭرى) تېغى بىلەن دۇڭخۇئاڭ ئارىلىقىغا جايلاشقان. م. ب. 161 - يىلى ئەتراپىدا ھونلاردىن يېڭىلگەن ئۇيسۇنلار ئىلى، تېكەس، ئىسسىقكۆل ئەتراپلىرىغا كۆچكەن.
- (66) چاۋشەن - ھازىرقى چاۋشەن.
- (67) پەرغانە (大宛) - غەربىي رايوننىڭ قەدىمكى خانلىقلىرىدىن بىرى. ھازىرقى سوۋېت ئىتتىپاقىنىڭ پەرغانە ئويمانلىقىغا جايلاشقان. مەركىزى كاسان شەھرى بولۇپ، چوڭ - كىچىك 70 دىن ئارتۇق شەھرى بار. خەلقى دېھقان - چىلىق، چارۋىچىلىق قىلاتتى. (شۇ زاماندا ئۈزۈم) ئاتلىرى مەشھۇر ئىدى.
- (68) كانگا (قانقا، سۇغدىيانا) (康居) - غەربىي رايوننىڭ قەدىمكى خانلىقلىرىدىن بىرى. شەرقىي ئۇيسۇنغا، غەربىي ئاتۇرغا، جەنۇبى چوڭ ياۋچىلارغا، شەرقى جەنۇبى پەرغانىگە چېكىرىداش. تەخمىنەن بالقاش كۆلى بىلەن كاسپى دېڭىزى ئارىلىقىغا توغرا كېلەتتى.
- (69) باكتىرىيە (大夏) - ئوتتۇرا ئاسىيانىڭ قەدىمكى خانلىقلىرىدىن بىرى. ھىندىقۇش تاغلىرى بىلەن ئامۇ دەرياسى بىلەن يۇقىرى ئېقىمى ئارىلىقىدا بولۇپ، ھازىرقى ئافغانىستاننىڭ شىمالى قىسمىغا توغرا كېلىدۇ. پايتەختى بەلىخ شەھرىدى.
- (70) ئاتۇرسى (ئالان) (奄蔡) - ئارال دېڭىزى بىلەن كاسپى دېڭىزى ئارىلىقىغا جايلاشقان چارۋىچى خەلق. بۇلى سوغدىلارنىڭ قەدىمكى ئىسمى دېگۈچىلەردۇر بار. شەرقىي خەن دەۋرىدە (مىلادى 25 - 220 - يىللار) كانگاغا قارايتتى. بىر قىسىم ۋولگا دەرياسى بىلەن دون دەرياسىنىڭ ئۈستۈن ئېقىمىغا كۆچتى. مىلادى 4 - ئەسىرلەردە ھونلارنىڭ ھۇجۇمىغا ئۇچرىغان ئالانلار (ئاتۇرسىلار) غەربكە قاراپ كۆچتى.

(71) ئارشاك (ياتىميا 安息) - غەربىي ئاسىيانىڭ قەدىمكى خانلىقى. ئەسلىدە ئىراننىڭ بىر مەۋرى ئۆلكىسىدى كېيىن ئىسكەندەر ئىمپېرىيىسىگە قارام بولدى. م. ب. ئىككىنچى ئەسىرنىڭ ئاخىرىدا پۈتۈن ئىران ئىگىزلىكى ماۋۇرا ئۇننەھر ۋادىسى ئارشاكقا تەۋە بولدى.

(72) كېش (史国) خانلىقى - قەدىمكى ئوتتۇرا ئاسىيا خانلىقلىرىدىن بىرى. ئورنى سەھەر قەدىمىنىڭ جەنۇبىدا.

(73) جىڭدى 汉景帝 م. ب. 188 - 141) - غەربىي خەن خاقانلىقىنىڭ خاقانى. م. ب. 157 - 141 - يىلىغىچە سەلتەنەت سۈرگەن.

(74) جۇڭيۈەن (中元) - غەربىي خەن خاقانى جىڭدىنىڭ سەلتەنەت دەۋلىرىدىن بىرى. م. ب. 149 - يىلىدىن 145 - يىلىغىچە بولغان دەۋر.

(75) تاڭ (唐) - قەدىمكى زامان رىۋايەت - ئەپسانىلار دەۋرىگە ئائىت خاندانلىق بولۇپ، ياۋ (尧) تەرىپىدىن قۇرۇلغان. باشلانغۇچ جەمئىيەتنىڭ ئاخىرقى دەۋرلىرىگە توغرا كېلىدۇ.

(76) يۈ (虞) - قەدىمكى زامان رىۋايەت - ئەپسانىلار دەۋرىگە ئائىت خاندانلىق بولۇپ، شۈن (舜) تەرىپىدىن قۇرۇلغان. تەخمىنەن باشلانغۇچ جەمئىيەتنىڭ ئاخىرلىرىغا توغرا كېلىدۇ.

(77) چىن-شىخۇئاڭ (秦始皇 م. ب. 259 - 210) - يېقىنلىقلار دەۋرىدىكى چىن خاندانلىقىنىڭ خانىسى (يېڭى) م. ب. 221 - يىلى بۆلۈنمە ھالەتتە ياشاۋاتقان ئالتە بەگلىكنى مۇنقەرز قىلىپ، ئېلىمىز تارىخىدا تۇنجى قېتىم بىر-لەشكەن، ھوقۇق مەركەزلەشتۈرۈلگەن فېئودال دۆلەتنى قۇرۇپ، ئۆزىنى شىخۇئاڭ دەپ ئاتىغان.

(78) جاكچىيەن (张骞 م. ب. ? - 114) - خەنجۇڭلۇق. م. ب. 139 - يىلى خەن خاقانى ۋۇدىنىڭ بۇيرۇقىغا بىناەن چوڭ ياۋچىلارغا ئەلچىلىككە چىقىپ، پەرغانە، كانگا، چوڭ ياۋچى، باكتېرىيە... قاتارلىق خانلىقلارغا بارغان. م. ب. 119 - يىلى ئىككىنچى قېتىم يەنە غەربىي رايونغا ئەلچى بولۇپ بارغان.

(79) غەربىي رايون (قۇرىقار 西域) - قەدىمكى زاماندا قاشقوۋۇق (يۈەنچىگۈەن) غەربىدىكى شىنجاڭ ۋە ئوتتۇرا ئاسىيا قاتارلىق رايونلار غەربىي رايون دەپ ئاتىلاتتى.

(80) ۋېيچىڭ (卫青 م. ب. ? - 106) - خېدۇڭ پىڭلياڭلىق (ھازىرقى سەنشى ئۆلكىسى لىنىڭ شەھىرىنىڭ شەرقىي جەنۇبىدا) غەربىي خەن خاندانلىقىنىڭ ئاتاقلىق سەركەردىلىرىدىن. ئىلگىرى - ئاخىر يەتتە قېتىم ھونلارغا قارشى يۈرۈش قىلغان بولۇپ، ئەمەل - ئۇنۋانى چوڭ سەنگۈن بولغان.

(81) خۇچۇبىڭ (霍去病 م. ب. 140 - 117) - خېدۇڭ پىڭلياڭلىق (ھازىرقى سەنشى ئۆلكىسى لىنىڭ شەھىرىنىڭ غەربىي جەنۇبىدا). غەربىي خەن خاندانلىقىنىڭ ئاتاقلىق سەركەردىلىرىدىن، ھونلارغا قارشى ئىلگىرى - ئاخىر ئالتە قېتىم يۈرۈش قىلغان. ئەمەل - ئۇنۋانى قران چەۋەنداز سەنگۈندى.

(82) با (巴) - جۇو خاندانلىقى دەۋرىدىكى بەگلىكلەردىن بىرى. ئورنى بۈگۈنكى سىچۇەن ئۆلكىسىنىڭ شەرقىي قىسمى.

(83) شۇ (蜀) - ئۈچ خانلىق دەۋرىدىكى شۇ (蜀) خانلىقى. ئورنى ھازىرقى سىچۇەن ئۆلكىسى ۋە ئەتراپلىرى.

(84) تەيجۇ تەقۇمى (太初历) - خەن خاقانى ۋۇدى دەۋرى م. ب. 104 - يىلى تەيجۇ سەلتەنەت دەۋرىنىڭ ئىككىنچى يىلى) دىن - شەرقىي خەن خاقانى جاڭدى دەۋرى م. ب. 85 - يىلى (جاڭدى يۈەنخې سەلتەنەت دەۋرىنىڭ ئىككىنچى يىلى) ھىچە 188 يىل يۈرگۈزۈلگەن تەقۇم. بۇ تەقۇم بويىچە: بىر توۋپىك يىلى $\frac{385}{1.539}$ 365 كۈنگە، بىر

سېنودىك ئاي $\frac{43}{81}$ 29 كۈنگە تەڭ. تەقۇمىنى لوشياخوڭ (落下闳)، دېڭپىڭ (邓平) قاتارلىق كىشىلەر ئىشلىدى.

كەن. تەيجۇ تەقۇمى ئېلىمىزدە تۈزۈلگەن مۇكەممەلەرەك تۇنجى تەقۇم بولۇپ، 24 مەۋسۈم دەسلەپ قېتىم بۇ تەقۇم ئىچىگە تەتپىق قىلىنغانىدى.

(85) يېقىنلىقلار (戡国) دەۋرى - ئېلىمىزدە م. ب. 475 - يىلىدىن م. ب. 221 - يىلىغىچە بولغان ئىككى يېرىم ئەسىرلىك بىر تارىخىي دەۋرنىڭ ئېتى. ئادەتتە جۇو خانلىقىنىڭ خانىسى يۈەنۋاڭ (元王) نىڭ تەختكە چىقىشىدىن چىن خاندانلىقىنىڭ ئوتتۇرا تۈزلەڭلىكىنى بىرلەشتۈرگەن ۋاقىتغىچە بولغان دەۋر نەزەردە تۇتۇلىدۇ. بۇ دەۋردە بەگ-لىكلەر ئارا داۋاملىق ئۇرۇش بولۇپ تۇرغاچقا، يېقىنلىقلار دەۋرى دەپ ئاتالغان.

(86) تەن خەن (天汉) سەلتەنەت دەۋرى - خەن خاندانلىقىنىڭ خاقانى ۋۇدىنىڭ سەلتەنەت دەۋرىلىرىدىن بىرى (م. ب. 100 - 97 - يىللار).



(87) تەيجۇ (太初) سەلتەنەت دەۋرى — خەن خاندانلىقىنىڭ خاقانى ۋۇدىنىڭ سەلتەنەت دەۋرلىرىدىن بىرى (م. ب. 104 — 101: يىللار).

(88) تەيشى (太始) سەلتەنەت دەۋرى — خەن خاندانلىقىنىڭ خاقانى ۋۇدىنىڭ سەلتەنەت دەۋرلىرىدىن بىرى (م. ب. 96 — 93: يىللار).

(89) يۈەندى (元帝 م. ب. 76 — 33) — غەربىي خەن خاندانلىقىنىڭ توققۇزىنچى خاقانى. بۇ چاغدا خەن خاندانلىقى زەئىپلىشىشكە باشلىغانىدى.

(90) چېڭدى (成帝) مەلادى 7 - يىلى تەختكە چىقىپ، 32 - يىلى تەختتىن چۈشكەن، غەربىي خەن خاندانلىقىنىڭ 10 - خاقانىدى.

(91) چۇشياۋسۇن (褚小孙) — يىڭجۈەن (ھازىرقى خېنەن ئۆلكىسى يۈشېن ناھىيىسى) دىن. غەربىي خەن خاندانلىقى دەۋرىدە ياشىغان تارىخشۇناس. «تارىخى خاتىرىلەر» گە زەيىل يازغانىدى.

(92) جەنۇبىي يۇ (南越، 南粤) — قەدىمكى مىللەت ۋە خانلىق، قەدىمكى دەۋر خەۋەر مەبلەغلىرىنىڭ بىر تارمىقى. م. ب. 111 - يىلى خەن خاقانى ۋۇدى جەنۇبىي يۇ خانلىقىنى مۇنقەرز قىلىپ، توققۇز ۋىلايەت تەسىس قىلغانىدى.

(93) چىن شېڭ (陈胜 م. ب. ؟ — 208) — چىن خاقانلىقىنىڭ ئاخىرىدىكى دېھقانلار قوزغىلىڭىنىڭ داھىلىرىدىن بىرى. ياڭچېڭ (ھازىرقى خېنەن ئۆلكىسى دېڭفېڭنىڭ شەرقى جەنۇبى) دىن. قوزغىلاڭ مەغلۇب بولغاندىن كېيىن ئاسىي جۇڭ جيا تەرىپىدىن ئۆلتۈرۈلگەن.

(94) ليۇباڭ (刘邦 م. ب. 256 — 195) — خەن خاندانلىقىنىڭ قۇرغۇچىسى. ھازىرقى جياڭسۇ ئۆلكىسىدىكى يېي (沛) ناھىيىسىدىن. ئەسلىدە سىشوي مەنزىلىنىڭ بېگى ئىدى. كېيىن چىن شېڭ قوزغىلىڭىغا قاتنىشىپ، شياڭ يۇ ۋە باشقا قوزغىلاڭچى قوشۇنلار بىلەن بىرلىكتە چىن خاندانلىقىنى ئاغدۇردى. م. ب. 202 - يىلى شياڭ يۇنى مەغلۇب قىلغان ليۇباڭ غەربىي خەن خاندانلىقىنى قۇردى.

(95) شياڭ يۇ (项羽 م. ب. 232 — 207) — چىن خاقانلىقىنىڭ ئاخىرىدىكى دېھقانلار قوزغىلىڭىنىڭ باشلىقلىرىدىن بىرى. شياڭ يۇ (ھازىرقى جياڭسۇ ئۆلكىسى سۇجىيەن ناھىيىسى) دىن. م. ب. 209 - يىلى تاغىسى شياڭ لياڭغا ئەگەشپ قوزغىلاڭ قىلغان. چىن خاقانلىقى ئاغدۇرۇلغاندىن كېيىن، ئۆزىنى غەربىي چۇ (西楚) خانلىقىنىڭ خانى دەپ ئېلان قىلدى. خەن خاقانى ليۇباڭ بىلەن بولغان ئۇرۇشتا يېڭىلگەن شياڭ يۇ ئۆزىنى ئۆلتۈرۈۋالغانىدى.

(96) لۇي خانىش (吕后 م. ب. ؟ — 180) خەن خاقانى ليۇباڭنىڭ خانىشى. ليۇباڭ ئۆلگەندىن كېيىن ھاكىمىيەتنى ئىگىلىگەن لۇي خانىش، سادىق ۋەزىر، ئەمەلدار ۋە سەنگۈنلەرنى چەتكە قېقىپ، لۇي جەمەتىدىكىلەرنى بەگ - خانلىققا تەيىنلىدى. 16 يىل سەلتەنەت سۈردى.

(97) ۋېندى (文帝 م. ب. 202 — 157) — غەربىي خەن خاندانلىقىنىڭ خاقانى. م. ب. 180 - يىلىدىن 157 - يىلىغىچە 23 يىل سەلتەنەت سۈرگەن. لۇي خانىش ئۆلگەندىن كېيىن جوۋبو (周勃) قاتارلىقلار لۇي جەمەتلىرىنىڭ ئىسيانلىرىنى باستۇرۇپ، ۋېندىنى تەختكە چىقارغانىدى. «خەلققە ئارام بېرىش سىياسىتى» نى قوللىنىپ، باجلارنى يېنىكلەتتى، مەھبۇسلارنى كېچىرىم قىلدى، دېھقانچىلىق ئەسلىگە كېلىپ راۋاجلاندى. بەگ - تۆرىلەرنىڭ تەسىرىنى ئاجىز - اتمىپ، ھوقۇقنى مەركەزلەشتۈرۈشنى كۈچەيتتى. تارىخشۇناسلار بۇ خاقانغا ياخشى باھا بېرىشىدۇ.

ياپون باسقۇنچىلىرىغا قارشى ئۇرۇش دەۋرىدە شىنجاڭدىكى ئاياللار ھەرىكىتى

چاڭ باۋيۇ

ياپون باسقۇنچىلىرىغا قارشى ئۇرۇش دەۋرىدە، پارتىيىمىز چېگرا مۇداپىئە دۇبەنى شېڭ شىسەي بىلەن ياپون باسقۇنچىلىرىغا قارشى مىللىي بىرلىكسەپ مۇناسىۋىتى ئورناتتى. 1938 - يىلىنىڭ بېشىدا، شېڭ شىسەينىڭ ئىلتىماسى بويىچە پارتىيە مەركىزىي كومىتېتى يەنئەن ياپون باسقۇنچىلىرىغا قارشى ھەربىي - سىياسىي داشۆدىن ۋە شىمالىي شەنشى كوڭشۇ كادىرلار مەكتىپىدىن زور بىر تۈركۈم پارتىيىلىك كادىرلارنى تاللاپ شىنجاڭ تۈلكىلىك ھۆكۈمەتنىڭ خىزمىتىگە ياردەملىشىشكە ئەۋەتتى. پارتىيىمىز شىنجاڭدىكى ھەر مىللەت خەلقىنىڭ ۋە ھەر مىللەت ئاياللىرىنىڭ ئازادلىقىغا ئىنتايىن ئېتىبار بىلەن قارىدى. شىنجاڭغا كەلگەن پارتىيە ئەزالىرى ئىچىدە جۇدەنخۇا، ۋاڭ-يۇنشۇ، يەن يىجېن، لىيۇمىيەن، شېن لىڭ، شۇڭ مېيىيىڭ قاتارلىق ئايال كوممۇنىستلارمۇ بار ئىدى، ئۇلارنىڭ كۆپچىلىكى مەكتەپلەرگە تەقسىم قىلىنىپ، مائارىپ خىزمىتى بىلەن شۇغۇللاندى. شۇنىڭ بىلەن بىر ۋاقىتتا ناھايىتى زور زېھنىنى ھەم كۈچىنى سەرپ قىلىپ شىنجاڭنىڭ ئاياللار ھەرىكىتى بىلەن شۇغۇللاندى ۋە ئۇنىڭغا رەھبەرلىك قىلدى. شىنجاڭنىڭ ئاياللار ھەرىكىتى پارتىيىنىڭ رەھبەرلىكىگە ئىگە بولغاندىن تارتىپ توغرا سىياسىي نىشانغا ئىگە بولدى. ھەر مىللەت ئاياللىرى ياپون باسقۇنچىلىرىغا قارشى ئۇرۇشقا ياردەم بېرىش، شىنجاڭنى گۈللەندۈرۈشكە ياردەم بېرىش ئۈچۈن ھەمدە ئۆزلىرىنىڭ ئازادلىقى ئۈچۈن تىرىشىپ كۈرەش قىلدى. ياپون باسقۇنچىلىرىغا قارشى ئۇرۇشنىڭ غەلبىگە ئېرىشىشى ئۈچۈن شىنجاڭدىكى ھەر مىللەت ئاياللىرى ئاكتىپ تۆھپە قوشتى.

1. ئاياللار تەشكىلاتلىرىنىڭ بارلىققا كېلىشى ۋە ئاياللار

ھەرىكىتىنىڭ دەسلەپى

جۇڭگو ئاياللىرى يېرىم مۇستەملىكە — يېرىم فېئوداللىق كونا جۇڭگودا، سىياسىي

ھاكىمىيەت، ئورۇقداشلىق ھاكىمىيىتى. ئىلاھىي ھاكىمىيەت ۋە ئەرلەر ھاكىمىيىتىدىن ئىبارەت تۆت كىشەننىڭ ئاسارىتىدە ھايۋانلاردىنمۇ بەنەر مۇشەققەتلىك تۇرمۇش كەچۈرگەنىدى. شىنجاڭ ھەر مىللەت ئاياللىرىنىڭ تۇرمۇشىمۇ خۇددى شۇنداق ئىدى، ھەتتا ئېزىلىشكە، قۇللۇققا، بەختسىزلىككە ۋە ئازاب - ئوقۇبەتكە ئۇچراش جەھەتتە بەزى تەرەپلەردىن ئېشىپ چۈشەتتى.

ياڭ زېڭشىن، جىن شۇرېنلارنىڭ زۈلمەتلىك ھۆكۈمرانلىقىدا، ھەر مىللەت ئاياللىرى بارلىق سىياسىي ھوقۇقلىرىدىن مەھرۇم قىلىندى؛ ئاياللارغا «ئادەم» قاتارىدىن ئورۇن بېرىلمىدى. فېئودال ھۆكۈمران سىنىپلار ئاياللارنىڭ ھاكىمىيەت ئىشلىرىغا، سىياسىي پائالىيەتلەرگە قاتنىشىشىغا يول قويمىدى، جەمئىيەتتە بولسا ئاياللارنى كەمسىتىدىغان ئەھۋاللار ئەۋجىگە يەتتى. شۇ ۋەجىدىن، تەربىيە كۆرۈپ بىلىم ئالالغان، ئائىلىدىن چىقىپ ئىجتىمائىي خىزمەتلەرگە قاتنىشالمىغان ئاياللار يوق دېيەرلىك دەرىجىدىلا ئىدى. بەزى ئاياللار ساۋاتسىزلىقنىڭ، نادانلىقنىڭ كۈلپىنى ئىچىدە قالغاچقا، ئۆزىنىڭ «سانجىلىق»، «مۇشۇ بەرلىك» ئىكەنلىكىنى ئاران بىلىسىمۇ، «جۇڭگولۇق» ئىكەنلىكىنى بىلمەي ئۆتۈپ كەتكەن.①

1933 - يىلى 12 - ئاپرېل، شىنجاڭدا ئۆلكىلىك ھۆكۈمەتنىڭ رەئىسى جىن - شۇرېننى تاغدۇرۇپ تاشلاش مەقسەت قىلىنغان چېن چۇڭ قاتارلىقلار رەھبەرلىك قىلغان سىياسىي ئۆزگىرىش يۈز بەردى؛ شېڭ شىسەي بۇ پۇرسەتتىن پايدىلىنىپ تەختكە چىقىپ، چېگرا مۇداپىئە دۈبەنى بولۇۋېلىپ شىنجاڭنىڭ چوڭ - چوڭ ھوقۇقلىرىنى چاڭگىلىغا كىرگۈزۈۋالدى شېڭ شىسەي تەختكە چىققاندىن كېيىن، ۋەزىيەتنى مۇقىملاشتۇرۇش، ئۆزىنىڭ كۈچىنى ئۇلغايىتىش ۋە ئۆزىنىڭ ھۆكۈمرانلىق ئورنىنى مۇستەھكەملەش ئۈچۈن، گومىنداڭغا قارىتا مۇستەقىللىق چېدىلى قىلدى؛ سوۋېت ئىتتىپاقىغا يېقىنلىشىپ، جاھانگىرلىككە قارشى تۇرىدىغانلىقىنى بىلدۈردى، ئىچكى جەھەتتە بولسا، شىنجاڭ ھەر مىللەت خەلقىنىڭ مەنپەئەتىگە ۋە ئارزۇسىغا مۇۋاپىق بەزى سىياسەتلەرنى قوللاندى.

1934 - يىلىنىڭ بېشىدا، گەنسۇدىكى مىللىتارىست ماجۇڭيىڭ قوشۇن باشلاپ كېلىپ، ئۆلكە مەركىزى ئۈرۈمچىگە قورشاپ ھۇجۇم قىلدى. ئۆلكە مەركىزىنى قوغداپ قېلىش ئۈچۈن، ئۈرۈمچى قىزلار باشلانغۇچ مەكتىپىنىڭ مۇدىرى چىۋۇيۇفاڭ (شېڭ شىسەينىڭ ئايالى) بىلەن بىر قانچە ئايال ئوقۇتقۇچىلار ئاياللارنىڭ ھال سوراش ئۆمىكىنى تەشكىللەپ، نەپقە يىغىش پائالىيىتىنى ئېلىپ بېرىپ، ماجۇڭيىڭ قوشۇنىغا زەربە بەرگەن ۋە بۇ جەرياندا يارىلانغان قوماندان - جەڭچىلەردىن ھال سورىدى. ئۇلار پۈتۈن شەھەردىكى ئاياللارغا «پۇلى بارلار پۇل چىقىرىش، كۈچى بارلار كۈچ چىقىرىش» چاقىرىقىنى چىقاردى. شۇلارنىڭ تىرىشچانلىق كۆرسىتىشى ئارقىسىدا ئۆلكە پۇلى - دىن نەچچە تۈمەن سەر (شۇ چاغدا شىنجاڭنىڭ پۇلى سەرنى بىرلىك قىلغان) توپلانغان بولۇپ، بۇ پۇلغا شېكەر، تاماكا، لۆڭگە، سوپۇن قاتارلىق بۇيۇملار ئېلىنىپ،

ئالدىنقى سەپكە ھەم دوختۇرخانىدىكى يارىدارلارغا يەتكۈزۈپ بېرىلگەن؛ ھەر مىللەت ئايالىرىنىڭ ئۆلكە مەركىزىنى قوغدىغان قوماندان - جەڭچىلەردىن ۋە يارىدارلانغانلار - دىن ھال سورىغانلىقى ئىزھار قىلىنغان.

1934 - يىلى 8 - مارت، ھال سوراش ئۆمىكىنى تەشكىللەشنى تەشەببۇس قىلغان ئاياللار، ئاياللار خىزمىتىنى داۋاملىق ئىشلەش ئۈچۈن، ئاياللارنىڭ تەشكىلاتى - ئاياللار جەمئىيىتىنى ئۇيۇشتۇردى. چيۇيۇفاڭ بۇ جەمئىيەتنىڭ مەسئۇلى بولدى. ئاياللار جەمئىيىتىنىڭ ئەزالىرى دەسلەپتە ئاران 20 نەچچە بولسىمۇ، 1937 - يىلىغا كەلگەندە، 150 كىشىگە يەتتى. ئاياللار جەمئىيىتىنىڭ دەسلەپتىكى مەركىزىي ۋەزىپىسى ئاياللار ئارىسىدا ساۋات ئېچىش پائالىيىتىنى قانات يايدۇرۇش ۋە ھۆكۈمەتنىڭ سىياسەتلىرىنى تەشۋىق قىلىشتىن ئىبارەت بولدى. شۇنىڭ بىلەن، بۇ ئاياللار ھەرىكىتىنىڭ قانات يايدۇرۇلۇشى ئۈچۈن ئاساس بولۇپ قالدى.

ئاياللار جەمئىيىتى قۇرۇلغاندىن كېيىنكى بىر مەزگىل ئىچىدە، جەمئىيەتتە فېئوداللىق كۈچلەرنىڭ توسقۇنلۇقى بولغانلىقى سەۋەبلىك، ئاياللار ھەرىكىتى ھېچقانچە قانات يايدىرالمىدى. 1935 - يىلى ئاپرېل، ئۆلكىلىك ھۆكۈمەت چاقىرىغان پۈتۈن ئۆلكە بويىچە بىرىنچى قېتىملىق قۇرۇلتايعا قاتناشقان ۋەكىللەر ئىچىدە ئايال ۋەكىل لىمۇ يوق بولدى. 1936 - يىلى ئاپرېل ئېيى ئىچىدە چاقىرىلغان ئىككىنچى قېتىملىق قۇرۇلتايدا، ئايال ۋەكىللەر سايلىنىپ قۇرۇلتايعا قاتناشتۇرۇلغان بولسىمۇ، ئۆلكەلىك ھۆكۈمەتنىڭ رەئىسى خوجانىيازنىڭ قارشى تۇرۇشى بىلەن قۇرۇلتايدىن چىقىرىۋېتىلدى. ئاياللارنىڭ سىياسىي ئورنى بولماسلىق، سىياسىي ھوقۇقى بولماسلىقتىن ئەھۋالدا يەنىلا ئۆزگىرىش بولمىدى.

1937 - يىلى ياپون باسقۇنچىلىرىغا قارشى ئۇرۇش پارتلاش ئالدىدا، ئاياللار ھەرىكىتىنىڭ ئېرىشكەن نەتىجىلىرى مۇنداق بولدى: ئاياللار جەمئىيىتى تەشۋىق - تەربىيە ئېلىپ بارغاچقا، بىر قىسىم ھەر مىللەت ئايالىرى ھۆكۈمەتنىڭ «ئالتە بۈيۈك سىياسىتى» (جاھانگىرلىككە قارشى تۇرۇش، سوۋېت ئىتتىپاقى بىلەن دوست بولۇش، مىللەتلەر باراۋەر بولۇش، پارىنخورلۇقنى يوقىتىش، تىنچلىق، شىنجاڭنى گۈللەندۈرۈش) توغرىسىدا ۋە ئاياللار ئازادلىقى مەسىلىسى توغرىسىدا دەسلەپكى تونۇشقا ئىگە بولدى؛ ئاياللار مائارىپى راۋاج تېپىپ، ئاياللار ئىچىدە ئوتتۇرا - باشلانغۇچ مائارىپ، سىغىن مائارىپى ۋە كەسپىي مائارىپ تەربىيىسىنى ئالغانلار ئىككى تۈمەندىن ئاشتى ②؛ بەزى ئاياللار ئائىلىدىن چىقىپ، ئىجتىمائىي خىزمەتلەرگە قاتناشتى، ھۆكۈمەت ئورگانلىرىدا خىزمەتچىلىككە تەيىنلەندى، مەكتەپلەردە ئوقۇتقۇچى بولۇشتەك ۋەزىپىلەرنى ئۆتەيدىغان بولدى؛ بىر مۇنچە ئائىلە ماجراللىرى كېلىشتۈرۈلۈپ، بەزى ئەر - خوتۇنلار يېنىشىشتۇرۇلدى؛ ئاياللار جەمئىيىتىدە ھۆكۈمەتنىڭ قوللىشى بىلەن ئىقتىسادىي قۇتقۇزۇش بۆلۈمى قۇرۇلدى ۋە بىر قىسىم باشپاناھسىز قىزچاقلار، ئېزىلىش ھەم ئاياق - ئاستى قىلىنىشقا

چىدىماي قېچىپ چىققان دېدەكلەر، ئاسراندى كېلىنلەر، پاهىشخانا ئاياللىرى يىغىۋېلىپ نىپ، ئۇلارنىڭ يېمەك، كەيمەك، ياتماق، ئىشلەتمەك مەسىلىلىرى ھەل قىلىندى ھەمدە ئۇلارغا تەربىيە بېرىلدى، شۇنىڭ بىلەن ئۇلارنىڭ ئۆز كۈنىنى ئۆزى كۆرىشى ئۈچۈن شەرت - شارائىت يارىتىپ بېرىلدى.

2. ئاياللار جەمئىيەتمەنەك ساغلاملىقى ۋە راۋاج تېپىشى

چىيۇيۇفاڭ شىنجاڭ ئاياللار جەمئىيەتىنىڭ باشلىقى ھەمدە ئۈرۈمچى قىزلار ئوتتۇرا مەكتىپىنىڭ مۇدىرى ئىدى؛ شۇنىڭدەك ئاياللار جەمئىيەتىنىڭ تەشەببۇسچىلىرىمۇ چىيۇيۇفاڭ بىلەن شۇ قىزلار مەكتىپىنىڭ بىرقانچە ئوقۇتقۇچىلىرى ئىدى. شۇنداق بولغاچقا، ئاياللار جەمئىيەتىنىڭ ئەزالىرى ئاساسەن ئۈرۈمچى قىزلار ئوتتۇرا مەكتىپىگە توپلانغانىدى. قىزلار ئوتتۇرا مەكتىپىنىڭ ئوقۇغۇچىلىرىمۇ ئاياللار جەمئىيەتىنىڭ ئەزاسى ئىدى. قىزلار ئوتتۇرا مەكتىپىدە بىر تۈركۈم ئايال كوممۇنىستلار ئوقۇتۇش ئىشلىرىنى ئۈستىگە ئېلىپ ئىشلىدى، جۇدەنخۇا قىزلار ئوتتۇرا مەكتىپىنىڭ ئىلمىي مۇدىرلىقىنى ئىشلىدى؛ جاڭ فېننېن (1938 - يىلى باھاردا شىنجاڭغا كەلگەن) قىزلار ئوتتۇرا مەكتىپى قارمىقىدىكى باشلانغۇچ مەكتەپ بۆلۈمىنىڭ مۇدىرلىقىنى ئىشلىدى؛ ليۇمىيەن، جېڭ يىڭ، فېڭ يۇڭيىڭ، خۇاڭ يى، شۇڭ مېيىڭ قاتارلىقلار ئوقۇتقۇچىلىق خىزمىتىنى ئىشلىدى. بۇ ئايال كوممۇنىستلار قىزلار ئوتتۇرا مەكتىپىنى تايانچ بازى قىلىپ، ھەر مىللەت خانىم - قىزلىرىنى كۆڭۈل قويۇپ تەربىيەلدى ھەمدە ئاياللار ھەرىكىتىنى زور كۈچ بىلەن قانات يايدۇردى؛ ھەر مىللەت ئاياللىرىنى ئازادلىققا ئېرىشىشكە تەشكىللىدى ۋە بۇ ئىشقا رەھبەرلىك قىلدى، ھەر مىللەت ئاياللىرىنى ئۇيۇشتۇرۇپ ۋە تەربىيەلەپ، ياپون باسقۇنچىلىرىغا قارشى تۇرۇش - ۋەتەننى قۇتقۇزۇش، شىنجاڭنى گۈللەندۈرۈش ئىشلىرى ئۈچۈن تۆھپە قوشتى. شۇنىڭ ئۈچۈن، ئۈرۈمچى قىزلار ئوتتۇرا مەكتىپى شىنجاڭ ئاياللار ھەرىكىتىنىڭ مەركىزى بولۇپ قالدى. شىنجاڭغا خىزمەتكە كەلگەن باشقا ئايال كوممۇنىستلاردىن شېن لىڭ قۇمۇل قىزلار مەكتىپىنىڭ مۇدىرلىقىنى ئىشلىدى، چىن يىنسۇ (لىن جىلۇنىڭ ئايالى) كۇچار ناھىيىلىك باشلانغۇچ مەكتەپنىڭ مۇدىرلىقىنى ئىشلىدى، ۋۇنەيىن قەشقەر يېڭىشەر ناھىيىلىك باشلانغۇچ مەكتەپنىڭ مۇدىرلىقىنى، قوشۇمچە ئاھالىلەر مەكتىپىنىڭ (ئاساسى تەربىيەلەش نىشانى ئائىلە ئاياللىرى) مۇدىرلىقىنى ئىشلىدى؛ ئۇلارمۇ ئۆز جايلىرىدا ئاياللار خىزمەتلىرى بىلەن پائال شۇغۇللاندى. شىنجاڭ ئاياللار ھەرىكىتى ئەنە شۇ ئايال كوممۇنىستلارنىڭ تۈرتكىسى ھەم رەھبەرلىكىدە جۇش ئۇرۇپ راۋاجلاندى.

كوممۇنىستلار ئاياللار جەمئىيەتىگە قاتناشقاندىن كېيىن، ئالدى بىلەن، ئاياللار جەمئىيەتىنىڭ تەشكىلىنى ساغلاملاشتۇرۇش خىزمىتىنى چىڭ تۇتۇپ، ئاياللار جەمئىيەتى

تىنىڭ ھەيئەت ئەزالىرىنى بىرقانچە رەت قايتا تەشكىللەپ چىقتى. ئاياللار جەمئىيىتى 1938 - يىلى قايتا تەشكىللەنگەندە، چيۇيۇفاڭ يەنىلا جەمئىيەت باشلىقى بولدى، جۇدەنخۇا دائىمىي ھەيئەت ئەزاسى قوشۇمچە تەشۋىقات بۆلۈمىنىڭ باشلىقى بولدى. 1940 - يىلى مايدا، يەنە بىر قېتىم قايتا تەشكىللەنگەندە، جاڭ فېنپىن مۇئاۋىن باشلىق بولدى. 1942 - يىلى مارتتا يەنە بىر قېتىم قايتا سايلاپ بولغاندا، جاڭ فېنپىن يەنە مۇئاۋىن باشلىق بولۇپ سايلاندى، جۇدەنخۇا باش كاتىپلىققا، لىيۇمىيەن تەشۋىقات بۆلۈمىنىڭ باشلىقلىقىغا تەيىنلەندى. شۇنىڭ بىلەن، پارتىيىنىڭ ئاياللار جەمئىيىتىدىكى كۈچى زور دەرىجىدە زورايدى.

1940 - يىلى ئاۋغۇست، ئاياللار جەمئىيىتى جاڭ فېنپىن بىلەن جۇدەنخۇالارنىڭ رەھبەرلىكىدە، ئاياللار جەمئىيىتىنىڭ نىزامنامىسىغا تۈزۈش كىرگۈزدى. يېڭى نىزامنامىدا: «جەمئىيىتىمىز ھۆكۈمەتنىڭ ئالتە بۈيۈك سىياسىتىگە ئاساسەن، ئاياللارنىڭ مەدەنىيەت سەۋىيىسىنى ئاشۇرۇشنى، ئاياللارنى ئىشلەپچىقىرىش ئىشلىرىغا قاتنىشىشقا دەۋەت قىلىشنى، ئېزىلگەن ھەم باشپاناھسىز ئاياللارنى قۇتقۇزۇش ۋە تەربىيىگە ئىگە قىلىشنى ئۆزىنىڭ مۇھىم مەقسىتى قىلىدۇ»^③ دەپ بەلگىلەندى. «تەشكىلىنى زورايتىپ، ئاياللار ئاممىسىغا بولغان رەھبەرلىك خىزمىتىنى كۈچەيتىش ئۈچۈن، پۈتۈن شىنجاڭدىكى ئاياللارنى ئويغىنىش ھەم ئازاد بولۇش يولىغا باشلاش ئۈچۈن، بۇ ئۇلۇغۋار دەۋردە شىنجاڭ ئاياللىرىنى تىرىشىپ ئۆگەندىدىغان ھەم تىرىشىپ ئىشلەيدىغان قىلىش ئۈچۈن، تېخىمۇ مۇھىمى ئىككى مىليون نوپۇسقا ئىگە خانىم - قىزلارنى ياپون باسقۇنچىلىرىغا قارشى تۇرۇش ۋە شىنجاڭنى گۈللەندۈرۈش يولىدىكى ئۇلۇغۋار ئىشلارغا قاتنىشىشقا سەپەرۋەر قىلىپ، بۇ جەھەتتىكى كۈچ - قۇۋۋەتنى ئۇلغايتىش ئۈچۈن كۈرەش قىلىش»^④ مەزكۇر ئاياللار جەمئىيىتىنىڭ ۋەزىپىسى قىلىپ بەلگىلەندى.

ئاياللار جەمئىيىتى تەشۋىقات خىزمىتىنى كەڭ قانات يايدۇرغاچقا ھەمدە ياپون باسقۇنچىلىرىغا قارشى تۇرۇش ئېلىپ بېرىلىۋاتقاچقا، ھەر مىللەت ئاياللىرىنىڭ ئېڭى روشەن ھالدا يۇقىرى كۆتۈرۈلدى. ئاياللار ئۆز تەشكىلاتىغا پائال تۈردە قاتنىشىشقا باشلىدى، 1940 - يىلىنىڭ بېشىغا كەلگەندە، ئاياللار جەمئىيىتىنىڭ ئەزالىرى ئىككى مىڭ 300 كىشىدىن ئېشىپ كەتتى، باشقا رايون ۋە ناھىيىلەردىمۇ ئىلگىرى - ئاخىر بولۇپ 16 شۆبە جەمئىيەت، تۆت بىۋاسىتە قاراشلىق گۇرۇپپا قۇرۇلدى. 1942 - يىلى باھار پەسلىگە كەلگەندە، جەمئىيەت ئەزالىرى ئۈچ مىڭ 900 كىشىدىن ئېشىپ كەتتى، شۆبە جەمئىيەت 38 گە، بىۋاسىتە قاراشلىق گۇرۇپپا 15 كە يەتتى. جەمئىيەت ئەزالىرىنىڭ سانى ناھايىتى كۆپ بولسىمۇ، ئەمما شۇ چاغدىكى شىنجاڭنىڭ ئوبىيېكتى ئەمەلىيىتىدىن قارىغاندا، بۇ جەمئىيەتنىڭ تەرەققىياتى ھەر ھالدا خېلى تېز بولدى. بىر مۇنچە ئاياللار گەرچە ئاياللار جەمئىيىتى تەشكىلىگە قاتناشمىغان بولسىمۇ، ھەر ھالدا ئاياللار جەمئىيىتىنىڭ چاقىرىقلىرىغا پائال ئاۋاز قوشۇپ، ئاياللار جەمئىيىتى

ئۇيۇشتۇرغان پائالىيەتلەرگە پائال قاتناشتى.

شىنجاڭ ئاياللار جەمئىيىتىنىڭ تەشكىلى خېلى مۇكەممەل ئىدى؛ خىزمەت تۈزۈملىرى، پائالىيەت پىلانلىرى ۋە مۇكاپاتلاش - جازالاش نىزاملىرى تۈزۈلگەنىدى. بەلگىلىمىلىرىدە: باش جەمئىيەت ئۈرۈمچىدە بولىدۇ، ھەرئىككى ئايدا بىر قېتىم ھەر دەرىجىلىك كادىرلارنىڭ باش قوشۇش يىغىنى چاقىرىلىدۇ، باش جەمئىيەت خىزمەتتىن دوكلات بېرىدۇ ھەم ۋەزىيەت توغرىسىدا دوكلات بېرىدۇ، شۆبە جەمئىيەتلەر ۋە بىۋاسىتە قاراشلىق گۇرۇپپىلار خىزمەتتىن دوكلات بېرىدۇ. نەچرىبە ئالماشتۇرىدۇ ھەمدە مەسئۇلىلەر ئوتتۇرىغا قويۇلۇپ، مۇھاكىمە قىلىنىدۇ، ھەل قىلىنىدۇ؛ ھەرئىككى ئايدا بىر قېتىم ئەزالار كۆڭۈل ئېچىش يىغىنى بولىدۇ، باش جەمئىيەت ھەر خىل دوكلاتلارنى ئۇيۇشتۇرىدۇ، شۆبە جەمئىيەتلەر ئەدەبىيات - سەنئەت نومۇرلىرىنى ئوينايدۇ؛ باشقا رايون، ناھىيىلەردىكى شۆبىلەر باش جەمئىيەتتىن يېتەكچى تەكلىپ قىلىدۇ ياكى يېزىسىغا قايتقۇچىلارغا ھاۋالە قىلىش ئارقىلىق ئۇلارنىڭ خىزمەتلىرىگە يېتەكچىلىك قىلىنىدۇ ۋە ياردەم بېرىلىدۇ دېگەن مەزمۇنلار بېكىتىلدى. باش جەمئىيەت بىلەن شۆبە جەمئىيەتلەر ئوتتۇرىسىدىكى، شۆبە جەمئىيەتلەر ئوتتۇرىسىدىكى مۇناسىۋەت ئەنە شۇنداق شەكىللەر ئارقىلىق كۈچەيتىلدى.

ئاياللار جەمئىيىتى ئاياللار ھەرىكىتىنىڭ تەرەققىياتىنى تېخىمۇ ئىلگىرى سۈرۈش ئۈچۈن، ئايال كادىرلارنى پائال يېتىشتۈردى، باشلانغۇچ دەرىجىلىك ئايال كادىرلارنى يېتىشتۈرۈش كۇرسى تەشكىل قىلدى؛ ئۈرۈمچى، قاراشەھەر ۋە گۇچۇڭلاردا ئايرىم - ئايرىم ھالدا بىر ئۇيغۇرچە سىنىپ، بىر خەنزۇچە سىنىپ، ئۇيۇشتۇرۇپ، ھەر مىللەت ئايال كادىرلىرىدىن 100 نەچچىسىنى يېتىشتۈرۈپ چىقتى. ئۇلارنىڭ مەدەنىيەت سەۋىيىسى ناھايىتى تۆۋەن، ئۆگىنىش ۋاقتى پەقەت بىرلا ئاي بولغىنى بىلەن، ئۇلار قېتىرقىنىپ ئەستايىدىل تىرىشىپ ئۆگەنگەچكە، ئوقۇتقۇچىلار دەرسلەرنى ئىچكى - تاشقى ۋەزىيەتكە ۋە شىنجاڭنىڭ ۋەزىيىتىگە زىچ بىرلەشتۈرۈپ سۆزلىگەچكە، ناھايىتى زور ئۈنۈم ھاسىل قىلىپ، ئاياللار ھەرىكىتىنىڭ تايانچلىرىدىن بولۇپ قالدى.

3. مول مەزمۇنغا ئىگە تەشۋىق - تەربىيە خىزمىتى

ئاياللار جەمئىيىتى كۆپ خىل شەكىللەرنى قوللىنىپ، مول مەزمۇنغا ئىگە تەشۋىق تەربىيە خىزمىتىنى كەڭ دائىرىدە چوڭقۇر ئېلىپ بېرىپ كۆزگە كۆرۈنەرلىك نەتىجىلەرگە ئېرىشتى. ئۇنىڭ مەزمۇنى ۋە شەكىللىرى ئاساسەن مۇنداق:

تەشۋىقات ئەترىتى تەشكىللەپ، كوچىمۇ كوچا ۋە ئۆيمۇ ئۆي يۈرۈپ تەشۋىق قىلىش. ئاياللار باش جەمئىيىتىنىڭ قوزغىشى ھەم ياردەم بېرىشى ئارقىسىدا، ھەر قايسى شۆبىلەر تەشۋىقات ئەترەتلىرىنى تەشكىللەپ، «8 - مارت»، «ئاپرىل ئىنقىلابى»،

« 1 - ماي»، « 1 - ئىيۇل»، « 1 - ئاۋغۇست»، « 18 - سېنتەبىر» گە ئوخشاش خاتىرە كۈنلىرىدە ۋە ۋاقىتقا قاراپ بەلگىلەنگەن كۈنلەردە كۆچمىمۇ كۆچمۇ، ئۆيىمۇ ئۆي يۈرۈپ تەشۋىق ئېلىپ باردى. تەشۋىق قىلىش ئارقىلىق ئادەتتىكى ئائىلە ئاياللىرىغا جۇڭگو-نىڭ ياپون باسقۇنچىلىرىغا قارشى ئۇرۇشنىڭ ئەھۋالىنى ۋە بۇ ئۇرۇشنى غەلبىگە ئېرىشتۈرۈش بىلەن جۇڭخۇا مىللەتلىرىنىڭ ئازادلىقى ئوتتۇرىسىدىكى مۇناسىۋەتنى، خەلقئارا ۋەزىيەتتىكى ئۆزگىرىش بىلەن جۇڭگونىڭ ياپون باسقۇنچىلىرىغا قارشى ئۇرۇشنىڭ مۇناسىۋەتنى، شىنجاڭنى گۈللەندۈرۈشنىڭ غەلبىسى بىلەن ياپون باسقۇنچىلىرىغا قارشى ئۇرۇشنىڭ ئارقا سېپىنى، ئۇرۇشنىڭ ئارقا سېپىنى مۇستەھكەملەش بىلەن ياپون باسقۇنچىلىرىغا قارشى ئۇرۇشنىڭ ئالدىنقى سېپىگە ياردەم بېرىپ، بۇ ئۇرۇشنىڭ غەلبىسىنى قولغا كەلتۈرۈشنىڭ مۇناسىۋەتنى چۈشەندۈردى. ⑤

تەشۋىقات پروگراممىسى تارقىتىپ، ئاياللارنى ئۆگىنىشكە ئۇيۇشتۇرۇش ۋە سىناق ئېلىش. ئاياللار جەمئىيىتى «ھۆكۈمەتنىڭ ھازىرقى ئاساسى ۋەزىپىسى»، «ئالتە بۈيۈك سىياسەت كۇرسى»، «ئاياللار ۋە ئائىلە»، «ئاياللار مەسلىسى»، «جەمئىيەت ئەزالىرى دىققىتىگە»، «ياپونىيىنىڭ جۇڭگوغا تاجاۋۇز قىلىش قىسقىچە تارىخى»، «ئىقتىساد قىلىش توغرىسىدا تەشۋىقات پروگراممىسى»، «ئاياللارنىڭ سىياسى تەربىيىسى توغرىسىدا تەشۋىقات پروگراممىسى»، «بالا چۈشۈرۈۋېتىشنى مەنىسى قىلىش ھەرىكىتى توغرىسىدا تەشۋىقات پروگراممىسى»، «ئاياللارنىڭ ئىشلەپچىقىرىش ھەرىكىتىگە قاتنىشىش توغرىسىدا تەشۋىقات پروگراممىسى»، «ساۋات ئېچىش ھەرىكىتى توغرىسىدا تەشۋىقات تىزىمى» دېگەنگە ئوخشاش تەشۋىقات پروگراممىلىرىنى ۋە ماتېرىياللارنى ئۆگىنىش ئۈچۈن بېسىپ تارقاتتى. ⑥ باش جەمئىيەت ھەرقايسى شۆبە جەمئىيەتلەرنىڭ ئەزالىرىنى ئۆگىنىشكە تەشكىللەشنى ھەمدە بۇ ھەقتە سىناق ئېلىشنى تەلەپ قىلدى؛ باش جەمئىيەت يەنە ئەزالارنىڭ ئۆگىنىشنى يەنىمۇ ئىلگىرى سۈرۈش ئۈچۈن، مۇكاپاتلاش — جاللاش چارىسىنىمۇ تۈزۈپ چىقتى.

دوكلات يىغىنى، لېكسىيە يىغىنى، تىياتىر، ناخشا - ئۇسۇل ئويۇنى ۋە مۇسابىقىلەرنى ئۇيۇشتۇرۇش. 1938 - يىلى 29 - ئۆكتەبىر چۈشتىن كېيىن، ئاياللار جەمئىيىتى دۇجۇڭيۈەن، ساكۇڭلياۋ، چىن جىباۋلارنى تەكلىپ قىلىپ لېكسىيە يىغىنى ئۇيۇشتۇردى؛ لېكسىيە يىغىنىغا قاتناشقان ئاياللار 500 دىن ئېشىپ كەتتى، لېكسىيە يىغىنىغا جۇ-دەنخۇا رىياسەتچىلىك قىلدى. دۇجۇڭيۈەن «ئاياللار ئازادلىقى مەسلىسى» دېگەن تېمىدا لېكسىيە ئوقۇدى؛ ئۇ: ئاياللار «خۇرپاتلىقنى تۈگىتىشى، ئاداۋەت — بىر ياقلىمىلىقتىن قۇتۇلۇپ، ھەقىقەتنى ئېنىق تونۇشى» كېرەك دەپ تەكىتلىدى. ساكۇڭلياۋ: «ئاياللار ئازادلىقنىڭ ئاساسى شەرتلىرى» دېگەن تېمىدا لېكسىيە ئوقۇدى. ئۇ: شىنجاڭ

ھەر مىللەت ئاياللىرى «ھازىرقى ئەھۋالنى تونۇپ ئېلىشى، تارىخىي مۇھىتىنى تونۇپ ئېلىشى، دوستىمىز سوۋېت ئىتتىپاقى ئاياللىرىدىن ئۆگىنىش كېرەك» دېگەن ئۈمىدىنى قويدى. چىن جىباۋ ئىچكى ئۆلكىلەردىكى ئاياللار ھەرىكىتىنىڭ ئەھۋالىنى تونۇشتۇردى. ئۇ ئۈچى 30 - سېنتەبر كۈنى باشلىنىدىغان ئۆلكىلىك 3 - قېتىملىق قۇرۇلتايغا قاتنىشىش ئۈچۈن ئىچكى ئۆلكىلەردىن يېڭىلا كەلگەن بولغاچقا، ئوقۇغان لېكسىيىلىرىنىڭ مەزمۇنى يېڭىچە بولۇپ، ئاڭلىغۇچى ئاياللارغا چوڭقۇر ئىلھام بېغىشلىدى. 1939 - يىلى 1 - ماي كۈنى، ماۋدۇن ئاياللار جەمئىيىتىنىڭ تەكلىپىگە بىنائەن «جۇڭگونىڭ يېڭى ئەدەبىيات ھەرىكىتى» دېگەن تېمىدا لېكسىيە ئوقۇدى. بۇ لېكسىيىنى ئاڭلىغانلارنىڭ كۆپىنچىسى قىزلار ئوتتۇرا مەكتىپىنىڭ ئوقۇتقۇچى - ئوقۇغۇچىلىرى بولۇپ، بۇ لېكسىيىنى ئىنتايىن چوڭقۇر زوق بىلەن ئاڭلىدى، خېلىلا زور ئۈنۈمگە ئېرىشتى. شىنجاڭ خەلق ئاممىسىنىڭ جاھانگىرلىككە قارشى ئۇيۇشمىسى (قىسقارتىلىپ «جاھانگىرلىككە قارشى تۇرۇش ئۇيۇشمىسى» دەپ ئاتىلىدۇ) ⑦ نىڭ رەھبەرلىكىدە، ئاياللار جەمئىيىتى ئۈرۈمچىدىكى ئاياللارنى (كۆپىنچىسى شىنجاڭ شۆبەسىنىڭ ۋە قىزلار ئوتتۇرا مەكتىپىنىڭ ئوقۇتقۇچى - ئوقۇغۇچىلىرى) ئويۇن تەييارلاش، ئويۇن قوبۇشقا تەشكىلاتلىدى؛ ھازىرقى زامان تىياتىرى ۋە ياپون باسقۇنچىلىرىغا قارشى تۇرۇش بويىچە ناخشا - قوشاق ئېيتىش مۇسابىقىلىرىغا قاتنىشىشقا ئۇيۇشتۇردى؛ ئەدەبىيات - سەنئەت شەكلى ئارقىلىق تەشۋىق - تەربىيە ئېلىپ باردى. ئۇلار «كەپتەر قىز»، «ۋۇزېتپەن»، «چاقماقلىق يامغۇر»، «چېگرا بورانلىرى»، «ئائىلە»، «چۈي يۈدەن»، «ياۋا ئەتىز گۈل» لەرنى سەھنىگە ئېلىپ چىقتى؛ جۇدەنخۇامۇ رول ئېلىپ، ئوقۇغۇچىلار بىلەن بىللە سەھنىگە چىقتى. بۇ ئويۇنلار جەمئىيەتتىكى ھەر ساھە كىشىلىرىنىڭ ياخشى باھاسىغا ھۈيەسسەر بولدى. ھەر مىللەت ئاممىسىنى يېڭى ئەھۋاللاردىن خەۋەرلەندۈرۈپ، جەمئىيەتتە ناھايىتى زور تەسىر پەيدا قىلدى. «سۇڭخۇاجياڭ دەرياسىدا»، «بىز تەيخاڭسەن تېغىدا»، «پىدا ئىيلار مارشى»، «قىلىچ مارشى» دېگەنگە ئوخشاش ناخشا - مۇزىكىلار ھەر مىللەت ئاياللىرى ۋە ئاممىسىنىڭ ياپون باسقۇنچىلىرىغا قارشى تۇرۇپ، ۋەتەننى مۇنقەرزلىك تىن قۇتقۇزۇش يولىدىكى قىزغىنلىقىنى ئۇرغۇتتى. تەسىرنى تېخىمۇ ئۇلغايىتىش ئۈچۈن، ئاياللار جەمئىيىتى يەنە سەييارە تىياتىر ئۆمەكلىرىنى ئۇيۇشتۇردى؛ ئۇلار ئۈرۈمچى كوچىلىرىدا ئويۇن كۆرسەتتى، ھەتتا باشقا ناھىيىلەرگە، يېزا - قىشلاقلارغا بېرىپمۇ ئويۇن كۆرسەتتى. ئامما ياخشى كۆرۈدىغان جانلىق - تېتىك ئەدەبىيات - سەنئەت شەكىللىرى ئارقىلىق تەشۋىق - تەربىيە ئېلىپ بېرىپ ياخشى ئۈنۈمگە ئېرىشتى، تېز ئۈنۈمگە ئېرىشتى.

ئاياللار ئۈچۈن گېزىت - ژۇرنال چىقىرىپ، كەڭ ھەم چوڭقۇر تەشۋىقات ئېلىپ بېرىش. 1938 - يىلىدىن باشلاپ، «شىنجاڭ گېزىتى» نىڭ 4 - بېتىدە مۇددەتلىك «ئاياللار ساداسى يېرىم ئايلىق سەھىپىسى» ئېچىلدى؛ بۇ ئاياللار ئازادلىقى مەسىلىسى

لىرىنى تەشۋىق قىلىدىغان بازا - ئىستېھكام بولۇپ قالدى. 1941 - يىلى 1 - فېۋرال، «شىنجاڭ ئاياللىرى» ژۇرنىلىنىڭ تۇنجى سانى دۇنياغا كەلدى. ئۇنىڭ «نەشرىگە بېغىشلىما» سىدا ئوچۇق - ئاشكارا ھالدا مۇنۇلار جاكالاندى: «شىنجاڭ ئاياللىرى» نىڭ ۋەزىپىسى: 1. ياپون باسقۇنچىلىرىغا قارشى تۇرۇش، شىنجاڭنى گۈللەندۈرۈش توغرىدا سىدىكى نەزەرىيىنى ئاممىباب تىل بىلەن شەرھىلەپ بېرىش، شۇ ئارقىلىق شىنجاڭ ئاياللىرىنى ئويغىتىش ۋە ئىلغارلىققا، پارلاق يولغا مېڭىشقا يېتەكلەش؛ 2. ياپون باسقۇنچىلىرىغا قارشى تۇرۇش، شىنجاڭنى گۈللەندۈرۈش نەزەرىيىسىنى ۋە مىللەتلەر ئازادلىقى نەزەرىيىسىنى تەشۋىق قىلىش ھەمدە يېڭى شىنجاڭ قۇرۇش بىلەن ياپون باسقۇنچىلىرىغا قارشى تۇرۇش ئارقا سېپىنى مۇستەھكەملەشنىڭ مۇناسىۋىتى توغرىسىدىكى نەزەرىيىنى تەشۋىق قىلىش؛ 3. ئاياللارغا ئاياللارنىڭ ياپون باسقۇنچىلىرىغا قارشى تۇرۇش ۋە ۋەتەننى گۈللەندۈرۈشتىكى ۋەزىپىسىنى تونۇتۇش؛ 4. ئاياللارغا ياپون ئال-ۋاستىلىرىنىڭ رەھىمسىز ھەم ۋەھشىي ئىكەنلىكىنى تونۇتۇش؛ 5. ئاياللارغا ئىچكى خائىنلارنىڭ، تروتسكىچى باندىتلارنىڭ رەزىل ئەپتى - بەشىرىسىنى ۋە ئۇلارنىڭ جىنايى قىلمىشلىرىنى تونۇتۇش؛ 6. ئېزىلگۈچى ئەللەرنىڭ ئېچىنىشلىق ئەھۋاللىرىنى سۈرەت-لەش؛ 7. ئىجتىمائىي رېئاللىقنى ۋە ئاياللارنىڭ تۇرمۇشىنى ئەكس ئەتتۈرۈش؛ 8. ئاياللارنىڭ سىياسىي سەۋىيىسىنى ئۆستۈرۈش ۋە خەلقئارا توغرىسىدىكى بىلىملىرىنى تولۇقلاش؛ 9. ئاياللارنى ئائىلىدىن چىقىپ ئىجتىمائىي ئىشلەپچىقىرىشقا قاتنىشىشقا ھەم ياپون باسقۇنچىلىرىغا قارشى تۇرۇپ، شىنجاڭنى گۈللەندۈرۈش ئىشلىرىغا قاتنىشىشقا دەۋەت قىلىش؛ 10. يېزىقچىلىقنى مەشق قىلدۇرۇش ئارقىلىق شىنجاڭ ئاياللىرى ئىچىدىن ئايال يازغۇچىلارنى يېتىشتۈرۈپ چىقىش، 11. شىنجاڭدىكى ھەر مىللەت ئاياللىرىنى ئالتە بۈيۈك سىياسەتنى توغرا تونۇيدىغان، ئۇنىڭغا ئېتىقاد قىلىدىغان ۋە ئۇنى سادىقلىق بىلەن ئىجرا قىلىدىغان قىلىش؛ 12. مىللىي مۇناپىق، تروتسكىچى باندىتلارنىڭ خاتا نەزەرىيىسى ۋە ئەكسىيەتچىل ھەرىكەتلىرىگە توغرا نەزەرىيە ئارقىلىق قارشى تۇرۇش ۋە زەربە بېرىش؛ 13. توغرا نەزەرىيە ئارقىلىق ئاياللاردا توغرا ئىنقىلابىي كىشىلىك تۇرمۇش قاراش ۋە توغرا ئىنقىلابىي دۇنيا قاراش تۇرغۇزۇش ۋە شۇنىڭغا ئوخشاشلار. «جاڭ فېنىين، جۇدەنخۇا» «شىنجاڭ ئاياللىرى» تەھرىر ھەيئىتىنىڭ ئەزاسى بولدى؛ نەشر قىلىنغان تۇنجى ساندا، جاڭ فېنىين «ئاياللار جەمئىيىتىنى توغرا تونۇش كېرەك» دېگەن تېمىدا بىر پارچە، جۇدەنخۇا «ئالتە بۈيۈك سىياسەتتىكى يېڭى ئاياللار» دېگەن تېمىدا بىر پارچە ھاقالە ئېلان قىلدى. 1942 - يىلى مارتتا، «شىنجاڭ ئاياللىرى» تەھرىر ھەيئىتى قايتا سايلاندى، جاڭ فېنىين باش تەھرىرلىككە سايلاندى، جۇدەنخۇا قاتارلىق 15 نەپەر كىشى تەھرىر ھەيئىتىنىڭ ئەزالىقىغا سايلاندى. 1942 - يىلى كۈزدە، شېڭ شىسەي شىنجاڭدىكى كوممۇنىستلارنى تۇتۇپ تۇرمىگە تاشلىدى. «شىنجاڭ ئاياللىرى» شۇنىڭدىن كېيىن مۇۋەپپەقىيەتلىك نەشر قىلىنمىدى،

ئۆزىنىڭ ئاساسىي مەقسىتى ۋە ۋەزىپىسىنى ئادا قىلدى، ياخشى نەتىجىلەرگە ئېرىشتى.

4. ھەر مىللەت ئاياللىرى ياپون باسقۇنچىلىرىغا قارشى تۇرۇشقا ياردەم بېرىش يولىدىكى ئىئانە توپلاشقا بەس - بەس بىلەن قاتناشتى

پارتىيىمىز شىنجاڭدا «شىنجاڭ گېزىتى»، جاھانگىرلىككە قارشى تۇرۇش ئۇيۇشمىسى، ئىشچىلار قۇتقۇزۇش ئۇيۇشمىسى، ئاياللار جەمئىيىتى، دېموكراتىك بىرلەشمە، ئوقۇغۇچىلار بىرلەشمىسى قاتارلىق ئاممىۋى تەشكىلاتلار ئارقىلىق پۈتۈن شىنجاڭ دائىرىسىدە ياپون باسقۇنچىلىرىغا قارشى تۇرۇپ، ۋەتەننى مۇنقەرزلىكتىن قۇتقۇزۇش توغرىسىدا كەڭ ھەم چوڭقۇر تەشۋىق - تەربىيە ئېلىپ بېرىپ، ھەر مىللەت، ھەر ساھە خەلقلەرنىڭ قەلبىدە ياپون باسقۇنچىلىرىغا قارشى غەزەپ ئۆتىنى ياندۇردى؛ شۇ تەشكىلاتلار ئارقىلىق پۈتۈن شىنجاڭ دائىرىسىدە ئايروپىلان تەقدىم قىلىش، قىشلىق كىيىم ئىئانە قىلىش، پۇل تەقدىم قىلىش، ھال سوراش خېتى يېزىش قاتارلىق ھەرىكەتلەرنى قوزغىدى ۋە تەشكىللىدى، ياپون باسقۇنچىلىرىغا قارشى تۇرۇشقا ھەممى ھەم ماددىي جەھەتتىن ياردەم بەردى. ھەر مىللەت ئاياللىرى بۇ ھەرىكەتلەردە ناھايىتى كۆرۈنەرلىك رول ئوينىدى.

شىنجاڭ ھەر مىللەت ئاممىسى ياپون باسقۇنچىلىرىغا قارشى تۇرۇش پارتلىغاندىن كېيىنلا، پۇل ۋە ئايروپىلان ئىئانە قىلىش ھەرىكىتىنى قوزغىۋەتتى، 1937 - يىلى سېنتەبىردىن 1938 - يىلى سېنتەبىرگىچە بولغان بىر يىل ۋاقىت ئىچىدەلا، شىنجاڭ ھەر مىللەت خەلقى ئىئانە پۇل توپلاپ، «شىنجاڭ بەلگىلىك» كۈرەشچى ئايروپىلاندىن ئوننى سېتىۋېلىپ، ئالدىنقى سەپكە ئەۋەتتى. 1938 - يىلى 7 - ئۆكتەبىر كۈنى، «شىنجاڭ گېزىتى» «بىر يىلدىن بېرى توپلانغان ئىئانە پۇلغا ئون دانە ئايروپىلان سېتىۋېلىنىپ، ياپون باسقۇنچىلىرىغا قارشى تۇرۇش، ۋەتەننى قۇتقۇزۇش كۈرىشىنىڭ ئالدىنقى سېپىگە ئەۋەتىلدى» دېگەن تېمىدا بۇ نەتىجىنى خەۋەر قىلدى. بۇ ئون دانە شىنجاڭ بەلگىلىك كۈرەشچى ئايروپىلان بىلەن ھەر مىللەت ئاياللىرىنىڭمۇ ۋەتەننى سۆيۈشتەك قەلبى بىللە كەتكەندى.

1938 - يىلى ئۆكتەبىردە، جاھانگىرلىككە قارشى تۇرۇش ئۇيۇشمىسى قىشلىق كىيىم ئىئانە قىلىش ھەرىكىتىنى قوزغىدى. ھەر مىللەت ئاياللىرى بۇ چاقىرىققا پائال ئاۋاز قوشۇپ، ئىئانە قىلىشقا بەس - بەس بىلەن قاتناشتى، ئۈرۈمچىدە قىزلار ئوتتۇرا مەكتىپىنىڭ ئوقۇتقۇچى - ئوقۇغۇچىلىرى ۋە ئاياللار جەمئىيىتىنىڭ باشقا ئەزالىرى ھەمدە جاھانگىرلىككە قارشى تۇرۇش ئۇيۇشمىسىنىڭ ئايال ئەزالىرى ئىئانە قىلىشقا ئۆزلىرى ئاكتىپ قاتناشقاننىڭ سىرتىدا، تەشكىللىنىپ كۆچمۇ كۆچا يۈرۈپ ئىئانە توپلىدى.

12 - نويابىر كۈنى، ئاياللار جەمئىيىتى دۇبەن مەھكىمىسىنىڭ غەربىي زالىدا خالىسانە

ھالدا تىياتىر ئوينىدى، ئۈرۈمچى ئاياللىرى ئىككى ئاي ئىچىدىلا، ئۆلكە پۇلىدىن 14 مىليون 900 سەر تەڭگە ئىئانە توپلىدى، ۋاڭ فامىلىلىك بىر خانىم ئۆز قىزىنىڭ توپلىقىغا ئاناپ قويغان 500 مىڭ سەر تەڭگىسىنىڭ ھەممىسىنى ئىئانە قىلدى. گۇ-چۇڭدا، قىزلار مەكتىپىنىڭ قوزغىشى بىلەن ئاياللارنىڭ قىشلىق كىيىم ئىئانە توپلاش ئۆمىكى قۇرۇلدى، ئۇلار قار-شېۋىرغانلاردىن قورقماي، كۆچمۇ كۆچما، مەھەللىمۇ مەھەللە يۈرۈپ ئىئانە توپلاش تەشۋىقاتىنى ئېلىپ باردى. غۇلجا ئاياللىرى «قىشلىق كىيىم ئىئانە توپلاش ئۆمىكى» تەشكىللەپ، ئويۇن قويۇپ يۈرۈپ ئىئانە توپلىدى. قۇتۇبىدا «ئىئانە توپلاش جەمئىيىتى» قۇرۇلدى. بۇ جەمئىيەتنىڭ قۇرۇلۇش يىغىنىدىلا 200 مىڭ سەر تەڭگە ئىئانە توپلاندى. چۆچەكتە ئىئانە توپلاش كېچىلىكى ئۆتكۈزۈلۈپ، ئۈچ مىليون سەر تەڭگە ئىئانە توپلاندى. ئاقسۇدا، بىر ئۇيغۇر ئايال ئۆزىنىڭ يامبۇسىنى مەرتلەرچە ئىئانە قىلدى. قىشلىق كىيىم ئىئانە قىلىش بويىچە ئېلىپ بېرىلغان بۇ ھەرىكەتتە شىنجاڭ ئاياللىرى جەمئىيىسى 107 مىليون سەر تەڭگە ئىئانە توپلىدى، بۇنىڭ سىرتىدا يەنە ئالتۇن - كۈمۈچ زىننەت بۇيۇملىرىمۇ بار.

1938 - يىلى نوپا بىردا، جاھانگىرلىككە قارشى تۇرۇش ئۇيۇشمىسى ئالتۇن ئىئانە قىلىش ھەرىكىتىنى قوزغىدى. ھەرقايسى مىللەت ئاياللىرىنىڭ بۇ ھەرىكەتتىكى قىزىقىشىمۇ ئوخشاشلا يۇقىرى بولدى. ئۈرۈمچىدە، ئالتۇن ئىئانە قىلىش سەھنىسىگە چىقىپ ئالتۇن تەقدىم قىلغان ئاياللار ناھايىتى كۆپ بولدى. ئۇلارنىڭ ئىچىدە، قولغا ھامسا تۇتقان مومايلار ھەم 7 - 8 ياشلىق بالىلارمۇ بار. قىزلار ئوتتۇرا مەكتەپنىڭ، ئوقۇتقۇچى - ئوقۇغۇچىلىرى بىر مىليون سەر تەڭگىدىن ئارتۇق پۇل، 14 دانە ئالتۇن ئۈزۈك، 70 نەچچە دانە كۈمۈچ زىننەت بۇيۇملىرى، بەش مىسقاللىق كۈمۈچ پۇلدىن 20 نەچچە دانە ئىئانە قىلدى، بۇلاردىن باشقا يەنە كىيىم - كېچەك ھەم تىكىش ماشىنىلىرىمۇ بار. باشقا جايلاردىكى ئاياللار شۆبە ئۇيۇشمىلىرىدىكى ئاياللار تەقدىم قىلغان ئالتۇن - كۈمۈچ زىننەت بۇيۇملىرىمۇ ئاز ئەمەس. ھەر مىللەت ئاياللىرىنىڭ ئىئانە قىلىش قىزغىنلىقىنىڭ تەسىرى بىلەن، چىيۇيۇفاڭمۇ ئۆزىنىڭ بىر دانە ئالتۇن بىلە زۇكىنى، ھەر خىل جۇۋىلىق تېرىسىدىن بەش پارچىسىنى تەقدىم قىلدى. ئۆلكە رەئىسىنىڭ خانىمىمۇ بىر دانە بىلە زۇكىنى تەقدىم قىلدى. موسكۋادا ئوقۇۋاتقان چىن شېۋىيىڭ ۋە ئۇنىڭ ئېرى شېڭ شىچى (شېڭ شىسەينىڭ تۆتىنچى ئىنىسى) بىر مىلىيون سەر تەڭگە تەقدىم قىلدى.

شىنجاڭ ھەر مىللەت ئاياللىرى ۋە ھەر مىللەت خەلقى ئىئانە قىلغان ئايروپىلان، كىيىم - كېچەك ۋە نەق پۇللارنىڭ ئەۋەتىلىشى ياپون باسقۇنچىلىرىغا قارشى تۇرۇش ئۈچۈن زور مەدەت بولۇپ ھېسابلىنىدۇ؛ ئاياللارنىڭ ئىئانە قىلىشقا بەس - بەس بىلەن قاتناشقانلىقى ئۇلارنىڭ يۈكسەك ۋە تەنپەرۋەرلىك روھىنىڭ كۈنكە كۈن بىلەن جانلىق نامايەندىسى بولۇپ ھېسابلىنىدۇ.

5. ئاياللار تەربىيە ئېلىش ۋە خىزمەتكە قاتنىشىش ھوقۇقىغا ئېرىشىش

شېڭ شىسەي شىنجاڭنى گۈللەندۈرۈپ، ئۆز ھاكىمىيىتىنى مۇستەھكەملەش ئۈچۈن، مائارىپنى راۋاجلاندۇرۇپ ئىختىساسلىق كىشىلەرنى تەربىيىلىشى كېرەك ئىدى؛ شۇنداق بولغاچقا، مائارىپ سىستېمىسىغا خىزمەتكە تەقسىم قىلىنغان كوممۇنىستلارنىڭ سانى بىر قەدەر كۆپ بولغانىدى. كوممۇنىستلاردىن مېڭ يىسېڭ (كېيىن خائىنلىق قىلغان) مائارىپ نازارىتىنىڭ نازىرلىقىغا، لىن جىلۇ شىنجاڭ شۆبەسىنىڭ ئىلمىي مۇدىرلىقىغا تەيىنلەندى؛ چى تىيەنمىن. ياك مېيىشېڭ ۋە شۈيلىياڭ قاتارلىق كوممۇنىستلار شىنجاڭ شۆبەسىگە ئو- قۇتقۇچىلىققا تەيىنلەندى؛ لى يۇنياڭ ئۆلكىلىك 1 - ئوتتۇرا مەكتەپنىڭ مۇدىرلىقىغا تەيىنلەندى؛ قىزلار ئوتتۇرا مەكتىپى ۋە ئۇنىڭ قارمىقىدىكى باشلانغۇچ مەكتەپتە ئو- قۇتقۇچىلىققا تەيىنلەنگەن ئايال كوممۇنىستلار ئونغا يېقىنلاشتى. بۇلاردىن باشقا، جاڭ- دۇڭيۇ، ماجاۋسۇڭ قاتارلىق كوممۇنىستلار قۇمۇل، خوتەن قاتارلىق جايلاردا مائارىپ خىزمىتى بىلەن شۇغۇللاندى. بۇ كوممۇنىستلار مائارىپنى راۋاجلاندۇرۇپ، ئىختىساسلىق خادىملارنى يېتىشتۈرۈشنىڭ جۇڭگو ئىنقىلابىغا، شىنجاڭنى گۈللەندۈرۈشكە ۋە ھەر مىل- لەت خەلق ئاممىسىنىڭ ئازادلىقىغا بولغان مۇھىم ئەھمىيىتىنى ئوبدان چۈشىنىشتى، شۇنىڭ بىلەن بىللە يەنە، ئاياللار مائارىپنى راۋاجلاندۇرۇپ، ئۇزاق ئېغىر دەرىجىدە ئېزىلىشكە ئۇچراپ مۇستەقىل تۇرمۇش كەچۈرۈش ئىقتىدارىدىن مەھرۇم قالغان ئايال- لارنى تەربىيە ئېلىش پۇرسىتىگە ۋە ھوقۇقىغا ئىگە قىلىشنىڭ، شۇ ئارقىلىق ئۇلارنىڭ كىشىلىك تۇرمۇش قارىشىنى ئۆزگەرتىپ، ئۇلارغا ئىلىم ۋە ماھارەت ئىگىلىتىپ، ئۇلارنى شىنجاڭنىڭ سىياسىي، ئىقتىسادىي ئىشلىرىغا قاتناشتۇرۇشنىڭ ئاياللار ئازادلىقىغا ۋە شىنجاڭنى گۈللەندۈرۈشنىڭ مۇۋەپپەقىيەت قازىنىشىغا بولغان مۇھىم ئەھمىيىتىنى ئوبدان چۈشىنىشتى. شۇنىڭ ئۈچۈنمۇ، ئۇلار ئاياللار مائارىپنى راۋاجلاندۇرۇشقا ئالاھىدە ئەھ- مىيەت بەردى ۋە ھەر جەھەتتىن كۆڭۈل بۆلدى.

ئۆلكىلىك مائارىپ نازارىتىنىڭ بەلگىلىمىسى بويىچە، ھەر دەرىجىلىك ھەر خىل مەكتەپلەرگە نۇرغۇن قىز ئوقۇغۇچىلار قوبۇل قىلىندى؛ ئۈرۈمچى شەھەرلىك قىزلار ئوتتۇرا مەكتىپى بىلەن 6 - باشلانغۇچ مەكتەپنىڭ ئۇيغۇر ئايال كادىرلارنى يېتىشتۈر- دىغان مەكتەپ كۆلىمى كېڭەيتىلدى؛ 1938 - يىلىنىڭ ئاخىرىدا، قىزلار ئوتتۇرا مەك- تىپىدىكى ئوقۇغۇچىلار 1200 كىشىگە يەتتى (1 - قاراردا ئاران 60 لا قىز ئوقۇغۇ- چىسى بارىدى)؛ ھۆكۈمەت ئاياللارنى مەكتەپكە كىرىپ ئوقۇشقا رىغبەتلەندۈرۈش ئۈچۈن، ئۇلارغا كىيىم - كېچەك، يېمەك - ئىچمەك، ياتاق قاتارلىق جەھەتلەردىن ئالاھىدە ئېتى- بار بەردى. شىنجاڭدا بالدۇر نىكاھلىنىش ئەھۋالى ئۇزاق تارىختىن بۇيان داۋاملىشىپ كېلىۋاتقاچقا، دەرھال ئۆزگەرتىش ئەپسىز بولۇپ، نىكاھلىق بولغان ئاياللارنىڭمۇ قىزلار ئوتتۇرا مەكتىپىگە كىرىپ ئوقۇشىغا رۇخسەت قىلىندى. 1940 - يىلقى سىستاتىستىكىغا

قارىغاندا، نىكاھلانغان ئايال ئوقۇغۇچىلار مەكتەپتىكى بارلىق ئوقۇغۇچىلارنىڭ يېرىمىغا يەتكەن؛ ئۇلارنىڭ قىيىنچىلىقىنى يېڭىپ، خاتىرجەم ئوقۇشى ئۈچۈن، مەكتەپتە بالىلار يەسىلىسى، بالىلار باغچىسى قۇرۇلۇپ، ئۇلارنىڭ بالىلىرى قوبۇل قىلىندى؛ بالىلىرىمۇ ئالاھىدە ئېتىبارغا ئېرىشتى. ⑧ قىزلار ئوتتۇرا مەكتىپىنىڭ ئوقۇغۇچىلىرى ئاياللار جەمئىيىتىنىڭ ئەزالىرى بولۇپ، شۆبە جەمئىيەت ھەر ھەپتىدە گۇرۇپپا يىغىنلىرىنى ياكى لېكسىيە يىغىنلىرىنى ئۇيۇشتۇرۇپ تۇراتتى؛ ئۇنىڭ سىرتىدا يەنە، تام گېزىتى ئەتىرىدى، تەشۋىقات ئەتىرىدى، ئائىلىلەرگە بېرىپ ھال سوراش ئەتىرىدى قاتارلىقلارنى ئۇيۇشتۇرۇپ تۇردى؛ تىياتىر ئويناش، ئىنئام توپلاش پائالىيەتلىرىنىمۇ دائىم ئۇيۇشتۇراتتى. ئوقۇغۇچىلار بۇ پائالىيەتلەرگە ناھايىتى ئاكتىپ قاتناشتى، ناھايىتى ياخشى نەتىجىلەرگە ئېرىشتى. شۇنداق بولغاچقا، جۇدەنخۇا شۇ چاغدا ئۇلارنى «ئەندىلا ئۆسۈپ چىققان يۇمران مايسا، ھاياتى كۈچكە، تەرەققىيات ئىستىقبالىغا ئىگە» دەپ ئاتىغانىدى (چېن-جىيىڭ: «شىنجاڭغا نەزەر»، 1943 - يىلى چۇڭچىڭ جىيەنجۇڭ نەشرىياتى نەشرى).

ئاياللار ئارىسىدا ساۋاتسىزلىقنى تۈگىتىپ، ئۇلارنىڭ مەدەنىيەت سەۋىيىسىنى ئۆستۈرۈش ئۈچۈن، ئاياللار جەمئىيىتى كوچا ئاھالىلىرىنىڭ كەچ كۇرسىنى ئېچىشقا، زاۋۇدلاردا ساۋات ئېچىش سىنىپلىرىنى ئېچىشقا ئۆزىنىڭ ھەرقايسى شۆبىلىرىگە چاقىرىق چۈشۈردى. 1938 - يىلى، ئۈرۈمچىدە 21 ئورۇندا كەچ كۇرس قۇرۇلۇپ، ئۇنىڭدا ئوقۇغانلار 800 گە يەتتى. ئۇلارنىڭ ئىچىدە ئائىلە ئىشلىرىدىن ئايرىلىپ چىقىپ ئوقۇشقا قاتناشقان ئوتتۇرا ياشلىق ئاياللاردىن 210 كىشى بار. جۇدەنخۇا قىزلار ئوتتۇرا مەكتىپىدىن مەلۇم تەشكىللەش ئىقتىدارىغا ۋە ئوقۇتۇش ئىقتىدارىغا ئىگە ئوقۇغۇچىلارنى تاللاپ، كەچ كۇرسلاردا ۋە «شىنجاڭ گېزىتى» باسما زاۋۇتى، يوتقان - كۆرپە زاۋۇتىدىكى ساۋات ئېچىش سىنىپلىرىدا «مۇئەللىم» بولۇشقا ئەۋەتتى. بۇ كىچىك مۇئەللىملەر بۇ خىزمەتكە ئاكتىپ ئەستايىدىل مەسئۇلۇق بىلەن مۇئامىلە قىلدى؛ ئۇلار دەرىستىن چۈشكەندىن كېيىنلا تاماق يېيىشكىمۇ ئۈلگۈرەلمەي، يىراق يوللارنى كېزىپ بېرىپ ئاياللارغا دەرس ئۆتتى. ⑨ ئاياللار جەمئىيىتى جاھانگىرلىككە قارشى تۇرۇش ئۇيۇشمىسى بىلەن ماسلىشىپ قىشلىق ئۆگىنىش پائالىيەتلىرىنىمۇ قانات يايدۇردى.

ئۆلكىلىك ھۆكۈمەت ۋە مائارىپ نازارىتىنىڭ رەھبەرلىكى ھەم ئاياللار جەمئىيىتىنىڭ ماسلىشىشى ئارقىسىدا، ئاياللار مائارىپى كۆزگە كۆرۈنەرلىك ھالدا راۋاج تاپتى؛ تەربىيە ئالغان ئاياللارنىڭ سانى زور دەرىجىدە كۆپەيدى. 1940 - يىلىغا كەلگەندە، شىنجاڭ بويىچە بارلىق ئوقۇغۇچىلار پۈتۈن شىنجاڭ ئومۇمىي نوپۇسىنىڭ تۆت پىرسەنتىنى ئىگىلىدى؛ ئۇلارنىڭ ئىچىدە، ئايال ئوقۇغۇچىلار 23 پىرسەنتكە يەتتى 1933 - يىلىدىكى سان بىلەن سېلىشتۇرغاندا، ئوقۇغۇچىلارنىڭ ئومۇمىي سانى 150 ھەسسە ئاشتى، ئۇنىڭ ئىچىدە ئايال ئوقۇغۇچىلارنىڭ سانى مىڭ ھەسسە ئاشتى. ھەر دەرىجىلىك ھەر خىل مەكتەپلەردە، ئايال ئوقۇغۇچىلارنىڭ نىسبىتى مۇنداق بولدى: ئوتتۇرا

مەكتەپلەردە 1206 پىرسەنت، باشلانغۇچ مەكتەپلەردە 25 پىرسەنت، ئويۇشما قارمىقىدىكى باشلانغۇچ مەكتەپلەردە 25 پىرسەنت، ئاھالىلار مەكتەپلىرىدە 27 پىرسەنت، ئۇيۇشما قارمىقىدىكى ئاھالىلار مەكتەپلىرىدە 17.2 پىرسەنتكە يەتتى. ⑩

1940 - يىلىنىڭ ئاخىرىدا، ئۆلكىلىك مائارىپ نازارىتى ساۋاتسىزلىقنى تۈگىتىش توغرىسىدا چاقىرىق چىقاردى، ئاياللار جەمئىيىتى بۇنىڭغا ئاكتىپ ئاۋاز قوشتى. ئاياللارنىڭ ئورنىنى ئۆستۈرۈش، ئاياللارنى ئىجتىمائىي ئىشلەپچىقىرىشقا قاتناشتۇرۇش، ياپون باسقۇنچىلىرىغا قارشى تۇرۇش ۋە شىنجاڭنى گۈللەندۈرۈش ۋەزىپىسىنى ئورۇنلاش ئۈچۈن، ئاياللار جەمئىيىتى تەشۋىقات بۆلۈمى «ئاياللار ساۋات ئېچىش ھەرىكىتىنى يولغا قويۇش چارىسى» نى تۈزۈپ چىقىپ، 1941 - يىلى 11 - يانۋار كۈنى «شىنجاڭ گېزىتى» دە ئاشكارا ئېلان قىلدى. «يولغا قويۇش چارىسى» دا مۇنۇلار بەلگىلەندى:

1. ھەرقايسى شۆبە جەمئىيەتلەر پروگرامما بويىچە دوكلات قىلىدۇ، گۇرۇپپىلار بويىچە مۇھاكىمە قىلىدۇ. 2. شۆبە جەمئىيەتلەر مۇھاكىمىدىن ئۆتكۈزۈلگەندىن كېيىن، كەڭ ھەم چوڭقۇر تەشۋىق قىلىدۇ؛ ناخشا - قوشاق، تىياتىر، تام گېزىت، ھەجۋى رەسىم قاتارلىقلار ئارقىلىق ھەر خىل دەم ئېلىش كۈنلىرىدىن پايدىلىنىپ كۆچمۇ كۇچا، ئۆيۈم ئۆي يۈرۈپ تەشۋىق قىلىدۇ ھەمدە كەچكى يىغىلىش، سۆھبەت يىغىنى قاتارلىقلارنى ئۇيۇشتۇرىدۇ. 3. تەشۋىق، ھال سوراش، تەكشۈرۈش، تىزىملاش ئارقىلىق تەشكىللەپ يۈرۈپ، ھەربىر ئايال قېرىنداشنى ساۋات چىقىرىش پۇرسىتىگە ئىگە قىلىدۇ. 4. شۇ جايدىكى مەكتەپلەر، ئورگانلار بىلەن ئالاقىلىشىپ، خىزمەت ئىشلەشكە قولايلىق يارىتىدۇ. 5. ھەر خىل ھەر يانغا ئۇسۇللارنى قوللىنىپ، جانلىق ھالدا تەشكىللىپ، ئەڭ ياخشىسى بەلگىلىك ئورنى ھەم ۋاقتى ئېنىق بولغان ھالدا ساۋات ئېچىش كۇرسى، كەچ كۇرس، خەلق مەكتىپى قۇرۇشقا بولىدۇ. ئائىلىسىدىن چىقالمايدىغان ئاياللار ئۈچۈن، ئائىلە ئۆگىنىش گۇرۇپپىسى قۇرۇشقا بولىدۇ؛ يېزىلاردا يېزا - كەنت ئۆگىنىش گۇرۇپپىسى، كۆچىلاردا كۇچا ساۋات چىقىرىش گۇرۇپپىسى، تارقاق جايلىرىدا ساۋات چىقىرىش پونكىتى قۇرۇشقا بولىدۇ. كىچىك مۇئەللىملەر ئەتىرىدى. مەدەنىيەت تەشكىلاتلىرىنىڭ سەييارە ئوقۇتۇش ئەتىرىدى تەشكىللەپ كىشىلەرنىڭ بوسۇغىسىغا بېرىپ ئوقۇتۇشقا بولىدۇ. بۇنىڭدىن باشقا يەنە، سوراپ ئۆگىنىش - يېزىپ بېرىش ئورنى تەشكىللەپ، ئۇلارنى سوراپ ئۆگىنىشكە تەشكىللەشكە ۋە باشقا ئۇسۇللارنى قوللىنىشقىمۇ بولىدۇ. 6. ئوقۇتۇش ئۆگەنگۈچىلەرنىڭ ئېھتىياجىغا ماس بولۇشى كېرەك، سۈرئەتنى ئارتۇقچە چەكلىۋەتمەسلىك كېرەك، ھەر كىشى ھەر قېتىمدا ئاز دېگەندە بىر خەت ئۆگەنسە بولىدۇ؛ ئەگەر ئۈچ خەت، بەش خەت ئۆگىنەلسە، شۇ ئىقتىدارغا قاراپ ئوقۇتۇشقىمۇ بولىدۇ. 7. ساۋات ئېچىش بويىچە ھەر ئايدا بىر قېتىم سىناق ئېلىنىدۇ، ئەلاچىلار مۇكاپاتلىنىپ رىغبەتلەندۈرۈلىدۇ. 8. ساۋات چىقىرىشتا نەمۇنەچى ئائىلە مۇسابىقىسى ئۆتكۈزۈلىدۇ. 9. مەھەلەلەر ئارا ئۇقۇشلۇق بولسۇن ئۈچۈن، ئەڭ ياخشىسى

لاتىن ئېلىپبەسى ئوقۇتۇلىدۇ. 10. شۆبە جەمئىيەتلەر ۋەزىيەت توغرىسىدىكى قىسقا خەۋەرلەرنى كوچىلاردا ۋە يىغىن مەزگىلىدە تارقىتىپ تۇرۇشى كېرەك (ئۇيغۇرچىسى، خەنزۇچىسى ئەھۋالغا قاراپ كۆپ - ئاز بولىدۇ). 11. شۇ جايدىكى ساۋات چىقارغان ئاياللارنىڭ سانىنى تىزىملايدۇ، ھەر ئايدا تەكشۈرۈپ تۇرىدۇ؛ قېتىرقىنىپ ئوقۇغان، سۈرئىتى تېز بولغانلارنى مۇكاپاتلاشقا بولىدۇ. شۆبە جەمئىيەتلەر ئارا مۇسابىقىلىشىشقا بولىدۇ.

بۇ 11 ماددىلىق «يولغا قويۇش چارىسى» دا، ھەقىقەتنى ئەمەلىيەتتىن ئىزدەش، ئەمەلىيەتنى ئاساس قىلىشتەك يېتەكچى ئىدىيە، ئالدى بىلەن كەڭ ھەم چوڭقۇر تەشۋىق ۋەق ئېلىپ بېرىپ، ئۇنىڭدىن كېيىن، كونكرېت ئىدىيەگە تەشكىللەش خىزمىتى ئېلىپ بېرىشتەك خىزمەت باسقۇچى، جانلىق ۋە كۆپ خىل تەشۋىقات شەكىللىرى ۋە تەشكىل ئەش ئۇسۇللىرى ناھايىتى ئېنىق بەلگىلەندى؛ ۋەزىيە - ئەلەپلەر، تەكشۈرۈش ئۇسۇللىرى ۋە شۇنىڭغا ئوخشاشلارمۇ ئېنىق كۆرسىتىلدى. بۇ ھۆججەت ھەقىقىي يولغا قويغىلى بولىدۇ. ئالدىنقى ناھايىتى ياخشى بىر ھۆججەت بولۇپ، شۇ چاغدا ئاياللار ساۋات چىقىرىش نەتىجىسىنىڭ قانات يايدۇرۇلۇشىغا يېتەكچىلىك قىلىش رولىنى ئوينىدى.

ھەر مىللەت ئاياللىرى ئۆگىنىش ئارقىلىق تەربىيە ئېلىپ، مەدەنىيەت سەۋىيىسىنى ئۆستۈرگەننىڭ سىرتىدا، سىياسىي ئىدىيە سەۋىيىسىنىمۇ ئۆستۈردى؛ ئۆزلىرىنىڭ ئىجتىمائىي خىزمەتلەرگە ۋە ئىشلەپچىقىرىشقا قاتنىشىشى ئۈچۈن شەرت - شارائىت ھازىرلايدى. ھۆكۈمەتمۇ ئاياللارنى ئىمكان قەدەر ئىجتىمائىي خىزمەتلەرگە قوبۇل قىلىدىغان بولدى، ئۆلكىنىڭ سىياسىي ئىشلار خادىملىرى، ھۆكۈمەت خادىملىرى، لايىھىلەش خادىملىرى، مەسلىھەتچىلىرى، ناھىيىدە ناھىيە ئىشلىرى خادىملىرى ئىچىدە شۇنىڭغا مۇناسىپ ھالدا ئايال خادىملارمۇ بارا - بارا بار بولدى. ھۆكۈمەتكە قاراشلىق مەمۇرى ئورگانلاردا بولسا ئايال بۆلۈم باشلىقى، ئايال مۇدىر، ئايال بۆلۈم ئەزاسى، ئايال كاتىپلار بولدى؛ جامائەت ناھالىقى ئورگانلىرىدا ئايال ساقچى ئەمەلدارى، ئايال خۇجى (نوپۇس تىزىملىغۇچى) لار بولدى؛ قاتناش، پوچتا، تېلېگراف ئورۇنلىرىدا ئايال پوچتا تىكەشلەر، ئايال رادىستلار، ئايال تېلېفونىستلارمۇ بولدى. ① ھەر مىللەت ئاياللىرى ئۆلكىنىڭ چوڭ - چوڭ ئىشلىرىنى مۇھاكىمە قىلىشقا ھەم باشقۇرۇشقا قاتنىشالايدىغان بولدى. 1938 - يىلى 30 - سېنتەبىردىن 11 - ئۆكتەبىرگىچە ئۆتكۈزۈلگەن شىنجاڭ ئۆلكىلىك 3 - قۇرۇلتايعا سەككىز نەپەر ئايال ۋەكىل قاتناشتى. ئايال ۋەكىللەرنىڭ سانى ئاز بولسىمۇ، ئەمما ئاياللارنىڭ ھاكىمىيەت ئىشلىرىغا قاتنىشىشى شىنجاڭ تارىخىدا تېخىچە مىسلى كۆرۈلمىگەنىدى. ئايال ۋەكىللەر قۇرۇلتايدا دىققەت - ئېتىبارغا ئېرىشتى، ئەر ۋەكىللەرنىڭ ئىززەت - ھۆرمىتىگە سازاۋەر بولدى. ئۇلار ئەر ۋەكىللەرگە ئوخشاشلا ھەر خىل دوكلاتلار ھەر خىل تەكلىپلەر توغرىسىدىكى مۇھاكىمىلەرگە قاتناشتى؛ شىنجاڭدىكى ھەر مىللەت ئاياللىرىغا ۋاكالىتەن ئۆزلىرىنىڭ سىياسىي قاراشلىرىنى بايان

قىلىشتى. 1940 - يىلى «ئاپرېل ئىنقىلابى» نىڭ يەتتە يىللىقى مۇناسىۋىتى بىلەن ئۆلكە مەركىزىدە ھەم ھەرقايسى ناھىيىلەردە ئاھالىلارنىڭ تەبىرىكلەش يىغىنلىرى ئۆتۈلدى. 30 ناھىيىنىڭ ستاتىستىك مەلۇماتىغا قارىغاندا، شۇ تەبىرىكلەش يىغىنلىرىغا قاتناشقان ھەر مىللەت ئاياللىرى 88 مىڭدىن ئېشىپ كەتكەن. ⑫ يۇقىرىقىلاردىن شۇنى كۆرۈۋېلىشقا بولىدۇكى، ئاياللارنىڭ سىياسىي پائالىيەتلەرگە ۋە ئىجتىمائىي خىزمەتلەرگە قاتنىشىش دائىرىسى كۈندىن - كۈنگە كېڭەيدى؛ ئاياللارنىڭ ئىجتىمائىي ئورنى يۇقىرى كۆتۈرۈلدى. ئاياللارنىڭ رولى بىر قەدەر ياخشى جارى قىلدۇرۇلدى.

6. تارىخىي ئەھمىيەتكە ئىگە ئاياللار قۇرۇلتىيى

ئۆلكىلىك ھۆكۈمەتنىڭ رەھبەرلىكى ۋە قوللىشى ئارقىسىدا، 1 - نۆۋەتلىك پۈتۈن شىنجاڭ ئاياللار قۇرۇلتىيى 1942 - يىلى 25 - ئاپرېلدىن 8 - مارتقىچە تەنەتەنلىك ئۆتكۈزۈلدى. يىغىنغا ھەر مىللەت ئايال ۋەكىللىرىدىن 400 نەچچىسى قاتناشتى. خەلق ئىشلار نازارىتىنىڭ نازىرى ماۋزېمىن، جاھانگىرلىككە قارشى تۇرۇش ئۇيۇشمىسىنىڭ باش كاتىپى ۋاڭ باۋچىيەن (خۇاڭ خوجىڭ يەنئەنگە يۆتكەپ كېتىلگەنىدى) قاتارلىقلار تەكلىپ بويىچە قۇرۇلتاي ھەيئەت رىياسىتىنىڭ پەخرى ئەزاسى؛ جاڭ فېنپىن، جۇدەنخۇا، ليۇمىيەن قاتارلىقلار قۇرۇلتاي ھەيئەت رىياسىتىنىڭ ئەزاسى بولدى. ھەر - قايسى ئورگانلار ۋە جەمئىيەتلەر قۇرۇلتايغا بېغىشلاپ لەۋھە قاتارلىق نەرسىلەرنى تەقدىم قىلىپ تەبىرىكلىدى. بۇ قۇرۇلتاينىڭ ۋەزىپىسى: شىنجاڭ ئاياللار ھەرىكىتىنىڭ نۆۋەتتىكى باش فاڭچىنى يەنى فاشىزمغا قارشى تۇرۇش، ياپون باسقۇنچىلىرىغا قارشى تۇرۇپ يېڭى شىنجاڭ قۇرۇش باش فاڭئەننى بېكىتىش؛ ئاياللار تەشكىلاتىنى كېڭەيتىش ۋە ساغلاملاشتۇرۇش لايىھەسىنى تۈزۈش؛ شىنجاڭ ئاياللىرىنىڭ تۇرمۇشىنى قانداق ئىشلىتىپ تېخىمۇ ياخشىلاش مەسلىسىنى مۇھاكىمە قىلىشتىن ئىبارەت بولدى. ⑬

ئاياللار جەمئىيىتىنىڭ مۇئاۋىن باشلىقى جاڭ فېنپىن يىغىننى ئېچىش نۇتقىنى سۆزلىدى. ئۇ يىغىننى ئېچىش نۇتقىدا ئىچكى - تاشقى ۋەزىيەتنى تەھلىل قىلدى، بۇ ئۇرۇلتاينى ئېچىش مەقسىتىنى شەرھىلىدى. ئۇ مۇنداق دېدى: «ۋەتەننىمىز ياپون باسقۇنچىلىرىغا قارشى تۇرۇش ئېلىپ بارماقتا، ھازىر قايتارما ھۇجۇمغا ئۆتۈش باسقۇچىنىڭ تېزراق يېتىپ كېلىشىنى كۈتۈۋېلىش پەيتىدە تۇرماقتىمىز. بىز مەملىكىتىمىزدىكى ھەرقايسى پارتىيە - گۇرۇھلار، ھەرقايسى مىللەتلەر، تەبىقىلەر ئوتتۇرىسىدىكى ئىتتىپاقىنى كۈچەيتىشىمىز كېرەك؛ دېموكراتىيىنى يولغا قويۇشىمىز كېرەك؛ سىياسىي جەھەتتە ئىلگىرىلىشىشىمىز كېرەك؛ ئومۇمىي خەلقنىڭ كۈچىنى ئىمكان قەدەر جارى قىلدۇرۇپ، ستراتېگىيىلىك قايتارما ھۇجۇمغا تەييارلىنىشىمىز، يېقىنقى مەزگىلدە ياپون باسقۇنچىلىرىنى مەغلۇب قىلىپ، ئۇ مەلئۇنلارنى قوغلاپ چىقىرىپ، قولىدىن كەتكەن زېمىنىمىزنى

قايتۇرۇۋېلىشىمىز كېرەك... شۇنىڭ ئۈچۈن مۇشۇ قۇرۇلتاينى ئېچىپ ئولتۇرىمىز؛ بىز پۈ-
تۈن شىنجاڭدىكى ئاياللارنى پۈتۈن كۈچىنى تەقدىم قىلىپ شىنجاڭنى گۈللەندۈرۈش
خىزمىتىنى كۈچەيتىشكە، ياپون باسقۇنچىلىرىغا قارشى كۈچلەرنى كۈچەيتىشكە، فاشىزىمغا
قارشى خەلقئارالىق كۈرەشكە ئاكتىپ قاتنىشىشقا سەپەرۋەر قىلىشىمىز لازىم. شۇنداق
قىلىپ، پۈتۈن مەملىكىتىمىزدىكى، پۈتۈن دۇنيادىكى ئاياللار بىلەن بىرلىكتە، بۈيۈك
دەۋرنىڭ زور ئېقىنىدا ئالغا باسايلى!»^⑭ جاڭ فېنپىن يەنە ئاياللار جەمئىيىتى قۇرۇل-
غان توققۇز يىلدىن بۇيانقى خىزمەت نەتىجىلىرىنى، ئاياللار ھەرىكىتى تەرەققىياتىنىڭ
نەتىجىلىرىنى ھەم ساقلاش مەسلىھەتلىرىنى خۇلاسەلىدى. ئۇ مۇنداق دېدى: بۇ مەسلىھەتلىرى
«پۈتۈن شىنجاڭ ئاياللىرىنى سەپەرۋەر قىلىپ، ئۇلارنىڭ ئەقىل پاراسىتىنى، كۈچ - قۇد-
رىتىنى توپلاش ئارقىلىق ھەل قىلىشىمىز كېرەك»، شۇ ئاساستا «شىنجاڭ ئاياللار ھە-
رىكىتىنى تېخىمۇ ئىلگىرىلەپ راۋاجلاندۇرۇشىمىز كېرەك»^⑮

ماۋزېمىن بۇ قۇرۇلتايدا شىنجاڭ خەلق ئىشلار خىزمىتىدىن دوكلات بەردى. ئۇ
دوكلاتىدا مۇنداق دېدى: «شىنجاڭدىكى ئىككى مىليون نوپۇسقا ئىگە ئاياللارنىڭ جەم-
ئىيەتتىكى ئورنى كۆتۈرۈلدى، مەدەنىيەت سەۋىيىسى مەسىلىسى دەرىجىدە ئۆستى. بىر
مۇنچە ئاياللار ھەرقايسى ئورگانلاردا مەمۇرىي خىزمەتلەرگە قاتنىشىپ، مەسلىھەت كۆرۈل-
مىگەن نەتىجىلەرگە ئېرىشتى.» ئۇ يەنە: پۈتۈن شىنجاڭ بويىچە نىكاھ ئەركىنلىكىنى
تەشەببۇس قىلىش، پاكىزلىقنى قەتئىي مەنئى قىلىش، چېكىملىك چېكىش بىلەن
قىمارنى مەنئى قىلىش مەسلىھەتلىرى ئۈستىدىمۇ توختالدى.^⑯

قۇرۇلتاي «شەنشى، گەنسۇ، نىڭشيا چېگرا رايونى ھەر ساھە ئاياللىرىنىڭ ۋە-
تەننى قۇتقۇزۇش ئۇيۇشمىسىنىڭ تۇنجى نۆۋەتلىك شىنجاڭ ئاياللار قۇرۇلتىيىغا يوللىغان
تەبرىك تېلېگراممىسى» نى ۋە «دېڭ يىنچاۋ، دىڭ لىڭ، كاڭ كېچىڭ، مېڭ چىڭشۇ،
سەيچاڭ قاتارلىق يولداشلارنىڭ تەبرىك تېلېگراممىسى» نى تاپشۇرۇپ ئالدى. شەنشى،
گەنسۇ، نىڭشيا چېگرا رايونى ئاياللار ئۇيۇشمىسىنىڭ تەبرىك تېلېگراممىسىدا: «جەم-
ئىيەتتىكى بىلەن قولىنى قولغا تۇتۇشۇپ، مۇرنى - مۇرىگە تىرەپ، ئۆزئارا ياردەملىشىپ،
ئۆزئارا ئىلھاملاندۇرۇشۇپ، خەلقئارادا ئاياللارنىڭ فاشىزىمغا قارشى بىرلىكسىزلىكىنى قۇرۇش
ئۈچۈن تىرىشىدىغانلىقىمىزنى، فاشىزىملىق تاجاۋۇزچىلىق ئۇرۇشىنى يوقىتىش ئۈچۈن. پۈ-
تۈن ئىنسانىيەتنىڭ ئازادلىقى ئۈچۈن ئاداقچىگە كۈرەش قىلىدىغانلىقىمىزنى بىلدۈرىمىز!»^⑰
دېيىلگەن.

7 - ماي كۈنى، قۇرۇلتايدا «تۇنجى قېتىملىق پۈتۈن شىنجاڭ ئاياللار قۇرۇلتىي-
ىنىڭ دېڭ يىنچاۋ، دىڭ لىڭ، كاڭ كېچىڭ، مېڭ چىڭشۇ، سەيچاڭ قاتارلىق يولداشلارغا
جاۋاب تېلېگراممىسى» بىردەك ماقۇللاندى. تېلېگراممىدا: «شىنجاڭ ئاياللىرى ئالتە
بۈيۈك سىياسەتنىڭ توغرا يېتەكچىلىكىدە، بىر ياقىدىن باش بىر يەڭدىن قول چىقىپ-
رىپ، ياپون باسقۇنچىلىرىغا قارشى تۇرۇش، شىنجاڭنى گۈللەندۈرۈش يولىدا تىرىشچان

لىق كۆرسىتىپ، شىنجاڭ ئاياللار ھەرىكىتىنىڭ ئاساسىنى يارىتىۋالدى. ھالبۇكى بىز يىراق چېگرا رايوندا تۇرغانلىقىمىز، قاتناش قولايىسىز بولغانلىقى، مەدەنىيەتتە ئارقىدا قالغانلىقىمىز سەۋەبلىك، مەملىكەتىمىزدىكى ئاياللار ھەرىكىتىدىكى ئىلغار ئاچا - سىڭىل لار بىلەن ياپون باسقۇنچىلىرىغا قارشى تۇرۇشنى مەقسەت قىلغان ئىتتىپاقلىق مۇناسىۋەتتىكى ئورنىتىشقا تېخى ئۈلگۈرەلمىدۇق، دۇنيادىكى فاشىزمغا قارشى كۈرەش قىلىۋاتقان ئاچا - سىڭىللار بىلەن مۇناسىۋەتلىشىشكە تېخى ئۈلگۈرەلمىدۇق؛ بۇنىڭدىن كېيىن، پۈتۈن شىنجاڭ ئاياللىرى ئەڭ زور تىرىشچانلىق كۆرسىتىپ، پۈتۈن شىنجاڭدىكى 14 مىڭدىن ئاشىدىغان ئاچا - سىڭىللار بىلەن بولغان زىچ ئىتتىپاقلىقنى تېخىمۇ مۇستەھكەم قىلىپ، مەملىكەتتىكى ياپون باسقۇنچىلىرىغا قارشى تۇرۇش يولىدىكى ئىلغار جەمئىيەتلىرى بىلەن مەلۇم مۇناسىۋەت باغلاپ، فاشىزمغا قارشى كۈرەش قىلىش يولىدا دۇنيا ئاياللىرى بىلەن ھەمكارلىشىپ، ۋەتەننىمىزنى قۇتقۇزۇش، فاشىزمغا قارشى تۇرۇش ئۈچۈن كۈرەش قىلىمىز» دېيىلدى. ⑱ ۋەكىللەر ئون نەچچە كۈن قىزغىن مۇھاكىمە قىلىش ئارقىلىق، ئاخىرىدا «تۇنجى نۆۋەتلىك پۈتۈن شىنجاڭ ئاياللار قۇرۇلتىيىنىڭ قارارى» نى بىردەك ماقۇللىدى. «قارار» ئۈچ قىسىمغا بۆلۈندى. بىرىنچى قىسىمى: باش سىياسىي فاكتور. بۇنىڭدا پۈتۈن شىنجاڭ ئاياللىرىنى ئىتتىپاقلاشتۇرۇپ خەلقئارا فاشىزمغا قارشى بىرلىككە ئىگە قاتنىشىشقا سەپەرۋەر قىلىش؛ پۈتۈن شىنجاڭ ئاياللىرىنى ياپون باسقۇنچىلىرىغا قارشى تۇرۇپ، ۋەتەننى گۈللەندۈرۈش، شىنجاڭنى گۈللەندۈرۈش يولىدىكى بەش تۈرلۈك ۋەزىپىنى ئورۇنلاشقا سەپەرۋەر قىلىش دېگەن مەزەن بۇنىڭدا بەلگىلەندى. ئىككىنچى قىسىمى: ئاياللار ھەرىكىتىنى قانات يايدۇرۇش توغرىسىدا. بۇنىڭدا تۆۋەندىكى ئىشلارنى يەنى پۈتۈن شىنجاڭ ئاياللىرىنى سەپەرۋەر قىلىش ۋە تەشكىللەپ ئاياللار جەمئىيىتى تەشكىلىنى كېڭەيتىش؛ ئاياللار مائارىپىنى راۋاجلاندۇرۇش، ئاياللارنىڭ مەدەنىيەت سەۋىيىسىنى ئۆستۈرۈش، ئايال كادىرلارنى يېتىشتۈرۈش؛ ئىش-پىشقىرىش - قۇرۇلۇشقا تىرىشىپ قاتنىشىش ئارقىلىق ئاياللارنىڭ ئىقتىسادىي جەھەتتىن مۇستەقىل بولۇشىنى قولغا كەلتۈرۈش؛ ئائىلە تۇرمۇشىنى ياخشىلاش؛ نىكاھ مەسىلىسىنى مۇۋاپىق ھەل قىلىپ، ئەر - ئايالنىڭ ئۆمۈرلۈك بەختلىك بولۇشىنى تىلەش؛ ساقلىق ساقلاش - بالىلار تەربىيىسى خىزمىتىنى كۈچەيتىش؛ ناچار ئۆرپ - ئادەتلەرنى ئىسلاھ قىلىش دېگەنگە ئوخشاش ئىشلارنى ھەقىقىي يوسۇندا يولغا قويۇش بەلگىلەندى. ئۈچىنچى قىسىمى: ئاياللارنىڭ ھوقۇقىنى ھەقىقىي كاپالەتلەندۈرۈش بويىچە ئېنىق بۇيرۇق چۈشۈرۈش توغرىسىدا ھۆكۈمەتكە ئىلتىماس سۇنۇش. بۇ قىسىمدا ھۆكۈمەتنىڭ ئۆزىگە تەدبىر قوللىنىپ، ئاياللارنىڭ ھەر خىل قانۇنىي ھوقۇق - مەنپەئەتىنى كاپالەتكە ئىگە قىلىش ئىلتىماس قىلىندى. مىسالى: ئەر - ئاياللار سىياسىي، ئىقتىسادىي، مەدەنىيەت، مائارىپ قاتارلىق جەھەتلەردە تەڭ ھوقۇقلۇق بولۇش؛ پەرزەنتلىرىنىڭ مىراس - خورلۇق ھوقۇقى؛ ئادەم سودىسى قىلىشنى قاتتىق مەنئى قىلىش؛ نىكاھ سودىسى،

ئىككەن زورلۇقى ۋە نىكاھقا چات كىرىۋېلىش ئەھۋاللىرىنى بىكار قىلىش؛ ئاسراندى كېلىن قىلىش، ئەھۋالنى مەنئى قىلىش؛ ئاياللارنىڭ تۇغۇت مەزگىلى ھېسابلىنىدىغان ئىككى ئايدا ئايلىق مائاشنى ئەينى پېتى بېرىش دېگەنگە ئوخشاش ھوقۇق - مەنپەئەت ئەللىرىنى ھەقىقىي كاپالەتلەندۈرۈش ئىلتىماس قىلىندى. ①۹

بۇ قېتىمقى ئاياللار قۇرۇلتىيىنىڭ چاقىرىلغانلىقى شىنجاڭ ئاياللار ھەرىكىتى تارىخىدا مۇھىم ئەھمىيەتكە ئىگە. بۇ قۇرۇلتاي شىنجاڭ ئاياللار ھەرىكىتى تارىخىدىكى بىر قېتىملىق كاتتا يىغىن، ھەر مىللەت ئاياللىرىنىڭ بۈيۈك ئىتتىپاقلىقى ناھايان قىلىنغان چوڭ يىغىن بولدى. بۇ قۇرۇلتاي ھەر مىللەت ئاياللىرىنى فاشىزمغا قارشى كۈرەشكە قاتنىشىشقا، پۈتۈن دۇنيا ئاياللىرى بىلەن خەلقئارالىق بىرلىككەپ - فاشىزمغا قارشى بىرلىككەپ قۇرۇشقا سەپەرۋەر قىلىشتا، ھەر مىللەت ئاياللىرىنى ياپون باسقۇنچىلىرىغا قارشى ئۇرۇشقا ۋە شىنجاڭنى گۈللەندۈرۈش خىزمەتلىرىگە يەنىمۇ ئىلگىرىلىگەن ھالدا قاتنىشىشقا سەپەرۋەر قىلىشتا، ئاياللار ھەرىكىتىنى يەنىمۇ راۋاجلاندۇرۇشتا، ئاياللارنىڭ ئۆزلىرىنىڭ جانجان مەنپەئەتى ھەم ئازادلىقى ئۈچۈن بولغان كۈرەشلىرىنى ئىلگىرى سۈرۈشتە مۇھىم رول ئوينىدى. بۇ قۇرۇلتاي شىنجاڭ ئاياللار ھەرىكىتى تارىخىدىكى بىر شانلىق سەھىپە.

1941 - يىلى سوۋېت - گېرمان ئۇرۇشى ۋە تىنچ ئوكيان ئۇرۇشى كەينى - كەينىدىن پارتلىدى، بىزنىڭ ئازاد رايونلىرىمىز ئېغىر قىيىنچىلىق مەزگىلىگە دۇچ كەلدى. جىياڭ جېشىنىڭ «ۋەھشى نەپسى دىققىلداپ كەتتى»، سىياسىي مەككار شېڭ شىسەي - نىڭ سوۋېت ئىتتىپاقىغا ۋە جۇڭگو كوممۇنىستىك پارتىيىسىگە بولغان پوزىتسىيىسىدىمۇ روشەن ئۆزگىرىش پەيدا بولدى. ئۇ ئۆزىچە ئەندى سوۋېت ئىتتىپاقىمىز، جۇڭگو كوممۇنىستىك پارتىيىسىمۇ يۆلەك قىلىشقا بولمايدۇ، ئۇلار ئەندى ئىشەنچسىز بولۇپ قالدى دەپ قاراپ، ئۆزىنى گومىنداڭنىڭ قوينىغا يەنىمۇ ئىلگىرىلەپ ئېتىشقا باشلىدى. شېڭ شىسەي 1942 - يىلى 17 - سېنتەبىردىن باشلاپ، شىنجاڭدا خىزمەت قىلغان جۇڭگو كوممۇنىستىلىرى ۋە ئۇلارنىڭ ئائىلە تاۋابىئاتلىرىدىن بولۇپ 100 نەچچە كىشىنى ئارقا ئارقىدىن قولغا ئالدى، نۇرمىگە تاشلاپ قاماپ قويدى. 1943 - يىلى يانۋاردا، گومىنداڭنىڭ شىنجاڭ ئۆلكىلىك داڭجۇسى قۇرۇلدى. 1943 - يىلى ئاۋغۇستتا، شىنجاڭ ئاياللار جەمئىيىتى قايتا تەشكىل قىلىندى. تەشكىلنىڭ نامى شىنجاڭ ئۆلكىلىك ئاياللار ئۇيۇشمىسى دەپ ئۆزگەرتىلدى. چيۇيۇفاڭ ئاياللار ئۇيۇشمىسىنىڭ مۇدىرى بولدى. بۇ چاغدا، شىنجاڭ ۋەزىيىتىدە زور ئۆزگىرىش بولدى: جۇڭگو كوممۇنىستىك پارتىيىسى بىلەن شېڭ شىسەي ئوتتۇرىسىدىكى بىرلىككەپ مۇناسىۋىتى تاھامەن بۇزۇلدى، مۇھىت ناھايىتى يامانلىشىپ كەتتى.

1942 - يىلى كۈز پەسلىدىن كېيىنكى ئاياللار ھەرىكىتى ھەر ھالدا پۈتۈن مەھلىكەت بويىچە ياپون باسقۇنچىلىرىغا قارشى ئۇرۇش تەرەققىياتىنىڭ تەسىرىنى ۋە

پارتىيىمىزنىڭ شىنجاڭدىكى بىرقانچە يىللىق خىزمىتىنىڭ چوڭقۇر تەسىرىنى قوبۇل قىلىپ تۇردى. پارتىيىمىزنىڭ بۇ يەردە بىر قەدەر ياخشى ئاممىۋى ئاساسى بولغاچقا ھەمدە پارتىيىمىز بۇ يەردە بىر تۈركۈم ئاياللار ھەرىكىتى كادىرلىرىنى تەربىيىلەپ يېتىشتۈرۈپ قويغاچقا، بۇ يەردە ئىشلەۋاتقان ئايال كادىرلار ئۆز خىزمەتلىرىدە پارتىيىمىزنىڭ ئا-ياللار ھەرىكىتىگە رەھبەرلىك قىلىشتىكى تەجرىبە ۋە ئۇسۇللىرىدىن يەنىلا پايدىلىنىپ تۇردى. ھەر مىللەت ئاياللىرى ياپون باسقۇنچىلىرىغا قارشى تۇرۇش ۋە شىنجاڭنى گۈللەندۈرۈش پائالىيەتلىرىگە ئاكتىپ قاتنىشىۋەردى، مەدەنىيەت بىلىملىرىنى پائال تۈردە ئۆگىنىۋەردى. شۇنداق بولسىمۇ، ئاياللار خىزمىتى كوممۇنىستىك پارتىيىنىڭ رەھبەرلىكىدىن ئايرىلىپ قېلىپ ئېغىر تەسىرلەرگە ئۇچرىدى، ئاياللار ھەرىكىتى ساغلام ھالدا تېز راۋاجلىنالمىدى.

ئىزاھلار:

- ① ⑨ چاڭ شۈەن: «مەدەنىيەت سېپىدىكى پائالىيەتچان ئايال ياشلار»، «ئۈرۈمچى تارىخى ماتېرىياللىرى» 11 - توپلام، 1986 - يىلى 2 - ئاي.
- ② فاڭ: «10 يىلدىن بۇيانقى شىنجاڭ ئاياللار ھەرىكىتى»، «شىنجاڭ ئاياللىرى» 3 - توم 3 - سان، 1943 - يىلى 30 - نويابىر كۈنى نەشىردىن چىققان.
- ③ فېيىن: «ئاياللار جەمئىيىتىنى توغرا تونۇش كېرەك»، «شىنجاڭ ئاياللىرى» نەشىر قىلىنغان تۇنجى سانى، 1941 - يىلى 1 - فېۋرال نەشىردىن چىققان.
- ④ فاڭ: «ئاياللار جەمئىيىتىنىڭ بىر يىلدىن بۇيانقى خىزمەتلىرى»، «جاھانگىرلىككە قارشى سەپ» 5 - توم 4 - سان، 1941 - يىلى 1 - يانۋار نەشىردىن چىققان.
- ⑤⑥⑫ چاڭ داچۈن: «شىنجاڭدا ئۆتكەن بوران - چاپقۇنلۇق 70 يىل».
- ⑦ كوممۇنىست خۇاڭ خۇچىڭ جاھانگىرلىككە قارشى ئۇيۇشمىنىڭ باش كاتىپى بولدى، ئەمەلىيەتتە بۇ ئۇيۇشمىنىڭ ھەممە خىزمەتلىرىگە ۋە ھەرقايسى ئاممىۋى تەشكىلاتلارغا رەھبەرلىك قىلدى، بەزى بۆلۈملەرگە كوممۇنىستلار باشلىقى بولدى، كوممۇنىست بۆسۈن مەدەنىيەت بۆلۈمىنىڭ باشلىقى بولدى.
- ⑧ جۇ دەنخۇا: «ئالتە بۈيۈك سىياسەتتىكى يېڭى ئاياللار» «شىنجاڭ ئاياللىرى» نەشىر قىلىنغان تۇنجى سانى، 1941 - يىلى 1 - فېۋرال نەشىردىن چىققان.
- ⑩ مېڭ يىمىڭ: «شىنجاڭ ئاياللىرىنىڭ مەدەنىيەت، مائارىپ ئىشلىرىنىڭ غەلبىسى، قىممىتى ۋە ئىستىقبالى»، «شىنجاڭ ئاياللىرى» نەشىر قىلىنغان تۇنجى سانى، 1941 - يىلى 1 - فېۋرال نەشىردىن چىققان.
- ⑪ فاڭ: «10 يىلدىن بۇيانقى شىنجاڭ ئاياللار ھەرىكىتى»، «شىنجاڭ ئاياللىرى» 3 - توم 4 - ۋە 5 - بىرلەشمە سانى، 1944 - يىلى 1 - ماي.
- ⑬⑭⑮⑯⑰⑱ «شىنجاڭ ئاياللار ھەرىكىتى تارىخىغا دائىر ماتېرىياللار توپلىمى» شىنجاڭ ئۇيغۇر ئاپتونوم رايونى ئاياللار بىرلەشمىسى، 1984 - يىلى يانۋار.
- ⑲ يېڭى «دېموكراتىك ئىنقىلاب دەۋرىدە جۇڭگو كوممۇنىستىك پارتىيىسىنىڭ شىنجاڭدا ئېلىپ بارغان ئىنقىلابىي كۆرەشلىرىدىن خاتىرە» ئازادلىق ئارمىيە نەشرىياتى 1985 - يىلى ئىيۇل خەنزۇچە نەشرى.
- «شىنجاڭ داشۇ ئىلىمىي ژۇرنىلى» 1988 - يىلى (خەنزۇچە) 2 - سانىدىن: تەر-

جىمە قىلغۇچى: ئەنسەردىن مۇسا

جامال قارشى ۋە ئۇنىڭ «سۇراخ لۇغىتى» گە ئىلاۋە» دېگەن ئەسىرى

جامال قارشى چاغاتاي خانلىقى دەۋرىدە ئۆتكەن ئاتاقلىق تىلشۇناس. ئۇ مىلادى 1230 — 1231 - يىللىرى ئالىملىق شەھىرىدە تۇغۇلغان بولۇپ، دادىسى بالاساغۇندا ھاپىزلىق قىلغان، جامال قارشىنىڭ تولۇق ئىسمى — ئەبۇ ئەل - فادىل (فازىل) بىن مۇھەممەد بولۇپ، ئايرىم مەنبەلەردە ئەبۇ ئەل فادىل (فازىل) جامال ئەل دىن مۇھەممەد دېگەن ئىسمى بىلەن مەشھۇر بولغان. «قارشى» ئۇنىڭ تەخەللۇسى، بۇ سۆزنى مەھمۇت قەشقىرى «خان ئوردىسى» دەپ چۈشەندۈرگەن («دىۋان» I، توم، 552 - بەت) (ئۇنىڭ يەنە «قورغان، قەلئە» دېگەن مەنىسىمۇ بولغان) ئەينى ۋاقىتتا ئالىملىقتا ئىسلام دىنى ۋە مەدەنىيىتى خېلىلا تەرەققىي قىلغان بولۇپ، جامال قارشى ياشلىق دەۋرىدە، ئىسلام ئۆلىمالىرىدىن تەلىم ئېلىپ ئەرەب تىلى، قۇرئان، ھەدىسلەرنى ئۆگەنگەن، بەزى ئالىملار، ھەتتا ئۇنى ئالدىنقى قاتاردىكى قارى ئىدى، دەپ باھا بېرىشكەن. ئۇزۇن ئۆتمەي جامال قارشى شۇ يەرنىڭ ھۆكۈمرانى شىگناخ تېگىنىڭ ئىلتىپاتىغا ئېرىشىپ، ئۇنىڭ ئوغلىغا مۇئەللىملىككە تەكلىپ قىلىنغان، كېيىن ئاقسۆڭەكلەر ئۈچۈن ئىشلىگەن. ئوردا قاراۋۇللىرى ھۆججىسىدا خىزمەت قىلغان. ئۆزىنىڭ ئېيتىشىغا قارىغاندا ئوردىدا تۇرۇش جەريانىدا ئەمەلدارلار بىلەن يېقىن ئالاقىدا بولغاچقا قارشى دېگەن تەخەللۇس بىلەن ئاتالغان. بارتولدىنىڭ قارىشىچە، بۇ ئەينى ۋاقىتتىكى ئەمەلدارلارنىڭ ئاتىۋالغان ئىسمى ئىكەن.

1263 — 1264 - يىللىرى جامال قارشى ئالىملىقتىن قەشقەرگە كېلىپ تۇرغان. ئۇ ئوتتۇرا ئاسىيادىكى كۆپ يەرلەرنى ئايلىنىپ، ئىسلام دۇنياسىنىڭ شەرقىدىكى داڭلىق شەيخلەر، ئۆلىمالارنىڭ ئەھۋالى بىلەن تونۇشقان.

جامال قارشى ئۆمرىدە بىر قانچە ئەسەر يازغان، بۇنىڭ ئىچىدە بىر قەدەر نامى چىققىنى «سۇراخ لۇغىتى» بولۇپ ھېسابلىنىدۇ. جامال قارشى قەشقەردىكى «ساچىيە» مەدرىسىنىڭ كۈتۈپخانىسىدىن ئاتاقلىق لۇغەت شۇناس جاۋ خارى (Drauhari) نىڭ «ئال ساخاھ» ياكى «ئال سخاھ» (مەنىسى مۇكەممەل) دېگەن ئەسىرىنىڭ قول يازمىسىنى كۆرگەندىن كېيىن (بۇ ئەسەرنىڭ تولۇق نامى

TadJ al - lughā wa Sihāḥal - Arabiyya يەنى تاج ئەل لۇخا ۋە سخاھ ئەل ئارا - بىيە - تىللارنىڭ تاجى ۋە ئەرەب تىلىدىكى گۈزەللىك) 1282 - 1283 - يىللىرى پارس تىلىدا بىر ئىزاھلىق لۇغەت ئىشلەپ چىققان. ئۇنىڭ تولۇق ئاتىلىشى «ئەل سۇراخ فى ئەل لۇخا - تىللاردىكى ئۆلچەملىك تەلەپپۇز ياكى سۆزلەر، ئوچۇق تىل، ئۆلچەملىك تىل» بولۇپ، ئادەتتە قىسقارتىلىپ «سۇراخ» ياكى «سۇراخ لۇغىتى» دېيىلگەن (سۇراخ - ئەرەبچە سۆز بولۇپ مەنىسى چۈشنىشلىك، ئېنىق دېگەنلىك). ئەمما بىز ئۈچۈن قىممەتلىك بولغىنى جامال قارشىنىڭ 1302 - 1303 - يىللىرى ئەرەب تىلىدا يازغان «سۇراخ لۇغىتى» گە ئىلاۋە» سى بولۇپ ھېسابلىنىدۇ. بۇنى ئۇ قەشقەردىكى دىنىي زاتلارنىڭ تەكلىپى بويىچە ئىشلەپچىققان بولۇپ، بۇ، ئوتتۇرا ئا - سىيادا ئۆتكەن بەزى خانلىقلارنىڭ تارىخىدىن پارچىلار ۋە مەشھۇر شەيخلەرنىڭ تەزكىرىلىرى، بەزى شەھەرلەرنىڭ يول، قۇرۇلۇش، مەنزىرە ۋە مەھسۇلاتلىرىنى ئۆز ئىچىگە ئالىدۇ. «ئىلاۋە» نىڭ مۇھىملىقى ئالدى بىلەن مۇڭغۇللارنىڭ باش كۆتۈرۈپ چىقىشى ۋە ئۇنىڭ گۈللەنگەن دەۋرى، بولۇپمۇ XIII ئەسىرنىڭ ئاخىرقى مەزگىللىرىدىكى ئوتتۇرا ئاسىيانىڭ تارىخىنى تەتقىق قىلىش جەھەتتە كۆرىلىدۇ. بۇ دەۋرگە ئائىت خەنزۇچە خاتىرىلەر، ئىسلام تارىخى ھۆججەتلىرى، شۇنداقلا پارسچە ماتېرىياللاردىن جۇۋاينى، راشىددىن، ۋاسۇفى قاتارلىقلارنىڭ ئەسەرلىرى مەشھۇر بولسىمۇ، بۇلار نەشۇر چاغدىكى ئوتتۇرا ئاسىيانى تەتقىق قىلىشتا يەنىلا كەملىك قىلىدۇ. جۇۋاينى ئۆزى بىر ۋاستە ئۇيغۇر ۋە باشقا تۈركى تىلىدا سۆزلەشكۈچى خەلقلەر يەرلىرىگە بارغان بولسىمۇ، ئەمما ئۇنىڭ ئەسەرلىرىدە خېلىلا بۇرۇنقى ئىشلار (1260 - يىلى ياكى ئۇنىڭدىن سەل كېيىنكى چاغلار) سۆزلەنگەن. راشىددىن ياكى ۋاسۇفنىڭ ئەسەرلىرىدە بىرلىكىگە كەلگەن مۇڭغۇل ئىمپېرىيىسىنىڭ بۆلۈنۈپ كېتىش ئەھۋالى سۆزلەنگەن. ئۇلار پىرسىيىنىڭ شەرقىدىكى رايونلارنىڭ ئەھۋالىنى بىلىشكە ئاساسلىق كۈچنى ئۆز دۆلىتى ئىلخانلارنىڭ تارىخىنى بايان قىلىشقا قاراتقان. شۇڭا، باشقا ئەسەرلەرگە سېلىشتۇرغاندا، جامال قارشىنىڭ «ئىلاۋە» سى ئالاھىدە ئورۇندا تۇرىدۇ. ئۇ ئوتتۇرا ئاسىيا - دىكى مۇڭغۇللارنىڭ ئەھۋالىنى بايان قىلغاندا، بولۇپمۇ ئۆزى بىۋاسىتە باشتىن كەچۈرگەن ئەھۋاللار، ئۆزى ئىگىلىگەن ماتېرىياللارنى ئاساس قىلغان مەسىلەن، ئۆزى ئىككى قېتىم خىزمىتىنى قىلغان قايدۇ، ھەمدە ئۇنىڭ يۈەن سۇلالىسى، چاغاتاي ئەۋلادلىرى بىلەن بولغان بەزى بىر نەسىرلىك ئەھۋاللىرى، يالۋاچلار ھەم ئۇلارنىڭ ئىزچىللىرىنىڭ ماۋارەننۇنەھردىكى ئەھۋالى قاتارلىقلار مۇھىم تارىخىي ماتېرىيال قىممىتىگە ئىگە.

«ئىلاۋە» نىڭ مۇڭغۇللاردىن ئىلگىرىكى ئوتتۇرا ئاسىيا خانلىقلارنىڭ تارىخىنى تەتقىق قىلىشتىمۇ مۇھىم ئەھمىيىتى بار. مەسىلەن: قاراخانىلار سۇلالىسىنىڭ دەسلەپكى مەزگىلىنىڭ تارىخى ۋە نەسىبى خەنزۇچە ماتېرىياللاردىلا ئەمەس بەلكى ئىس -

لام ھۆججەتلىرىدىكى خاتىرىلەردىمۇ بىر - بىرىگە باغلانمايدۇ. جامال قارشى «ئىلاۋە» نى يېزىشتا ئەينى چاغدىلا كۆرۈش مۇمكىن بولغان بەزى تارىخىي ماتېرىياللارغا ئاساسلانغان. مەسىلەن XI ئەسىردىكى قاراخانلار دەۋرىدىكى تارىخچى ئابدۇلغاپپار بىن ھۈسەيىننىڭ «تارىخ كاشغەر» (قەشقەرىيە تارىخى) (ھازىر مەلۇم ئەمەس) دا قاراخانلار سۇلالىسىنىڭ بەزى مۇھىم ئەھۋاللىرى بايان قىلىنغان بولۇپ، جامال قارشى بۇ ئەسەردىن ناھايىتى ياخشى پايدىلانغان. شۇڭا تارىختىن بۇيان تەتقىقاتچىلار ئابدۇلغاپپارنىڭ بۇ ئەسىرىگە بەك ئەھمىيەت بېرىپ كەلمەكتە. جامال قارشى ئوتتۇرا ئاسىيادىكى بەزى مەشھۇر شەيخلەر بولۇپمۇ ئۇلار بىلەن زامانداش كىشىلەر توغرىسىدا مەلۇمات بېرىدۇ. بارتولد خېلى بۇرۇنلا «ئۇنىڭ بىزگە ئېيتىپ بەرگەن بەزى مەسىلىلىرى شۇ دەۋرنىڭ مەنىۋى تۇرمۇش ئەھۋالىدىن ئىبارەت ئىدى» دەپ كۆرسەتكەن.

«سۇراخ لۇغىتىگە» ئىلاۋە» نىڭ قول يازمىسى خېلى بۇرۇن م. س ئاندىروف تەرىپىدىن ئوتتۇرا ئاسىيادىن XIX ئەسىرنىڭ ئاخىرلىرىدا تېپىلغان. 1898 - يىلى بار. تولد ئۆزىنىڭ «موڭغۇل ئىستېپلاسى دەۋرىدىكى تۈركىستان» دېگەن ئەسىرى ئېلان قىلىنغاندا «ئىلاۋە» دىكى قىسقارتىلغان ئۇزۇندىلەرنى تەكشۈرۈپ كۆرۈپ مەزكۇر ئەسەر - نىڭ 1 - جىلىدىنىڭ «تارىخىي ماتېرىياللار» قىسمى (128 - 152 - بەتلەر) گە گىرگۈزگەن، قىسقارتىلغان بۇ ئۇزۇندىلەر ئومۇمەن تۆت مەزمۇنى ئۆز ئىچىگە ئالغان.

(1) قارا خانلار سۇلالىسىغا دائىر ئەھۋاللار.

(2) موڭغۇل ھۆكۈمرانلىرى ۋە ئۇلارنىڭ ۋەزىرلىرىنىڭ تارىخىدىن تەرمىلەر.

(3) ئوتتۇرا ئاسىيادىكى بەزى شەھەرلەر ۋە ئۇ يەردىكى مەشھۇر شەخىسلەر.

نىڭ قىسقىچە ئەھۋالى.

(4) ئاپتور ئۆزىنىڭ پائالىيىتىگە مۇناسىۋەتلىك ئەھۋاللار.

كېيىن (1902 - يىلى) بارتولد ئۆزى ئوتتۇرا ئاسىياغا بارغان چېغىدا ياخشى بىر قوليازما نۇسخىسىنى تاپقان. ئەمما ئۇنىڭ ئۆزى ياكى باشقىلار «ئىلاۋە» نىڭ تولۇق نۇسخىسىنى ئېلان قىلمىغان. بارتولدتىن باشلاپ غەربتىكى بەزى ئالىملار «ئىلاۋە» نى ئىشلىتىپ كەلدى. (ئەمما ھەممىسىنىڭ ئىشلەتكىنى قىسقارتىلغان نۇسخىسى) شۇڭا ئۇنىڭ باشقا يېزىقتىكى نۇسخىسى بولمىغاچقا كۆپچىلىك ئالىملار پايدىلانمايۋاتىدۇ.

تۈزگىچى: غەيرەتجان ئوسمان

يېڭى دېھوكراتىك ئىنقىلاب دەۋرىدە جوڭگو كوممۇنىستىك پارتىيىسىنىڭ شىنجاڭدا ئېلىپ بارغان كۈرەشلىرىدىن خاتىرە ☆

4 - ئاينىڭ 28 - كۈنى، ماۋدۇن مەدەنىيەت جەمئىيىتىنىڭ ئومۇمىي ھەيئەتلەر يىغىنىدا «6 سىياسەتلىك يېڭى مەدەنىيەت» توغرىسىدا دوكلات بېرىپ، شىنجاڭنىڭ ئەينى ۋاقىتتىكى مەدەنىيەت خىزمىتىگە قارىتا بەزى مۆلچەرلىرىنى ئوتتۇرىغا قويدى؛ شەكلى مىللىي بولغان، «6 سىياسەت» نى مەزمۇن قىلغان مىللىي مەدەنىيەتنى تە-رەققىي قىلدۇرۇش فاڭجېنىنىڭ يېتەكچىلىكىدە، شىنجاڭدىكى 14 مىللەتنىڭ مەدەنىيەتنى ئىلگىرى سۈرۈش ئۇيۇشمىلىرى ياكى ئۇنىڭ شۆبىلىرى قۇرۇلدى... بۇ ئۇيۇشمىلار تەش-ۋىقات ئېلىپ بېرىش، ئويۇن قويۇش، تام گېزىتى چىقىرىش، مەكتەپ ئېچىش قاتار-لىق پائالىيەتلەر بىلەن شۇغۇللىنىپ، تىيانشاننىڭ جەنۇبى ۋە شىمالدا مەدەنىيەت تورلىرىنى شەكىللەندۈردى. شېڭ شىسەي 1939 - يىلى 6 - ئاينىڭ 8 - كۈنى بۇ ئۇيۇشمىلارنىڭ ۋە ئۇنىڭ ھەرقايسى ناھىيىلىرىدىكى شۆبىلىرىنىڭ ئۆلكىلىك مەدەنىيەت جەمئىيىتىنىڭ رەھبەرلىكى ئاستىدا بولىدىغانلىقى توغرىسىدا ئۇقتۇرۇش چىقاردى. 1941 - يىلى 3 - ئايدا، ئۆلكىلىك مەدەنىيەت جەمئىيىتى جاھانگىرلىككە قارشى تۇرۇش باش ئۇيۇشمىسى بىلەن بىرلىشىپ كەتتى.

5 - ئاينىڭ 5 - كۈنى، ماۋدۇن، جاڭ جۇڭشى ئايروپىلان بىلەن ئىچكىرىگە قايتتى. (مۇشۇ مەزگىللەردە شېڭ شىسەينىڭ ئىلغار زاتلارغا زىيانكەشلىك قىلىشى ۋە ئۇلارنى تۇتقۇن قىلىشى تۈپەيلى، شىنجاڭ ۋەزىيىتى كۈنساپىمىن يامانلاشتى. شۇڭا، جاڭ جۇڭشى چوڭ ئاپىسىنىڭ، ماۋدۇن ئانىسىنىڭ ۋاپات بولغانلىقىنى بىلىپ قىلىپ ئاخىرەتلىك ئىشلىرىنى ئورۇنلاشتۇرۇش ئۈچۈن ئىچكىرىگە قايتىشىنى تەلەپ قىلدى. شېڭ شىسەي ئىلاجىسىز ماقۇل بولدى. ماۋدۇن ۋە جاڭ جۇڭشى جوڭگو كوممۇنىستىك

رىنىڭ ياردىمى ئارقىسىدا شېڭ شىيسەينىڭ ئۇلارنى قۇمۇلدا تۇتۇپ قېلىش سۈيىقەستىدىن قۇتۇلۇپ قالدى.

5 - ئاينىڭ 18 - كۈنى، شېڭ شىسەي ئىلغار زاتلارغا زىيانكەشلىك قىلىش ئۈچۈن «دۇجۇڭيۈەننىڭ قوزغىلاڭ قىلىشىنى پىلانلاش ئەنزىسى» دېگەن بىرىنچىسىنى توقۇپ چىقتى ھەمدە دۇجۇڭيۈەننى «ۋاڭ جىڭۋىنىڭ جاسۇسى»، «تروتسكىچى» دەپ قارىلاپ قولغا ئالدى. «دۇجۇڭيۈەن ئەنزىسى» گە چېتىلىپ قولغا ئېلىنغانلار 1200 كىشىدىن ئاشتى. جاۋدەن، شۋىتاۋ، جۇجىنىڭ، ۋاڭ ۋېيى، يى ليە قاتارلىق كىشىلەر قولغا ئېلىنىپلا قالماستىن نۇرغۇن ياش ئوقۇغۇچىلارمۇ قولغا ئېلىندى. يى ليە تۈرمىدە ئۆل-تۈرۈلدى. چېن تىەنجۇ پارتىيە مەركىزىي كومىتېتىغا يازغان دوكلاتىدا: بۇ ئىسنىتىدىن چوڭ سۈيىقەست، كومپارتىيىگە قارشى ھەرىكەتنىڭ داۋامى، دەپ كۆرسەتتى.

5 - ئايدا، پىڭ شۇەر، زىڭ سەن، جىن جىنچاڭ قاتارلىق 14 كىشى سىۋېت ئىتتىپاقىنىڭ ئايروپىلانى بىلەن يەنئەنگە قايتتى. چېن تىەنجۇ ئايروپىلانىغا چىقىپ ئۇزۇنۇپ قويدى.

5 - ئاينىڭ 20 - كۈنى، ئاقسۇ مەمۇرىي مەھكىمىسىنىڭ باشلىقى خۇاڭ خۇچىڭ ۋىلايەتنىڭ ھەرقايسى ناھىيىلىرىدە سۇ مەنبەلىرىنى ئېچىش، ئەتىيازلىق تېرىلغۇ مەيدانلىرىنى كېڭەيتىش توغرىسىدا كۆرسەتمە ئېلان قىلدى، سۇ قۇرۇلۇشى ئۈچۈن بەش مىڭ يۈەن (ئاقسۇ ناھىيىسىگە ئىككى مىڭ يۈەن، ۋىنسۇ ناھىيىسىگە ئىككى مىڭ يۈەن، ئۈچتۇرپان ناھىيىسىگە 500 يۈەن، ئاۋات ناھىيىسىگە 500 يۈەن) قەرز پۇل چۈشۈرۈپ بەردى.

6 - ئاينىڭ 5 - كۈنى، تاشقورغاننىڭ ھاكىمى شۇلياڭ مەكىت ناھىيىسىنىڭ ھاكىملىقىغا يۆتكەلدى، 1941 - يىلى 3 - ئاينىڭ 25 - كۈنى مەكىت ناھىيىسىنىڭ سىياسىي ئىشلار ھەيئەتلىكىگە تەكلىپ قىلىندى. شۇلياڭ تاشقورغان خەلقىگە نۇرغۇن ياخشى ئىشلارنى قىلىپ بەرگەن ئىدى. ئۇ تاشقورغاندىن يۆتكەلگەندىن كېيىن، شېڭ شىسەي جۇڭگو كوممۇنىستىلارغا زەربە بېرىش ۋە زىيانكەشلىك قىلىش ئۈچۈن بىر كومىتېت قۇرۇپ، شۇلياڭنىڭ تاشقورغاندىكى ئاتالمىش مەسئۇللىرىنى تەكشۈرۈشكە كىرىشتى.

6 - ئاينىڭ 12 - كۈنى، قەشقەر مائارىپ ئىدارىسىنىڭ باشلىقى لى يۈنىياڭ

مارالبېشى ناھىيىسىنىڭ ھاكىملىقىغا يۆتكەلدى ۋە 1941 - يىلى 4 - ئاينىڭ 24 - كۈنى ناھىيىنىڭ سىياسىي ئىشلار ھەيئەتلىكىگە تەكلىپ قىلىندى.

6 - ئاينىڭ 22 - كۈنى، چېن تىيەنچۇ ج ك پ مەركىزىي كومىتېتىغا شىنجاڭ نىڭ بىر يىلدىن بۇيانقى سىياسىي ئەھۋالىدىن دوكلات قىلىپ مۇنۇلارنى ئوتتۇرىغا قويدى: شىنجاڭدا سىياسىي كىرىزىس كۈنسىيىن ئېغىرلىشىۋاتىدۇ. شېڭ شىسەي ھوڭغۇل، قازاق، قىرغىز ۋە كەملىرىنىڭ ھەممىسىنى تۇتۇپ قالماقچى ھەمدە ئۇلارنىڭ بىر قىسىمىنى قولغا ئالماقچى. يېقىندا، قازاقلارنىڭ باشلىقى شېرىپقان قولغا ئېلىندى. بۇ يىل 2 - ئايدا، ئالتاي قازاقلرى قورال تاپشۇرۇشنى رەت قىلىپ قوزغىلاڭ قىلغان ئىدى، شېڭ شىسەي ئەسكەرى ۋە ئايروپىلان چىقىرىپ ئۇلارنى باستۇردى. نەچچە يۈز ئادەمنى ئۆلتۈردى. ئۇيغۇرلارنىڭ ئۈچ رەھبىرىنى قولغا ئالدى. جەمئىيەتتە ئەنسىزلىك كۈچىيىپ كەتتى. شېڭ شىسەي ئۈچ قېتىم ئېلان چىقارغان ئىدى، بۇ ئېلانلار دەل ئىنقىلابقا قارشى ئۇنسۇرلارنىڭ زىيانكەشلىك ھەرىكەتلىرى ئۈچۈن پۇرسەت يارىتىپ بەردى. بىرىنچى ئېلاندا، ئىشىپيون - جاسۇسلارنىڭ ئىچكى ئۆلكىلەردىن ئۆلكىمىزگە كېلىپ بۇز - غۇنچىلىق قىلىشىدىن ساقلىنىش لازىم، ئىچكى ئۆلكىلەردىن كېلىدىغانلارنى چەكلەش، باشقىلارنىڭ نامىنى سۈيى ئىستېمال قىلىپ ياكى يالغان تارىخ ياساپ شىنجاڭغا چىققانلارنى جازالاش توغرىسىدا تەدبىر بەلگىلەش كېرەك، دېگەنگە ئوخشاش مەزمۇنلار بار؛ ئىككىنچى ئېلان بۇ يىل ئەتىيازدا چىقىرىلدى، بۇنىڭدا، ھۆكۈمەت خادىملىرى ۋە ئاممىنىڭ ئىشىپيونلار، تروتسكىچىلار ئۈستىدىن نازارەت قىلىشى ۋە ئۇلارنى پاش قىلىشى چاقىرىق قىلىندى؛ ئۈچىنچىسى 5 - ئاينىڭ ئاخىرى ئېلان قىلىندى، بۇنىڭدىمۇ ئىشىپيون، جاسۇس، تروتسكىچىلارنى تولۇق پاش قىلىش لازىملىقى، ھەتتا بىۋاسىتە شېڭ شىسەينىڭ ئۆزىگە مەلۇم قىلىشقا بولىدىغانلىقى ئوتتۇرىغا قويۇلدى...

چېن تىيەنچۇ دوكلاتىدا يەنە: «ئەسلىدىكى ئىشچىلار ئۇيۇشمىلىرى ئەمەلدىن قال - دۇرۇلۇپ سودا - سانائەتچىلەر بىرلەشمىسىگە قوشۇۋېتىلدى، جايلاردىكى ئوقۇغۇچىلار ئۇيۇشمىلىرى تارقىتىۋېتىلدى، ئاياللار جەمئىيىتى قۇرۇق ۋېۋىسكا بولۇپ قالدى»، «يېقىندىن بېرى، ئەكسىيەتچىلەر بىزگە تازا ھۇجۇم قىلىۋاتىدۇ، كۆپچىلىك يولداشلىرىمىز نازارەت قىلىنىۋاتىدۇ ۋە پايلاقچىلارنىڭ كۆزىتىشىدە تۇرۇۋاتىدۇ، بولۇپمۇ شۇلياڭ، خۇجىيەن، پەنتۇڭ، لى جىزلىياڭ قاتارلىقلارغا تۆھمەت ۋە زىيانكەشلىك قىلىندى» دېدى. ئۇ، بۇ خىل ۋەزىيەتكە قارىتا بەش تۈرلۈك كونكرېت تەدبىر ئوتتۇرىغا قويدى.

6 - ئاينىڭ 24 - كۈنى، جاھانگىرلىككە قارشى تۇرۇش باش ئۇيۇشمىسى ئوقۇغۇچىلارنىڭ تەتمىدە يۇرتىغا قايتىش مۇناسىۋىتى بىلەن دوكلات يىغىنى ئۆتكۈزدى.

يىغىنغا ئۇيۇشمىنىڭ باش كاتىپى ۋاڭ باۋچەن، خەلق ئاممىسى بۆلۈمىنىڭ مۇئاۋىن باشلىقى لىو جىڭجۇڭ قاتارلىق كىشىلەر ھەمدە شىنجاڭ شۆبە، 1 - ئوتتۇرا مەكتەپ، سىپەن قاتارلىق ئورۇنلاردىن 600 دىن ئارتۇق ئوقۇغۇچى قاتناشتى. ۋاڭ باۋچەن يېزىلارغا بېرىپ تەشۋىق - تەرغىبات ئېلىپ بېرىشنىڭ ئەھمىيىتى توغرىسىدا دوكلات بەردى ھەمدە ئوقۇغۇچىلارنىڭ ماركىسىزىمى، ياپون باسقۇنچىلىرىغا قارشى ۋەزىيەتنى، ئۆلكىلىك ھۆكۈمەتنىڭ يېڭى سىياسەتلىرىنى يېزا - قىشلاقلارغا ئېلىپ بېرىپ، كەڭ تەشۋىق قىلىشىنى ئۈمىد قىلدى.

6 - ئايدا، شېڭ شىسەي چېگرا ئىشلىرى باشقارمىسىنى تىزگىنلەش ئۈچۈن لىو جىڭجۇڭغا زىيانكەشلىك قىلماقچى بولدى. لېكىن سوۋېت ئىتتىپاقى بىلەن بولغان مۇناسىۋەتنى كۆزدە تۇتۇپ، قولغا ئېلىشقا جۈرئەت قىلمايدى. شۇنىڭ بىلەن لىو جىڭجۇڭ جۇڭنىڭ خىزمىتىنى توختىتىپ بىكار قالدۇرۇپ، قاتتىق نەزەربەنت قىلدى.

7 - ئايدا، شېڭ شىسەينىڭ دۇجۇڭيۈەننى تۈرمىگە سولغانلىقى توغرىسىدىكى خەۋەر ئىچكى ئۆلكىلەرگە تارقىلىپ، ھەرقايسى ساھابەردىكى زاتلارنىڭ دىققەت - ئېتىبارىنى قوزغىدى. گاۋچۇڭمىن، شېن جۇنرۇ، جاڭيۇ، مودىخۇي، خۇاڭيەنپېي، قاتارلىق كىشىلەر شېڭ شىسەيگە خەت يېزىپ ياكى تېلېگرامما ئېۋەتىپ دۇجۇڭيۈەننى قويۇپ بېرىشىنى تەلەپ قىلدى، لېكىن شېڭ شىسەي بۇ تەلەپلەرنىڭ ھەممىسىنى رەت قىلدى.

7 - ئاينىڭ 12 - كۈنى، چېن تەنچۇڭ ك پ مەركىزىي كومىتېتىغا: سوۋېت كون - سۇلى ئالماشتۇرۇلدى، ... مېنىڭ چەت ناھىيىلەردىكى يولداشلار بىلەن بولغان مۇنا - سۈننىم سۇيۇقلۇقى قالدۇرۇلدى، يېرىم يىلدا بىر قېتىملا خەت ئالماشتۇرالاۋاتىمەن، دەپ دوكلات قىلدى ۋە شىنجاڭدىكى كوممۇنىستلارنىڭ ئىدىيە ئەھۋالىنى تونۇشتۇردى.

يازدا، شېڭ شىسەي ئۇچۇچىلار 3 - ئەترىتىدىكى بىر قانچە ئايرۇپىلاننى خىلمۇ - خىل باھانە - سەۋەبلەر بىلەن چەت جايلارغا ئەۋەتىۋېتىپ، ئاۋىئاتسىيە ئەترىتىدىكى كۇرسانتلىرىمىزنىڭ ئۇچۇش ھەشىقى ئېلىپ بېرىشىنى توختۇتۇپ قويدى. مەشىقنىڭ قا - چان داۋاملاشتۇرۇلىدىغانلىقىدىن ھېچقانداق دېرەك بولمىغانلىقى ئۈچۈن 3 - ئوتتۇرا ئەترەتتىكى كۇرسانتلار چېن تەنچۇڭغا ئەھۋالنى پارتىيە مەركىزىي كومىتېتىغا ئىنكاس قىلىش، يەنئەنگە قايتىپ ياپون باسقۇنچىلىرىغا قارشى ئۇرۇشقا قاتنىشىش توغرىسىدا تەلەپ سۇندى. مەركەزگە يېزىلغان خەتتە ئىككى يىللىق ئۆگىنىش ئەھۋالى دوكلات قىلىندى، شېڭ شىسەينىڭ كۇرسانتلارغا سوغۇق پوزىتسىيە تۇتقانلىقى ئىنكاس قىلىندى، ھەم دە مەركەزگە مۇنداق بىر قانچە تەلەپ ئوتتۇرىغا قويۇلدى:

(1) 8 - ئارمىيىنىڭ ھاۋا ئارمىيە ئەترىتىنى قۇرۇش - ياپون تاجاۋۇزچىلىرىغا

ھاۋادىن زەربە بېرىش ئۈچۈن ھەممىسىزنىڭ يەنئەنگە قايتىشىغا رۇخسەت قىلىنسا؛

(2) پارتىيىسىمىزنىڭ ھاۋا ئارمىيە ئەترىتىنى قۇرۇشقا ھازىرچە ئىمكانىيەت بولمىسا، يەنئەنگە قايتىپ قۇرۇقلۇق ئارمىيىگە قاتنىشىپ، ئالدىنقى سەپتىكى ئۇرۇشقا قاتنىشىشقا رۇخسەت قىلىنسا؛

(3) يەنئەنگە قايتىش بىلەن بولسا، سوۋېت ئىتتىپاقى ھاۋا ئارمىيىسىگە قاتنىشىپ، فاشىزمغا قارشى ئۇرۇشقا قاتنىشىشقا رۇخسەت قىلىنسا.

بىر ئايدىن كېيىن، مەركىزىي كومىتېت بۇنىڭغا جاۋابەن: «ئىنتىزامغا قاتتىق رىئايە قىلىپ، خاتىرجەم ئۆگىنىڭلار»، دەپ تېلېگرامما ئەۋەتتى.

7- ئايدا، «يېڭى ئەسكەرلەر لاگىرى» دىكى كاماندىر-چەكچىلەردىن چېن پۇخەي، ليۇچى، جياشەن، جياۋبىڭشى، دۇتيەنيى، يۇيىرىن، رىن داۋشيەن، جاڭ دامىڭ، جۇجىڭاۋ، شۇنىڭدەك ۋۇيۋەنرىن، لى گۇاڭ، رېن تەيپىن، پەن شىگېڭ، ئەن جۇيۈەن، سۇجىچىڭ، شىخىن، جىن جۇڭچى قاتارلىق 21 كىشى شېڭشىسەي قوشقان مۇھاپىزەتچىنىڭ ھەم- رالىقىدا ئىككى ئاپتوھوبىل بىلەن ئۈرۈمچىدىن يولغا چىقىپ، 8- ئايدا يەنئەنگە يېتىپ باردى.

8- ئاينىڭ 9- كۈنى، جاھانگىرلىككە قارشى تۇرۇش ئۇيۇشمىسى تەكشۈرۈش كومىتېتى تەشكىللەپ، شىنجاڭنىڭ ھەر قايسى ۋىلايەت-ناھىيىلىرىدە ياپون باسقۇنچىلىرىغا قارشى تۇرۇش ئۈچۈن ئىئانە قىلىنغان پۇل، كىيىم-كېچەك ۋە ئالتۇن-كۈمۈش جابدۇقلىرىنى تەكشۈرۈپ ئۆتكۈزۈۋالدى. بۇ ئىش 10- ئاينىڭ 19- كۈنى ئاخىرلاشتى. سىتاتىستىكا قىلىنىشىچە، جاھانگىرلىككە قارشى تۇرۇش ئۇيۇشمىسىنىڭ 1937- يىلى 9- ئايدىن 1940- يىلى 5- ئاينىڭ ئاخىرىغىچە توپلىغان ئىئانە پۇلى كۈمۈش پۇل ھېسابىدا ئىككى مىليون 56 مىڭ 490 سەر تەڭگىگە، ئالتۇن-كۈمۈشتىن ياسالغان زىننەت بۇيۇملار 20 نەچچە خىلغا (ئالتۇن بىر سەر تۆت مىسقال، كۈمۈش 39 سەر 7 مىسقال) يەتكەن. كىيىم-كېچەك، تېرە-تەسەكلەرنىڭ سانى نېخىمۇ كۆپ. ئىئانە ئۈچۈن توپلانغان بۇ پۇلنىڭ بىر قىسمىغا ئايروپىلان سىتىۋېلىندى، يەنە بىر قىسمى ياپون باسقۇنچىلىرىغا قارشى ئارقا سەپ كومىتېتىغا ئەۋەتىپ بېرىلدى.

8- ئايدا، مائارىپ نازارىتى 2- قېتىملىق مائارىپ-مەمۇرىي يىغىننى ئاچتى. بۇ قېتىمقى يىغىن 1- قېتىملىق يىغىندىن بۇيانقى خىزمەتلەرنى يەكۈنلەپ، بۇندىن كېيىنكى يېڭى ۋەزىپىلەرنى ئوتتۇرىغا قويدى. شۇي مېڭچۇ دوكلات بېرىپ، «مەدەنىيەت-مائارىپ خىزمىتىنىڭ ياپون باسقۇنچىلىرىغا قارشى تۇرۇش-شىنجاڭنى گۈللەندۈرۈش دەۋرىدىكى ۋەزىپىلىرى»، «شىنجاڭ مائارىپىنىڭ نۆۋەتتىكى ئەھۋالى»، «يېڭى غەلبە

گە قاراپ ئاڭسىزلىقى» دېگەن مەسىلىلەر ئۈستىدە نۇقتىلىق توختالدى. يىغىن 23-چېسلا قارار ماقۇللىدى ۋە مائارىپ مەمۇرىيىتى، مائارىپ راسخوتى، ئوتتۇرا مائارىپ، ئىجتىمائىي مائارىپ، مەدەنىيەت ئۇيۇشمىلىرى ۋە ئۇيۇشمىلار باشقۇرغان مەكتەپلەر قاتارلىق مەسىلىلەر ئۈستىدە ئېنىق بەلگۈلىمىلەر بەلگىلىدى.

9- ئايدا، جۇمھۇرىيەتنىڭ يوليورىقىغا ئاساسەن چېن تەنچۇ خۇاڭخوچىڭنىڭ ئانىسىنىڭ ئاغرىپ قالغانلىقىنى بانا قىلىپ ئۇنىڭ قايتىشى ئۈچۈن شېڭ شېسەيدىن روخسەت ئالدى. شۇنىڭ بىلەن خۇاڭخوچىڭ شىنجاڭدىن يەنئەنگە قايتتى.

10- ئاينىڭ 1- كۈنى، «جاھانگىرلىككە قارشى سەپ» نىڭ 5- جىلدا 1- سانى خالىخې نىڭ «ياۋروپا ئۇرۇشى ۋە دۇنيا سىياسىسى»، «ئارمىيىمىزنىڭ شىمالىي جۇڭگودا زەربە بېرىشى»، «ئىتالىيە مىسىرغا ھۇجۇم قىلدى»؛ بەي دافاڭنىڭ «يېڭى جۇڭگونىڭ تىياتىرى ۋە تىياتىر خادىملىرى»؛ ۋاڭباۋچىيەننىڭ «سەۋەب بالىلىرى» دېگەن ماقالىلىرى ۋە جاۋدەن قاتارلىقلار كولىكتىپ ئىشلىگەن سەھنە ئەسىرى — «يېڭى شىنجاڭ ياش-ئۇن» بېسىلدى.

10- ئاينىڭ 3- كۈنى، چېن تەنچۇ ج ك پ مەركىزى كومىتېتىغا ئۆلكىلىك ھۆكۈمەتنىڭ ئالتاي قازاقلرى بىلەن سۆھبەت ئۆتكۈزۈپ قوزغىلاڭنى تىنچ ھەل قىلغانلىقىغا دائىر مەسىلىلەردىن دوكلات قىلدى. ئۇ مۇنداق دەپ كۆرسەتتى: قۇرال يىغىن-ۋېلىش مەسىلىسى تۈپەيلىدىن كېلىپ چىققان قازاقلار قوزغىلاڭنى 10 ئايغا يېقىن ۋاقىتتىن كېيىن تىنچ ھەل قىلىندى: قازاقلار بىر قىسىم قورالنى تاپشۇردى، ھۆكۈمەت قازاقلارنىڭ رەھبەرلىرىنى ئالتاينىڭ ۋالىيلىقىغا تەيىنلىدى؛ موڭغۇل، قازاق، قىرغىز ۋەكىللەر قۇرۇلتىيىدا تۇتۇپ قىلىنغان قازاق رەھبەرلىرى قويۇپ بېرىلدى؛ مۇسا-دىرە قىلىنغان قۇرئانلار قايتۇرۇلدى، ھۆكۈمەت قازاقلارغا نەپقە پۇلى بەردى. چېن تەنچۇ يەنە مۇنداق دەپ كۆرسەتتى: بۇ قېتىمقى ۋەقە مىللىي سىياسەتكە نىسبەتەن ھەقىقەتەنمۇ چوڭ بىر ساۋاق بولدى. بولۇپمۇ مىللىي باشلىقلارنى قاماپ قويۇش يولى بىلەن قورال-ياراقلارنى يىغىۋېلىشنى ئويلاش مەسىلىسىنى ئىنكار قىلدى. بۇ قېتىمقى ۋەقەنىڭ ھۆكۈمەتكە بولغان تەسىرى بىلەن يېقىنقى بىر قانچە ئايدىن بۇيان ئۈزلۈكسىز چاپلانغان ئېلانلار ۋە ئېچىلغان يىغىنلاردا دىننى قوغداش، مائارىپ مۈلۈكلىرىنى قوغداش مۇراجىئەت قىلىندى. ھەتتا بۇرۇن ئىنتام قىلىنغان مۇنارىپ ھۆكۈملىرى (ئىجتىمائىي مائارىپقا ۋە باشقا ئورۇنلارغا ئىشلىتىلىدىغانلىرى) ئۈزلۈكسىز قايتۇرۇپ ئېلىندى. بۇنداق تۇرۇپ سولدىن، تۇرۇپ ئوڭدىن چىققان مىللىي سىياسەت لەر پەقەت جەمئىيەتنىڭ قالايمىقانلىشىشىنى كەلتۈرۈپ، ئەكسىچە تېجى كۈچلەرنىڭ نوخلىشىنى ئۆستۈرۈپ قويدۇ — خالاس.

چېن تەنچۇنىڭ بۇ دوكلاتى بىرلا ۋاقىتتا كوممۇنىستىك ئىنتىرناتسىئونال - خىمۇ يوللاندى.

11- ئاينىڭ 1- كۈنى، «جاھانگىرلىككە قارشى سەپ» نىڭ 5- جىئاد 2- سانى ئۆكتەبىر ئىنقىلابىنى خاتىرىلەشكە بېغىشلانغان ئالاھىدە سان سۈپىتى بىلەن ماركس، ئېنگىلس، لېنىن، ستالىن، مولوتوۋ، ۋۇرشىلۇۋ قاتارلىق كىشىلەرنىڭ رەسمىي باستى، ۋالباۋچىيەن قاتارلىقلارنىڭ «جۇڭگو- سوۋېت مەدەنىيەت جەمئىيىتى شىنجاڭ شۆبىسىنىڭ بىر يىللىق خىزمەت خۇلاسەسى» قاتارلىق ماقالىلارنى ئېلان قىلدى.

كۆزدە، لىن جىلۇ ساۋخۇغا بېرىپ تەكشۈرۈش ئېلىپ باردى. سۇنىڭ قىسلىقى تۈپەيلى 50-60 مىڭ تۇياق چارۋىنىڭ خەۋپتە قېلىۋاتقانلىغىنى كۆزدە تۇتۇپ ئۆس- تەڭ چېپىش- تاردم دەرياسىنىڭ سۈيىدىن پايدىلىنىشنى ئوتتۇرىغا قويدى. ئۇنىڭ باشچىلىقىدا ئىككى ئۆستەڭ چېپىلىپ، ساۋخۇدا چارۋا- مال بېقىش مەسلىسى ھەل قىلىندى.

11- ئاينىڭ 6- كۈنى، خوتەن باج ئىرادىسىنىڭ مۇئاۋىن باشلىقى چېن گۇاڭجۇ قارقاش ناھىيىسىنىڭ مۇۋەققەت ھاكىملىقىغا يۆتكەلدى. ئۇ 11- ئاينىڭ 24- كۈنى ۋەزىپە تاپشۇرۇۋالدى.

11- ئاينىڭ 7- كۈنى، ماۋزېمىن مالىيە نازارىتىنىڭ ھەر قايسى ۋىلايەت- نا- ھىيىلەردىكى باج ئىدارىلىرىغا تارقاتقان «يەر خېتىنى تەكشۈرۈش توغرىسىدىكى ئۆق- تۇرۇش» نى تەستىقلاپ چۈشۈردى. ئۇقتۇرۇشتا: «خەلقنىڭ تەلپىنى قاندۇرۇش ئۈچۈن ھۆكۈمەت بۇ يىل يەر ھوقۇقىنى بەلگىلەش ۋە ھەر قايسى ناھىيىلەرنىڭ يەر بېجىنى تەرتىپكە سېلىش ئىشىنى ئېلىپ بارىدۇ. بۇ يىلقى يەر بېجى نىزامنامىسى ئىچىدە يەر خېتىنى تەكشۈرۈش بەلگىلەندى. بۇ خىزمەتنى شۇ ئىدارە ۋە ئۇنىڭ قارمىقىدىكى شۇ- بە ئىدارىلەر شۇ ناھىيىنىڭ ھاكىملىرى بىلەن مەسلىھەتلىشىپ تېز ئېلىپ بېرىشى، قىيىنچىلىق ۋە جاپا- مۇشەققەتتىن قورقماي تىرىشىپ ئورۇنلىشى لازىم» دەپ كۆرسە- تىلدى. بۇ تەدبىر خەلقنىڭ يەرگە بولغان ئىگىدارچىلىق ھوقۇقىنى قوغداپ، يەر ماچىرالارنى تۈگەتتى، يەرلەرنىڭ موسانىنى سېلىشتۇرۇپ يەر بېجىدىن كىرىدىغان كىرىم- گە كاپالەتلىك قىلدى.

11- ئايدا، كۇچا ناھىيىسىنىڭ ھاكىمى لىن جىلۇ پازىل سالى قاتارلىق خىزمەت- تە ياخشى، ئىدىيىدە ئىلغار خىزمەتچىلەردىن 22 كىشىلىك ئۆگىنىش گۇرۇپپىسى تەش- كىلىدى. بۇ گۇرۇپپا كەچكى ۋاقىتلاردىن پايدىلىنىپ ئىككى سائەتتىن ئۆگىنىش قىلدى.

لىن جىماۋ جۇڭگو چۇغراپىيىسى، جۇڭگو تارىخى قاتارلىق پەنلەردىن دەرس ئۆتۈپ يەرلىك مىللەت كادىرلىرىنى تەربىيەلىدى.

12- ئاينىڭ 1- كۈنى، ماۋزېمىن تۈزۈپ چىققان «مىنگونىڭ 30- يىلىدىكى شىنجاڭ ئۆلكىسىنىڭ قۇرۇلۇش زايومى نىزامى» (11 ماددا) رەسمىي ئېلان قىلىندى. بۇ «نىزام» دا: «ئۆلكىلىك ھۆكۈمەت 2- قارارلىق ئۈچ يىللىق قۇرۇلۇش پىلانىنى تېز تاماملاش ئۈچۈن مىنگونىڭ 30- يىلى شىنجاڭ ئۆلكىسىنىڭ قۇرۇلۇش زايومى دېگەن نامدا بۇ زايومنى تارقىتىش. بۇ زايوم يېڭى پۇل ھېسابىدا بەش ھىليون يۈەن بولۇپ، مىنگونىڭ 30- يىلى 1- ئاينىڭ 1- كۈنىدىن ئېتىبارەن تارقىتىلىدۇ» دەپ بەلگىلەندى.

12- ئاينىڭ 27- كۈنى، خۇجىيەن تاشقۇرغان ناھىيىسىنىڭ چېگرا ھەيئەتلىكىگە تەيىنلەندى. ئۇ چېگرا خىزمىتىنى ئىشلىگەن مەزگىللىرىدە ئەنگىلىيە، ھىندىستان سودا-كەسپلىرىنىڭ ئەپپۇن ئەكىرىپ ئالتۇن-كۈمۈش، گۆھەرلەرنى ئېلىپ كېتىدىغان قانۇنسىز ھەرىكەتلىرىنى مەنئى قىلدى؛ ئەنگىلىيە جاسۇسلىرىنىڭ قۇترىتىشى بىلەن قەشقەر يېڭى شەھەر ناھىيىسىدە پەيدا بولغان ئىككى لىيەن ئەسكەرنىڭ توپىلىنى تىنچىتىش؛ چېگرىدىكى ئەسكەرلەرنى تەرتىپكە سالدى، ئۇلارغا «ئالتە سىياسەت» نى ۋە ئىلغار ئىدىيىنى تەشۋىق قىلدى، كوماندىر-جەڭچىلەرنى ياپون باسقۇنچىلىرىغا قارشى ئارقا سەپتىن باردەم بېرىش ئۇيۇشمىسىغا قوبۇل قىلىپ، دۆلەت مۇداپىئەسىنى مۇستەھكەملەشكە تۆھپە قوشتى.

يىل ئاخىرى، ئاشلىق جۇغلاش، قەھەتچىلىككە تەييارلىنىش جەھەتتە كۆرىنەرلىك نەتىجىلەر قولغا كەلتۈرۈلدى. شىنجاڭنىڭ ھەرقايسى جايلىرىدا ئاشلىق جۇغلاش نۇقتىسىرىدىن 77 سى قۇرۇلۇپ، 100 مىڭ دەندىن ئارتۇق ئاشلىق جۇغلاندى. بۇ ئاشلىقنىڭ %50 سى دېھقانلارغا قەرز بېرىلىپ، ئەتىيازلىق تېرىلغۇنى كېڭەيتىشكە ئىشلىتىلدى.

1941 - يىل

1- ئاينىڭ 1- كۈنى، «شىنجاڭ گېزىتى» گېزىتىخانىدىكى بارلىق خادىملارنىڭ «ئالدىنقى سەپتىكى قوماندان-جەڭچىلەرنىڭ يېڭى يىلىنى تەبرىكلەش خېتى» نى ئېلان قىلدى. بۇ خەتتە: «بىز ئالدىنقى سەپتىن يىراققا تۇرۇۋاتقان بولساقمۇ، سىلەرنى ھەر ۋاقىت ئەسلىمىز ۋە سىلەرگە ئېھتىرام بىلدۈرىمىز، بىز بارلىق كۈچىمىز بىلەن ياپون باسقۇنچىلىرىغا قارشى ئۇرۇشقا، سىلەرگە ياردەم قىلىمىز. بىز ئارقا سەپنىڭ قۇرۇلۇش ۋە ئىشلەپچىقىرىشىنى تىرىشىپ ياخشىلاپ، ئۆزىمىزنىڭ ئىش ئورنىنى قەتئىي ساقلاپ، سىلەرنىڭ ئارقا تىرىكىڭلار بولۇشقا تەييارمىز» دېيىلدى. بۇ خەت گېزىتخانىدىكى بارلىق خادىملارنىڭ «ياپون باسقۇنچىلىرىغا قارشى ئاخىرغىچە جەڭ قىلىپ

مىللەتنىڭ ئازادلىق ئىشلىرىنى ئورۇنلاش» تىكى ئىرادىسىنى نامايان قىلدى. شۇ كۈنى «شىنجاڭ گېزىتى» يەنە جۇبىڭنىڭ «ئۆتكەن يىلغا بىر نەزەر» دېگەن ماقالىسىنىمۇ ئېلان قىلدى.

1 - ئاينىڭ 11 - كۈنى، «شىنجاڭ گېزىتى» شېن گۈنەن، جۇدەنخۇا، لېۋمىيەنلەر- نىڭ باشقۇرۇشىدىكى ئاياللار جەمئىيىتىنىڭ مائارىپ نازارىتىنىڭ ساۋاتسىزلىقىنى تۈگەتتىش توغرىسىدىكى شوئارىغا ئاۋاز قوشۇش يۈزىسىدىن تۈزۈپ چىققان «ئاياللارنىڭ ساۋات چىقىرىشىغا دائىر 11 ماددىلىق تەدبىر» نى ئېلان قىلدى.

1 - ئاينىڭ 25 - كۈنى، «شىنجاڭ گېزىتى» كۇچا كۆۋرۈكىنىڭ پۈتۈشى مۇناسى- ۋىتى بىلەن مۇراسىم ئۆتكۈزۈلگەنلىكىنى خەۋەر قىلدى. بۇ كۆۋرۈك ھاكىم لىن جىلۇنىڭ كۇچادىكى ھەر مىللەت خەلقىنى سەپەرۋەر قىلىشى بىلەن ياسالغان، كۆۋرۈك پۈتكەندە لىن جىلۇ «قەدىمكى كۆسەن كېچىكى»، «ئىتتىپاقلىقنىڭ يېڭى كۆۋرۈكى» دەپ بېغىش- لىما يېزىپ بەرگەن.

1 - ئاينىڭ 29 - كۈنى، مالىيە نازارىتى گۆش باھاسىنى مۇقىملاشتۇرۇش، ئاممىنىڭ تۇرمۇشىنى ياخشىلاش ئۈچۈن قاسساپلار يىغىنىنى ئاچتى (شۇ چاغدا گۆش جىددى بولۇپ باھا ئۆستۈرۈۋېلىنغان ئىدى). ماۋزېمىن بۇ يىغىندا سۆز قىلىپ: گۆش باھاسى مۇۋاپىق بولۇشى، باھا خالىغانچە ئۆستۈرۈلمەسلىكى لازىم. «ئاممىنىڭ گۆش ئىستېمال قىلىشىغا تاختاي باھاسىنى بۇزماسلىق شەرتى ئاستىدا ئېتىبار قىلىپ، باھا- نى خالىغانچە ئۆستۈرۈش ھەرىكىتىنى قەتئى تەسۋىش كېرەك» دەپ كۆرسەتتى. قاس- ساپلارمۇ چوقۇم مۇشۇنداق قىلىدىغانلىقىنى ھەققىدە ئىپادە بىلدۈرۈشتى.

1 - ئاينىڭ 30 - كۈنى، «شىنجاڭ گېزىتى» «جەنۇبىي ئەنخۇي ۋەقەسى» نىڭ ئومۇمىي ئەھۋالىنى خەۋەر قىلدى ۋە «ج ك پ مەركىزى كومىتېتى ئىنقىلابى ئىشلار كومىتېتىنىڭ بۇيرۇقى»، «ج ك پ مەركىزى كومىتېتى باياناتچىسىنىڭ جەنۇبىي ئەنخۇي ۋەقەسى توغرىسىدىكى سۆھبىتى» شۇنىڭدەك تاس س نىڭ «جەنۇبىي ئەنخۇي ۋەقەسى» توغرىسىدىكى خەۋىرىنى بېسىپ، گومىنداڭنىڭ ياپون باسقۇنچىلىرىغا قارشى ئۇرۇشقا بۇزغۇنچىلىق قىلغان، كۆمۈنچىلىك پارتىيىگە قارشى تۇرغان جىنايى سۈيىقەستلىرىنى پاش قىلدى. 2 - ئاينىڭ 5 - كۈنى، «شىنجاڭ گېزىتى» يېڭى 4 - ئارمىيىدىكى باشلىق- لارنىڭ تېلېگرامما يوللاپ ياپونپەرەستلەرنى ئەيىپلىگەنلىكىنى خەۋەر قىلدى ۋە چېن- تەنجىۋ يېزىپ چىققان، شېڭ شىسەي ئىمزا قويۇپ تارقاتقان ئىككى جاۋاب تېلېگراممىنى باشتى. بۇ جاۋاب تېلېگراممىدا، «دۆلەت، مىللەتنىڭ ياپون باسقۇنچىلىرىغا قارشى تۇ-

رۇشىغا تۆھپە قوشقان يې تىڭ جۇنجاڭ ۋە ئۇنىڭغا قاراشلىق ئىسىملارنى دەرھال قويۇپ بېرىش»، ئىتتىپاقلىشىپ، ياپون باسقۇنچىلىرىغا قارشى تۇرۇش مۇراجىئەت قىلىنغان. 2- ئاينىڭ 12- كۈنى «شىنجاڭ گېزىتى» «خۇبىي- خۇنەن- ئەنخۇي ئۇرۇش ۋەزىيىتىگە نەزەر» سەرلەۋھىلىك باش ماقالە ئېلان قىلىپ، «يېڭى 4- ئارمىيە جەنۇبىي ئەنخۇي قىسىملىرىنىڭ مۇھاسىرىگە ئېلىپ يوقىتىلىشىنىڭ ھەقىقىي ئەھۋالى» نى خەۋەر قىلدى، گوۋىنداڭ ئەكسىيەتچىلىرىنىڭ كومپارتىيىگە، خەلققە قارشى تۇرغان، ياپون باسقۇنچىلىرىغا قارشى تۇرۇشقا ۋە بىرلىككە يېتىشكە بۇزغۇنچىلىق قىلغان جىنايىتىنى قىيامەتلىرىنى يەنىمۇ ئىلگىرىلىگەن ھالدا پاش قىلدى.

«جەنۇبىي ئەنخۇي ۋە قەسى» دىن كېيىن، چىن تەنچىيۇ ئۈرۈمچىدە خىزمەت، ئۆگىنىش ياكى داۋالنىش بىلەن شۇغۇللىنىۋاتقان كومپارتىيە ئەزالىرىغا ۋە قەنىڭ ئۆتمۈشىدىن دوكلات بەردى، كۆپچىلىك دوكلاتنى ئاڭلىغاندىن كېيىن ئىنتايىن غەزەپلەندى. ئۇلار ماۋزېدۇڭ ۋە پارتىيە مەركىزى كومىتېتىغا تېلېگرامما ئەۋەتىپ، قازاغا ئۇچرىغان ئىنقىلابىي قۇربانلارغا چوڭقۇر تەزىيە بىلدۈردى، مەركىزى كومىتېتنىڭ «جەنۇبىي ئەنخۇي ۋە قەسى» گە قوللانغان تەدبىرىنى ھىمايە قىلىدىغانلىقىنى؛ شىنجاڭدىكى بارلىق كومپارتىيە ئەزالىرىنىڭ ئۆگىنىشى، خىزمەتنى، چىنىقىشىنى چىڭ تۇتۇپ، ياپون باسقۇنچىلىرىغا قارشى ئالدىنقى سەپكە بېرىشقا ھەر قاچان تەييار ئىكەنلىكىدىن ئىبارەت ئىرادىسىنى ئىپادىلىدى.

2- ئاينىڭ باشلىرى، جاڭ زىيىي (ليۇپىڭ)، مامىنفاڭ (مايودې)، چىن خۇالۇڭ (يۈشياڭ)، فاڭ جۇچۈن (ۋاڭ يو)، ليۇخۇپىڭ (فېڭ چىيەن)، لى ۋۇرۇ (لى چىيەن)، ياك- نەنگۇي (چېن پۇشېڭ)، لى جىڭچۈن (لى ۋېن)، زىڭ چۈەنفاڭ (جاڭ پىڭ) قاتارلىق كىشىلەر سوۋېت ئىتتىپاقىدىكى ئۆگىنىش ۋە داۋالنىشنى ئاخىرلاشتۇرۇپ ۋەتەنگە قايتتى، «جەنۇبىي ئەنخۇي ۋە قەسى» تۈپەيلى يەنئەنگە قايتىش مۇمكىن بولمىغاچقا، 8- ئارمىيىنىڭ شىنجاڭدا تۇرۇشلۇق ئىش باشقۇرۇش ئورنىغا ئورۇنلۇشۇپ، بىر تەرەپتىن ئۆگىنىش قىلدى، بىر تەرەپتىن ماقالە يېزىپ ياپون باسقۇنچىلىرىغا قارشى تەشۋىقات بىلەن شۇغۇللاندى.

2- ئاينىڭ 7- كۈنى، شىنجاڭ كىنو شىركىتىگە تەييارلىق كۆرۈش ھەيئىتى 2- قېتىملىق يىغىن ئېچىپ، يېڭى قۇرۇلغان بۇ شىركەتنىڭ خىزمەتلىرىنى قانداق قىلىپ ئىلگىرى سۈرۈش مەسلىھىتىنى مۇزاكىرە قىلدى. يىغىنغا ۋاڭ باۋچىيەن، شۈي مېڭچۈ، بەي دافاڭ، جۇجىنىڭ قاتارلىق كىشىلەر قاتناشتى. يىغىن ئىش بېجىرگۈچىلەرنىڭ

سانى ۋە راسخوت مەسلىسىنى مۇزاكىرە قىلدى ھەمدە تىجارەت ئىشلىرىنى راۋاجلاندۇرۇش يۈزىسىدىن پايچىك قوبۇل قىلىشنى قارار قىلدى.

2- ئاينىڭ 9- كۈنى، مالىيە نازارىتى ماسۋۇبىنىڭ رىياسەتچىلىكىدە ئۆلكىلىك ھۆكۈمەتكە ۋاكالىتەن «مىنگونىڭ 30- يىلىدىكى كىرىم- چىقىم بويىچە ئومۇمىي خام- چوت ئۆلچىمىنى بەلگىلەش چارىسى» نى تۈزۈپ چىقتى. بۇ چارىدە ھەرخىل خامچوت ئۆلچىمىنىڭ تۈرلىرى بەلگىلەندى. خامچوت جەدۋىلىدە كۆرسىتىلگەن تۈرلەر ئىچىدە چىقىمىنى ئىمكان قەدەر 8% - 5% گىچە نازايتىش ئارقىلىق كېمىنى تولدۇرۇشقا تېگىشلىك بولغانلىرىدىن باشقىلىرىنى تەستىقلاپ ئېلان قىلىپ يولغا قويۇش لازىملىقى كۆرسىتىلدى ۋە ھەرقايسى ئورگانلارنىڭ ئىسراپچىلىق قىلىش كەمچىلىكىنى تۈگىتىپ، ھۆكۈمەتنىڭ پۇلىنى ياپون باسقۇنچىلىرىغا قارشى تۇرۇش - شىنجاڭنى گۈللەندۈرۈشكە پايدىلىق بولغان ئىشلارغا ئىشلىتىش تەلەپ قىلىندى. 3- ئاينىڭ 15- كۈنى، ئۆلكىلىك ھۆكۈمەت «ھەرقايسى ئورگانلارنىڭ خامچوت ئىنتىزامىغا قاتتىق رىئايە قىلىشى توغرىسىدىكى چارىلار» نى ئېلان قىلدى.

2- ئاينىڭ 13- كۈنى، جاھانگىرلىككە قارشى تۇرۇش باش ئۇيۇشمىسى جاھانگىرلىككە قارشى تۇرۇش كۈلۈبىدا ناخشا مۇسابىقىسىدىن خۇلاسە چىقىرىش ۋە مۇكاپاتلاش يىغىنى ئاچتى. ئۇيۇشمىنىڭ باش كاتىپى ۋاڭ باۋچىيەن يىغىننى ئېچىش نۇتقى سۆزلىدى. ئۇ ئۆز سۆزىدە: «بۇ قېتىم ئېلىپ بېرىلغان ناخشا مۇسابىقىسىنىڭ نەتىجىسى ئىنتايىن قاتتىق ئىشەنچلىك بولدى، ئوقۇغۇچىلار شۆبە مەيدانىدىكى ياكى ئادەتتىكى شۆبە مەيدانىدا ئۆزلىرىنى نەتىجىلەردىن قارىغاندا، ئىلگىرىلەش ناھايىتى زور. بۇنىڭدىن كېيىن بۇ نەتىجىلەرنى جارى قىلدۇرۇشىمىز كېرەك... ناخشا مۇسابىقىسى نۆۋەتتە، ياپون باسقۇنچىلىرىغا قارشى تۇرۇش - شىنجاڭنى گۈللەندۈرۈش جەھەتتە مۇھىم ئەھمىيەتكە ئىگە» دەپ كۆرسەتتى. ئارقىدىن مۇسابىقىە نەتىجىسى ئېلان قىلىنىپ مۇكاپات بۇيۇملىرى تارقىتىپ بېرىلدى. ئادەتتىكى شۆبە مەيدانلار بويىچە 3- رايون 4- شۆبە مەيدانى (خەنزۇ ئۇيۇشمىسى، 4- باشلانغۇچ مەكتەپ، كادىرلار سىنىپى، تەجرىبە تىياتىر ئۆمىكى فاتارلىق ئورۇنلارنى ئۆز ئىچىگە ئالدى) 1- لىككە؛ 3- رايون 1- شۆبە مەيدانى (بانكا) 2- لىككە؛ 2- شۆبە رايون 2- شۆبە مەيدان (دوربخانا) 3- لىككە؛ 2- رايون بىۋاسىتە قاراشلىق 1- گۇرۇپپا (ئۆلكىلىك 1- باشلانغۇچ مەكتەپ) 4- لىككە ئېرىشتى، ئوقۇغۇچىلار مەيدانى بويىچە ئوقۇغۇچىلار 3- شۆبە مەيدانى (سەغەن مەكتەپتىن) 1- لىككە؛ ئوقۇغۇچىلار 4- شۆبە مەيدانى (قىزلار مەكتىپى) 2- لىككە؛ ئوقۇغۇچىلار 1- شۆبە مەيدانى (شىنجاڭ شۆبە) 3- لىككە؛ ئوقۇغۇچىلار 2- شۆبە مەيدانى 4- لىككە؛ ئوقۇغۇچىلار 5- شۆبە مەيدانى 5- لىككە ئېرىشتى. (داۋامى بار)

ژۇرنالىمىزنىڭ 1988 - يىللىق ئومۇمىي مۇندەرىجىسى

- سوتسىيالىزىمنىڭ تۆۋەن باسقۇچى نەزەرىيىسى چۇڭگوچە سوتسىيالىزم قۇرۇشنىڭ تۇپ ئاساسى..... ئىسمايىل نىياز (1 - سان 1 - بەت)
- سوتسىيالىزىمنىڭ تۆۋەن باسقۇچى توغرىسىدا نەزەرىيىۋى مۇھاكىمە.....
- ۋۇشۇچىڭ، ۋېي شىڭخۇا، گاۋفاڭ، شى گۇاڭچىڭ، چېن شىيەندا (قەيۇم قۇربان تەرجىمىسى 3 - سان 1 - بەت)
- سوتسىيالىزىمنىڭ تۆۋەن باسقۇچىدىكى ئەمگىكىگە قاراپ تەقسىم قىلىشنىڭ ئالاھىدىلىكى توغرىسىدا..... ئابلىز ئىمىن، ئۆمەر بەكرى (3 - سان 22 - بەت)
- سوتسىيالىزىمنىڭ تۆۋەن باسقۇچى توغرىسىدا نەزەرىيىۋى مۇھاكىمە.....
- شۈي جېڭفەن، دەي يى، جېڭ جىيەنباڭ، ياك خەنجاڭ، لوگوچىي، سۇن گوخۇا..... (قەيۇم قۇربان تەرجىمىسى 4 - سان 1 - بەت)
- فاراۋى پەلسەپە ئىدىيىسى تەتقىقاتىدىكى مەنتىقىلىق زىددىيەت.....
- ئابدۇشۈكۈر مۇھەممەت ئىمىن (1 - سان 26 - بەت)
- پەلسەپىدىكى يېڭىدىن گۈللىنىۋاتقان ئىلىملار.....
- ئېلى مامۇت، ھۈسەنجان ئەسقىەر (1 - سان 82 - بەت)
- زامانىۋى لوگىكا توغرىسىدا..... شىرىن قۇربان (1 - سان 93 - بەت)
- ئىلمىي ئالدىن كۆرۈش ۋە ئۇنىڭ بىلىشتىكى ئورنى.....
- ئابدۇئېلى ھامۇت (2 - سان 37 - بەت)
- ئىككىنىڭ قوشۇلۇپ بىر بولۇشى توغرىسىدا..... رەھىم يۈسۈپ (4 - سان 40 - بەت)
- ئۇيغۇر فولكلۇرىدىكى تەبىئەت قاراشلىرى توغرىسىدا.....
- ئابدۇكېرىم راخمان (4 - سان 47 - بەت)
- ئېلىمىزدىكى ئېستېتىك ئېقىملار ۋە ئۇلارنىڭ ۋەكىللىرى.....
- مەمتىلى دانى (1 - سان 65 - بەت)
- شەھەرلەرنىڭ زامانىۋىلىشىشى ۋە يېزىلارنىڭ شەھەرلىشىشىگە قاراپ تەرەققىي قىلىشى توغرىسىدا..... ئابدۇرېھىم سەئىدى (1 - سان 102 - بەت)

سوتسىيالىستىك تىۋاز ئىگىلىكىنىڭ يېڭى تەرتىپىنى ئورنىتىش توغرىسىدا.....
 (جۇماخۇن نىياز (4 - سان 22 - بەت).....

قانۇن بىلەن ئەخلاقنىڭ مۇناسىۋىتى توغرىسىدا.....
 (قەيۇم قۇربان (2 - سان 26 - بەت).....

دېموكراتىيە توغرىسىدا.....
 (جۇماخۇن نىياز (2 - سان 45 - بەت).....

خاممۇرابى قانۇنى توغرىسىدا.....
 (سۈيى بىڭ (4 - سان 31 - بەت).....

ئۈچ ۋىلايەت ئىنقىلابى توغرىسىدا بىر قانچە مەسىلە.....
 (جۇياڭگۇي، گاۋشىنىشېڭ، لى شۋاڭ (ئابدۇغېنى تەرجىمىسى 1 - سان 33 - بەت).....

مىللىتارىست شېڭ شىسەي توغرىسىدا قىسقىچە مۇلاھىزە.....
 (شۈخەيشېڭ (ئىبراھىم تەرجىمىسى 1 - سان 48 - بەت).....

ھونلارنىڭ ھەربىي تۈزۈمى توغرىسىدا.....
 (مورىننەن (بەختىيار تەرجىمىسى 2 - سان 70 - بەت).....

شىنجاڭدا ياپون باسقۇنچىلىرىغا قارشى مىللىي بىرلىككە ئىگەنلىك ئالاھىدىلىكى.....
 (لۇچېنخۇەن، جۇياڭگۇي (2 - سان 96 - بەت).....

ئوتتۇرا، غەربىي ئاسىيا ۋە شىنجاڭدىكى تەزكىرىچىلىك ئەنئەنىسى.....
 (ئابدۇلىمىت روزى (3 - سان 25 - بەت).....

سۇن جۇڭشەننىڭ شىنجاڭنى ئېچىش توغرىسىدىكى ئۇلۇغۋار پىلانى.....
 (دېڭ شياۋخۇي (نىياز ئەدەت تەرجىمىسى 3 - سان 79 - بەت).....

يېڭى دېموكراتىك ئىنقىلاب دەۋرىدە جۇڭگو كوممۇنىستىك پارتىيىسىنىڭ شىنجاڭدا ئېلىپ بارغان كۈرەشلىرىدىن خاتىرە.....
 (خاتىرە يېزىش گۇرۇپپىسى (ن. ئەخمىدى تەرجىمىسى 1، 2، 3، 4 - سان).....

«جۇڭگو ئىنقىلابىي تارىخى» دەرسىنىڭ نامى توغرىسىدا بەزى قاراشلىرىم ..
 (تەۋەككۈل سىدىق (2 - سان 68 - بەت).....

ياپون باسقۇنچىلىرىغا قارشى ئۇرۇش دەۋرىدە شىنجاڭدىكى ئاياللار ھەرىكىتى.....
 (جاڭ باۋيۇ (ئەنئەنىدىن تەرجىمىسى، 4 - سان 105 - بەت).....

ياڭ زېڭشىننىڭ بېكىتىمچىلىك ۋە خەلقنى نادانلىقتا قالدۇرۇش سىياسىتىنىڭ ماھىيىتى توغرىسىدا.....
 (چىن خۇيشېڭ (ئىبراھىم ھەمدۇل تەرجىمىسى 3 - سان 94 - بەت).....

«تارىخىي خاتىرىلەر» نىڭ نەشر قىلىنىشى مۇناسىۋىتى بىلەن.....
 (ھاجى ياقۇپ يۈسۈپى (ئانات) (4 - سان 80 - بەت).....

ئوتتۇرا ئاسىيا ۋە شەرق ئېللىنىزم مەدەنىيىتى.....
 ئابدۇخالىق ئۇيغۇرنىڭ ئىجادىيەت يولى ۋە ئۇنىڭ يېڭى زامان ئۇيغۇر ئەدەبىياتىدىكى ئورنى..... مەھمۇت زەيپىدى (1 - سان 14 - بەت)
 ئۇيغۇر ئەدەبىياتى بىلەن تاتار ئەدەبىياتىنىڭ ئۆزئارا تەسىرى توغرىسىدا.....
 سوۋېت ئەدەبىياتىدىكى يېڭى يۈزلىنىش..... ئابدۇرېھىم ئۆتكۈر (2 - سان 1 - بەت)
 خوجا باھائىدىن نەقىشەندى ۋە چاغاتاي ئەدەبىياتى.....
 ئەدەبىياتىنىڭ مىللىي ئالاھىدىلىكى..... ئايشەم ھامزۇت (3 - سان 33 - بەت)
 «تاجىك» ئاتالغۇسىنىڭ ئېتىمولوگىيىسى ھەققىدە.....
 شىرىن قىرمان (3 - سان 62 - بەت)
 ئۇچۇر ۋە ئاخبارات ئىسلاھاتى..... مۇختەر مەخسۇت (3 - سان 67 - بەت)
 بالىلار ئەدەبىياتى ئەسەرلىرىدىكى پىسخىك تەسۋىر ۋە پېرسوناژ ئوبرازىنىڭ گۈزەللىكى..... تۇرسۇن قىرمان (4 - سان 57 - بەت)
 ئۇيغۇر خەلق مەسەللىرى توغرىسىدا بەزى چۈشەنچىلەردىن.....
 ئوسمان ئۆمەر (4 - سان 66 - بەت)
 ئۇيغۇر تىلىدىكى ياسغۇچى قوشۇمچىلاردىن توغرا پايدىلىنىش ھەققىدە بەزى پىكىرلەر..... يۈنۈس ئىلياس (1 - سان 110 - بەت)
 ئىجتىمائىي تىلشۇناسلىق ۋە ئۇنىڭ شىنجاڭدىكى ئىستىقبالى.....
 خالىق نىياز (2 - سان 57 - بەت)
 ئۇيغۇر تىلىدىكى ۋاقت ئىسىملىرى ۋە ۋاقت رەۋىشلىرى توغرىسىدا.....
 خوشېڭ، مىرزا كېرىم (2 - سان 63 - بەت)
 خەنزۇ تىلى بىلەن ئۇيغۇر تىلىدىكى كۆپ خانلىق سانلارنى سېلىشتۇرۇش ۋە تەرجىمە قىلىش..... ئەخمەت يەھيا (3 - سان 74 - بەت)

توغرىسى	بېسىلغىنى	قۇر		بەت
		ت	ي	
قىلغاندىنمۇ	قىلغاندىنمۇ	16		21
103	99	1		31
نەزەرىيىمىزنىڭ	بۇ نەزەرىيىمىزنىڭ	9		31
ئۇنى	ئۇنىڭ	4		39
فەلەكتىن	قەلەكتىن	12		60
ئاملار	ئامىللار		9	71
مۇشۇنداق	مۇشۇندا		11	81
قۇرۇپ چىقىش	چىقىش	13		82
ئىگىلىۋېلىش	ئىگىلىۋېلىش	13		84
تۈزۈش	تۈۈش		3	89
تاللىشى	تاللىشى	12		90
نەزەرىيىسى	نەزەرىيىسى	8		94
ئۆرلىسىمۇ	ئۆرلىسىمۇ		13	100
شوتتا	شوتتا	8		105
مىخاينىكلار	مىخاينىكلار		6	113
ماشۇ	مۇشۇ	11		114
گېرمانىيە	گېرمانىيە		10	116
ۋۇنەيپىن	ۋۇنەيپىن	5		117
داشقاللار	اشقاللار		2	118
چارۋىچىلارنى	چارۋىلارنى	9		118
ماۋدۇننىڭ	ماۋزېدۇڭنىڭ	5		119
ماۋدۇننىڭ	ماۋزېدۇڭنىڭ		3	120
قويمايلا	قويۇپلا		10	121
راۋىجىيەن	داۋىجىيەن		14	126
تەتقىقاتى	تەرەققىياتى		16	132
خېلى	خىل	11		132

Journal of Xinjiang University

(Philosophy and Social Sciences, Uighur Edition)

No. 4. 1988

(Total: No. 36)

Contents

- An Inquiry Into the Theory of the Primary Stage of Socialism XuZhengfan, et al.
- A Brief Discussion on the Establishment of New Order in Socialist Commodity Economy Jumahun Niyaz
- A Brief Discussion About "Hamorabi Code" CuiBing
- A Talk About "Two Combine Into One" Reyim Yusup
- On the View - Point of Nature in Uighur Folk Literature Abdukerim Rahman
- On Psychological Description and Characterization in Works of Juvenile Literature Tursun Kurbæn
- A Talk About Uighur Fables Osman Omar
- Written Prior to the Rublication of "Records of the Historian", Uighur Edition Aji Yakup
- Women's Movement in Xinjiang in the Period of the War of Resistance Against Japan ZhangBaoyu
- Jamal Karshi and His "Supplement To the Surah Dictionary" Hayretjan Osman
- The Records of Actual Events of the Chinese Communist Party's Struggles in Xinjiang During the Period of the New Democratic Revolution "The Records" Compiling Group



قاناس كۆلى تەبىئىي مۇھاپىزەت رايونى

شىنجاڭ داشۆ ئىلمىي ژۇرنىلى

新疆大学学报

JOURNAL OF XINJIANG

UNIVERSITY

(哲学社会科学维文版)

季刊

发行范围：公开发行

تۈزگۈچى: «شىنجاڭ داشۆ ئىلمىي

ژۇرنىلى» تەھرىر بۆلۈمى

باشقۇرغۇچى: شىنجاڭ داشۆ

باش مۇھەررىر: نىجات ئەھمەتجان

شىنجاڭ داشۆ باسما زاۋۇتىدا بېسىلدى

ئۈرۈمچى شەھەرلىك پوچتا ئىدارىسى تارقىتىدۇ

مەملىكەت ئىچىدىكى مەرقايسى پوچتا خانىلار مۇستەقىل قوبۇل قىلىدۇ

مەملىكەت ئىچىدىكى بىر تۇتاش نومۇرى CN65-1035/C

بۇ ژۇرنال ئاشكارا تارقىتىلمىدۇ. ۋاكالەت نومۇرى 13-58. باھاسى 0.50 يۈەن